zed Inj srujanika@gmarl.com 


igtits 


୩ ତନ୍ତଜଗତର କେନ୍ଦ୍ର ବୋଲି ବହୁ 


ଝତିହାସିକମାନେ  କହିଥାନ୍ତ। 


ମାତର ଓଡ଼ିଶାରେ ତନ୍ତ୍ର ଜ୍ଞାନମାର୍ଗ ବିଷୟରେ 
ସେତେ ଚର୍ଚା ନାହିଁ| ସାଂଖ୍ୟ ଓ 
ଉପଲବ୍ଧ କରିବାପାଇର 
ନା ଆରମ୍ଭ ହେଇଥିଲା 
ର ମଧ୍ୟ ଅନେକେ ଅନଭିଜ୍ଞ | 
ଣ ପାଠକଙ୍କ ଲାଗି ଶବ୍ଦରୁ ପାଥବ 
ହାକି ତନ୍ତ୍ରର ˆ ସ୍ତୋଟବାଦ! 

ଗୀତା ଦାସ ଉଚ୍କଳ ବିଶ୍ଵବିଦ୍ୟାଳୟ ମନୋବିଜ୍ଞାନ 
ବିଭାଗର ପୂର୍ବତନ ଅଧ୍ୟାପିକା | ସେ ଲଶ୍ଡନ ବିଶ୍ଵବିଦ୍ୟାଳୟରୁ 
ମନୋବିଜ୍ଞାନରେ ଏମ୍‌.ଏ. ଡିଗ୍ରୀ ଓ ଆମେରିକାରୁ 
ସ୍କାତକୋତ୍ତର ଡିଗ୍ରୀ ପାଇଛନ୍ତି। ସେ ଇଂରାଜୀ ଓ ଓଡ଼ିଆ 
ଉଭୟ ଭାଷାରେ ମନୋବିଜ୍ଞାନ, ତନ୍ତ୍ର ତଥା ଗଳ୍ପ ମଧ୍ଯ 
ଲେଖା ଲେଖୁ କରିଛନ୍ତି। 


ଶ୍ରୀମତୀ ଦାସ ହେଲେ ଉପାନ୍ତ ଅଞ୍ଚଳର ଓଡ଼ିଆ ତାଙ୍କ ବାପଘର ସୁବର୍ଣ୍ଣରେଖା 
ନଇ କୂଳରେ ଜମିରାପାଳ ଗଡ଼, ବିଖ୍ୟାତ ରାଇବଣିଆ ଦୁର୍ଗଠାରୁ ତିନି ମାଇଲ ଦୂର | 
ଶାଶୁଘର ଅଂଶୁପା ହୃଦ ପାଖରେ ଘୋଡ଼ାବର ଗାଆଁ। ତେଣୁ ସେ ଓଡ଼ିଶାର ଗ୍ରାମ୍ୟଜୀବନ 
ସହିତ ଓତଃପ୍ରୋତ ଭାବେ ଜଡ଼ିତ। ସେଥପାଇଁ ତାଙ୍କର ଓଡ଼ିଆ ବହିସବୁ ସାଧାରଣ 
ପାଠକ ପାଠିକାମାନଙ୍କ ଉଦ୍ଦେଶ୍ୟରେ ଲେଖା | ସେ ଓଡ଼ିଆରେ, ଶିଶୁ ମନୋବିଜ୍ଞାନ, 
ସାଧାରଣ ମାନସିକ ଅସୁସ୍ଥତା ଓ ବାର୍ଵକ୍ୟରେ ମାନସିକ ବିଚଳନ ବିଷୟରେ ପାଞ୍ଚ ଖଣ୍ଡ 
ବହି ପ୍ରକାଶ କରିଛନ୍ତି । ତନ୍ତ୍ର ପଥ ବହି ମଧ୍ଯ ସର୍ବ ସାଧାରଣଙ୍କ ପାଇଁ ଲେଖା 


ଶ୍ରୀମତୀ ଦାସ ୧୯୬୮ ମସିହାରୁ କାନାଡ଼ାରେ ପରିବାର ସହ ସ୍ଥାୟୀଭାବେ 
ବସବାସ କରନ୍ତି। ସେଠାରେ ସେ ମାନବ-ଅଧୁକାର, ସାମାଜିକ ଏକତା ଓ ନାରୀ 
ପୁରୁଷର ବୈଷମ୍ୟ ଦୂରୀକରଣ ଦିଗରେ କାର୍ଯ୍ୟରତ ବହୁ ଅନୁଷ୍ଠାନ ସହିତ ଜଡ଼ିତ | ଏ 
ସବୁ କାମ ଯୋଗୁଁ ସେ କାନାଡା ସରକାରଙ୍କ ଦ୍ଵାରା ସମ୍ମାନିତା। ସଂପ୍ରତି ସେ ରାଣୀ 
ଏଲିଜାବେଥ୍‌ଙ୍କର ହୀରକଜୁବୁଲି ଉପଲକ୍ଷେ କାନାଡ଼ା ସରକାରଙ୍କ ଠାରୁ ସାମାଜିକ ଓ 
ମାନବ-ଅଧୂକାର ଅଭିବୃଦ୍ଧି ପାଇଁ ସ୍ଵତନ୍ତ୍ର ପଦକ ପାଇଛନ୍ତି। 

ମୋର ପିତା ରାମଚନ୍ଦ୍ର ଦାସମହାପାତ୍ର ମୋତେ 
ବୈଷ୍ଣବ ଧର୍ମରେ ଉଦବୁଦ୍ଧ କରିଥିଲେ; ବିଭିନ୍ନ ବୈଦିକ ଓ 
ବୈଷ୍ଣବ ଗ୍ରନ୍ଧ ମୋତେ ପଢ଼ିବାକୁ ଦେଇଥଲେ। ପିତୂରଣର 
ସାମାନ୍ୟ ପରିଶୋଧ ପାଇଁ ଏବଂ ଦିବଂଗତ ଆମ୍ଲାର ପରିତୋଷ 

ପାଇଁ ଏ ବହି ମୁଁ ତାଙ୍କ ସୃତିରେ ଉତ୍ସର୍ଗ କଲି। 
ଗୀତା 

ଲେଖୁକାଙ୍କ ଅନ୍ୟାନ୍ୟ ପୁସ୍ତକ 
ଆଜିର ଶିଶୁ କାଲିର ମଣିଷ 
ଗାନ୍ଧି ସ୍କାରକନିଧ୍ଟ, ବାଖରାବାଦ, କଟକ 


କୈଶୋରରୁ ଯୌବନ 
ଅଗ୍ରଦୂତ, ବାଲୁବଜାର, କଟକ 


ମନର ଅନ୍ଧାର ମାନସିକ ରୋଗ 
ଅଗ୍ରଦୂତ, ବାଲୁବଜାର, କଟକ 


ଘର ସଂସାର 
ଓଡ଼ିଶା ବୁକ୍ଷ୍ଟୋର, ବାଲୁବଜାର, କଟକ 


ସୁଖମୟ ବାର୍ଵକ୍ୟ 
ଏ କେ ମିଶ୍ର, କଟକ 


ତନ୍ତ୍ର ପଥ 
ବିଦ୍ୟାପୁରୀ, କଟକ 

ବହି ବିଷୟରେ ପଦେ 

ଅନୁକ୍ରମଣିକା 

ପ୍ରାଚୀନ ବୈଷ୍ଣବ ଧର୍ମ ଓ ବୈଷ୍ଣବ ତନ୍ତ 
ତନ୍ତ୍ରରେ ମହାଯୋଗୀ ମହେଶ୍ବର 

ତନ୍ତ୍ରରେ ମହାଦେବୀ ଅରୂପା ଓ ବହୁରୂପା 
ବୌଦ୍ଧ ତନ୍ତ୍ର 

ତାରା - ହିନ୍ଦୁତନ୍ତ୍ର ଓ ବୌଦ୍ଧ ତନ୍ତ୍ରର ଆରାଧ୍ଯା ଦେବୀ 
ତନ୍ତ୍ର ବିଷୟରେ ପ୍ରଶ୍ଣୋତ୍ତର 

ସ୍ଵଜନଶୀଳ ଶିଳ୍ପୀର ଆରାଧ୍ା ଦେବୀ ସରସ୍ବତୀ 
ମହାନୀଳାସରସ୍ବତୀ 

କୋଣାର୍କର କାମ କଳା 

ଚନ୍ଦନ ଘଣ୍ଟା ଓ ଶୋଭନେଶ୍ବର 

ଲକ୍ଷ୍ମୀ-ଚିତା 


୧୪୩ 


୧୪୮ 

ତନ୍ତ୍ର ପଥ 


ତନ୍ତ୍ର ପଥ - ଏକ ନିରୀକ୍ଷଣ 


ଶ୍ରୀମତୀ ଗୀତା ଦାସଙ୍କର ତନ୍ତ୍ର ସମ୍ବନ୍ଧିତ ଆଲୋଚନାତ୍ସକ ପୁସ୍ତକ ˆ ତନ୍ତ୍ର ପଥ' 
ଯେପରି ବ୍ୟାପକ, ସେପରି ବହୁମୁଖୀ | ଏଥରେ ତାଙ୍କର ବହୁଶାସ୍ତ୍-ଦର୍ଶିତା, ବିଷୟବସ୍ତୁ 
ଅବବୋଧ ଦକ୍ଷତା, ଯୁକ୍ତି ସମ୍ମତ ଉପସ୍ଥାପନା, କୁଶଳତା ବାସ୍ତବରେ ପ୍ରଶଂସାର ଉର୍ଚ୍ତରେ 
କହିଲେ ଅତ୍ୟୁକ୍ତି ହେବନାହିଁ। ଏଠାରେ ଶ୍ରୀମଉଗବଦ୍‌ ଗୀତାର ପ୍ରଶସ୍ତି ସୂଚକ ଗୋଟିଏ 
ଧାଡ଼ି ମନେପଡ଼େ, ତାହା ହେଉଛି - “ ସର୍ବଶାସ୍ତମୟୀ ଗୀତା” | ତନ୍ତ୍ର ଶାସ୍ତ୍ର ଗବେଷିକା 
ଗୀତାଦାସଙ୍କ ସମ୍ପର୍କରେ ଏହା ପ୍ରଯୁଜ୍ୟ କହିଲେ ଭୁଲ ହେବନାହିଁ। ସେ ପ୍ରକୃତରେ 
ସର୍ବଶାସ୍ତ୍ରରେ ପାରଦର୍ଶିତା ଲାଭ କରିଛନ୍ତି ଏବଂ ତାଙ୍କର ମାନସ ସନ୍ତାନ ଏଇ ଗ୍ରନ୍ମଟି 
ସର୍ବଶାସ୍ତ୍ରମୟୀ | ସେ ଇତିହାସ, ଧର୍ମ ଶାସ୍ଟ, ପୁରାଣ, ଉପନିଷଦ, ତନ୍ତ, ଦର୍ଶନ ଗ୍ରନ୍ଧ, 
ପ୍ରତ୍ନତତ୍ଵ ଶିଳ୍ଶଶାସ୍ତ୍ର ଆଦିକୁ ବିଶେଷ ଭାବରେ ଅଧ୍ୟୟନ କରିଛନ୍ତି। ଖାଲି ଅଧ୍ୟୟନ 
କରିନାହାନ୍ତି, ତାହାର ମର୍ମକୁ ସଠିକ୍‌ ଭାବରେ ଜାଣିଛନ୍ତି। ସେଥରପାଇଁ ତାଙ୍କର 
ଗବେଷଣାଧର୍ମୀ ଉପସ୍ଥାପନା କୌଶଳରେ ତୁଟି ଦେଖୁବା ସହଜ ନୁହେଁ। 


ତନ୍ତ୍ରଝଶାସ୍ତ୍ର ସମ୍ବନ୍ଧରେ ହିନ୍ଦି, ବଙ୍ଗଳା, ଇଂରାଜୀ ଭାଷାରେ ଅନେକ 
ଆଲୋଚନାତ୍ସକ ଗ୍ରନ୍ଧ ଥଲେ ହେଁ ଓଡ଼ିଆରେ ଏଭଳି ଗ୍ରନ୍ଧ ଅତି ବିରଳ । ଓଡ଼ିଆ 
ଗବେଷକମାନଙ୍କ ପାଇଁ ତଥା ଆଗ୍ରହୀ, ଜିଜ୍ଞାସୁ ପାଠକମାନଙ୍କ ପାଇଁ ଏହା ଯେ ଅତ୍ୟନ୍ତ 
ଉପାଦେୟ, ଏଥୁରେ ସନ୍ଦେହ ନାହିଁ। ଯେଉଁମାନେ ହିନ୍ଦୁ ଧର୍ମର ଦେବଦେବୀ ଓ 
ଉପାସନା ପଦ୍ଧତିର ମହତ୍ତ୍ ବୁଝି ନପାରି ଏଥରୁ ମୁହଁ ଫେରାନ୍ତି ତଥା ଏହା ବିରୁଦ୍ଧରେ 
କୁପ୍ରଚାର କରନ୍ତି, ସେମାନଙ୍କୁ ଏ ଗ୍ରନ୍ଟି ଯେ ଉଚିତ୍‌ ଜ୍ଞାନ ପ୍ରଦାନ କରାଇ ପାରିବା 
ସଙ୍ଗେ ସଙ୍ଗେ ସେମାନଙ୍କ ମନରେ ଥବା ଅନେକ ଭ୍ରାନ୍ତ ଧାରଣାକୁ ଏଡ଼ାଇ ଦେଇ 
ପାରିବ, ଏଥିରେ ସହେହ ନାହିଁ 


କେବଳ ସେତିକି ନୁହେଁ, ଯେଉଁ ହିନ୍ଦୁମାନେ ନିଜର ଧର୍ମରେ ସନ୍ମିବିଷ୍ଟ ତନ୍ତ୍ରର 
ମୂର୍ଭି ପୁଜାର ସାଧନ ପ୍ରଣାଳୀର ମର୍ମ ବୁଝି ନପାରି ଏହାକୁ ଅସାର ମନେ କରନ୍ତି, ଏହି 


[2୪ 


ଗ୍ରନ୍ଟି ନିଶ୍ଚୟ ସେମାନଙ୍କର ସନ୍ଦେହ ଗ୍ରନ୍ଧି ମୋଚନ କରି ସ୍ଵଧର୍ମର ମହତ୍ବ ଉପଲବ୍ଧ 


୧୧ 

ତନ୍ତ୍ର ପଥ 


କରାଇ ପାରିବ ।ଏହି ଗ୍ରନ୍ଧରେ ତନ୍ତ୍ରର ସମସ୍ତ ରହସ୍ଯ, ଉପାସନା ପ୍ରଣାଳୀ ଓ ମନ୍ତ୍ରଂ 
ଯନ୍ତ୍ରର ରହସ୍ୟକୁ ସରଳ ଭାବରେ ଉପସ୍ଥାପନା କରାଯାଇଥିବାରୁ ଏହା ନିଶ୍ଚୟ ସୁଖପାଠ୍ୟ 
ଓ ଉପାଦେୟ ହେବ 


ତନ୍ତ୍ର ଓ ଏହାର ପ୍ରକାର ଭେଦ, ମନ୍ତ ଓ ଯନ୍ତ୍ର ସହିତ ଏହାର ସମ୍ବନ୍ଧ, ତନ୍ତ୍ରର 
ଉଦ୍ଦେଶ୍ୟ ସାଧନ ପ୍ରଣାଳୀ, ମନ୍ତ ଓ ଯନ୍ତ୍ର ସୃଷ୍ଟିର ରହସ୍ୟ, ତନ୍ତ୍ର ପରିସର ଓ ପ୍ରସାର, 
ବୈଦିକ ରୀତିର ଉପାସନା ମାର୍ଗରେ ଏହାର ପ୍ରଭାବ ଆଦି ଜଟିଳ ବିଷୟ ଗୁଡ଼ିକୁ ଏ 
ପୁସ୍ତକରେ ଅତି ପ୍ରାଞ୍ଜଳ ଭାବେ ଉପସ୍ଥାପିତ କରାହୋଇଛି। ତାନ୍ତିକ ଉପାସନା ମାର୍ଗର 
ଅନୁଗାମୀ ଓ ବୈଦିକ ଧର୍ମର ଅନୁଗାମୀମାନଙ୍କ ମଧ୍ଯରେ ଥିବା ମୌଳିକ ପାର୍ଥକ୍ୟକୁ ଏ 
ଗବେଷଣାତ୍ସକ ପୁସ୍ତକରେ ଅତି ସରଳ ଭାବରେ ବୁଝାଇ ଦିଆଯାଇଛି | 


ବୈଦିକ ଧର୍ମର ପ୍ରଭାବକୁ ସଂକୂଚିତକରି ତନ୍ତ୍ରର ଉପାସନ ମାର୍ଗ ଓ ଦର୍ଶନ 
କିପରି ସାରା ଭାରତବର୍ଷରେ ପରିବ୍ୟାପ୍ତ ହୋଇଥିଲା, ସାଂଖ୍ୟ ଧର୍ମ, ଯୋଗ ଦର୍ଶନ ଓ 
ଜୈନ ଧର୍ମର ଉପାସନା ପ୍ରଣାଳୀରେ ତନ୍ତ୍ର କିପରି ଅପରିସୀମ ପ୍ରଭାବ ବିସ୍ତାର କରିଥଲା 
ତାହାକୁ ଲେଖୁକା ଶ୍ରୀମତୀ ଦାସ ଅତି ପ୍ରାଞ୍ଜଳ ଭାବେ ଉପସ୍ଥାପନ କରିଛନ୍ତି। 


ଏହି ଗ୍ରନ୍ଧରେ ସବୁଠାରୁ ଉଲ୍ଲେଖଯୋଗ୍ୟ ଆଲୋଚନା ହେଉଛି ଶ୍ୟାମା, କାଳୀ, 
ଚାମୁଣ୍ଡା, ଲକ୍ଷ୍ମୀୟ ସରସ୍ଵତୀ ଓ ନୀଳସରସ୍ବତୀଙ୍କ ସମ୍ପର୍କିତ ଆଲୋଚନା | ଏହାଛଡା ହିନ୍ଦୁ 
ଧର୍ମର ଦଶମହାବିଦ୍ୟା ଉପାସନା, ଦେବୀଙ୍କର ସପ୍ତମାତ୍ସକା ଆଦି ବିଭିନ୍ନ ରୂପର 
ବୈଶିଷ୍ଟ୍ୟ, ପୂଜା ପ୍ରଣାଳୀ ଓ ଦାର୍ଶନିକ ଦିଗକୁ ଲେଖୁକା ବିଭିନ୍ନ ଉଦ୍ଧତି ଦ୍ଵାରା ଅକାଟ୍ୟ 
ପ୍ରମାଣ-ପୂଷ୍ଟ କରିଛନ୍ତି | ହିନ୍ଦୁ ତନ୍ତ୍ରରେ ଅନୁଷ୍ଠିତ ଶକ୍ତିପୂଜା ସମ୍ପର୍କରେ ଏହାଠାରୁ ଅଧକ 
ପ୍ରାଞ୍ଜଳ ବିଶ୍ଳେଷଣ ନାହିଁ। ସେଥୁପାଇଁ ସେ ଜଣେ ସୁଦକ୍ଷ ଗବେଷିକା ରୂପେ ଅଗ୍ରଗଣ୍ୟା 
ହେବେ। 


କେବଳ ହିନ୍ଦୁ ତନ୍ତ୍ର ନୁହେଁ ବୌଦ୍ଧ ତନ୍ତ୍ରର ବିଭିନ୍ନ ଦେବଦେବୀଙ୍କ ମୁର୍ଭି ଗଠନ 
ପ୍ରଣାଳୀ ଓ ବିଭିନ୍ନ ବୀଜମନ୍ତ୍ର ଜପପୂର୍ବକ ସେମାନଙ୍କର ପୂଜାବିଧ୍ବକୁ ସେ ସୁନ୍ଦରଭାବେ 
ବର୍ଣ୍ଣନା କରିଛନ୍ତି । ଭାରତବର୍ଷର ତନ୍ତ୍ର-ମାର୍ଗ ଭାରତ ବାହାରେ, ଦେଶ ବିଦେଶରେ 
ଏକଦା କିପରି ଆଦୃତ ଥୁଲା ତାହାର ନିଦର୍ଶନ ସମ୍ପର୍କରେ ସେ ବିଶଦ ବିବରଣୀ ପ୍ରଦାନ 
କରିଛନ୍ତି । ଏହି ଗ୍ରନ୍ଧଟିର ଅନୁବାଦ ଇଂରାଜୀରେ ହୋଇପାରିଲେ ଏହା ବିଦେଶୀ 
ପାଠକ ତଥା ହିନ୍ଦୁ ଧର୍ମର ତତ୍ତ୍ଵ -ଅନୁସନ୍ଧିସୁମାନଙ୍କର ଯେ ବିଶେଷ ଆଦରଣୀୟ 


୧୨ 
Digitized by srujanika@gmail.com 


ତନ୍ତ ପଥ 


ହୋଇପାରିବ ତଥା ବିଶ୍ଵ ଦରବାରରେ ଏ ଗ୍ରନ୍ଧ ଯେ ସମ୍ମାନଜନକ ସ୍ଥାନ ଲାଭ କରିବ, 
ଏଥୁରେ ସନ୍ଦେହ ନାହିଁ। ମନୋବିଜ୍ଞାନ ଯାହାଙ୍କ ଅଧ୍ଯୟୟନକ୍ଷେତ୍ର ସେ ଯେ ଭାରତର 
ତନ୍ତ୍ର ବିଜ୍ଞାନକୁ ଏତେ ସୁନ୍ଦର ଓ ପ୍ରାଞ୍ଜଳଭାବେ ବୁଝିଛନ୍ତି ତଥା ବୁଝାଇ ପାରିଛନ୍ତି 
ତାହାର ପଟାନ୍ତର ନାହିଁ। ଏଥୁପାଇଁ ସେ ଧନ୍ୟବାଦାର୍ହଁ। 


ଆଶୁତୋଷ ପଟ୍ଟନାୟକ 
ଅବସରପ୍ରାପ୍ତ ପ୍ରଫେସର 
ଓଡ଼ିଆ ବିଭାଗ, ଉକୂଳ ବିଶ୍ବବିଦ୍ୟାଳୟ 


୧୩ 

ତନ୍ତ୍ର ପଥ 


ପାଠକୀୟ 


ତନ୍ତ୍ର ପଥ ବହିଟି ପ୍ରକାଶନ ଉଦ୍ଦେଶ୍ୟରେ ଡ଼ିଜାଇନ୍‌ କଲାବେଳେ ଆମୁୂଳ ଚୂଳ 
ପଡ଼ିବାକୁ ହେଲା। ମୋତେ ଯାହା ଅଭିଭୂତ କଲା ତାହା କେବଳ ଏଥରେ ସନ୍ନିବେଶିତ 
ତଥ୍ୟ ନୁହେଁ, ଲେଖୁକାଙ୍କ ତଥ୍ୟଭିନ୍ନତା ବା ତଥ୍ଯୋତ୍ତର ଉପଲବ୍ଧି। ଏହା ଉପଲବ୍ଧି 
ଭିତରେ ଅଛି ଶିଳ୍ପ ପ୍ରକରଣର ତନ୍ତ୍ରଭୂମି ଓ ନାନ୍ଦନିକତା। ସେ କହିଥିବା କିଛି ବାକ୍ୟର 
ଏଠି ଉଦ୍ଧତ ଅପରିହାର୍ଯ୍ୟ ମନେହୁଏ। 


“ ଆମ ପୂର୍ବ ପୁରୁଷ ଯେଉଁ ଆଖରେ ପୃଥିବୀକୁ ଦେଖୁଥିଲେ, ଜୀବନକୁ 
ଦେଖୁଥିଲେ, ଅଜି ତାଙ୍କରି ଦୃଷ୍ଟିରେ ପୁଣି ଆଉଥରେ ଜୀବନକୁ ଦେଖୁ ସେହି ଅଜ୍ଞାତ 
ପୂର୍ବ ପୁରୁଷଙ୍କ ସହିତ ନିବିଡ଼ ଆତ୍ସୀୟତା ଅନୁଭବ କଲି। ସତେ ଯେମିତି ମୃତ୍ୟୁକୁ 
ଅତିକ୍ରମ କରି ସେ ଯାହା କହିବାକୁ ଚାହୁଁଥିଲେ ମନ୍ଦିରକଳାର ପ୍ରତୀକମୟ ଭାଷାରେ 
ସେ ମୋତେ ସେ କଥା କହୁଛନ୍ତି। ଓଡ଼ିଶାର ଏହି ବିସ୍ଵୃତ ମନ୍ଦିର ଯେଉଁଠି ଆଜିକାଲି 
କେବଳ ମାନସିକ ପୂଜା ଦେବାକୁ ଲୋକେ ଆସନ୍ତି ସେଇଠି ଅତୀତ ଦିନର 
ଜୀବନଦର୍ଶନର ବାଣୀ ମୁଁ ଆଖୁରେ ପ୍ରତ୍ୟକ୍ଷ କଲି। ” 


ଲେଖୁକା ତନ୍ତ୍ର ଦର୍ଶନ, ଇତିହାସ, ସାହିତ୍ୟ, କଳା, ସ୍ଥାପତ୍ୟ ଓ ଭ୍ରମଣ ଅନୁଭବର 
ସୂକ୍ଷ୍ମ ତନ୍ତ୍ୀଗୁଡ଼ିକୁ ଏହି ଛୋଟିଆ ବହିଟି ଭିତରେ ଯେଭଳି ଏକାସାଙ୍ଗେ ଗୁନ୍ଧିଦେଇ 
କଥନିକାକୁ ବିଭାମୟ କରିଦେଇ ପାରିଛନ୍ତି ତାହାହିଁ ମୋତେ ଅଭିଭୂତ କଲା। 


ଲେଖୁକା ଅତି ସ୍ପର୍ଶକାତର (€୩ାtve) ପ୍ରସଙ୍ଗ-କୋଣାର୍କ ସୂର୍ଯ୍ୟମନ୍ଦିରର 
ମିଥୁନ ମୁଭି ସଂପର୍କରେ କହିବାକୁ ଯାଇ ଉର୍ଷ୍ବ ମୁଖୀ ତ୍ରିକୋଣ ଓ ନିମ୍ନମୁଖୀ ତ୍ରିକୋଣର 
ଯେଭଳି ଅବତାରଣା କରିଛନ୍ତି ତାହା ଆମ ସ୍ଥାପତ୍ୟ, ଭାସ୍କର୍ଯ୍ୟ ଓ ଚିତ୍ରକଳାର ତନ୍ତ୍ର 
ଭି୍୍ତିକତାକୁ ଉତ୍ୀବିତ କରୁଛି। ଏ ସଂପର୍କରେ ଆଉଜଣେ ବିଦେଶିନୀ ମହିୟସୀ 
ମହିଳା ଆଲିସ୍‌ ବୋନର ତାଙ୍କର  ଶିଛ ପ୍ରକାଶ” ଓ “ ବାସୁସୂତ୍ର ଉପନିଷଦ” ବହିରେ 
ଉଲ୍ଲେଖ କରିଥଲେ | ଅଧ୍ୟାପିକା ଗୀତା ଦାସ ଶିଛ୍ପପ୍ରକାଶ ନିଶ୍ଚୟ ଅଧ୍ୟୟନ କରିଥିବେ, 
କିନ୍ତୁ ବହିଟିର କ୍ଷୁଦ୍ର କଳେବର ଦୃଷ୍ଟିରୁ ତା'ର ବିସ୍ତାର ହୁଏତ କରିନାହାନ୍ତି। କିନ୍ତୁ 
ଉଭୟଙ୍କ ଗବେଷଣା କେତେ ପାଖାପାଖୁ ତାହା ଦର୍ଶାଇବା ପାଇଁ ମୁଁ ଏଠାରେ ଦୁଇ 
ତିନୋଟି ଉଦାହରଣ ଦେବାପାଇଁ ଉଚିତ ମନେ କରୁଛି। 


୧୪ 

ତନ୍ତ ପଥ 


ଶିଳ୍ତ ପ୍ରକାଶ ( ୧୯୬୬, ପରିବର୍ବିତ ୨୦୦ ୫)ର ଲେଖକ ହେଲେ କୌଳ 
ଭଙଟ୍ଟାରକ ରାମଚନ୍ଦ୍ର ମହାପାତ୍ର। ସେ କେବଳ ପଣ୍ତିତ ନଥଲେ, ଥଲେ ଜଣେ ସ୍ଥପତି 
ଓ ତାନ୍ତିକ । ଆଲିସ୍‌ ବୋନର ଓ ସଦାଶିବ ରଥଶର୍ମା ଏହି ପାଣ୍ଡଲିପିର ସଂପାଦନା କରି 
ଯେଉଁ ତଥ୍ୟ ସମୁହ ପ୍ରକାଶ କରିଛନ୍ତି ତାହା ଓଡ଼ିଶାର କଳା ଓ ତନ୍ତ୍ରକୁ ବୁଝିବାରେ 
ସହାୟକ ହେଉଛି। ଆଲିସ୍‌ ତାଙ୍କ ମୁଖବନ୍ଧରେ ତନ୍ତ୍ରର ପ୍ରାଧାନ୍ୟ କଥା କହିଛନ୍ତି । ତାହା 
କିପରି ମନ୍ଦିର ଭିତ୍ତିପ୍ରକରଣ (ପୁଠଧା1ଏ-plan), ଭାସ୍ାର୍ଯ୍ୟର ପଞ୍ଜରପ୍ରକରଣ 
(structural plan), ପୂଜା ପଦ୍ଧତି (ଧa!)ରେ ଗୁରୁତ୍ଵ ବହନ କରେ ତାହା ମଧ୍ଯ 
ଉଲ୍ଲେଖ କରିଛନ୍ତି । ମନ୍ତ୍ର ଓ ମୁଦ୍ରା ବ୍ୟତୀତ ଯନ୍ତ୍ର ତନ୍ତ୍ରର ଅନ୍ୟତମ ମୂଳ ବିଭବ | ଯନ୍ତ୍ର 
ବିଦ୍ଯରୂପ ବା ବିଶ୍ଵରୂପର ନିରୂପ (astra) ପ୍ରକାଶ। ଆଉ ଗୋଟିଏ ତନ୍ତ୍ରଶିଳ୍ପ 
ପୋଥ୍‌ ଶିଛରତ୍ନ କୋଷରେ ଦର୍ଶାଯାଇଛି ଯେ ଏକାଦଶ ଶତାଦ୍ଦୀରେ ନିର୍ମିତ ଭୁବନେଶ୍ବରର 
ରାଜାରାଣୀ ମନ୍ଦିର କେବଳ ଯେ ଶ୍ରୀଯନ୍ତ୍ର ଉପରେ ନିର୍ମିତ ନୁହେଁ। ତା'ର ଶିଖରର 
ଗଢ଼ଣ ଶ୍ରୀଯନ୍ତ୍ରର ତ୍ରିମାତ୍ରିକତା ଅଟେ | ଏହି ପୋଥରୁ ଜଣାଯାଏ ଯେ ସପ୍ତଦଶ ଶତାବ୍ଦୀ 
ଯାଏଁ ଓଡ଼ିଶାରେ ତନ୍ତ୍ର ପରମ୍ପରାର ପ୍ରଭାବଥଲା | ରାମଚନ୍ଦ୍ର ଭଟ୍ଟାରକ ଓଡ଼ିଶାର ଆରାଧ୍ଯ 
ଦେବତା ଜଗନ୍ନାଥଙ୍କୁ ଦକ୍ଷିଣ କାଳୀକା ଭାବରେ ଅର୍ଚ୍ଚନା କରୁଥଲେ । 


ଯାହାକୁ ଆମେ ସାଧାରଣତଃ “ ଏରୋଟିକ' କହିଥାଉ ସେଭଳି ଭାସ୍କର୍ଯ୍ୟମାନଙ୍କୁ 
ଶିଳ୍ପ ପ୍ରକାଶ ଅଳସାବନ୍ଧ, ନାରୀବନ୍ଧ, କେଳୀବନ୍ଧ, ମିଥୁନବନ୍ଧ ବୋଲି ଆଖ୍ୟା ଦେଇଛି 
ଶିଳ୍ପ ପ୍ରକାଶର ଲେଖକ ଏସବୁ ମୁର୍ଜି କୌଳାଚାର ତନ୍ତଉଭଭବ ବୋଲି ଘୋଷଣା କରିଛନ୍ତି 
ପୁନଶ୍ଚ ଏହି ପୋଥିରେ ଯୋଗିନୀ ତନ୍ତ୍ରର ମହତ୍ତ୍ବ ବିଷୟରେ ମଧ୍ଯ କୁହାଯାଇଛି । ଯୁଗ୍ଧ 
ମୈଥୁନ ମୁରିମାନ  କାମକଳା ଯନ୍ତ୍ର ର ରୂପ ବିଭବ ମାତ୍ର କହି ଏତେ ବଡ଼ ଗୁରୁତର 
ଶ୍ଲୀଳ-ଅଶ୍ଲୀଳ ସମସ୍ୟାର ସମାଧାନ କରିପାରିଛନ୍ତି। 


“ବାସୁସୂତୁ ଉପନିଷଦରେ ଯନ୍ତ୍ର ବିଷଦ ଆଲୋଚନା ସହ ‘ରେଖା', 
ତ୍ରିକୋଣ” , “ବିନ୍ଦୁ ଓ “ପରିଧବ' ସଂପର୍କରେ ବିସ୍ତୃତ ବିବରଣ ଦିଆଯାଇଛି। ଏଠି 
ଉଲ୍ଲେଖ କରାଯାଇ ପାରେ ଯେ କେବଳ ଓଡ଼ିଶାରେ ତନ୍ତ୍ର ଉପରେ ନିର୍ଭରଶୀଳ ବାସ୍ତୁଶାସ୍ତ୍କୁ 
ଉପନିଷଦର ମାନ୍ୟତା ଦିଆଯାଇଛି ସ୍ଥାପତ୍ୟ ହେଉ, ମୂର୍ଭିକଳା ହେଉ ବା ମଣ୍ଡଳ 
ଅଙ୍କନ ହେଉ ବା ଲେଖୁଳାଙ୍କ ମାଆଙ୍କର ବିଶ୍ଵପଦ୍ଧ ଅଙ୍କନ ହେଉ, ସେ ସବୁ ରୂପ 
ସଂଯୋଜନାର ମୁଳ ଆଧାର ହେଲା ବିନ୍ଦୁ ସେହି ବିନ୍ଦୁ (ବା ବୀଜ)ରୁ ବିସ୍ତାର 
୯୦୫m୦g୮am, ତିବ୍ଦତୀୟ ଟାଙ୍କା ଚିତ୍ରର ବୁଦ୍ଧମଣ୍ଡଳ, ଜୈନଧର୍ମର ବିଶ୍ବମଶ୍ଡଳ ଓ 
ହିନ୍ଦୁଙ୍କ ବିଶ୍ବଚକ୍ର ବା ଜୀବନ ଚକ୍ର | ଆଧୁନିକ ଚିତ୍ରକଳାରେ ପ୍ରସିଦ୍ଧ ଚିତ୍ରଶିଳ୍ପୀ ରାଜା, 

ଅନିଶ କପୁର, ଗୁଲାମ ରସୁଲ ସନ୍ତୋଷ, ବୀରେନ୍‌ ଦେ ଓ ପ୍ରଫୁଲ୍ଲ ମହାନ୍ତି ମଦ୍ଯ ବିନ୍ଦୁକୁ 
ଆଧାର କରି ଚିତ୍ର ଓ ଭାସ୍କର୍ଯ୍ୟ ସୃଷ୍ଠି କରିଛନ୍ତି । ସେଭଳି ଆଧ୍ଯାପିକା ଗୀତା ଦାସ ମଧ୍ଯ 
ବିନ୍ଦୁକୁ ନେଇ ଚୁମ୍ବକ୍‌ରେ ମାର୍ମିକ ଆଲୋଚନା କରିଛନ୍ତି ଏହି ବହିରେ। 


ତନ୍ତ୍ର ଶାସ୍ତ୍ର ଯେତେ ବ୍ୟାପକ ଓ ମନନଶୀଳ ତା'ର ପଥ ଅନୁସରଣ କରିବା 
ସେତିକି ଦୂରୁହ ଓ ପ୍ରାୟତଃ ଅସମ୍ଭବ। ପିତା ମାତା ଏହି ବହିର ଲେଖୁକାଙ୍କୁ ଗୀତା 
ନାମରେ ଅଭିହିତ କରିଥଲେ। ଏହି ବହିର ଅଗ୍ରଲେଖରେ ଅଶୁତୋଷ ପଟ୍ଟନାୟକ 
“ ସର୍ବ ଶାସ୍ତମୟୀ ଗୀତା” ବୋଲି ଭଗବଦ୍‌ ଗୀତାର ପ୍ରଶସ୍ତିଟିଏ ଉଦ୍ଧାର କରିଛନ୍ତି। ଏହି 
ପ୍ରଶସ୍ତି ଗୀତା ନାମର ସାର୍ଥକତାକୁ ପ୍ରତିପାଦିତ କରୁଛି ନିଶ୍ଚୟ । ମୋର ମନେହୁଏ ତନ୍ତ 
ଜଗତର ବ୍ୟାପକତାର ଏକ ଝଲକ ହେଲା ଭଗବଦ୍‌ ଗୀତାରେ ବର୍ଣ୍ଣିତ ଭଗବାନ 
ଶ୍ରୀକୃଷ୍ଣଙ୍କର ବିଶ୍ଵରୂପ ତନ୍ତ୍ର ଆହୁରି କୁହେଳିକାମୟ, ଗଭୀର, ଗହନ ଏବଂ ସର୍ବଗ୍ରାସୀ 
ସ୍ଵରୂପ । ଏଥୁରେ ପଥ ଖୋଜି ଗୁରୁଣ୍ଡି ଗୁରୁଣ୍ଡି, ଅଣ୍ଡାଳି ଅଣ୍ଡାଳି, ଅନିଶ୍ଚିତତାର ପାଦ 
ଥାପି ଥାପି ଗମିବା ଆମଭଳି ସାଧାରଣ ପାଠକ ପକ୍ଷେ ସମ୍ଭବ ନୂୁହେଁ। କାଳେ ଗୀତା 
ଦାସ ଏ ପଥ ଦେଖୁଥବେ, ଜାଣିଥବେ, ତାଙ୍କ ହାତ ଧରି ଏହି ତନ୍ତ୍ର ପଥରେ ଭ୍ରମିଲେ 
ନିଶ୍ଚୟ ନୂତନ ଆଲୋକର ସନ୍ଧାନ ମିଳିବ । 


ଗୀତା ଦାସ ମୋତେ ଲାଗନ୍ତି ନୀଳସରସ୍ବତୀଙ୍କ ସ୍ଵରୂପ ଭଳି | ଆପଣ ଏ ବହି 
ପାଠକଲେ ମୋ ମତ ସହିତ ନିଶ୍ଚିତ ଭାବେ ଏକମତ ହେବେ | 


ଦିନନାଥ ପାଠୀ 
ନିର୍ଦ୍ଦେଶକ 
ଆଲିସ୍‌ ଵବୋନର୍‌ ଗବେଷଣା ପ୍ରତିଷ୍ଠାନ ବାରାଣସୀ 

ପାର୍ବତୀ, ବ୍ରୋଞ୍ଚମୂରି, ଦକ୍ଷିଣ ଭାରତ 

# ତନ୍ତ ପଥ 


ବହି ବିଷୟରେ ପଦେ 


ତନ୍ତ୍ର ବିଷୟରେ ମୋର ଜ୍ଞାନ ସୀମିତ, ତେଣୁ ଏଇ ବହିରେ ତନ୍ତ୍ରର ପୂର୍ଣ୍ଣାଙ୍ଗ 
ବିଚରଣ ନାହିଁ| ଜ୍ଞାନ ଓ ମୁକ୍ତି ମାର୍ଗ ପରିପ୍ରେକ୍ଷୀରେ ବୈଷ୍ଣବ, ଶୈବ, ଶାକ ଓ ବୌଦ୍ଧ 
ତନ୍ତ୍ର ଆଲୋଚିତ ହୋଇଛି । ତନ୍ତ୍ରର ଆଉ ଏକ ପ୍ରଧାନ ଅଙ୍ଗ ହେଲା ସିବି ମାର୍ଗ। ସିଦ୍ଧ 
ଓ ମହାସିଦ୍ଧମାନଙ୍କର ଅବଦାନ ଏବଂ ସିବିମାର୍ଗର ସାଧନା ହେଲା ଏଇ ଅଙ୍ଗର 
ଆଲୋଚ୍ୟ ବିଷୟ | 


ଏଇ ବହିରେ ବାମାଚାର, ମନ୍ତ୍ରସିବ୍ଧି, ପିଶାଚସିବି ପ୍ରଭୃତି ଅଲୌକିକ କ୍ଷମତାର 
ଅଧ୍ବକାରୀ ତାନ୍ତିକମାନଙ୍କର ଅବଦାନର ଆଲୋଚନା ନାହିଁ। ମୋର ଉଦ୍ଦେଶ୍ୟ ହେଲା 
ପାଠକଙ୍କ ମନରେ ଆମ ସଂସ୍କୃତି, ପରମ୍ପରା ଓ ବିଧ୍ବବିଧାନରେ ତନ୍ତ୍ରମନ୍ତ୍ରର ଅବଦାନ 
ବିଷୟରେ ସଚେତନତା ଜାଗ୍ରତ କରିବା | 


ବିଦେଶରେ ରହିଲାରୁ ବାରମ୍ବାର ମୋତେ ଭାରତର ଦେବଦେବୀଙ୍କର ମୂର୍ଭିତତ୍ତ 
ଓ ମୁର୍ଭିପୁଜା ବିଷୟରେ ବହୁ ପ୍ରଶ୍ନର ଉତ୍ତର ଦେବାକୁ ପଡ଼େ। ଏସବୁ ପ୍ରଶ୍ନ କେବଳ 
ବିଦେଶୀ ଲୋକଙ୍କ ମଧ୍ଯରେ ସୀମିତ ନୁହେଁ, ଆଧୁନିକ ଭାରତୀୟମାନେ ମଧ୍ଯ ପଚାରିଥାନ୍ତି। 
ଯିଏ ଆମ ମନ୍ଦିରକୁ ଆସେ ସେ ଦେଖେ ଆମେ ରାମ ସୀତା, ରାଧା କୃଷ୍ଣ ଗଣେଶ, 
ଶିବ, ଅମ୍ବାଦେବୀ, ହନୁମାନ-ଏ ସମସ୍ତଙ୍କୁ ପୂଜା କରୁଛୁ, ମାତ୍ର ପଚାରିଲେ ପଦେ 
କଥାରେ କହୁଛୁ - ଏମାନେ ହେଲେ ନିରାକାର ବ୍ରହ୍ମଙ୍କର ବହୁରୂପ ।” ଯିଏ ପଚାରୁଛି 
ସେ ଏତକ ଶୁଣି ବିଭ୍ରାନ୍ତ ହେଉଛି । କାରଣ ବ୍ରହ୍ମଙ୍କ ବିଷୟରେ ସେ କିଛି ଜାଣେନା 
ଏବଂ ମୂର୍ଭିପୁଜା ମୁସଲମାନ, ଖ୍ରୀଷ୍ଟିଆନ ଓ ଇହୁଦୀ ଧର୍ମରେ ପ୍ରଚଳନ ନଥିବାରୁ 
ମୂିପୂଜାର ମର୍ମ ବୁଝି ପାରେନା । 


ବିଦେଶରେ ବ୍ିଟିଶ ମିଉଜିଅମ୍‌, ନିଉଇୟର୍କ ମେଟ୍ରୋପଲିଟାନ୍‌ ମିଉଜିଅମ, 
ଲସ ଏଞ୍ଜେଲେସ୍‌ ଓ ଫିଲାଡ଼େଲ୍‌ଫିଆର ମିଉଜିଅମ୍‌ରେ ଭାରତୀୟ କଳା ଓ ସଂସ୍କୃତିର 
ପ୍ରତୀକ ବହୁ ମୁର୍ଭି ଓ ସ୍ଥାପତ୍ୟ ବିଭବର ନିଦର୍ଶନ ଅଛି । ତେଣୁ ଯେଉଁ ଧ୍ଯାନ ଧାରଣା 
ଅନୁସାରେ ମୂର୍ଭି ରଚନା ହେଉଛି ଜାଣିଲେ ଦେଖୁବାଟା ଅର୍ଥପୂର୍ଣ ହୁଏ, ଯଥା ଯିଏ ବିଷୁ 
ପୁରାଣ, ପଦ ପୁରାଣ ବା ବ୍ରହ୍ମବୈବର୍ଭ ପୁରାଣ କିମ୍ବା ହରିବଂଶରେ ବର୍ଣ୍ଣିତ କୃଷ୍ଣ କଥା 


୨୫ 
Digitized by srujanika@gmail.com 


ତନ୍ତ୍ର ପଥ 


ଜାଣିଛି ସେ ବିଷ୍ଣୁ ମନ୍ଦିରରେ ଖୋଦିତ କଥାଚିତ୍ର ବୁଝିବ ନଚେତ୍‌ ସାପ ଉପରେ 
ଠାକୁର ଶୋଇଛନ୍ତି କହିଲେ ତାହା ଅଭୁତ କଥା ପରି ମନେହେବ। 


ଓଡ଼ିଶାରେ ବିଭିନ୍ନ ଅଞ୍ଚଳରେ ଦେବ ଦେବୀଙ୍କର ମୂର୍ଭି ଓ ମନ୍ଦିର ରହିଛି। 
ଏସବୁ ମନ୍ଦିରର ଇତିହାସରେ ତାନ୍ତିକ ସାଧନର ଅବଦାନ ବିଷୟରେ ବିଶେଷ ତଥ୍ୟ 
ଜଣାନାହିଁ। ଓଡ଼ିଶାରେ ବିଷ୍ଟ ଶିବ ଓ ଦେବୀ ମନ୍ଦିର ହେଲା ପ୍ରଧାନ! ଇନ୍ଦ୍ର ଚନ୍ଦ୍ର 
ବରୁଣ, ଅଗ୍ନି, ଯମ ପ୍ରଭୃତି ରଗ୍‌ବେଦ ବର୍ଣ୍ଣିତ ଦେବତାଙ୍କର ମନ୍ଦିର ନାହିଁ। ବିଷ, ଶିବ 
ଓ ମହାଦେବୀ, କାଳୀ, ତାରା, ଅମ୍ଭା, ଦୁର୍ଗା ଇତ୍ୟାଦି ରୂପରେ ତନ୍ତ୍ର ଜଗତରେ ପୂଜିତ 
ହୁଅନ୍ତି। ତେଣୁ ମନ୍ଦିର ଓ ମୂର୍ଭି ପୁଜାର ପରମ୍ପରା ତନ୍ତ୍ରରୁ ଆସିଛି। ତନ୍ତ୍ର ହେଲା 
ବେଦଞଜ୍ଞାନର ଉପଲବ୍ଧ ପାଇଁ ଏକ ବିଶେଷ ସାଧନା ପ୍ରଣାଳୀ, ତନ୍ତ୍ର ବେଦ-ବିରୋଧୀ 
ନୁହେଁ। ବୈଦିକ ଯୋଗ ଦର୍ଶନ ଅନୁସାରେ ତନ୍ତ୍ରଯୋଗ ପରିବର୍ବ୍ିତ ହୋଇଅଛି | 


ବେଦ ସହିତ ତନ୍ତ୍ରର ସମ୍ବନ୍ଧ ଜାଣିଲେ ତନ୍ତ ବିଷୟରେ ବହୁ ଭୁଲ ଧାରଣା ଦୂର 
ହେବ ଓଡ଼ିଶାର ତାନ୍ିକ ଏତିହ୍ୟ, ଓଡ଼ିଶାର ଦେଶାଚାର, ଚିତ୍ରକଳା, ସ୍ଥାପତ୍ୟକଳା, 
ଦେବୀଙ୍କର ବସ୍ତ୍ରର ବର୍ଣ୍ଣ ଓ ଡିଜାଇନ୍‌, ମାର୍ଗଶିର ମାସର ଚିତା ଓ ମୁରୁଜକୁ ମଧ୍ଯ 
ପ୍ରଭାବିତ କରିଛି। ଲକ୍ଷ୍ମୀଚିତା ହେଲା ଶ୍ରୀଯନ୍ତରର ନୂଆ ସରଳ ରୂପ। 


ଏହି ବହିଟି ପଢ଼ି ଯଦି କୌଣସି ସହୃଦୟ ପାଠକ ବା ପାଠିକା ତନ୍ତ୍ରଦର୍ଶନ ଏବଂ 
ଓଡ଼ିଆ ସଂସ୍କୃତିରେ ତନ୍ତ୍ରର ଅବଦାନ ବିଷୟରେ ଆଗ୍ରହୀ ହୁଅନ୍ତି ତେବେ ମୋର ଲେଖା 
ସାର୍ଥକ ହେଲା ବୋଲି ମଣିବି। 


ଡ଼ିସେମ୍ବର ୨୦୧୨ ଗୀତା ଦାସ 


୧୧୭ ୨ ୪-୩୮ଏ, ଆଭେନ୍୍ୟ 
ଏଡ୍‌ମଣ୍ଟନ, ଆଲବର୍ଟା, କାନାଡ଼ା 

ତନ୍ତ୍ର ପଥ 


କୃତଜ୍ଞତା 


ତନ୍ତ୍ର ପଥ ବହିର ପ୍ରକାଶନ ଅନ୍ତରାଳରେ ବହୁ ସହୃଦୟ ବ୍ୟକ୍ତିଙ୍କର ଅବଦାନ 
ରହିଛି। ସେମାନଙ୍କର ଅଯାଚିତ ସାହାଯ୍ୟ ଫଳରେ ବହିଟିର ସମପବ୍ଧି ବଢ଼ିଛି। ବହିଟି 
ଦାନା ବାନ୍ଧେ କଥାବାର୍ଭା ପ୍ରସଙ୍ଗରୁ। କବି ପ୍ରମୋଦ ମହାନ୍ତି ଓଡ଼ିଶାର ଦେବଦେବୀଙ୍କ 
ମୂର୍ଭିର ମୂଳଧାରଣା ସମ୍ପର୍କରେ ଜାଣିବାକୁ ଚାହିଁଲେ। ମୋର ଉତ୍ତର ଶୁଣି ସେ କହିଲେ 
“ ବହିଟିଏ ଲେଖନ୍ତେନି ?? ଏ ବହିର ପ୍ରଶ୍ରୋଉଭର ଅଧ୍ୟାୟର ଅନେକ ପ୍ରସଙ୍ଗ ସେ 
ପଚାରିଥିବା ପ୍ରଶ୍ଧ। 


ବହି ଲେଖୁଲେ ପାଠକେ ତାକୁ କିଭଳି ଗ୍ରହଣ କରିବେ ସେ ନେଇ ମୋର 
ମନରେ ବହୁ ସଂଶୟ ଥୁଲା । ମୋର ସ୍ଵାମୀ ପ୍ରଫେସର ଜଗନ୍ନାଥ ପ୍ରସାଦ ଦାସ ସେ 
ସଂଶୟ ଦୂରକରି ମୋତେ ଭରସା ଦେଲେ | ଏଇ ଶୁଭାର୍ଥୀଙ୍କ ଯୋଗୁଁ ବହି ଲେଖୁବାରେ 
ମୋର ସାହସ ହେଲା । ବହିର ପାଣ୍ଡୁଲିପି ପଢ଼ି ବିଖ୍ୟାତ କବି ଓ କେନ୍ଦ୍ର ସାହିତ୍ୟ 
ଏକାଡ଼େମୀର ପ୍ରାକ୍ତନ ଅଧ୍ଧକ୍ଷ ରମାକାନ୍ତ ରଥ, ପ୍ରଫେସର ଆଶୁତୋଷ ପଟ୍ଟନାୟକ ଓ 
ପ୍ରଫେସର ଚନ୍ଦ୍ରଶେଖର ମହାପାତ୍ର ସେମାନଙ୍କର ସୁଚିନ୍ତିତ ମତାମତ ଦେଲେ | ଏଣୁ 
ଏହି ପ୍ରକାଶନରେ ଆଗେଇଲି। କଥାକାର ଆଲୋକ ସୁନ୍ଦର ମହାନ୍ତି ପାଞ୍ଜୁଲିପିଟି 
ସଂଶୋଧନ କରିଛନ୍ତି । 


ବିଖ୍ୟାତ ଚିତ୍ରଶିଳୀ ଦିନନାଥ ପାଠୀ ଚିତ୍ର ସମ୍ପାଦନ ଓ ଅଳଂକରଣ କରି ଏବଂ 
ବହି ସମ୍ପର୍କରେ ସୁଚିନ୍ତିତ ମତଦେଇ ବହିଟିର ପ୍ରକାଶନକୁ ଶୋଭନୀୟ କରିଛନ୍ତି। 
କସ୍ୁର୍‌ବା ଟୁଷ୍ଠର ସଦସ୍ୟା, ମୋର ସାନ ଜାଆ ଶ୍ରୀମତୀ ଗାୟତ୍ରୀ ଦାସ ବହିର ମୁଦ୍ରଣ 
ଦାୟିତ୍ଵ ଗ୍ରହଣ କରି ମୋର ଶ୍ରମ ଲାଘବ କରିଛନ୍ତି । ଥାର୍ଡ଼ଆଇ କମ୍ୟୁନିକେସନ୍‌ସ୍‌ର 
ସଂଚାଳକ ଶ୍ରୀ ଜ୍ୟୋତିରଞ୍ଜନ ସ୍ଵାଇଁ ମୁଦ୍ରଣଭାର ଗ୍ରହଣ କରିଛନ୍ତି। ନଚେତ୍‌ ମୋପରି 
ଜଣେ ପ୍ରବାସୀ ଓଡ଼ିଆ ପକ୍ଷରେ ଦୂରଦେଶରେ ରହି ˆ ତନ୍ତ୍ର ପଥ” ପ୍ରକାଶ କରିବା 
ସମ୍ଭବ ହୋଇ ନଥାନ୍ତା । ଏହି ଅବସରରେ ମୁଁ ସମସ୍ତଙ୍କ ନିକଟରେ ମୋର କୃତଜ୍ଞତା 
ପ୍ରକାଶ କରୁଛି। 


୨୭ 

ଶକ୍ତିଙ୍କ ପ୍ରତୀକ, ସୃଷ୍ଟିର ଉତ୍ସ 


- 

¢; ଚନ୍ତ ପଥ 


ଅନୁକ୍ରମଣିକା 


ସମଗ୍ର ତନ୍ତ୍ର ଜଗତର ରୂପରେଖର ବର୍ଣ୍ଣନା କରିବା ପ୍ରାୟ ଅସମ୍ଭବ। କାରଣ 
ପ୍ରଥମେ ତନ୍ତ୍ରର ଦର୍ଶନ ଓ ସାଧନା ପ୍ରାୟ ପୂଥବୀର ପ୍ରଧାନ ଧର୍ମ ଗୁଡ଼ିକୁ ପ୍ରତ୍ୟକ୍ଷ ବା 
ପରୋକ୍ଷ ଭାବରେ ପ୍ରଭାବିତ କରିଛି। ସାଧକ ବା m୯ ମାନେ ତପସ୍ୟା ବଳରେ 
ଅଲୌକିକ ଜ୍ଞାନର ଅଧୂକାରୀ ହୋଇଥବାର କାହାଣୀ ପ୍ରାୟ ବିଭିନ୍ନ ଧର୍ମରେ ରହିଛି। 
ଭାରତରେ ବୌଦ୍ଧ ତନ୍ତ୍ର ଓ ଜୈନ ତନ୍ତ୍ର ଉଭୟେ ହିନ୍ଦୁ ତନ୍ତ୍ର ଠାରୁ ପ୍ରାଚୀନ ବୋଲି 
ଏତିହାସିକ ମାନେ କୁହନ୍ତି। ମୁସଲମାନ ଧର୍ମର ସୁଫି ସାଧକମାନଙ୍କର (ସେମାନଙ୍କୁ 
ଓଡ଼ିଶାରେ ଫକୀର ବୋଲି କୁହାଯାଏ) ସାଧନ ପନ୍ଛା ସହିତ ତନ୍ତ୍ରର ସାଧନ ପନ୍ଛାର 
ସୌସାଦୃଶ୍ୟ ଅଛି । ଖ୍ରୀଷ୍ଟିଆନ୍‌ ସନ୍ଧ୍ୟାସୀମାନେ ମଧ୍ଯ ଜପ, ଧ୍ଯାନ ଇତ୍ୟାଦି ସାଧନ ପଦ୍ଧତି 
ଅନୁସରଣ କରନ୍ତି। 


ଦ୍ବିତୀୟରେ ତନ୍ତ୍ରଶାସ୍ତ ସଂପର୍କରେ ଲିଖୁତ ଗ୍ରନ୍ଛର ସୀମା ନାହିଁ ଓ ବହୁ ଗ୍ରନ୍ଧ ଲୋପ 
ମଧ୍ଯ ପାଇଛି । ତେଣୁ ବର୍ଉମାନ ଆମର ଧର୍ମଜୀବନରେ ଯେଉଁ ପଥ ଆମେ ଅନୁସରଣ 
କରୁ ଓ ପୂଜା ଅର୍ଚ୍ଚନାରେ ଯେଉଁ ସବୁ ପଦ୍ଧତି ଅଙ୍ଗୀଭୂତ ହେଇଛି, କେବଳ ସେତିକି 
ବିଷୟ ଲେଖା ହେବା ଏଠାରେ ସମୀଚୀନ | 


ମଣିଷ ସବୁ ପଶୁଙ୍କ ପରି ପଶୁଭାବ ନେଇ ଜନ୍ମ ହୁଏ | ତନ୍ତ୍ର ଅନୁସାରେ ‘ ପଶୁର 
ଅର୍ଥ ହେଲା - ଯେଉଁ ଜୀବ ପାଶରେ ଆବଦ୍ଧ, ତେଣୁ ପଶୁ! ଯଥା କାମ, କ୍ରୋଧ, 
ଲୋଭ, ମୋହ ପରି ଷଡ଼ରିପୁର ପାଶ, କର୍ମ ପାଶ ଓ ସଂସାର ପାଶ ପରି ବହୁ ପାଶରେ 
ଆବଦ୍ଧ ମଣିଷ ନିଜର ଇଷ୍ଟ ଭୁଲିଯାଏ, ସୃଷିକର୍ାଙ୍କୁ ଭୁଲିଯାଏ ଓ ନିଜର ସୁପ୍ତ ଅନ୍ତର୍ନିହିତ 
ଦେବ ଭାବ ବିଷୟରେ ଅଜ୍ଞ ଥାଏ। ସ୍କନ୍ଦୋପନିଷଦରେ ଏଇ ବିଷୟରେ ବର୍ଣ୍ଣନା କରି 
ଉପନିଷଦକାର କହିଛନ୍ତି - 


ଏବଂ ବଵଦ୍ଧସ୍ତଥା ଜୀବଃ କର୍ମନାଶେ ସଦାଶିବଃ | 
ପାଶବଦ୍ଧସ୍ତଥା ଜୀବଃ ପାଶମୁକ୍ତ ସଦାଶିବଃ | | 


(ହରିହର ବ୍ରହ୍ମସ୍ତୋତ୍ରମ୍‌-୭ ) 


୨୯ 

ଜୀବ ଓ ଶିବଙ୍କର ସମ୍ବନ୍ଧ ବିଷୟରେ ଆଦି ଶଙ୍କର ତାଙ୍କର ନିର୍ବାଣାଷ୍ଟକରେ ଏଇ 
ମତବାଦକୁ ସମର୍ଥନ କରି କହିଛନ୍ତି “ ଶି ଦାନନ୍ଦରୂପଃ ଶିବୋହଂ ଶିବୋହମ୍‌ ” | 


କୁଳାର୍ଣ୍ବ ତନ୍ତ୍ର ଅନୁସାରେ ମଣିଷ-ପଶୁ ଅଷ୍ଟବନ୍ଧନରେ ଆବଦ୍ଧ । ଏଇ ବନ୍ଧନ 
ଗୁଡ଼ିକ ହେଲା ଘୂଣା, ସଂଶୟ, ଭୟ, ଲା, କ୍ରୋଧ, ସଂସ୍କାର, ପରିବାର ଓ ଜାତି | ପଶୁ 
ଅବସ୍ଥାରେ ତାମସିକ ଗୁଣ ପ୍ରବଳ ହୁଏ, ରଜ ଓ ସତ୍ତ୍ଗୁଣ ଲୁପ୍ତ ପ୍ରାୟ ହେଇ ରୁହେ। 
ଜୀବନର ଉଚ୍ଚଗତି ପାଇଁ ପଶୁ ପ୍ରଥମେ ସାଧନ ବଳରେ ବୀର ଭାବ ଓ କ୍ରମେ 
ଦିବ୍ୟଭାବ ଲାଭ କରି ନିଜ ଜୀବନ ସାର୍ଥକକରି ସଦଗତି ପାଇବ। 


ବୀର ଭାବ ଲାଭ କରିବାର ଯେଉଁ ସାଧନ ପଦ୍ଧତି, ତନ୍ତ ମତରେ ବିଶ୍ବାସୀମାନଙ୍କ 
ମଧ୍ଯରେ ବର୍ଭମାନ ସେଇ ପଦ୍ଧତି ଜନପ୍ରିୟ । କଉଲ ବା କୌଳ ସମ୍ପଦାୟର ଲୋକେ 
ହେଲେ କାଶ୍ଳରୀ ବ୍ରାହ୍ମଣ | ସେମାନଙ୍କ ଭିତରେ ଏଇ ବୀର ଭାବର ସାଧନାର ପ୍ରଚଳନ 
ଅଛି ! ମହାନୀଳ ତନ୍ତ୍ର ଅନୁସାରେ ବ୍ରହନବିତ ହେବାର ଆକାଂକ୍ଷା ଥିଲେ ବୀରଭାବ ସମ୍ପନ୍ନ 
ଗୁରୁଙ୍କ ଠାରୁ ଦୀକ୍ଷା ନେଇ କୌଳାଚାର ଅନୁସରଣ କଲେ ଯାଇ ବ୍ରହ୍ମଜ୍ଞାନ ହେବ। 
କୌଳାଚାରର ମୂଳକଥା ହେଲା ଅତ୍ସଶୁଦି, ଶ୍ରଦ୍ଧା ଓ ନିଷ୍ଠା, ବ୍ରତପାଳନ, ପୂଜାର୍ଚ୍ଚନା ଓ 
ଶାସ୍ତପାଠ | କୁଳାର୍ଣ୍ଣବ ତନ୍ତ୍ରରେ ନଅଟି ପାଳନୀୟ କର୍ଭବ୍ୟ କଥା ଲେଖା ହେଇଛି । 


ଆଚାରୋ ବିନୟୋ ବିଦ୍ୟା ପ୍ରତିଷ୍ଠା ତୀର୍ଥ ଦର୍ଶନମ୍‌। 
ନିଷ୍ଠା, ବୃତ୍ତସ୍ତପୋ ଦାନଂ ନବଧା କୁଳ ଲକ୍ଷଣମ୍‌ || 


(କୁଳାର୍ଣ୍ଵବ ତନ୍ତ୍ର) 


ଏଇ ସାଧନା ପାଇଁ ମନର ନିର୍ଭୀକତା, ସଂସ୍କାର ମୁକ୍ତ ଦୃଷ୍ି ଓ ଶାସ୍ତର ଆକ୍ଷରିକ 
ଅର୍ଥ ନ କରି ଗଭୀର ତା୍ତିକ ଅର୍ଥ ବୁଝିବାର ଚେଷ୍ଟା ଇତାଦି କଷ୍ଟସାଧ୍ୟ ଉପାୟକୁ 
ଗ୍ରହଣ କରି ସେହି ଅନୁସାରେ ଚାଲିବା ସହଜ ନୁହେଁ ବୋଲି ଏହାକୁ ବୀର ଭାବର 
ସାଧନ କୁହାଯାଏ | 


ଦିବ୍ୟ ଭାବର ଅଧ୍ବକାରୀ ହେଲେ ଜୀବନମୁକ୍ତ ସାଧକ ଓ ମହାସିବ୍ଧମାନେ। 
ସେମାନେ କେବଳ ସମାଧ୍ୂ ଅବସ୍ତାରେ ଇଷ୍ଟଦେବତାଙ୍କ ପରମବ୍ରହ୍ମ ରୂପରେ ଉପଲବ୍ଧ 
କରିନାହାନ୍ତି ଜୀବନର ସବୁ ଅବସ୍ଥାରେ ବ୍ରହ୍ମଙ୍କ ଉପସ୍ଥିତି ଅନୁଭବ କରିଛନ୍ତି। ନିଜର 
ଜୀବିତ ଅବସ୍ଥାରେ ମୋକ୍ଷର ଆସ୍ଵାଦ ଅନୁଭବ କରିଥିବାରୁ ସେମାନଙ୍କୁ ଜୀବନ-ମୁକ୍ତ 
ବୋଲି ଧରାଯାଏ । 

ତନ୍ତ୍ର ଦକ୍ଷିଣ ମାର୍ଗ ଓ ବାମ ମାର୍ଗ: 


ତନ୍ତ୍ର ବେଦ ବିରୋଧୀ ନୁହେଁ, ତନ୍ତ ପୂଜା, ଅର୍ଚ୍ଚନା, ଯାଗଯା୍ଞ ଇତ୍ୟାଦି ବୌଦ୍ଧିକ 
ରୀତି ମାନେ | ତନ୍ତ୍ର ଲକ୍ଷ୍ୟ ହେଲା ମୁଳ୍ତି। ଜନ୍ମ ମୃତ୍ୟୁର ବନ୍ଧନରେ ଆବଦ୍ଧ ଜୀବନର 
ସର୍ବପ୍ରକାର ପାଶରୁ ନିଜକୁ ମୁକ୍ତ କରିବା ତନ୍ତ୍ରର ପରାଜ୍ଞାନ ହେଲା ବ୍ରହ୍ଲଜ୍ଞାନ। ତେଣୁ 
ସେମାନେ ନିଜର ରଷ୍ଟଦେବତାଙ୍କୁ ବ୍ରହ୍ମଙ୍କର ଗୁଣମୟ ସାକାର ରୂପ ବୋଲି ଭାବନ୍ତି । 
ସାଂଖ୍ୟ ଓ ଯୋଗ ଦର୍ଶନ ହେଲା ତନ୍ତ୍ର ମୂଳ ଦର୍ଶନ। ଏକଥା ସ୍ବୀକାର୍ଯ୍ୟ ଯେ ପାର୍ଥକ୍ୟ 
ସୂଚକ ବୈଦିକ ଧର୍ମ ଓ ସନାତନ ହିନ୍ଦୁ ଧର୍ମର ବହୁ ଉପଦେଶ ଓ ନିର୍ଦ୍ଦେଶ ମଧ୍ଯ ତନ୍ତ 
ସାଧକ ବା ପୁଜକମାନେ ମାନନ୍ତି ନାହିଁ। 


ଯଥା - କେଉଁ ବାଟରେ ଚାଲିଲେ ଶୁଦ୍ଧଜ୍ଞାନ ଲାଭ ହେବ ? ନିବୃତି ମାର୍ଗ ନା 
ପ୍ରବୃତ୍ତି ମାର୍ଗ ? ତନ୍ନରେ ପୂଜାକର୍ମରେ ପଞ୍ଚମକାରର ବ୍ୟବହାର (ମସ୍ୟ, ମାଂସ, ମଦ୍ୟ, 
ମୁଦ୍ରା ଓ ମୈଥୁନର ବ୍ଯବହାର) ବ୍ରାହ୍ମଣ୍ୟ ଧର୍ମର ଓ ବୈଦିକ ରୀତିର ବିରୋଧୀ ଏବଂ 
ରକ୍ଷଣଶୀଳ ହିନ୍ଦୁ ସମାଜରେ ଧର୍ମ ଜୀବନରେ ଓ ସମାଜ ଜୀବନରେ ଏ ପ୍ରକାର ଆଚାର 
ଅନୁମୋଦିତ ନୁହେଁ ଓ ଗୁରୁତର ଦୁର୍ନୀତି ବୋଲି ବିବେଚିତ ହୁଏ। 


କାହିଁକି ପଞ୍ଚମକାରର ସାଧନାକୁ ତନ୍ତ୍ର ଅପରିହାର୍ଯ୍ୟ ବୋଲି ଭାବେ ? ପ୍ରଥମେ 
ତନ୍ତ୍ରର ବିଶ୍ଵାସ ଯେ, ଇନ୍ଦ୍ରିୟ ନିରୋଧ ଓ ପ୍ରବୃଭିର ଦମନ ସବୁ ସ୍ତରର ମଣିଷ ପକ୍ଷରେ 
ସମ୍ଭବ ନୂହେଁ | ବହୁ ଲୋକଙ୍କର ସ୍ବଳନ ବିଷୟ ଅନେକ ସମୟରେ ଗୋପନ କରାଯାଇଛି 
ଓ ଅନେକ ସମୟରେ ପୁରାଣ ଶାସ୍ତ୍ରର ଉଲ୍ଲେଖ କରାଯାଇଛି | ଇନ୍ଦ୍ର ମୁନି-ରଷିଙ୍କର 
ତପସ୍ଯା ନଷ୍ଟ କରିବା ପାଇଁ ସୁନ୍ଦରୀ ଅପସରାମାନଙ୍କୁ ପଠେଇଲେ। ଜନକଙ୍କ ପରି 
ରାଜର୍ଷି ଓ ବ୍ରହ୍ମଜ୍ଞାନୀ ମଧ୍ଯ ନିଜକୁ ସଂଯତ କରିପାରି ନଥିବାରୁ ମାଟିରେ ତାଙ୍କର ବୀର୍ଯ୍ୟ 
ପଡ଼ି ସୀତାଙ୍କର ଜନ୍ମ ହୋଇଥୁଲା | ପୁରୁରବା ଓ ଉର୍ବଶୀ ଉପାଖ୍ୟାନ, ଶକୁନ୍ତଳାଙ୍କ ଜନ୍ମ 
ଉପାଖ୍ୟାନ ଇତ୍ୟାଦିରୁ ଦେଖାଯାଏ ଯେଉଁମାନେ ବ୍ରହ୍ମଚର୍ଯ୍ୟ ପାନୁଥଲେ ସେମାନେ ମଧ୍ଯ 
ନିଜର ଆହାର, ନିଦ୍ରା ମୈଥୁନ ପରି ନିଜର ଜୈବିକ ପ୍ରବୃଭ୍ତିକୁ ଦମନ କରିପାରି 
ନଥଲେ । ତନ୍ତ୍ରର ପ୍ରବୃତ୍ତି ମାର୍ଗକୁ ଆଶ୍ରୟ କରିବାର କାରଣ ହେଲା ସେମାନେ ସହଜାତ 
ପ୍ରବୃତ୍ତିର ଅଦମ୍ୟ ଶକ୍ତିକୁ ପରିଶୋଧ୍ୂତ କରି ଉଚ୍ଚତର ମାର୍ଗକୁ ଯିବାକୁ ଚାହାନ୍ତି । ଯଥା, 
ଯଦି ରତିକ୍କିୟା ସାଧନାର ରୀତି ଅନୁସାରେ ପରିଚାଳିତ ହୁଏ ତେବେ ରତି, ପ୍ରୀତିରେ 
ପରିଣତ ହେବ ଓ ପ୍ରୀତି କାଳକ୍ରମେ ଭକ୍ତିରେ ପରିଣତ ହେବ | ତେଣୁ ' ମୁଦା” ଯାହାର 
ସାଧାରଣ ଅର୍ଥ ହେଲା ପୂଜା ବା ନାଚରେ ଆଙ୍ଗୁଳିର ଭଙ୍ଗୀ ଓ ଗୁପ୍ତ ଅର୍ଥ ହେଲା ତନ୍ତ 

ସାଧୂକା, ଯାହା ସହିତ ସାଧକ ଚକ୍ର ପୂଜାରେ ସଙ୍ଗମ କରନ୍ତି । (ବାମ ମାର୍ଗର ସାଧନାରେ 
ଦୈହିକ ସଯଂମ ଓ ଦକ୍ଷିଣ ମାର୍ଗରେ କାଳନିକ ସଯଂମର ରୀତି ପ୍ରଚଳିତ, ଜୟଦେବଙ୍କ 
ରଚିତ ଗୀତଗୋବିନ୍ଦରେ ରାଧା ଓ କୃଷ୍ଣଙ୍କର ରତିଲୀଳା ବାମ ମାର୍ଗର ରୀତି ଓ ପରବର୍ଭାୀ 
କାଳର ବୈଷ୍ଣବ କବିମାନେ ରାଧାକୃଷ୍ଣଙ୍କର ନିତ୍ୟ ଲୀଳାର ଯେଉଁ ବର୍ଣ୍ଣନା କରିଛନ୍ତି ସେ 
ଲୀଳା ଦକ୍ଷିଣ ମାର୍ଗର ରୀତି। କବି ଚଣ୍ଡୀ ଦାସ ତାଙ୍କର ସହ-ସାଧ୍ୁକାଙ୍କର ପ୍ରୀତି 
ବିଷୟରେ ଲେଖୂଲେ “ ରଜକିନୀ ପ୍ରେମ ନିକଷିତ ହେମ କାମଗନ୍ଧ ନାହିଁ ତାୟ ” | ଅର୍ଥ 
ତାଙ୍କର ପ୍ରେମ ସମ୍ପର୍କ ହେଲା ଶୁଦ୍ଧ ପ୍ରେମ, ସେଥିରେ ଦୈହିକ ଲାଳସାର ତାଡ଼ନା ବା 
କାମନାର ଅଗ୍ନି ନାହିଁ। 


ସେହିପରି ମୂତ୍ୟୁଭୟ ମଣିଷ ମାତ୍ରେ ଅନୁଭବ କରେ, କାରଣ ମଣିଷ ନିଜର 
ଭବିଷ୍ୟତ ଜୀବନର ରୂପରେଖ ଭାବି ନିଜକୁ ସେହି ଅନୁସାରେ ପ୍ରସ୍ତୁତ କରି ସଫଳ 
କାମ ହୁଏ | ମୂତ୍ୟୁ ବିଷୟରେ ନିଜକୁ ଅତି କମ୍‌ ଲୋକ ପ୍ରସ୍ତୁତ କରି ପାରନ୍ତି । କାରଣ 
ମୂତ୍ୟୁ ପରେ କଣ ହେବ ସେକଥା ଶାସ୍ତ୍ର ପୁରାଣରେ ବର୍ଣ୍ଣିତ ହେଲେ ମଧ୍ଯ ନିଜର ପ୍ରିୟ 
ପରିଜନ, ନିଜର ଯଶ କୀର୍ଭି ଖ୍ୟାତି ନିଜର ଜୀବନଯାକର ସଞ୍ଚୟ ଛାଡ଼ି ଅଜଣା 
ଜଗତକୁ ଯିବାକଥା ଭାବିଲେ ସମସ୍ତେ ଆଶଙ୍କିତ ହୁଅନ୍ତି । ତେଣୁ ତନ୍ତ୍ରରେ ଶୃଶାନ 
ସାଧନା, ଶବ ସାଧନା, ଶ୍ମଶାନ ଚଶ୍ଡୀଙ୍କର ପୂଜା କରି ସିଛିଲାଭ ପାଇଁ ମୁକ୍ତି ପାଇଁ 
ସାଧନାର ରୀତି ଅଛି। 


ଏଇ କ୍ଷେତ୍ରରେ ମଧ୍ଯ ଦକ୍ଷିଣମାର୍ଗ ଓ ବାମମାର୍ଗ ଭିତରେ ପାର୍ଥକ୍ୟ ରହିଛି । ଅବଧୂତ 
ଶୈବ ସଞମ୍ପରଦାୟର ଅଘୋରପନ୍ଛୀ ସନ୍ଧ୍ୟାସୀ ଓ ଭୈରବପନ୍ଧୀମାନେ ଶ୍ମଶାନରେ ସାଧନା 
କରନ୍ତି ଓ ହାତରେ ଖପୁରୀର ଭିକ୍ଷାପାତ୍ର ଓ ମଣିଷ ହାଡ଼ରୁ ପୂଜା ସାମଗ୍ରୀ ତିଆରି କରନ୍ତି 
ଓ ହାଡ଼ରୁ ତିଆରି ମାଳ ପିନ୍ଧନ୍ତି କାରଣ ବାମାଚାରୀମାନେ ବିଶ୍ଵାସ କରନ୍ତି ଯେ ଅନୁଭବ 
ଓ ଅନୁମାନ ଭିତରେ ଦୂରତ୍ବ ବହୁତ। ଯାହା ମଣିଷ ଅଙ୍ଗେ ଲିଭେଇନାହିଁ, ସେକଥା 
କଳନା କରି ଅନୁମାନ କରି ବୁଝି ପାରିବ ନାହିଁ, ସେମାନେ ଦକ୍ଷିଣ ମାର୍ଗର ପୂଜା 
ଅର୍୍ଚନାକୁ ଉପହାସ କରନ୍ତି। ଭୟ, ଲଜ୍ନା, ସଂସ୍କାର ଓ ଜାତିର ବନ୍ଧନକୁ ଦକ୍ଷିଣାଚାରୀ 
ଅତିକ୍ରମ କରି ଅଷ୍ଟପାଶରୁ ନିଜକୁ ମୁକ୍ତ କରି ପାରିବେ ନାହିଁ ବୋଲି ଵାମାଚାରୀମାନେ 
ବିଶ୍ଵାସ କରନ୍ତି। 

ଏହିଭଳି ବେଦାଚାର, ଦକ୍ଷିଣାଚାର ଓ ବାମାଚାର ଭିତରେତ ବହୁ ପାର୍ଥକ୍ୟ ରହିଛି 
ଯାହା ଏଠି ବିଶେଷ ଭାବରେ କହିବା ସମ୍ଭବ ନୁହେଁ। ହିନ୍ଦୁ ଧର୍ମରେ ବହୁମତ ଓ 

ବହୁପଥର ସ୍ଵୀକୃତି ରହିଛି। ହିନ୍ଦୁ ନିଜର ସ୍ଵଭାବ, ଅନ୍ତରର ପ୍ରେରଣା ଓ ନିଜ ଜୀବନର 
ଉଦ୍ଦେଶ୍ୟ ଅନୁସାରେ ସଂସାରୀ ହୁଏ, ପରମାର୍ଥୀ ହୁଏ, ଗୁହତ୍ୟାଗୀ ସନ୍ନ୍ୟାସୀ ହୁଏ ବା 
ଜୀବସେବା କରି ଇଶ୍ଵରଙ୍କ ସ୍ଷ୍ଟିର ହିତ ସାଧନ କରେ। ଏ ବିଷୟରେ ହିନ୍ଦୁମାନେ 
ଉଦାର ଓ ସହିଷୁ। ତଥାପି ଏଠି ପଦେ କଥା କହିବା ଉଚିତ | ପ୍ରବୃତ୍ତି ମାର୍ଗରେ ଯିବା 
ସହଜ ବୋଲି ଜଣାଯାଏ, ମାତ୍ର ବହୁଲୋକ ନିଜର ମାନସିକ ପ୍ରସ୍ତୁତିର ଅଭାବରୁ ମଦ୍ୟ 
ବା ଅନ୍ୟ ନିଶାଦ୍ରବ୍ୟ ଓ ମୈଥୁନର ଲୋଭରେ ନିଜକୁ କ୍ଷୟ କରିଛନ୍ତି ଓ ପରେ ଅନାଚାରୀ 
ଓ ଅତ୍ୟାଚାରୀ ହୋଇଛନ୍ତି । ବଙ୍ଗ ଦେଶର ବହୁ ଜମିଦାର, ଶକ୍ତିଶାଳୀ ଓ ପ୍ରଭାବଶାଳୀ 
ଲୋକ ତନ୍ତ୍ର ସାଧନାର ବାହାନାରେ ବହୁ ଲୋକଙ୍କୁ ଲାଞ୍ଚତ କରିଛନ୍ତି, ବିଶେଷକରି ସ୍ତୀ- 
ଲୋକମାନଙ୍କ ସମ୍ମାନ କରିବା ପରିବର୍ଭେ ଚରମ ଅସମ୍ମାନ କରିଛନ୍ତି। ତନ୍ତ୍ରର ଆବେଦନ 
କ୍ରମଶଃ କମିଯିବାର ଏକ ବିଶେଷ କାରଣ ହେଲା, ମଣିଷ ନିଜର ପଶୁଭାବର ଉର୍ଷ୍ବକୁ 
ଉଠିପାରୁ ନାହିଁ। ଏଥୁପାଇଁ ଦକ୍ଷିଣ ମାର୍ଗ ବୈଦିକ ଧର୍ମପଥକୁ ଆଶ୍ରୟକରି ତନ୍ତ ପୂଜାର୍ଚଚନାକୁ 
ସାଧାରଣ ଜୀବନର ଅଙ୍ଗ କରିଛି ଓ ବୈଦିକ ଧର୍ମର ଅନୁଶାସନକୁ ମାନି ଚଳିଛି। 


ତନ୍ତ୍ରାଚାର: 


କୁଳାର୍ଣ୍ଣବ ତନ୍ତ୍ରମାର୍ଗକୁ ସାତ ଶ୍ରେଣୀର ତନ୍ତ୍ରାଚାରରେ ବିଭାଗ କରିଛନ୍ତି; କ୍ରିୟାକର୍ମ 
ନିୟମ, ରୀତି, ନୀତି, ଆଚାର ବିଚାର, ଶିକ୍ଷା, ଦୀକ୍ଷା ଓ ଆଗମ, ସିଦ୍ଧାନ୍ତ ନିଗମ 
ଇତ୍ୟାଦି ଶାସ୍ତ୍ର ପ୍ରାଧାନ୍ୟ ଅନୁସାରେ | 


୧. ବେଦାଚାର - ବେଦ ବିହିତ ଯାଗଯଜ୍ଞଃ ବୈଦିକ ଧର୍ମଶାସ୍ତ୍ର ଓ ସୃତିଶାସ୍ତ୍ 
ଅନୁସାରେ ଯେଉଁ ଧର୍ମ ଜୀବନ-ଯାପନ କରନ୍ତି। 


୨. ବୈଷ୍ଣବାଚାର ¬ ବୈଷ୍ଣବ ସମାଜ ବହୁ ସମ୍ପଦାୟରେ ବିଭକ୍ତ। ଅନେକେ 
ବୈଷ୍ଣବ ଧର୍ମରେ ତନ୍ତ୍ରର ପ୍ରଭାବ ଅଛି ବୋଲି ମାନନ୍ତି ନାହିଁ। ବୈଷ୍ଣବ ତନ୍ତ୍ରର ଜଣାଶୁଣା 
ସମ୍ପଦାୟ ହେଲେ ଦକ୍ଷିଣ ଭାରତର “ଶ୍ରୀ ବିଦ୍ୟା ସମ୍ପଦାୟ”' | ରାମାନୁଜଙ୍କର ଶ୍ରୀ 
ବୈଷ୍ଣବ ଶ୍ରୀ ଦେବୀ ବା ଲକ୍ଷ୍ମୀଙ୍କୁ ବିଷ୍ଣୁଙ୍କର ହ୍ଲାଦିନୀ ଶକ୍ତି ରୂପରେ ଦେଖୁଥୁଲେ ଓ 
ଶଙ୍କରଙ୍କର ଅଦ୍ବୈତିବାଦ ଏବଂ ମଧ୍ବାଚାର୍ଯ୍ୟଙ୍କର ଦ୍ଵୈତବାଦର ଭ୍ରାନ୍ତି ପ୍ରମାଣ କରି 
ବିଶିଷ୍ଟାଦ୍ବୈତବାଦର ପ୍ରତିଷ୍ଠା କରିଥିଲେ । ପଞ୍ଚରାତ୍ର ଓ ଲକ୍ଷ୍ମୀତନ୍ତ୍ର ହେଲା ବୈଷ୍ଣବ ତନ୍ତ୍ରର 
କେତେକ ପ୍ରଧାନ ପୁସ୍ତକ | ଶ୍ରୀ? ହେଲା ଲକ୍ଷ୍ମୀଙ୍କର ବୀଜମନ୍ତ୍ର କବି ଜୟଦେବ ଶ୍ରୀ 
ସମ୍ପଦାୟର ଦୀକ୍ଷାରେ ଦିକ୍ଷିତ ହେଇଥଲେ। ମିଳନ ଓ ବିରହର ଅନୁଭୂତି ଯୋଗେ 

ରାଧାଙ୍କର କୃଷ୍ଣ ପ୍ରୀତି ଦୃଢ଼ ହେଲା - କୃଷ୍ଣଙ୍କର ଛଳନା, ବଞ୍ଚନା, ଶଠତାରେ ପ୍ରତି ଥର 
ଆଘାତ ପାଇ ଦୁଃଖ ପାଇଲେ ମତ୍ର କୃଷ୍ଣ ପ୍ରୀତି ଯେ ଦୈହିକ ସମ୍ଭୋଗ ନୁହେଁ ବା 
ମନର ଅନ୍ଧ ଆକର୍ଷଣ ନୁହେଁ, ତାହା ଜାଣି ଆଜୀବନ କୃଷ୍ଣ ଭକ୍ତିର ମିଳନ ଡୋରରେ 
କୃଷ୍ଣ ଓ ରାଧା ପରସ୍ପର ସହିତ ଚିରକାଳ ପାଇଁ ବାନ୍ଧି ହେଲେ। ତନ୍ତ୍ରର ପ୍ରଭାବ ଯୋଗୁଁ 
କିଶୋର ବୟସର କୃଷ୍ଣ ବିଗ୍ରହ ସହିତ ରାଧାଙ୍କ ବିଗ୍ରହ ଏକାଠି ସ୍ଥାପନ କରିବାର ପ୍ରଥା 
ହେଲା। କେବଳ ବାଲ୍ୟ ବୟସର ଗୋପାଳ ମୁର୍ଭି ଏକୁଟିଆ ପୂଜା ହୁଅନ୍ତି। 


୩. ଶୈବାଚାର - ଶୈବ ସମ୍ପଦାୟର ସାଧନା ଓ ପୂଜା ଅର୍ଚ୍ଚନାର ନୀତି ନିୟମ 
( ପରବର୍ଭୀ ଅଧାୟରେ ଏ ବିଷୟ ବିସ୍ତାରିତ ଭାବେ ଆଲୋଚିତ ହେବ) 


୪. ଦକ୍ଷିଣାଚାର - ବେଦାଚାର ଓ ତନ୍୍ାଚାରର ସମ୍ମିଳିତ ପଥ, ବର୍ଉଁମାନ ଓଡ଼ିଶାର 
ପୂଜା ଆରାଧନା ଦକ୍ଷିଣାଚାରର ପଦ୍ଧତି ଅନୁସାରେ ହୁଏ। 


୫. ବାମାଚାର - ଏଥରେ ଦୀକ୍ଷା ଗୁରୁଙ୍କର ତତ୍ତ୍ାବଧାନ, ପଞ୍ଚମକାରର ନିୟୋଗ, 
ବିଶେଷକରି ଅଭିଷେକ ପରେ ଶୁଦ୍ଧପୁତଃ ସାଧ୍ୂକାଙ୍କ ସହିତ ସଙ୍ଗମ କରି ସାଧନା 
କରିବାର ନିୟମ। 


୬. ସିବ୍ଧାନ୍ଆଚାର - ସିଦଦାନ୍ତାଚାର ବାମାଚାରର ଉନ୍ନତତର ରୂପ | ଏ ସାଧନାରେ 
ମାନସପୂଜା ବା ଅନ୍ତର ଜଗତର ପୂଜାକୁ ଅଧ୍ବକ ଗୁରୁତ୍ଵ ଦିଆଯାଏ । 


୭. କୌଳାଚାର - କୌଳାଚାରରେ ଦକ୍ଷିଣାଚାର ଓ ବାମାଚାରର ସମାହାର। 
ଏଥୁରେ ତନ୍ତ୍ରର ଗୁହ୍ୟତତ୍ତ୍ଵର ବ୍ୟାଖ୍ୟାନ ଅଛି ଓ ଆଧ୍ଧାତ୍ସିକ ସାଧନାକୁ ସବିଶେଷ ଗୁରୁତ୍ଵ 
ଦିଆଯାଇଛି। କୌଳମାନଙ୍କ ମଧ୍ଯରେ ବିଭାଗ ରହିଛି, ମତବିଭେଦ ରହିଛି। ଯେଉଁ 
ଆଚାର, ବିଚାର, ନିୟମ ନୀତି ଓ ପ୍ରାତ୍ୟହିକ ପୂଜା ଅର୍ଚ୍ଚନାର ବ୍ଯବସ୍ଥା ଅଧ୍ବକାଂଶ 
କୌଳାଚାରୀ ସେ ବିଷୟରେ କହୁଛି। 


ପ୍ରଥମେ ତନ୍ତ୍ରରେ ଦୀକ୍ଷିତ ହେବା ପାଇଁ ଜାତିର ବାରଣ ନାହିଁ, ମାତର ଯୋଗ୍ୟତାର 
ମାପ ଅଛି | ଗୁରୁ ଶିଷ୍ୟ ପରମ୍ପରାରେ ତନ୍ତ୍ରଜ୍ଞାନ ପ୍ରସାରିତ ହୁଏ | ତେଣୁ କିଏ ସଦଗୁରୁ 
ସେ ବିଷୟରେ ବିଭିନ୍ନ ତନ୍ତ୍ରରେ ଯୋଗ୍ୟତାର ବିଚାର ପାଇଁ ମାପକାଠି ରହିଛି। କହିବା 
ବାହୁଲ୍ୟ ଯେ ବ୍ରହ୍ମଜ୍ଞାନୀ ହେଲେ ଶ୍ରେଷ୍ଠ ଗୁରୁ | କୌଳତନ୍ତ୍ର ସାଧନାରେ ନିବୃତ୍ତି ଓ ପ୍ରବୃତ୍ତ 
ମାର୍ଗ ପ୍ରତି ସମାନ ଗୁରୁତ୍ଵ ଥିବାରୁ ଗୁରୁଙ୍କର ନିର୍ଦ୍ଦେଶ ପାଦେ ପାଦେ ଦରକାର। 
ବିଶେଷରେ ପଞ୍ଚମକାରର ନିୟୋଗ ଗୁରୁଙ୍କର ଉପସ୍ଥିତି ବିନା ହେଇ ପାରିବ ନାହିଁ। 


୩୪ 

ତନ୍ତ୍ର ପଥ 


କୌଳମାନଙ୍କ ମତରେ ବୈଦିକ ଜ୍ଞାନମାର୍ଗର ପ୍ରସାର ତନ୍ତ୍ରସାଧନା ଦ୍ଵାରା ହିଁ 
ସମ୍ଭବ | ଉଦାହରଣ ସ୍ଵରୂପ, ବୃହଦାରଣ୍ୟକ ଉପନିଷଦ ଓ ତୈଭ୍ତିରୀୟ ଉପନିଷଦରେ 
‘ଆନନ୍ଦ ବିଷୟରେ ଗଭୀର ଆଲୋଚନା ରହିଛି। କାରଣ ସତ୍‌ ଚିତ୍‌+ଆନନ୍ଦମୟ 
ବ୍ରହ୍ମଙ୍କର ଆନନ୍ଦ ହେଲା ଏକ ବିଶେଷ ବିଭୂତି | ତୈଭିରୀୟ ଉପନିଷଦରେ ପଞ୍ଚକୋଷା 
ଶରୀରର (ଅନୃମୟ, ପ୍ରାଣମୟ, ମନୋମୟ, ବିଜ୍ଞାନମୟ ଓ ଆନନ୍ଦମୟ) ଆଲୋଚନା 
ଅଛି, ସେଠି (ଭୃଗୁବଲ୍ୟାଧ୍ୟାୟର, ଦଶମ ଅନୁବାକରେ) ବ୍ରହ୍ମଙ୍କର ଉପାସନା ବିଷୟରେ 
କେମିତି ବ୍ରହ୍ମକୁ ଉପଲବ୍ଧ କରିହେବ ବୋଲି ନିର୍ଦ୍ଦେଶ ରହିଛି। ତୃଷ୍ାର ତୁଷ୍ଟି ରୂପରେ, 
ବର୍ଷାର ଧାରାରେ, ବଳ ରୂପରେ, ବିଦ୍ୟୁତରେ, ଯଶ ରୂପରେ, ପଶୁମାନଙ୍କ ମଧ୍ଯରେ, 
ଜ୍ୟୋତି ରୂପରେ ନକ୍ଷତ୍ର ମଣ୍ଡଳରେ, ସନ୍ତାନର ପିତା ହେଇ ଅମ୍ପତତ୍ତଵ ଓ ସୁଖରୂପରେ 
ଉପସ୍ଥରେ ( ଜନନେହନ୍ଦ୍ରିୟ) ଓ ସର୍ବସ୍ବରୂପ ଭାବରେ ଅନାଦି, ଅନନ୍ତ ଆକାଶକୁ ଉପାସନା 
କରିବ “ ତନ୍ତ୍ରର ନିର୍ଦ୍ଦେଶ ହେଲା କେମିତି ଇଦ୍ଦ୍ରିୟ ସୁଖକୁ ଆନନ୍ଦରେ ରୂପାନ୍ତରିତ 
କରିହେବ | ସୁଖ ଓ ଆନନ୍ଦ ଭିତରେ ପାର୍ଥକ୍ୟ କଣ ? 


କ୍ଷଣସ୍ଥାୟୀ ସୁଖ, ଦୀର୍ଘସ୍ଥାୟୀ ଆନନ୍ଦ ଠାରୁ ଅଲଗା। ବ୍ଯକ୍ତିଗତ ଜୀବନରେ ଓ 
ସାଂସାରିକ ଜୀବନରେ ସୁଖ ଓ ଦୁଃଖର ବାରମ୍ବାର ଆବିର୍ଭାବ ହୋଇଥାଏ । ଉପନିଷଦରେ 
ଯୌନଙ-ସୁଖକୁ ସୁଖ ବୋଲି କହିବାର ଉଦ୍ଦେଶ୍ଯ ହେଲା, ଯୌନ ସୁଖ ଏହାର ତୀଷ୍ଷ 
ଅନୁଭୂତି; ଆଂଶିକ ଅନୁଭୂତି | ସୁଖର ପୂର୍ଣ ଅନୁଭୂତି ଓ ଚିରସ୍ଥାୟୀ ଅନୁଭୂତି ପାଇବାର 
ଉପାୟ ଉପନିଷଦରେ ନାହିଁ। ତନ୍ତ୍ର ସାଧନାରେ ଯୌନ କାମନାର ଶକ୍ତିକୁ କିପରି 
ଉର୍ଚ୍ତ ଗାମୀ କରିହେବ, ସେ ବିଷୟରେ ଆଲୋଚିତ ହୋଇଛି | ଧର୍ମ ସାଧନାକୁ ଅଙ୍ଗୀଭୂତ 
କରି ତନ୍ତ୍ର ଯୌନ କାମନାକୁ ପାଶବିକ ସ୍ତରରୁ ଦିବ୍ୟ ସ୍ତରକୁ ଆଣିବାର ଚେଷ୍ଟା କରିଛି। 
ତାନ୍ତିକ ମାନେ ଚକ୍ର ପୂଜାରେ ମୈଥୁନକୁ ସାଧନା ପଦ୍ଧତିରେ ଅନ୍ତର୍ଭୁକ୍ତ ଆନନ୍ଦର 
ଉପଲବ୍ଧ ଚିରସ୍ଥୟୀ କରିବାକୁ ଚେଷ୍ଟା କରିଛନ୍ତି। ଏଠି ବିଖ୍ୟାତ କାଶ୍ମିରୀ ତାନ୍ତିକ ଅଭିନବ 
ଗୁପ୍ତାଙ୍କର ମତରେ ସାଧାରଣ ମଣିଷ ଦୁଃଖ, ଶୋକ ଓ କ୍ଲେଶର ଅବସାଦକୁ ସୁଖ ବୋଲି 
ଭାବେ | ଦେହର ତୃପ୍ତିକୁ ସୁଖ ବୋଲି ଭାବେ | ଅନ୍ୟମାନେ ଯାହାକୁ ସୁଖ ବୋଲି କହନ୍ତି, 
ସେସବୁ ସୁଖ ସାଧାରଣ ମଣିଷ ଖୋଜେ । ମାତ୍ର ତାର ନିଜର ଅନ୍ତରାତ୍ସାର ଆନନ୍ଦ 
କେଉଁଠି ମିଳିବ, ସେ କଥା ସେ ଜାଣେ ନାହିଁ। ସେ ଯେଉଁ ଉଲ୍ଲାସ ଅନୁଭବ କରେ ସେ 
ଆନନ୍ଦ କ୍ଷଣିକ, ଦୀର୍ଘସ୍ଥାୟୀ ନୁହେଁ | ସେ ସବୁବେଳେ ଭୋଗର ଆନନ୍ଦ ପାଇଁ ଲାଳାୟିତ, 
ବହୁ ବାସନାର ତୃପ୍ତି ପାଇଁ ତୃଷିତ ଓ ପରିଣାମରେ ନିରାଶ ହେଇ ହତୋସ୍ସାହ ହୁଏ । ସେ 
ଯଦି ନିଜର ଅନ୍ତର ଜଗତରେ ଆନନ୍ଦ ଖୋଜିବାକୁ ଚେଷ୍ଟାକରି ଯଦି ନିଜ ହୃଦୟରେ 

ତନ୍ତ୍ର ପଅ ନ 


ଯେଉଁ ଅସଂଖ୍ୟ ଗଣ୍ଠି ଅବିଦ୍ୟା ଓ ଅସ୍ପିତା (ଅହଂ ବୋଧ) ଯେଗୁଁ ପଡ଼ିଛି, ସେ ଗଣ୍ଡିକୁ 
ଆଧଯାତ୍ଧିକ ସାଧନା ବଳରେ ଗୋଟି ଗୋଟି କରି ଖୋଲିଦବ, ତାହେଲେ ତାର ଯେଉଁ 
ଆନନ୍ଦ ଅନୁଭୂତି ହେବ, ତାହା କ୍ଷଣିକ ନ ହୋଇ ସଦାନନ୍ଦ ହେବ | 


“ ତନ୍ତାଲୋକ”ରେ ଅଭିନବ ଗୁପ୍ତ ଆନନ୍ଦର ସାତଟି ସ୍ତରର ବର୍ଣ୍ଣନା କରିଛନ୍ତି - 


୧. ନିଜାନନ୍ଦ - ଏଇ ଅବସ୍ଥାରେ ଯୋଗୀ ନିଜକୁ ଇଷ୍ଟଦେବତାଙ୍କ ଠାରୁ ସ୍ବତନ୍ତ୍ର 
ବୋଲି ଭାବେ ଓ ପୂଜା ଅର୍ଚ୍ଚନା କରି ସହଜାତ ଶାନ୍ତି ଓ ସୁଖ ଅନୁଭବ କରିଥାଏ। 


୨. ନିରାନନ୍ଦ - (ନିଃ4-ଆନନ୍ଦ, ଅର୍ଥ ଏଇ ଆନନ୍ଦର ବିଶିଷ୍ଠ ରୂପ ନାହିଁ) ଏଇ 
ସ୍ତରରେ ଯୋଗୀ ବାହାର ଜଗତର ବାସ୍ତବ ରୂପ ଉପରେ ଧ୍ୟାନ ରଖୁଥାଆନ୍ତି। 
ସେତେବେଳେ ମସ୍ତିଷ୍ଣରେ ପ୍ରାଣଶକ୍ତିର ତେଜ ଅନୁଭୂତ ହୁଏ, ଅର୍ଥାତ୍‌ ଆନନ୍ଦର ଉଚ୍ଛଳତା 
ମନକୁ ପ୍ଲାବିତ କରେ। 


୩. ପରାନନ୍ଦ ( ପରା4ଆନନ୍ଦ) - ଏଇ ଅବସ୍ଥାରେ ଯୋଗୀର ପ୍ରାଣଶକ୍ତି ମସ୍ତିଷ୍କରୁ 
ହୃଦୟ ଆଡ଼କୁ (ଅନାହତ ଚକ୍ର ଖସି ଆସେ ଓ ସେ ପରମ ଆନନ୍ଦ ଅନୁଭବ କଗର 
କାରଣ ସେ ପରମାତ୍ସାକୁ ସର୍ବଭୂତର ଆତ୍ସା ରୂପରେ ଓ ସର୍ବବ୍ୟାପୀ ରୂପରେ ଉପଲବ୍ଧ 
କରେ। ସମସ୍ତେ ନିଜର ବୋଲି ଜଣା ଯାଅନ୍ତି। ‘ନିଜ ଓ ପରର” ତଫାତ୍‌ ପୋଛି 
ହୋଇଯାଏ। 


୪. ବ୍ରହ୍ମାନନ୍ଦ (ବ୍ରହ୍ମଙ୍କୁ ଜାଣିବାର ଆନନ୍ଦ) - ଏଇ ଆନନ୍ଦ ଅନୁଭୂତିରେ ପରାନନ୍ଦ 
ସ୍ତରର ଅନୁଭୂତି ପରି କେବଳ ବସ୍ତୁ“ଅବସ୍ତୁ ଚର ଓ ଅଚର, ସ୍ଥିତି ଓ ଗତି ଇତ୍ୟାଦି 
ବୈଶିଷ୍ଟ୍ୟ ଓ ସ୍ଵାତନ୍୍ୟ ଲୋପ ପାଇ, ସାରା ଜଗତ ବ୍ରହ୍ମମୟ ବୋଲି ଅନୁଭୂତ ହୁଏ । 


୫. ମହାନନ୍ଦ ¬ ବୃହ୍ମାନନ୍ଦ ଅନୁଭୁତି ପରେ ଅନ୍ୟ ତିନି ସ୍ତରର ଆନନ୍ଦ ଅନୃଭୁତି 
ହେଲା ଅନିର୍ବଚନୀୟ, ଅର୍ଥାତ୍‌ କଥାରେ ପ୍ରକାଶ କରିବା ସମ୍ଭବ ନୁହେଁ | ତେଣୁ କୁଣ୍ଡଳିନୀ 
ଶକ୍ତିର ବିଭିନ୍ନ ନାଡ଼ୀାରେ ପ୍ରବାହିତ ହେବାର ଗତି ବା ଦେହର ବିଭିନ୍ନ ଚକ୍ରରେ କୁଣ୍ଡଳିନୀ 
ଶକ୍ତିର ପ୍ରବାହ ଅନୁସାରେ ଯେଉଁ ଅନୁଭୂତି ଯୋଗୀମାନେ ଅନୁଭବ କରନ୍ତି ସେଇ 
ବିଷୟର ବର୍ଣ୍ଣନା ଅଛି। ତେଣୁ ଯିଏ କୁଣ୍ଡଳିନୀ ଯୋଗ କରେ ନାହିଁ, ସେଭଳି ଲୋକଙ୍କ 
ପକ୍ଷରେ ଏସବୁ ଅନୁଭୁତି ସଠିକ୍‌ ଭାବରେ ବୁଝିବା ସମ୍ଭବ ନୁହେଁ 


ମହାନନ୍ଦର ପରବର୍ଜୀ ଦୁଇ ସ୍ତର ହେଲା ଚିଦାନନ୍ଦ ଓ ଜଗଦାନନ୍ଦ ସ୍ତରର ଅନୁଭବ 
ଯେଉଁ ଯୋଗୀ ଉଚ୍ଚସ୍ତରକୁ ଯାଇଛନ୍ତି ସେମାନେ ମୁକ୍ତ ଓ ମୁକ୍ତି, ଜ୍ଞାତା ଓ ଜ୍ଞାତବ୍ୟର 

“ ତନ୍ତ ପଥ 


ବିଭେଦକୁ ଅତିକ୍ରମ କରି ଅଭେଦ ଭାବ ଅନୁଭବ କରନ୍ତି। ସେତେବେଳେ “ସର୍ବଂ 
ବ୍ରହ୍ମମୟ” ଜାଣି ବ୍ରହ୍ମଂକ ଠାରୁ ନିଜର ସ୍ବାତନ୍ତ୍ୟ ଜାଣିବାର ଚେତନା ଲୁପ୍ତ ହୁଏ । “ରତି- 
ପ୍ରୀତି-ଭକ୍ତି' ଏଇ କ୍ରମରେ ଚେତନାର ବିକାଶ ହୁଏ | 


ବିରହର ଅନୁଭୂତି ହେଲା ବିଛିନ୍ନତା ବା ସ୍ଵାତନ୍ତ୍ଯର ଅନୁଭୂତି ଓ ମିଳନର ଅନୁଭୂତି 
ହେଲା ଅବିଚଛିନ୍ନ ଓ ଅଭେଦ ଭାବର ଅନୁଭୂତି। ଏଥପାଇଁ ବୈଷ୍ଣବ କବିମାନେ ରାଧା ଓ 
କୃଷ୍ଣଙ୍କର ପ୍ରେମଲୀଳାରେ ବିଭେଦ ଓ ଅଭେଦର ଅନୁଭୂତିକୁ କାବ୍ୟିକ ରୂପ ଦେଇଛନ୍ତି। 
ଜୟଦେବ ରାଧା ମାଧବଙ୍କର ମିଳନରେ ଗୀତଗୋବିନ୍ଦ ସମାପ୍ତ କରିଛନ୍ତି, କାରଣ 
ରାଧା ମାଧବଙ୍କର ମିଳନ ହେଲା ଚିର ମିଳନ। ଏଥରେ ବ୍ଯବଧାନ, ବିଭେଦ ବା 
ବିଛିନ୍ନ ଭାବ ନାହିଁ। ନିତ୍ୟ ମିଳନର ବିଶେଷ ଭାବ ରୂପ ଗ୍ରହଣ କରି ରାଧା ମାଧବଙ୍କ 
ମୂର୍ଭି ରୂପରେ ଉଭା ହେଇଥୁଲା | ବୈଷ୍ଣବମାନେ ଏପରି ମୁର୍ଜିକୁ ( ବି-+ଗରହଅ) ବିଗ୍ରହ 
ବୋଲି କୁହନ୍ତି | 


ଚକ୍ର ପୂଜା: 


ଆନନ୍ଦ ଚେତନାର ପ୍ରସାରଣ ପାଇଁ ପଞ୍ଚମକାର ସାଧନାରେ ମୈଥୁନ 
ପୁଜାଉପଚାରର ମାନ୍ୟତା ପାଇଛି ଦକ୍ଷିଣାଚାରୀମାନେ ପଞ୍ଚମକାରର ଅର୍ଥ ଅନୁସାରେ 
ପୁଜା କରନ୍ତି ଓ ବାମାଟାରୀ ପ୍ରକୃତ ଉପଚାରରେ ପୂଜା କରନ୍ତି । ବାମାଚାରୀ ପୂଜାରେ 
ସାଧକ ଓ ସାଧୁକା ନିଭୃତ ସ୍ଥାନରେ ପୂଜାବିଧ୍ବ ଅନୁସାରେ ସଙ୍ଗମ କରି ଅର୍ଚନା କାର୍ଯ୍ୟ 
ଶେଷ କରନ୍ତି। (ଏ ପ୍ରକାର ପୂଜାରେ କେବଳ ଦୀକ୍ଷିତ ମାନେ ଭାଗ ନିଅନ୍ତି ଓ 


ପ୍ରକାଶ୍ୟରେ ପୂଜା କରନ୍ତି ନାହିଁ। ଏଭଳି ପୂଜାକୁ ଗୁପ୍ତପୂଜା କୁହନ୍ତି) | 


ଯେତେବେଳେ ନିର୍ଦ୍ଦିଷ୍ଟ ସଂଖ୍ୟକ ସାଧକ ଓ ସାଧୁବକାମାନେ ଚକ୍ରାକାରରେ ଦୁଇ- 
ଦୁଇ ଜଣ ହୋଇ ଗୁରୁ ଓ ତାଙ୍କର ଶକ୍ତିଙ୍କୁ କେନ୍ଦ୍ରକରି ବସନ୍ତି ସେତେବେଳେ ଏହାକୁ 
ଚକ୍ରପୁଜା ବୋଲି କୁହାଯାଏ | ଗୁରୁ ହେଲେ ଚକ୍ରେଶ୍ଵର | ପୁରୁଷ ସାଧକ ହେଲେ ଭୈରବ 
ଓ ସାଧୁକା ହେଲେ ଭୈରବୀ | ସାଧୁକାଙ୍କର ଅନ୍ୟ ନାଆଁସବୁ ହେଲା ଶକ୍ତି, ଯୋଗିନୀ ଓ 
ନାୟିକା | ରୁଦ୍ରକ୍ଷାମାଳରେ ବିଭିନ୍ନ ପ୍ରକାରର ଚକ୍ରପୁଜାର ବର୍ଣ୍ଣନା ଅଛି। 


୧. ରାଜଚକ୍ର ¬ ରାଜପଦ, ପ୍ରଭୁତ୍ଵ ଓ ପ୍ରାଧାନ୍ୟ ପାଇଁ ପୂଜା କରାଯାଏ। 
୨. ମହାଚକୁ - ଧନ, ଜନ, ବୃଵି ଓ ସାଂସାରିକ ଉନ୍ନତି କାମନାରେ ପୂଜା ହୁଏ । 
୩. ଦେବ ଚକ - ସୁଖ ଶାନ୍ତି ପାଇଁ 

୪. ବୀର ଚକ୍ର - ମୁକ୍ତି ପାଇଁ ( ସାଧକ ˆ ନିତ୍ୟମୁକ୍ତ” ହୁଏ) 
୫. ତର୍ତ୍‌ ଚକ୍ର ବା ଦିବ୍ୟ ଚକ୍ର - ବ୍ରହ୍ମଜ୍ଞାନ ଲାଭ ପାଇଁ 


ବର୍ଭମାନ ସମୟରେ ରଜନୀଶ ସମ୍ପଦାୟ ଚକ୍ରପୁଜାର ନୂଆକରି ପ୍ରଚାର କରୁଥଲେ। 
ମାତ୍ର ଏସବୁ କଠିନ ସାଧନାରେ ଭ୍ରଷ୍ଟାଚାର ପଶିବାର ସମ୍ଭାବନା ବେଶୀ । ଅନେକେ 
ଯୌନବ୍ୟାଧଗ୍ରସ୍ତ ଓ ନିଶାସକ୍ତ ହେଇ ଉପରକୁ ଉଠିବା ପରିବର୍େ ତଳକୁ ଖସିଛନ୍ତି। 
ମୈଥୁନର ମୂଳ ଉଦ୍ଦେଶ୍ୟ ହେଲା କୁଣ୍ଡଳିନୀ ଶକ୍ତିକୁ ଜାଗ୍ରତ କରି ପ୍ରାଣାୟାମ ଓ ହଟଯୋଗର 
ଆସନ ଓ ମୁଦ୍ରାର ସାହାଯ୍ୟରେ ଶରୀରରେ ଶକ୍ତି ସଞ୍ଚାଳନ କରିବା। ଏହି ଯୌଗିକ 
ଶକ୍ତିର ସଞ୍ଚାଳନରେ ଚେତନାର ବିକାଶ ଓ ରୂପାନ୍ତରଣ ହୁଏ ବୋଲି ସିଦ୍ଧ ଯୋଗୀମାନେ 
ଏଇ କଠିଣ ସାଧନାରେ ମନ ଦିଅନ୍ତି। ସାଧାରଣ ଲୋକ ବା ଯେଉଁମାନଙ୍କର ମାନସିକ 
ସମସ୍ୟା ରହିଛି, ଯାହାର ନିୟମ ନୀତିରେ ଦୃଢ଼ ନିଷ୍ଠା ନାହିଁ, ସେଭଳି ଲୋକଙ୍କ ପାଇଁ 
ଚକ୍ରପୁଜା ବା ପଞ୍ଚମକାର ପୂଜା ବିଧେୟ ନୁହେଁ। 


ତନ୍ତ୍ରର ଗୋଟିଏ ବିଭାଗ ଯେପରି ଆତୃଜ୍ଞାନ, ବ୍ରହ୍ମଜ୍ଞାନ ଓ ଜୀବନ ମୁକ୍ତିର ପଥ 
ସୂଚାଏ, ସେମିତି ଆଉ ଗୋଟିଏ ବିଭାଗ ଅଛି ଯାହା ଅଲୌକିକ କ୍ଷମତା ଲାଭ କରି 
ମନବଳରେ ଅଘଟଣ ଘଟାଇବାର ଉପାୟ ବିଷୟରେ ନିର୍ଦ୍ଦେଶ ଦିଏ। ତେଣୁ 
ଅଲୌକିକ ଶକ୍ତିର ସିଵ୍ଧିଲାଭ ପାଇଁ ତନ୍ତ୍ରଶାସ୍ତରରେ ଯେଉଁ ପ୍ରଚେଷ୍ଟା ଅଛି ସେ ବିଷୟ 
ସଂକ୍ଷେପରେ କହିବି । 


ଆଜିକାଲିକାର ରସାୟନ ଶାସ୍ତ୍ର ଆୟୁର୍ବେଦ, ଭେଷଜ ବିଦ୍ୟା, ଶିଛ ଶାସ୍ତ୍ର ଧାତୁବିଦ୍ୟା 
ଇତ୍ୟାଦିର ଆରମ୍ଭ ବୈଦିକ ଯୁଗରେ ହେଇଥୁଲା ଓ ପରେ ତାନ୍ତିକମାନଙ୍କର ଚେଷ୍ଟାରେ 
ଏଇ ସବୁ ବିଜ୍ଞାନ ଶାସ୍ତ୍ରର ବୃଦି ହେଲା | ଯଥା ରସରତ୍ନଂସମୁଜ୍ରୟ ହେଲା ଏକ ରସାୟନ 
ବିଦ୍ୟାର ଗ୍ରନ୍ଧ । ସେହିପରି ‘ରସସାର” ହେଲା କେବଳ ପାରଦର ବ୍ୟବହାର ବିଷୟରେ 
ଏକ ଗ୍ରନ୍ଧା। ସେହିପରି ସିଦ୍ଧଯୋଗ ହେଲା ଆୟୁର୍ବେଦ ବିଷୟରେ ଗ୍ରନ୍ଧ। ଏହାଛଡ଼ା 
ଗଣିତଶାସ୍ତ୍ର ଓ ଜ୍ୟୋତିଷଶାସ୍ତ୍ରର ବହୁ ଗ୍ରନ୍ଧ ଅଛି। 


ସାଧାରଣ ଲୋକଙ୍କ ପାଇଁ ଏଇସବୁ ଜ୍ଞାନ ହେଲା ଅଲୌକିକ ଜ୍ଞାନ | ଅନ୍ୟପକ୍ଷରେ, 
ଅଭିଚାର କ୍ରିୟା ବା ଅଷ୍ଟସିଦଧିର ବର୍ଣ୍ଣନା ରହିଛି ଯାହାର ସତ୍ୟତା ନିରୂପଣ କରିବା ପ୍ରାୟ 
ଅସମ୍ଭବ । ଏବେ ତାନ୍ତିକମାନେ ନିଜକୁ ଅଭିଚାର କ୍ରିୟାରେ ସିଦ୍ଧ ବୋଲି କହୁଥବାରୁ 
ସାଧାରଣ ଲୋକେ ନିଜର ଅଭୀଷ୍ଟ ପୁରଣ ପାଇଁ ସେମାନଙ୍କର ସାହାଯ୍ୟ ନେଉଛନ୍ତି। 
ଡାମର ତନ୍ନରେ ଅଭିଚାର କ୍ରିୟାର ସବିଶେଷ ଆଲୋଚନା ଅଛି। 

ଅଭିଚାର କ୍ରିୟାର ମୁଖ୍ୟ ଉଦ୍ଦେଶ୍ୟ ହେଲା ଅନ୍ୟଲୋକ ଉପରେ କ୍ଷମତା ବିସ୍ତାର 
କରି ତାକୁ କବଳିତ କରି ରଖୁବା। ଏଠି ତନ୍ତ୍ରର ଉଚ୍ଚ ନୀତିଜ୍ଞାନ ନାହିଁ ବା କ୍ଷମା ଓ 
କରୁଣା ଭାବ ନାହି। 


୧. ବଶୀକରଣ - ସ୍ତ୍ରୀ, ପୁରୁଷ, ଅପଦେବତା, ଭୂତ, ପ୍ରେତ ପିଶାଚଙ୍କୁ ବଶ କରି 
ନିଜର ସ୍ଵାର୍ଥ ସାଧନ । 

୨. ସ୍ତମ୍ଭନ ¬ ମଉ ହସ୍ତୀକୁ ରୁଦ୍ଧ କରିବା, ଶତୁସୈନ୍ୟଙ୍କୁ ବାଧାଦେବା ଓ ଅନ୍ୟର 
କାଯଯ୍ୟକୁ ବିଫଳ କରିବା ପାଇଁ ଏହାର ପ୍ରୟୋଗ ହେଇଥାଏ। 


୩. ବିଦ୍ଵେଷଣ - ଶତୁକୁ ବିପଦରେ ପକାଇବା, ପରିବାରରେ ଅଶାନ୍ତି ଓ ସଂଘର୍ଷ 
ସୃଷ୍ଠି କରିବା ଓ ପ୍ରତିଶୋଧ ନେବା ପାଇଁ ବିପକ୍ଷର କ୍ଷତି କରିବା 


୪. ଉଚ୍ଚାଟନ - ମନ୍ଧବଳରେ ଅନ୍ୟ ଲୋକକୁ ଉଚ୍ଚାଟ କରିବା, ବିପକ୍ଷ ମନରେ 
ଉତ୍କଣ୍ଡା ସୃଷ୍ଟି କରି ତଡ଼ିବା। 

୫. ମାରଣ ¬ ଶତୁକୁ ବା ପ୍ରତିପକ୍ଷକୁ ମନ୍ତ୍ରବଳରେ ଜୀବନରୁ ମାରିଦେବା। 

୬. ଶାନ୍ତି - ପୁଷ୍କର, ପ୍ରେତ, ବେତାଳ, ଭୂତ, ଡାହାଣୀ ଇତ୍ୟାଦି ଦୁଷ୍ଟ ଶକ୍ତି ଯୋଗୁଁ 
ବା ଗ୍ରହ ଦୋଷ ଯୋଗୁଁ ବା ପୂର୍ବାର୍ଜିତ କର୍ମ ଯୋଗୁଁ ରୋଗ, ଦୁଃଖ, ଶୋକ ବଢ଼ିଲେ 
ଶାନ୍ତିକ୍ରିୟା କରି ଏସବୁ ପ୍ରଭାବରୁ ଯଜମାନକୁ ମୁକ୍ତ କରିବା ପାଇଁ ଶାନ୍ତି କ୍ରିୟା 
କରାଯାଇଥାଏ 

ତନ୍ତ୍ର ପଥ 


ପ୍ରାଚୀନ ବୈଷ୍ଣବ ଧର୍ମ ଓ ବୈଷ୍ଣବ ତନ୍ତ 


ବୈଷ୍ଣବ ତନ୍ତ୍ରର ଅଭ୍ୟୁଦୟ ହେଉଛି ପ୍ରାଚୀନ ବୈଷ୍ଣବ ଧର୍ମରୁ। ବୈଷ୍ଣବ ତନ୍ତ୍ରର 
ପ୍ରଥମ ଉଲ୍ଲେଖ ଅଛି ଶତପଥ ବ୍ରାହ୍ମଣରେ। ଉପନିଷଦ ଯୁଗରେ ଇଶଉପନିଷଦ ଓ 
ମହାନାରାୟଣ ଉପନିଷଦ ହେଲା ବୈଷ୍ଣବମାନଙ୍କର ଉପନିଷଦ, କାରଣ ଇଶ୍ଵରବାଦ 
( ସଗୁଣ ବ୍ରହ୍ମ) ଓ ବ୍ରହ୍ମବାଦ ଏଇ ଦୂଇ ଚିନ୍ତାଧାରାର ସମାହାର ହେଉଛି ନିର୍ଗୁଣ ବ୍ରହ୍ମ 
ଯିଏ ଯୋଗ ବା ଜ୍ଞାନ ମାର୍ଗରେ ଅଞ୍କେୟ, ସେ ସୃଷ୍ଟିରେ ସଗୁଣ ରୂପ ଧାରଣ କରନ୍ତି। 
ଗୀତାରେ ତେଣୁ ବାସୁଦେବ କୃଷ୍ଣଙ୍କୁ ପୁରୁଷୋତ୍ତମ ବା ପରମବ୍ରହ୍ମ ବୋଲି କୁହାଯାଇଛି | 


ମହାଭାରତ ନାରାୟଣୀୟ ଉପାଖ୍ୟାନରେ ସନାତନ ବାସୁଦେବଙ୍କୁ ପରମାତ୍ସା 
ବୋଲି ବିବୃତ କରାହେଇଛି। ବାସୁଦେବ ଏଶ୍ବର୍ଯ୍ୟ ଓ ସର୍ବଭୂତର ଆବାସ ବୋଲି ତାଙ୍କୁ 
ବାସୁଦେବ ଆଖ୍ୟା ଦିଆ ହୋଇଛି । ମହାଭାରତର ଶାନ୍ତିପର୍ବରେ ବାସୁଦେବଙ୍କୁ ନିର୍ଗୁଣ, 
ଗୁଣସ୍ରଷ୍ଟା ଓ ଗୁଣାଧ୍ଵକ ବୋଲି ବର୍ଣ୍ଣନା ହୋଇଛି। ନିଷ୍କାମ କର୍ମ ଓ ଅହିଂସା ଧର୍ମ 
ପାଳନକାରୀମାନଙ୍କର ସେ ହେଲେ ଆଶ୍ରୟ | ସାଂଖ୍ୟ, ଯୋଗ, ଥପନିଷଦିକ ଜ୍ଞାନ ଓ 
ପଞ୍ଚରାତ୍ର - ଏ ସବୁ ପରସ୍ପରର ଅଙ୍ଗପରି, ଏବଂ ଏଇ ଧର୍ମ ହେଲା ସାତୃତ ଧର୍ମ 
(ମହାଭାରତ, ଶାନ୍ତିପର୍ବ ୩୪୮) 


ମହାଭାରତ ଓ ଭାଗବତରେ ନର ନାରାୟଣ ରଖି ଭାଗବତ ଧର୍ମ ବା ଭକ୍ତିମାର୍ଗର 
ଆଦି ପ୍ରବର୍ଭକ । ଏଥିପାଇଁ ମହାଭାରତ ପଢ଼ିଲା ପୂର୍ବରୁ ନର ଓ ନାରାୟଣଙ୍କ ବନ୍ଦନା 
କରିବା ହେଲା ବିଧ୍ବ। 

'ପଞ୍ଚରାତ୍ର' ହେଲା ବୈଷ୍ଣବ ତନ୍ତ୍ରର ତତ୍ତ୍, ପୁଜା ଓ ଉପାସନାର ଉତ୍ସ | ଶାନ୍ତିପର୍ବରୁ 
ଜଣାଯାଏ ପଞ୍ଚରାତ୍ରର ସୃଷ୍ଟି ଓ ଭଶ୍ଵର ବିଷୟକ ତତ୍ତ୍ବ ସେ ସମୟରେ ସୁପ୍ରତିଷ୍ଠିତ 
ହେଇଥିଲା 


ପଞ୍ଚରାତ୍ର: 

ବୈଷ୍ଣବ ତନ୍ତ୍ର ବେଦ ଉପରେ ଆଧାରିତ | ସୃଷ୍ଟି ବିଷୟରେ ରଗ୍‌ବେଦରେ ସୃଷ୍ଟିର 
ପୂର୍ବ ଅବସ୍ଥା ବିଷୟରେ ରଚିତ ହେଇଛି ନାସଦୀୟ ସୂକ୍ତ । ସ୍ଵର୍ଗ, ମର୍ଭ ଓ ଅନ୍ତରୀକ୍ଷ, 
ପ୍ରାକୃତିକ ଜଗତ ଓ ପ୍ରାଣୀର ସୃଷ୍ଟିକର୍ଭା ହେଲେ ହିରଣ୍ୟଗର୍ଭ ଓ ବିରାଟ ପୁରୁଷ ହେଲେ 
ସମୟର ସ୍ରଷ୍ଟା ଦେବତାମାନଙ୍କର ନିୟନ୍ତ୍ରକ। ତାଙ୍କ ଶରୀରରୁ ବ୍ରାହ୍ମଣ, କ୍ଷତ୍ରିୟ, 


୪୧ 

ତନ୍ତ ପଥ 


ବୈଶ୍ୟ, ଶୁଦ୍ର ଚାରି ଜାତି ସୃଷ୍ଟି ହେଲେ ଏବଂ ଯଜ୍ଞରେ ସେ ଆତ୍ଲାହୁତି ଦେଇ ଏକକ 
ପୁରୁଷ ବହୁ ରୂପରେ ନିଜକୁ ସୃଷ୍ଟିକଲେ। 


ଏଇ ସହସ୍ରଶିରା ପୁରୁଷଙ୍କ ନାରାୟଣ ବୋଲି ଶତପଥ ବ୍ରାହ୍ମଣରେ ଓ ଶୁକ୍ଲ 
ଯଦୁର୍ବେଦରେ ଅଭିହିତ କରାଗଲା | ପାଞ୍ଚ ରାତି ଧରି ଯଜ୍ଞ ହେଉଥଲା | ନାରାୟଣ ମୁନି 
ରଷିମାନଙ୍କୁ ସୃଷ୍ଟିତତ୍ତ ଜନ୍ମ ମରଣ, ଇଶ୍ଵରଙ୍କର ଜୀବ ସହିତ ସମ୍ବନ୍ଧ, ମୁକ୍ରିପ୍ରଦ ଯୋଗ 
ଓ ଜ୍ଞାନ ମାର୍ଗ ଏବଂ ଭଚ୍ରିପ୍ରଦ ବିଗ୍ରହ ଅର୍ଚ୍ଚନା ସମ୍ବନ୍ଧରେ ବ୍ୟକ୍ତ କଲେ । ନାରାୟଣଙ୍କ 
ମହିମା ଶ୍ରବଣ ଓ ମନନ ଦ୍ଵାରା ପ୍ରସାରିତ ହେଲା। 


କାଳକ୍ରମେ ନାରାୟଣ ବିଷ୍ଣୁ ଓ ବାସୁଦେବ କୃଷ୍ଣ ବୋଲି ବର୍ଣ୍ଣିତ ହେଲେ। 
ପଞ୍ଚରାତ୍ର ପରମ୍ପରାକୁ ଆଶ୍ରୟ କରି ବେଦ, ଉପନିଷଦ ଓ ପୁରାଣ କାହାଣୀକୁ 
ସୁସଂବଦ୍ଧ କରି ବିଭିନ୍ନ ଶାତ୍ତରେ ବୈଷ୍ଣବ ତନ୍ତ୍ରର ପୁଷ୍ଠିବର୍ନ ହେଲା। ବୈଦିକ 
ବୈଷ୍ଣବ ଧର୍ମ କିନ୍ତୁ ସବୁ କ୍ଷେତ୍ରରେ ଆଗମକୁ ସ୍ଵୀକାର କରୁନଥଲେ। ମତପାର୍ଥକ୍ୟ 
ଯୋଗୁଁ ବୈଖାନସ ଓ ପଞ୍ଚରାତ୍ର ସମ୍ପରଦାୟର ବିଭାଗ ହେଲା | ମୁଳ ମତଭେଦ ହେଲା 
ବୈଦିକ ମନ୍ତ୍ର ଓ ତାନ୍ତିକ ମନ୍ତ୍ରର ବ୍ୟବହାର ବିଧ୍ବ ନେଇ ଦ୍ଵିତୀୟ ହେଲା ବର୍ଣ୍ଠାଶ୍ରମ 
ଧର୍ମ ଅନୁସାରେ ପୂଜା ଓ ଉପାସନାରେ କାହାର ଅଧ୍ବକାର ଅଛି, ସେ ବିଷୟ ନେଇ | 
ସ୍ତ୍ରୀ ଲୋକ ଓ ନିମ୍ନଜାତିର ଲୋକମାନଙ୍କର ଧର୍ମ କାର୍ଯ୍ୟରେ ଅଧ୍ବକାର ଅଛି ବୋଲି 
କୃଷ୍ଣ ଗୀତାରେ କହିଥିଲେ | ବର୍ଣ୍ଣର ସୃଷ୍ଟି, ଗୁଣ ଓ କର୍ମର ବିଭାଗ ହେତୁ ସେ ନିଜେ 
ସୃଷ୍ଟି କରିଛନ୍ତି ବୋଲି କହିଥିଲେ । ବାସ୍ତବରେ ବୈଷ୍ଣବମାନେ କିନ୍ତୁ ଜନ୍ମ ଅର୍ଥାତ୍‌ 
ନିମ୍ନ ବା ଉଚ୍ଚଜାତିରେ ଜନ୍ମ ଅନୁସାରେ ବର୍ଣ୍ଣବିଚାର କରୁଥିଲେ | 


ସେହିପରି ଶ୍ରୀ ଓ ନାରାୟଣଙ୍କର ସମ୍ପର୍କ ସମାନ ନା ଉପର ତଳ ସମ୍ପର୍କ ସେ 
ବିଷୟରେ ମତଭେଦ ଥୁଲା | ଶୁକ୍ଳ ଯଜୁର୍ବେଦରେ ଶ୍ରୀ ଓ ଲକ୍ଷ୍ମୀ ହେଲେ ନାରାୟଣଙ୍କର 
ଦୁଇ ପତ୍ନୀ। ଅର୍ଥାତ୍‌ ସେମାନେ ସହାୟିକା | ସେମାନଙ୍କର ସମ୍ପର୍କ ଅସମାନ | 


ମାତ୍ର ଶ୍ରୀ ଯନ୍ତ୍ରରେ ଶ୍ରୀ ଓ ନାରାୟଣ ସାଂଖ୍ୟ ଦର୍ଶନର ପୁରୁଷ ପ୍ରକୃତି ରୂପରେ 
ଅଭେଦ ଓ ଭେଦ ଅବସ୍ଥାରେ ଅଛନ୍ତି । ସେମାନେ ଏକ ସତ୍ତା ନିଜକୁ ଦୁଇ ଭାଗ 
କରିଛନ୍ତି । ସେମାନେ ଭିନ୍ନ ସତ୍ତା ହେଇ ନଥିବାରୁ କିଏ ବଡ଼ ଓ କିଏ ସାନ ସେ ପ୍ରଶ୍ନ 
ଉଠୁନି | 


ସୁଷ୍ଟି ତତ୍ତନ: 


ପଞ୍ଚ ରାତ୍ରର ସୂଷ୍ଟି ତନ୍ତ୍ର ସାଂଖ୍ୟ ଦର୍ଶନ ଉପରେ ଆଧାରିତ | ବାସୁଦେବ ହେଲେ 
ଅନାଦି ଅନନ୍ତ, ଅଚିନ୍ତ୍ୟ ଓ ଅବିନାଶୀ | 

ତନ୍ତ୍ର ପଥ 


ବାସୁଦେବ ( ସଗୁଣ ବ୍ରହ୍ମ 
ସଂକର୍ଷଣ ( ପରମା ପ୍ରକୃତି) 


ପ୍ରଦ୍ଯୁମ୍ପ (ମାନସ ବା ବିଶ୍ଵ ଚୈତନ୍ଯ - ଭୀଷ୍ପ ଶାନ୍ତିପର୍ବରେ ଯୁଧଷ୍ଠିରଙ୍କୁ 
ମାନସଦେବଙ୍କ ବିଷୟରେ ସୃଷ୍ଷିତତ୍ଵରେ କହିଥିଲେ) 


ଅନିରୁଦ୍ଧ (ଅହଂ ବୋଧ ବା ବ୍ୟକ୍ତି ଚେତନା) 


ଶୁଦ୍ଧ ଅଶୁଦ୍ଧ ( ମାୟା ଶକ୍ତିରେ ଆବ୍ଧତ୍ତ ଚୈତନ୍ୟ ଓ ଶୁଦ୍ଧ ସୃଷ୍ଟିକୁ ଆବିଳ ଚକ୍ଷୁରେ 
ଦେଖେ) 


ଅଶୁଦ୍ଧ (ଇନ୍ଦ୍ରିୟ ଜ୍ଞାନ ମନ, ବୁଦ୍ଧି ଓ ଅହଂକାର ଯୋଗୁଁ ସୃଷ୍ଟିର ଅଶୁଦ୍ଧ ରୂପ 
ଆମେ ଦେଖୁ) 


ବାସୁଦେବ ପଞ୍ଚବ୍ୟୁହରେ ସୃଷ୍ଟିର ବିକାଶ କରିଥଲେ। ପ୍ରତିଟି ବ୍ୟୁହର ସୃଷ୍ଟି 
ସମାପନ ହେଲା ପରେ ବିଭିନ୍ନ ତତ୍ତ୍ଵର ସୃଷ୍ଟି ହେଇଥୁଲା।| ବିଭିନ୍ନ ପଞ୍ଚରାତ୍ର ଆଗମରେ 
ଏଇ ସବୁ ତ୍ତ୍ବ ବିଚୃତ ହେଇଛି। 


ପଞ୍ଚରାତ୍ର ସମ୍ପଦାୟର ପ୍ରଧାନ ଶାସ୍ତ୍ର ହେଲା ପୌଷ୍ଠର, ସାତୃତ ଓ ଜକାଖ୍ୟ| ଏଇ 
ଗ୍ରନ୍ଧ ତ୍ରୟ ତ୍ରିରତ୍ନ ନାମରେ ପରିଚିତ | ଅହିର୍ବୃଧ୍ୟୟ ସଂହିତା, ଲକ୍ଷ୍ମୀତନ୍ତ୍ର ନାରଦ ପଞ୍ଚରାତ୍ର 
ହେଲା ଅନ୍ୟାନ୍ୟ ପ୍ରାମାଣିକ ଗ୍ରନ୍ମ। 


* ବୈଖାନସ” ସମ୍ପଦାୟ ପଞ୍ଚରାତ୍ରର ତାନ୍ତିକ ମତବାଦକୁ ଅନେକ କ୍ଷେତ୍ରରେ 
ସ୍ଵୀକାର କରନ୍ତି ନାହିଁ। ଦକ୍ଷିଣରେ ବିଷ୍ଣୁ ମନ୍ଦିରର ଅର୍ଚ୍ଚକମାନେ ହେଲେ ବୈଖାନସ 
ସମ୍ପଦାୟର | ଶ୍ରୀରଙ୍ଗମ୍‌ ଓ ତିରୁପତି ମନ୍ଦିରର ଅର୍ଚ୍ଚକ ମାନେ ହେଲେ ବୈଖାନସ ଓ 
ସେମାନେ ବୈଦିକ ରୀତିରେ ହିଁ ପୂଜା କରନ୍ତି। 


ବୈଖାନସ ସମ୍ପ୍ରଦାୟ: 


ବୈଖାନସ ଅର୍ଥ ପ୍ରତୀକ ଉପାସନା ବା ମୂର୍ଭିରେ ପୂଜା କରିବା ବିଧ | ବିଷ୍ଣୁଙ୍କର 
ବିଭିନ୍ନ ଅବତାର ରୂପର ପୂଜା, ଭକ୍ତିମାର୍ଗ, ଧାନଯୋଗ ଇତ୍ଯାଦି ପଞ୍ଚରାତ୍ରର ଧାରା 
ଅନୁସରଣ କରନ୍ତି କିନ୍ତୁ ସେମାନେ ନିଜର ସୃତି ଗ୍ରନ୍ଧକୁ ପ୍ରାଧାନ୍ୟ ଦିଅନ୍ତି। ବୈଖାନସ 
ସ୍ଵାର୍ଇ ସୂତ୍ରରେ ବିଷ୍ଣୁଙ୍କର ବୈଦିକ ଓ ତାନ୍ତିକ ପୂଜାବିଧ୍ଵର ଯେଉଁ ନିୟମ ଅଛି ସେହି 
ଅନୁସାରେ ସେମାନେ ପୂଜା କରନ୍ତି । ବୈଖାନସ ସଂହିତାର ନିର୍ଦ୍ଦେଶ ଅନୁସାରେ 

ତନ୍ତ୍ର ପଥ 


ବିଷ୍ଣୁଙ୍କୁ ଅବ୍ୟକ୍ତ ରୂପରେ ଓ ବିଷ୍ଣୁ, ପୁରୁଷ, ସତ୍ୟ, ଅଚ୍ୟୁତ ଓ ଅନିରୁଦ୍ଧ ରୂପରେ ସ୍ଵତନ୍ତ୍ର 
ଭାବରେ ହୋମ କରି ପୂଜା କରନ୍ତି। 


ପୁରୁଷଙ୍କ ଠାରୁ ଚାରି ବର୍ଣ ବ୍ରାହ୍ମଣ, କ୍ଷତ୍ରିୟୟ ବୈଶ୍ୟ ଓ ଶୁଦ୍ର ଜାତ ହୋଇଥୂଲେ 
ବୋଲି ଏମାନେ ବର୍ଣ୍ଣ ବିଭାଗ ମାନନ୍ତି। ଏମାନଙ୍କ ପାଇଁ ବୈକୁଣ୍ଠ ପ୍ରାପ୍ତି ହେଲା ମୋକ୍ଷ, 
ନିଜକୁ ସେମାନେ ଯଜୁର୍ବେଦୀ ବୋଲି ପରିଚୟ ଦିଅନ୍ତି କିନ୍ତୁ ଏମାନଙ୍କର ଜୀବନର 
କେନ୍ଦ୍ର ହେଲା ମନ୍ଦିର ଓ ମନ୍ଦିରକୁ ଆଶ୍ରୟ କରି ବିଭିନ୍ନ ଉତ୍ସବ ପାଳନ। 


ତନ୍ତ୍ରରେ ନାରାୟଣ, ବିଷୁ ଓ ବାସୁଦେବ କୃଷ୍ଣ: 


ନାରାୟଣ ହେଲେ ଆଦିଦେବ।| ବେଦରେ ସେ ସହସ୍ରଶିରା ପୁରୁଷ ଓ ଆତ୍ାହୁତି 
ଦେଇ ବହୁରୂପରେ ନିଜକୁ ସୃଷ୍ଠି କଲେ। ପର ଯୁଗରେ ପୂଥବୀର ଜଳରାଶିରେ 
(ନାର) ନିଜକୁ ଜଳଶୟନ ରୂପରେ ବ୍ୟକ୍ତ କଲେ | ନାରେ ଅୟତି ଇତି '- ନାରାୟଣ 
ବୋଲି ତାଙ୍କୁ ସମ୍ବୋଧନ କରାହେଲା। ଜଳରୁ ଉଦିତ ହେଲେ ବୋଲି ତାଙ୍କୁ ଆଦିତ୍ୟ 
ପୁରୁଷ ( ପରବର୍ଭୀ ଯୁଗରେ ସୂର୍ଯ୍ୟ ନାରାୟଣ ବୋଲି ଉପନିଷଦକାର କହିଲେ। 


“ ବେଦାହମେତଂ ପୁରୁଷଂ ମହାନ୍ତମ୍‌ ଆଦିତ୍ୟ ବର୍ଣ ତମସଃ ପରସ୍ତାତ୍‌” | ପୁରାଣରେ 
ନାରାୟଣ ବିଷ୍ଣୁଙ୍କର ଆଉ ଏକ ନାମ ବୋଲି ବିବେଚିତ ହେଲା। ତନ୍ତ୍ରର କାହାଣୀ ପୁରାଣ 
ଉପରେ ଆଧାରିତ। ତେଣୁ ମାର୍କଣ୍ଡେୟ ପୁରାଣରେ ଦେବୀ ମହାତ୍୍ୁରେ ଦେବୀଙ୍କୁ 
ନାରାୟଣଙ୍କର ଶକ୍ତି ନାରାୟଣୀ ରୂପରେ ସ୍ତୁତି କରାଯାଇଛି | ମହାଭାରତରେ ନାରାୟଣୀ 
ସେନା ଯେଉଁମାନେ ଦୁର୍ଯ୍ୟୋଧନ ପଟ ହେଇ ଯୁଦ୍ଧ କରିଥିଲେ ସେଇ ମହାବୀର୍ଯ୍ୟଶାଳୀ 
ସୈନ୍ୟଦଳ ବିଷ୍ଣୁଙ୍କ ଅଂଶରୁ ଜାତ ହୋଇଥୁଲେ। 


ମହାଭାରତର ନାୟକ ହେଲେ ବାସୁଦେବ କୃଷ୍ଣ। ତେଣୁ ମହାଭାରତରେ ଓ 
ବିଶେଷ କରି ଅର୍ଜୁନ ସହିତ ତାଙ୍କର ପ୍ରଶ୍ଲୋଭରରେ ବାସୁଦେବ କୃଷ୍ଣଙ୍କର ବିଶ୍ଵରୂପ 
ସ୍ଵରୂପ ଓ ଅବତାର ରୂପର ଅପୂର୍ବ ବର୍ଣ୍ତନା ଅଛି। ଏଠି ସେସବୁର ପୁନରାବୃତି କରିବାର 
ଆବଶ୍ୟକତା ନାହି । 


ଶାନ୍ତିପର୍ବରେ କାହିକି କୃଷ୍ଣ ବାସୁଦେବ ସେ କଥା ବୁଝାଇବା ପାଇଁ ସଂକ୍ଷେପରେ 
କୁହାଗଲା - ସବଭୂତରେ ବାସ କରନ୍ତି ବୋଲି ପୁରୁଷୋତ୍ତମ କୃଷ୍ଣ ହେଲେ ବାସୁଦେବ 
(ସବଭୂତାଧୂବାସଶ୍ଚ, ବାସୁଦେବସ୍ତତୋହ୍ୟହଂ-ଶାନ୍ତିପର୍ବ ମହାଭାରତ) ବୈଷ୍ଣବ ତନ୍ତ୍ରରେ 

" ; ତନ୍ତ୍ର ପଥ 


ସେ ତେଣୁ ହେଲେ ଅନ୍ତର୍ଯ୍ୟାମୀ | ମଣିଷର ଅନ୍ତରଶରୀରରେ ସେ ଗତିଶୀଳ । ଅନ୍ତର୍ଯ୍ୟାମୀ 
ହେଲେ ପରମାତ୍ସା, ଜୀବାତ୍ନା ନୁହନ୍ତି। ଧ୍ୟାନ ଯୋଗରେ ଯୋଗୀ ଚୈତନ୍ଯରୂପୀ 
ଅନ୍ତର୍ଯ୍ୟମୀଙ୍କ ସହିତ ଏକତ୍ଵ ଅନୁଭବ କରେ। ଏଥୁପାଇଁ ପ୍ରାଚୀନ କାଳରେ ବୈଷ୍ଣବ 
ଧର୍ମ ନାରାୟଣୀୟ ଧର୍ମ, ଏକାନ୍ତିକଧର୍ମ, ଭାଗବତ ଧର୍ମ ଓ ସାତ୍ଵତ ଧର୍ମ ନାଆଁରେ 


ପରଚିତ ଥୂଲା। କାହିଁକି ଏପରି ସ୍ଵତନ୍ତ୍ର ନାଆଁର ପ୍ରଚଳନ ହେଲା ସେ ବିଷୟରେ 
କେଇପଦ ଲେଖୁଛି। 


ଭାଗବତ ଧର୍ମ : 


ବର୍ଉମାନ ଭାଗବତ ଧର୍ମ ସାଧାରଣତଃ ବୈଷ୍ଣବ ଧର୍ମକୁ ବୁଝାଏ । ମାତ୍ର ଯିଏ 
ଭଗବାନଙ୍କୁ ଶିବ, ବିଷୁ, ସୁର୍ଯ୍ୟ ଗଣପତି ବା ଅମ୍ଭିକାଙ୍କୁ ଭଶ୍ଵର ବା ଲଶ୍ଵରୀ ରୂପରେ 
ପୂଜା କରନ୍ତି ସେମାନଙ୍କୁ ଭକ୍ତ ବା ଭାଗବତ ବୋଲି କୁହାଯିବ। ଯିଏ ଭଗବାନଙ୍କୁ 
ଭକ୍ତିମାର୍ଗରେ ନିଜ ସହିତ ଏକାନ୍ତିକ (ବ୍ଯକ୍ରିଗତ) ସମ୍ପର୍କ ସ୍ଥାପନା କରି ଜୀବନ 
ବିତାନ୍ତି ସେମାନେ ହେଲେ ଭାଗବତ | ସେଥ୍‌ ପାଇଁ ଭକ୍ତର ଭଗବାନଙ୍କ ପ୍ରତି ଯେତିକି 
ଅନୁରକ୍ତିୟ ଭଗବାନ ମଧ୍ଯ ସେହିପରି ଭକ୍ତ ସହିତ ପ୍ରୀତ ବନ୍ଧନରେ ଯୁକ୍ତ । ସେ ଭକ୍ତ 
ପ୍ରତି ସବୁବେଳେ ସଦୟ 


ବୈଷ୍ଣବମାନେ କୃଷ୍ଣଙ୍କୁ ଭଗବାନଙ୍କର ଅବତାର ବୋଲି ଭାବନ୍ତି (କୃଷ୍ଣସ୍ତୁ 
ଭଗବାନ ସ୍ଵୟଂ) ଯିଏ ଦ୍ରୌପଦୀଙ୍କ ପରି କୁରୁସଭାରେ ଲାଞ୍ଚନା ସହି ନ ପାରି ତାଙ୍କୁ 
ଏକମନରେ ଡାକେ ଭଗବାନ ତାକୁ ଘୋର ବିପଦରୁ ରକ୍ଷା କରନ୍ତି ବୋଲି ଭକ୍ତମାନେ 
ବିଶ୍ଵାସ କରନ୍ତି। 

ପ୍ରାଚୀନ ଯୁଗରେ ଭଜ୍ତିବାଦରେ ଇଶ୍ବର ପ୍ରୀତିର ସାଧନା ଅନୁଭବ, ଭାବ ଓ 
ବିଶ୍ଵାସ ଉପରେ ପ୍ରତିଷ୍ଠିତ | ଜ୍ଞାନର ଉନ୍ନେଷ ହୁଏ ଭାବରସରୁ, ତାର୍ଵିକ ଆଲୋଚନା 
ଭାବକୁ ପରିପୁଷ୍ଟ କରେ ମାତ୍ର । ତେଣୁ ଭକ୍ତବାଦରେ ଜ୍ଞାନ ଓ ଧମକାଯ୍ୟକର ଇଶ୍ଵର 
ପ୍ରାପ୍ତିର ସାଧନାର ସ୍ଥାନ ହେଲା ତଳେ ଓ ଭାବାବେଶ ଏବଂ ରସାନୁଦୂତିର ସ୍ଥାନ 
ହେଲା ଉପରେ । 


ପରବର୍ଭୀ ଯୁଗରେ ଯେତେବେଳେ ଦକ୍ଷିଣାଚାରୀ ଓ ବାମାଚାରୀ ତାନ୍ତିକର 
ମତବିଭେଦ ହେଲା ଦକ୍ଷିଣାଚାରୀମାନେ ପ୍ରତୀକ ଉପାସନା ଉପରେ ଗୁରୁତ୍ଵ ଦେଇ 
ଶାରୀରିକ ଅନୁଭୂତିକୁ ନିକୃଷ୍ଟ ବୋଲି କହିଲେ । ବାମାଚାରୀ ମାନେ ଶରୀର ଓ ମନର 


୪୫ 
Digitized by srujanika@gmail.com 


ତନ୍ଧ ପଥ 


ଅନୁଭବ ଉପରେ ଭିଭିକରି ଆଧ୍ଯାତ୍ସିକ ସାଧନା ନିମ୍ନରୁ ଉଚ୍ଚସ୍ତରକୁ ଯିବ ବୋଲି ସ୍ପିର 
କଣ୍ଠରେ କହିଲେ । ଉଦାହରଣ ସ୍ଵରୂପ ତାମିଲନାଡ଼ୁର ସାଧକ କବି ଆଲଓୟାର ମାନେ 
ହେଲେ ଗୋପାଳ କୃଷ୍ଣଙ୍କର ଭକ୍ତ ଓ ବାତ୍ସଲ୍ୟ ମମତା ମାଧ୍ୟମରେ ଇଶ୍ବର ପ୍ରୀତିର 
ସାଧନା କଲେ । ସହଜିୟା ବୈଷ୍ଣବ କବିମାନେ ବାମାଚାରୀ ହେଇଥିବାରୁ ରାଧାକୃଷ୍ଣଙ୍କର 
ଶୁଙ୍ଗାରଲୀଳା ମାଧ୍ଯମରେ ଅପ୍ରାକୃତ ପ୍ରେମ ଭକ୍ତିର ସାଧନା କଲେ। 


ସାତ୍ଵତ ଧର୍ମ: 

ଖ୍ରୀଷ୍ଟପୂର୍ବ ପଞ୍ଚମ ବା ଷଷ୍ଠ ଶତାଦ୍ଦୀର ବୈଷ୍ଣବ ଧର୍ମର ନାଆଁ ଥୁଲା ସାତ୍ୃତ 
ଧର୍ମ। ବିଷୁ ବା ସାତ୍ଵତ କୁଳ ବାସୁଦେବଙ୍କ ପୂଜା କରୁଥିଲେ। ପରବର୍ଭୀ ସମୟରେ 
ବୃଷ୍ପି ଓ ସାତ୍ଵତମାନେ ଯଦୁକୁଳର ଶାଖା ବୋଲି ବିବେଚିତ ହେଲାରୁ ସାତ୍ଵତ ନାଆଁର 
ଲୋପ ହୋଇ ବାସୁଦେବଙ୍କ ଭକ୍ତ ଥିବାରୁ ସାତବତ ଧର୍ମର ନୂଆ ନାଆଁ ହେଲା 
ଭାଗବତ ଧର୍ମ | ଗୀତା, ମହାଭାରତର ନାରାୟଣୀୟ ଅଧ୍ୟାୟ, ଶାଣ୍ଡିଲ୍ୟ ସୂତ୍ର ଓ 
ନାରଦ ପଞ୍ଚରାତ୍ର, ବ୍ରହ୍ମ ସଂହିତା ପ୍ରଭୃତି ପ୍ରାଚୀନ ବୈଷ୍ଣବ ଶାସ୍ତ୍ରରେ ଯେଉଁ ଧର୍ମର 
ବିବରଣ ଅଛି, ସେଇ ଧର୍ମ ହେଲା ସାତ୍ୃତ ଧର୍ମ। ବ୍ରହ୍ମ ସଂହିତାରେ ଗୋବିନ୍ଦ 
ହେଲେ ଆଦି ପୁରୁଷ ନାରାୟଣ। ବାସୁଦେବ ହେଲେ ନାରାୟଣଙ୍କର ଅଚିନ୍ତ୍ଯ, 
ଅଗୁଣ ରୂପ ଓ ଶ୍ୟାମସୁନ୍ଦର ହେଲେ ତାଙ୍କର ମାନବ ଅବତାର | ବ୍ରହ୍ମ ସଂହିତାରେ 
ଅଛି - “ “ୟମ୍‌ ଶ୍ୟାମ ସୁନ୍ଦରଂ ଅଚିନ୍ତ୍ୟମ୍‌ ଅଗୁଣମ୍‌, ଗୋବିନ୍ଦମ୍‌ ଆଦି ପୁରୁଷମ୍‌ ତଂ 
ଅହଂ ଭଜାମି।|” ' ଅର୍ଥ ହେଲା - ତାତି ଓ ପ୍ରେମାନୁଭୂତିର ଦୃଷ୍ଟିରୁ ଶାନ୍ତ ଓ ସଦୟ 
ହୃଦୟରେ ବିଚାର କଲେ ଜଣାଯିବ ଯେ ଯାହାଙ୍କୁ ଆମେ ଶ୍ୟାମସୁନ୍ଦର ବୋଲି 
କହୁଛୁ ସେ ହେଲେ ନିର୍ଗୁଣ, ଅଚିନ୍ତନୀୟ ଆଦିପୁରୁଷ ନାରାୟଣ । 


ବୈଷ୍ଣବ ତନ୍ତ୍ରରେ ପ୍ରତୀକ ଉପାସନା ହେଲା ପ୍ରଧାନ, ତେଣୁ ପ୍ରାଚୀନ ବୈଷ୍ଣବ ତନ୍ତ 
ହେଲା ଦକ୍ଷିଣାଚାରୀ | ପରବର୍ଭୀ ଯୁଗରେ ସେମାନେ ଶୈବ ଓ ଶାକ୍ତ ତନ୍ତ୍ରର ଦୁଇ ଲକ୍ଷ୍ୟ 
ମୁକ୍ତି ଓ ସିବି ଆଡ଼କୁ ମନ ବଳେଇଲେ ନାହିଁ। ମୋକ୍ଷ ବଦଳରେ ସେମାନେ ଚାହିଁଲେ 
ସାଲୋକ୍ୟ ମୋକ୍ଷ, ଅର୍ଥାତ୍‌ ବିଷୁଲୋକରେ ମୁତ୍ୟୁପରେ ଆଶ୍ରୟ ପାଇବା କିମ୍ବା ସାମୀପ୍ୟ 
ମୋକ୍ଷ ଯେମିତି ଗରୁଡ଼ ବିଷ୍ଣୁଙ୍କ ପାଖରେ। ହନୁମାନ ରାମଙ୍କ ପାଖରେ ଓ ନାରଦ 
ନାରାୟଣଙ୍କ ପାଖରେ ଅଛନ୍ତି। ନିର୍ବାଣ ବା ଲୀନ ହେଲେ ଯେଉଁ ମୁକ୍ତି ସେଥିରେ ବ୍ୟକ୍ତି 
ଚେତନା ଇଶ୍ଵର ଚେତନାର ଆନନ୍ଦ ହଜାଏ ବୋଲି ଭକ୍ତ ସବୁବେଳେ କୃଷ୍ଣଙ୍କର ମୋହନ 
ରୂପ ଓ ଆନନ୍ଦମୟ ରୂପ ଦେଖୁବାକୁ ଚାହେଁ। 


୪୬ 
Digitized by srujanika@gmail.com 


ତନ୍ତ ପଥ 


ବୈଷ୍ଣବ ତନ୍ତ୍ରରେ ମୂର୍ଭି ଓ ମନ୍ଦିର ରଚନା: 


ପଞ୍ଚରାତ୍ର ଅନୁସାରେ ଦେବତାଙ୍କ ମୂର୍ଜି ହେଲା ଦେବତାଙ୍କର ଅବତାର | ତେଣୁ 
କୁ ସେମାନେ ଅର୍ଚ୍ଚ୍ାବତାର ବୋଲି ବିଶ୍ଵାସ କରି ସେହି ଅନୁସାରେ ମୁର୍ଭି ନିର୍ମାଣ, 

ସ୍ଥାପନ ଓ ମୁର୍ଭିରେ ଅର୍ଚ୍ଚନା କରନ୍ତି । ଅନ୍ଯାନ୍ଯ ଅବତାର ପରି ଅର୍ଚ୍ଚ୍ଯାବତାର 
ହେଲା ସ୍ବର୍ଗରୁ ବିଷ୍ଣୁଙ୍କର ମର୍ଉଭ୍ଯରେ ଅବତରଣ। ମୀନ, କୂର୍ମ ବରାହ ପରି ଇତର 
ପ୍ରାଣୀ ବା କୃଷ୍ଣ ଓ ରାମଙ୍କ ପରି ମାନବ ଅବତାର ରୂପରେ ବା ମୂର୍ଭିରେ ସେ ଭକ୍ତଙ୍କୁ 
ପ୍ରତ୍ୟକ୍ଷରେ ଦେଖାଦିଅନ୍ତି। ତେଣୁ ମୂର୍ଭି ରୂପ କଳିତ ରୂପ ନୂହେଁ। ମନ୍ତ୍ର ହେଲା ଆଙତ୍ସା, 
ଯନ୍ତ୍ର ହେଲା ଦେହ ପଞ୍ଜର ଓ ବିଗ୍ରହ ହେଲା ଶରୀର | ଧ୍ଯାନ ମନ୍ତ୍ର ଅନୁସାରେ ବିଗ୍ରହଙ୍କର 
ଆକୃତି, ଅବୟବ ସଂସ୍ଥାନ ଓ ରୂପମୂ୍ି ନିର୍ମିତ ହୁଏ। ଯନ୍ ଉପରେ ମୁର୍ରି ସ୍ଥାପନା କରି 
ପ୍ରାଣ ପ୍ରତିଷ୍ଠା କରାହୁଏ । ବରାହମିହିରଙ୍କର ଲେଖା ବୃହତ ସଂହିତାରେ ସେ ଲେଖୁଥିଲେ 
ଯେ ବିଷୁମୂରି ପ୍ରତିଷ୍ଠା କାର୍ଯ୍ୟ ଭାଗବତ ମାନେ ତାଙ୍କର ବିଧ୍ବ ବିଧାନ ଅନୁସାରେ 
କରିବେ ଓ ଅନ୍ୟ ବ୍ରାହ୍ମଣ ପୁଜକ ହୋମ ଓ ଅନ୍ୟ ପୂଜା କର୍ମ ମନ୍ତ୍ର ପଢ଼ି କରିବେ । 


< 


ମା 
ମୁ 


ମନ୍ଦିର ହେଲା ଯେଉଁଠି ଭଗବାନ ଭକ୍ତମାନଙ୍କୁ ପ୍ରତ୍ଯଷଷ ଦର୍ଶନ ଦିଅନ୍ତି । 
ଭକ୍ତମାନଙ୍କ ପାଇଁ ମନ୍ଦିରରେ ଠାକୁରଙ୍କ ଦର୍ଶନ ଯୋଗ ସମାଧ୍ରେ ଭଗବାନଙ୍କୁ 
ପାଇଲା ପରି | ସେଥୁପାଇଁ ଦୂରରୁ ରଥରେ ଜଗନ୍ନାଥଙ୍କୁ ଦର୍ଶନ କରିବାପାଇଁ ବ୍ୟାକୁଳ 
ହେଇ ଚୈତନ୍ୟ ମହାପ୍ରଭୁ ସ୍ତୁତି କରି କହିଲେ ¬ “ ଜଗନ୍ନାଥ ସ୍ଵାମୀ ନୟନ ପଥଗାମୀ 
ଭବତୁ ମେ। ” 


ଭାରତରେ ବିଷ୍ଣୁ ମନ୍ଦିର ଖ୍ରୀଷ୍ଟପୂର୍ବ ଦୁଇଶହ ଶତାଦ୍ଦୀ ପୂର୍ବରୁ ଥିଲା ମଧ୍ଯ ପ୍ରଦେଶର 
ଗ୍ରୀକ୍‌ ରାଜଦୂତ ହେଲିଓଡରାସ ବିଷୁମନ୍ଦିର ସାମନାରେ ଗରୁଡ଼ସ୍ତମ୍ଭ ତୋଳାଇଥୂଲେ 
ଖ୍ରୀଷ୍ଟପୂର୍ବ ୧୧୫ ଶତାବ୍ଦୀରେ | ସେଥ୍‌ରେ ସେ ନିଜକୁ ବାସୁଦେବଙ୍କର ଭକ୍ତ, ' ଭାଗବତ 
ହେଲିଓଡରାସ” ବୋଲି ଉତ୍ସର୍ଗ ଲିପିରେ ନିଜର ପରିଚୟ ଦେଇଥୂଲେ। ମତ୍ର ଗୁପ୍ତ 
ଯୁଗରେ ଗୁପ୍ତ ସମ୍ରାଟ ମାନେ ବିଷୁଭଲ୍ତ ଥବାରୁ ସେତେବେଳେ ଭାରତରେ ଓ ନେପାଳରେ 
ନାରାୟଣ ବା ବିଷ୍ଣୁ ମନ୍ଦିର ପ୍ରତିଷ୍ଠିତ ହୋଇଥଲା | ବିଷ୍ଣୁ ସଂସାର ସ୍ଥିତିର କାରଣ ବୋଲି 
ରାଜା ଓ ସମ୍ପାଟମାନେ ରାଜଶକ୍ତି ବିଷ୍ଣୁ ଶକ୍ତିର ପ୍ରତୀକ ଭାବି ଭାଗବତ ଧର୍ମ ଗ୍ରହଣ 
କଲେ ଏବଂ ମନ୍ଦିର ଓ ପୁରୀ ବା କାଞ୍ଚପୁର ପରି ମନ୍ଦିର ନଗର ବସାଇଲେ। ଗୁପ୍ତ 
ସମ୍ରାଟମାନଙ୍କର ନିଜର ଧ୍ଵଜ ଓ ପତାକାରେ ଗରୁଡ଼ଲାଞ୍ଚନ ଶୋଭା ପାଇଲା ଏଶୃର୍ଯ୍ୟଲକ୍ଷ୍ମୀ, 
ରାଜଲକ୍ଷ୍ମୀ ଗଜଲକ୍ଷ୍ମୀ, ରାଜ୍ଯଲକ୍ଷ୍ମୀ ପରି ବହୁ ମୂରିରେ ଲକ୍ଷ୍ମୀ ପୁଜିତ ହେଲେ ଗୁପ୍ତଯୁଗର 
ଟଙ୍କାରେ ଗଜଲକ୍ଷ୍ମୀଙ୍କର ଛବି ରହିଲା। 


୪୭ 

ତନ୍ତ୍ର ପଥ 


ଅହିଂସା ଓ ପ୍ରାତ୍ୟହିକ ପଞ୍ଚକାଳ ପୂଜା ଉପରେ ସବିଶେଷ ଗୁରୁତ୍‌ 
ଭାଗବତମାନେ ଦେଇଥଲେ। ଫଳରେ ବୈଦିକ ରୀତିରେ ଯାଗଯଜ୍ଞ କଲେ ମଧ୍ଯ 
ସେଥରୁ ପ୍ରାଣୀବଧର ପ୍ରଥା ଉଠିଗଲା ଶାନ୍ତି ପର୍ବରେ ରାଜା ବସୁ ଉପରିଚାରଙ୍କର 
ଅଶ୍ଵମେଧ ଯଜ୍ଞରେ ଅଶ୍ଵକୁ ବଳି ନଦେଇ ବନ୍ଯ ଫଳରେ ଅଶ୍ଵ ପରିବର୍ଭେ ବଳି 
ଦିଆ ଯାଇଥଲା | 


ପଞ୍ଚକାଳର ପୂଜାବିଧଵ ଏବେ ମଧ୍ଯ ବିଷ୍ଣୁ ମନ୍ଦିରରେ ପାଳନ ହେଉଛି। ଯଥା 
ଅଭିଗମନ ( ପ୍ରାତଃ ବନ୍ଦନା ଓ ମଙ୍ଗଳାରତି) ଉପାଦାନ ( ପୁଜାର ଆୟୋଜନ କରି ଫୁଲ 
ତୋଳା, ଚନ୍ଦନ ଘୋରିବା, ଆରତି ଦ୍ରବ୍ୟ ପ୍ରସ୍ତୁତ କରିବା, ପୂଜାସ୍ଥଳର ମାର୍ଜନା କରିବା 
ପ୍ରଭୃତି କାର୍ଯ୍ୟ ଇଜ୍ୟା (ପୂଜା କର୍ମ) ସ୍ବାଧ୍ୟାୟ (ଶାସ୍ତ୍ର ପାଠ) ଓ ଧ୍ୟାନ ବା ଯୋଗା 


ଭାରତରେ ବିଷ୍ଣୁଙ୍କର ମନ୍ଦିର ଦେହରେ ସାଧାରଣତଃ ବିଷ୍ଣୁଙ୍କର ଅନନ୍ତଶୟନର ବା 
ଜଳଶାୟୀ ନାରାୟଣଙ୍କର ଚିତ୍ର ପ୍ରଧାନ ଅବତାର ଓ ମହାଭାରତର କୃଷ୍ଣ ବିଷୟକ 
କାହାଣୀ ଓ ହରିବଂଶର କାହାଣୀମାନ ଖୋଦିତ ହେଇଥାଏ। ଏଇ ପ୍ରସଙ୍ଗରେ ଭାରତ 
ବାହାରେ କାମ୍ବୋଡ଼ିଆର ଆଙ୍ଗୋରବାତ ମନ୍ଦିରରେ ସମୁଦ୍ର ମନ୍ସନରେ ରତ ଦେବତା, 
ଦାନବ ଓ ବାସୁଳି ନାଗର ବିଶାଳ ମୂର୍ଜି, ବିଷୁଙ୍କର ମୋହିନୀ ରୂପ ଓ ମହାଭାରତ ଯୁଦ୍ଧର 
ଖୋଦିତ ସୁଦୀର୍ଘ ଚିତ୍ରଣ ଅତି ଚମକ୍ରାର। ରାଣୀଙ୍କ ମନ୍ଦିରରେ ହରିବଂଶର ବିଭିନ୍ନ 
କାହାଣୀ, କୃଷ୍ଣଙ୍କର ବାଲ୍ୟଲୀଳା, ଧନୁ ଯାତ୍ରା ପ୍ରଭୃତିର ଚିତ୍ରଣ ଅଛି। 


ନେପାଳର ବିଷ୍ଣୁ ମନ୍ଦିର ପ୍ରାଚୀନ ହେଇଥିବାରୁ ଏଠି ଗୁପ୍ତଯୁଗର ସ୍ଥାପତ୍ୟ କଳାର 
ସନ୍ତକ ଏବେ ମଧ୍ଯ ଅଛି। କାରଣ ଭାରତବର୍ଷରେ ବିଦେଶୀ ଆକ୍ରମଣ ଫଳରେ ଉତ୍ତର 
ଭାରତରେ ଗୁପ୍ତଯୁଗର ମନ୍ଦିର ପ୍ରାୟ ନାହିଁ। କାଠମାଣ୍ଡୁରେ ଏବେ ମଧ୍ଯ ବାସୁଦେବ, 
ସଂକର୍ଷଣ, ପ୍ରଦ୍ୟୁମ୍ପ ଓ ଅନିରୁଦ୍ଧଙ୍କର ବ୍ୟୁହ ଆକାରରେ ନିର୍ମିତ ମୂର୍ଭି ଅଛି । ବିଶେଷରେ 
ଗୋଟିଏ ବିଶାଳ ପୋଖରୀ ମଝିରେ ଜଳରେ ଭାସୁଥବା ବିରାଟ ବିଷୁମୁ୍ଭି ଅତି 
ଅପୂର୍ବ। ନେପାଳରେ ଅବଶ୍ୟ ବିଷ୍ଣୁଙ୍କର ବୈଦିକ ଓ ତାନ୍ତିକ ମତରେ ପୂଜାହୁଏ। 
କାରଣ ବିଷ୍ଣୁ ହେଲେ ମାୟାଧୀଶ | 


ବିଷୁମାୟା: 


ନିଜ ମାୟାବଳରେ ବିଷ୍ଣୁ ଭୌତିକ ଜଗତ ସୃଷ୍ଟି କରିଥଲେ | ତାଙ୍କର ମୋହିନୀ 
ମାୟାରେ ମୁଗ୍ଧ ହେଇ ଅସୁରମାନେ ତ ମୋହିତ ହେଲେ, ଏପରିକି ରୁଦ୍ର ଶିବ ମଧ୍ଯ 


୪୮ 

ତନ୍ତ୍ର ପଥ 


ତାଙ୍କୁ ପ୍ରେମାଲିଙ୍ଗନ କଲେ | ବିଷୁମାୟାର ଅର୍ଥ ଭିନ୍ନ । ବୈଷ୍ଣବମାନେ ବିଷ୍ଣୁ ମାୟାକୁ 
ଅଘଟନ-ଘଟନ-ପଟୀୟସୀ ବୋଲି ବିଚାର କରନ୍ତି। ଅର୍ଥାତ୍‌ ବିଷ୍ଣୁଙ୍କ ନାଭିକମଳରୁ 
ଜାତ ବ୍ରହ୍ମାଙ୍କର ସୃଷ୍ଟିକର୍ମ, ମର୍ଭ୍ୟ ମଣ୍ଡଳରେ ବିଷ୍ଣୁଙ୍କର ବହୁ ଅବତାର, ବିଷ୍ଣୁଙ୍କର 
ଲୀଳା ଏସବୁ ହେଲା ବିଷ୍ଣୁଙ୍କର ମାୟାଶକ୍ତିର ପରିଚାୟକ । ନଚେତ୍‌ ବାମନ ବଳିଙ୍କୁ 
ଛଳି ନଥାନ୍ତେ, ହିରଣ୍ଯକଶିପୁଙ୍କୁ ସ୍ତମ୍ଭରୁ ବାହାରି ନରସିଂହ ନାଶ କରି ନଥାନ୍ତେ 
କିମ୍ବା ରାମ ରୂପରେ ରାବଣକୁ ମାରି ନଥାନ୍ତେ । ଅବତାରବାଦର ମୂଳକଥା ହେଲା 
ପୃଥ୍ବୀ ଓ ସୃଷ୍ଟିର ସଂକଟ କାଳରେ ବିଷ୍ଣୁ ନୂଆ ଅବତାର ଧାରଣ କରି ପୃଥବୀକୁ ଓ 
ଭକ୍ତମାନଙ୍କୁ ରକ୍ଷା କରନ୍ତି। ଗୀତାରେ କୃଷ୍ଣ କହିଲେ - “ଧର୍ମ ସଂସ୍ଥାପନାର୍ଥାୟ 
ସମ୍ଭାବାମି ଯୁଗେ ଯୁଗେ ।' 


ବିଷ୍ଣୁଙ୍କର ମାୟାଶକ୍ତି ବୁଝିବା ସାଧାରଣ ମଣିଷ କ'ଣ, ନାରଦଙ୍କ ପରି ଆଦର୍ଶ 
ଭକ୍ତ ଓ ଜ୍ଞାନୀମାନେ ମଧ୍ଯ ବୁଝି ପାରନ୍ତି ନାହିଁ। ଅର୍ଜୁନ ବିଶ୍ଵରୂପ ଦେଖୁ ସୁଦ୍ଧା ବିଷ୍ଣୁମାୟାର 
ଥଳକୂଳ ପାଇଲେ ନାହିଁ । ପ୍ରାର୍ଥନା କଲେ- “ ‘ତୁମର ପରିଚିତ ରୂପରେ ମୋତେ 
ଦେଖାଦିଅ।' ' 


ବିଷ୍ଣୁଙ୍କର ମାୟାଶକ୍ତି ଶାକ୍ତତନ୍ତ୍ତରେ ଯୋଗମାୟା, ମୋହମାୟା, ବୈଷ୍ଣବୀ ଶକ୍ତି, 
ନାରାୟଣୀ, ସ୍ଥିତି ଶକ୍ତିର ଭଶ୍ଵରୀ ମହାଲକ୍ଷ୍ମୀ ଓ ମହାସରସ୍ବତୀ, ଅସୁରଦଳନୀ ରୂପରେ 
ସୃଷ୍ଟି ରକ୍ଷା କରିଛନ୍ତି ଓ ମଣିଷକୁ ମୁକ୍ତିପଥ ଦେଖାଇଛନ୍ତି। 


ବୈଷ୍ଣବ ତନ୍ତ୍ରରେ ଯୋଗ: 


ଗୀତାରେ ବର୍ଣ୍ଣିତ ଚାରିଯୋଗ ହେଲା ବୈଷ୍ଣବ ସମାଜର ଆଦୃତ ସାଧନା। 
ବିଭିନ୍ନ ସଞ୍ପଦାୟ ରାଜଯୋଗରେ କେତେକ ପରିବର୍ଭନ ଓ ପରିବର୍ବନ କରିଛନ୍ତି। 
ସେଥୁମଧ୍ଯରୁ କାଶ୍ମୀରର ଅହିର୍ବୃଧ୍ୟୁ ସଂହିତାରେ ବର୍ଣିତ ଯୋଗାଚାର ବିଷୟ କହୁଛି। 
ଶିବ ଓ ନାରଦଙ୍କ ପ୍ରଶ୍ନ ଓ ଉତ୍ତର ଛଳରେ ଏହି ସଂହିତା ରଚିତ ହୋଇଛି। ଶିବ 
ହେଲେ ଅହିଃ ଓ ବଧ୍ୟୁର ଅର୍ଥ ହେଲା ଗଭୀର ବା ଗୁହ୍ୟ ( ଅହିଃ+ବଧ୍ୟ=ଅହିର୍ବୃଧ୍ୟ) | 
ଶିବ ଏଥୁରେ ଗୁୂଢ଼ ତତ୍ତ୍‌ ନାରଦଙ୍କୁ କହିଛନ୍ତି । ଦର୍ଶନ, ଦେବ ଦେବୀମାନଙ୍କର ବୃତ୍ତାନ୍ତ, 
ସାଧନାର ପ୍ରଣାଳୀ, ବିଧୁ-ବିଧାନ, ଆଚାର-ବିଚାର ପ୍ରଭୃତି ଏଥୁରେ ଆଲୋଚିତ 
ହେଇଛି। ଏଇ ସଂହିତା ଅନୁସାରେ ଏଇ ଯୋଗ ପଦ୍ଧତି ହିରଣ୍ୟଗର୍ଭ (ରଗବେଦରେ 
ସ୍ରଷ୍ଟାଙ୍କ ନାମ) ପୃଥବୀକୁ ଆଣିଥିଲେ ! ବର୍ଉମାନ ଏହା ଲୋପ ପାଇଛି। ଏହି ସଂହିତା 
ପଞ୍ଚମ ଶତାବ୍ଦୀରେ ଲିଖୂତ ହେଇଥୁଲା! ପଞ୍ଚରାତ୍ର ସମ୍ପଦାୟର ଏକ ଶାଖା ହେଲା 
ଅହିର୍ବୃଧ୍ୟ। ଶୈବ ଓ ବୈଷ୍ଣବ ତନ୍ତ୍ରର ସମନ୍ଵୟ ଅଛି ଏଥରେ | 


୪୯ 

ତନ୍ତ ପଥ 


ଅଦୈତ ମତର ଜନପ୍ରିୟତା ବଢ଼ି ଲାଚୁ ମଧ୍ୟଯୁଗରେ ନାଦଯୋଗ ଓ 
ହଂସଯୋଗର ଆରମ୍ଭ ହେଲା । ଓକାର ଧ୍ବନିକୂ ଆଶ୍ରୟକରି ନାଦଯୋଗର ପ୍ରଣାଳୀ 
ଓ ଶବ୍ଦର ସ୍ତନ୍ଦନ ( ଅ4+ଭ4ମ)ର ଅର୍ଥ ଅନୁସାରେ ଧ୍ଯାନ କରିବାକୁ ଶିକ୍ଷା ଦେଇଥୁଲା | 
ହଂସଯୋଗ ପ୍ରଣାଳୀରେ ପ୍ରାଣାୟାମର ଅଭ୍ୟାସ କରିବା ଓ ଆସନ ଓ ମୁଦ୍ରା ସାହାଯ୍ୟରେ 
କୁଣ୍ଡଳିନୀ ଶକ୍ତିର ସଞ୍ଚାଳନ କରି ଯୋଗ ଅଭ୍ଯାସ କରିବାର ନିର୍ଦ୍ଦେଶ ଏଥୁରେ 
ଥିଲା। ବ୍ରହ୍ମବିଦ୍ୟା ଉପନିଷଦରେ ଏଇ ଯୋଗ ପଦ୍ଧତି ଆଲୋଚିତ ହେଇଛି । 
ଗୌତମ ଏ ଯୋଗର ପ୍ରବର୍ଭକ | 


ସହଜିୟା ବୈଷ୍ଣବ ସାଧକ କବିମାନଙ୍କ ଯୋଗ ସାଧନାରେ ଏଇ ସବୁ ପ୍ରକାର 
ଯୋଗ ସାଧନା ସହିତ ରତିଯୋଗ ବା ପଞ୍ଚମକାରର ମୈଥୁନର ଉପଚାରରେ ସାଧନାର 
ପ୍ରଥା ଥଲା। କେତେକ ସହଜ ସାଧକ ଥଲେ ଦକ୍ଷିଣାଚାରୀ ଓ କେତେକ ଥୁଲେ 
ବାମାଚାରୀ | 


—~ < ~~ 


ବୈଦିକ ଧର୍ମରେ ବ୍ରହ୍ମଚର୍ଯ୍ୟ ଓ ଇନ୍ଦ୍ରିୟ ନିରୋଧ ଥଲା ସାଧନାର ନିର୍ଧାରିତ 
ପନ୍ଛଥା। ସହଜ ସାଧକମାନେ ପଞ୍ଚେନ୍ଦ୍ରିପର ପରିତୃପ୍ତି ଦ୍ଵାରା ସାଧନା କରୁଥିବାରୁ ଏହା 
ବିପରୀତ ରୀତି ବୋଲି ବିବେଚିତ ହୁଏ । ଭଶ୍ଵରଙ୍କର ଅବିନାଶୀ, ଚିନ୍ନପ ଓ ଆନନ୍ଦମୟ 
ରୂପର ଉପଲବ୍ଧ ପାଇଁ ଏମାନେ ଇଦତ୍ରିୟଗ୍ରହୀ ଅନୁଭୂତିରୁ ଇନ୍ଦ୍ରିୟାତୀତ ଅନୁଭୂତିକୁ 
ଯିବାପାଇଁ ସାଧନା କରନ୍ତି। 


ଅନନ୍ତଶାୟୀ ବିପ୍ଲୁ 

ତନ୍ତ ପଥ 


ତନ୍ତ୍ରରେ ମହାଯୋଗୀ ମହେଶ୍ବର 


ତନ୍ତ୍ରରେ ଓ ତନ୍ଂଯୋଗରେ ଶିବ ହେଲେ ତାନ୍ତିକ ଯୋଗୀମାନଙ୍କର ଇଷ୍ଟଦେବ | 
ଗୁରୁ ସେମାନଙ୍କ ପାଇଁ ହେଲେ ଶିବଙ୍କର ମାନବ ଅବତାର (ଗୁରୁର୍ଦେବ ମହେଶ୍ବରଃ) 
ଶିବଙ୍କ ଠାରୁ ଗୁରୁ ପରଖ୍ଚରା ଅନୁସାରେ ସେମାନେ ଗୁରୁ, ପରମଗୁରୁ ( ଗୁରୁଙ୍କର ଯିଏ 
ଗୁରୁ) ପରିମେଷ୍ଠୀ | ଗୁରୁଙ୍କର ନାଆଁ ଜପ କରନ୍ତି। ପ୍ରାଚୀନ ସିନ୍ଧୁ ସଭ୍ୟତାରୁ ମିଳିଥିବା 
ଏତିହାସିକ ମୂ୍ିରେ ଯୋଗାସନରେ ବସିଥିବା ପଶୁପତି ଶିବଙ୍କର ମୂର୍ଭି ଅଛି। ତେଣୁ 
ତନ୍ତ୍ରଯୋଗୀମାନେ ଶିବଙ୍କୁ ଯୋଗର ଆଦିଗୁରୁ ବୋଲି କହିବା ପଛରେ ଏତିହାସିକ 
ସତ୍ୟ ରହିଛି। 

ବେଦ, ପୁରାଣ ଓ ଆଗମର (ତନ୍ତ ଶାସ୍ତ୍ର ଶିବ ବିଭିନ୍ନ ଭାବରେ ବର୍ଣ୍ଣିତ 
ହୋଇଛନ୍ତି । ଶୈବତନ୍ତ୍ର ମୁକ୍ତପ୍ରଦ ପନ୍ନାରେ ଯୋଗ ଯେପରି ମୁଖ୍ୟ ସାଧନ, ସେହିପରି 
ଭକ୍ତିପ୍ରଦ ସାଧନାରେ ଶିବଙ୍କର ବହୁ ମହିମାର ବର୍ଣ୍ଣନା ଅଛି। ଓଡ଼ିଶାର ମନ୍ଦିରକଳା, 
ମୁଭିକଳା ଓ ପୂଜା ଅର୍୍ଟନାରେ ଏଇ ଦୁଇ ସାଧନାର ପ୍ରଭାବ ଅଛି। ତେଣୁ, ବେଦ, 
ପୁରାଣ ଓ ଆଗମ ଶାସ୍ତ୍ରରେ ଶିବଙ୍କ ବିଷୟରେ ଯାହା ଲେଖା ହୋଇଛି, ସେଥରୁ 
କେତେକ ବିଷୟର ଅବତାରଣା କରୁଛି। 


ବୈଦିକ ରୁଦ୍ର / ପୌରାଣିକ ଶିବ: 

ଚୌତ୍ରିଶ ଜଣ ପ୍ରଧାନ ବୈଦିକ ଦେବତା ହେଲେ ଦ୍ଵାଦଶ ଆଦିତ୍ୟ, ଏକାଦଶ 
ରୁଦ୍ର, ଅଷ୍ଟବସୁ ଇନ୍ଦ୍ର ପ୍ରଜାପତି ଓ ବିଶ୍ଵଦେବ ଏବଂ ଦେବୀ ହେଲେ ଅଦିତି (ଦେବ 
ଜନନୀ) ଉଷା, ରାତ୍ରି, ନୈର୍ରତି (ସଂହାର କାରିଣୀ) ଓ ବାକ୍ଦେବୀ| ପରେ ରୁଦ୍ର 
ହେଲେ ମୁଖ୍ୟ ଦେବତା ଓ ଅନ୍ୟମାନେ ହେଲେ ଅନୁଚର ଏକାଦଶ ଭୈରବ। 


ତନ୍ତ୍ରରେ ରୁଦ୍ରଙ୍କର ଅନୁଚର ମାନେ ହେଲେ ଭୈରବ, ପ୍ରମଥ ଗଣ, ଭୂତ, 
ପ୍ରେତ ଓ ପିଶାଚ | ତନ୍ରେ ରୁଦ୍ର ହେଲେ ପ୍ରଳୟଙ୍କର ରୂପୀ ଓ ଶିବ ଶଙ୍କର ହେଲେ 
କଲ୍ୟାଣ ରୂପୀ | 

ପୁରାଣରେ ଶିବ ହେଲେ ଦେବତାମାନଙ୍କର ଅଗ୍ରଣୀ, ଦକ୍ଷଯଜ୍ଞ ପୂର୍ବରୁ ସେ 
କିରାତ ଶବର, ବ୍ଯାଧ ଓ ଶ୍ଶାନଚାରୀମାନଙ୍କର ପୂଜା ଗ୍ରହଣ କରୁଥବାରୁ ଦକ୍ଷ 
ପ୍ରଜାପତି ତାଙ୍କୁ ସମ୍ମାନ ଦେଲେ ନାହିଁ। ତେଣୁ ଗଣପତି, ବୀରଭଦ୍ର ଓ ଅନ୍ୟାନ୍ୟ 

ଅନୁଚରମାନେ ଦକ୍ଷଙ୍କ ଯଜ୍ଞରେ ସତୀ (ଦକ୍ଷ କନ୍ୟା ଓ ଶିବଙ୍କର ପତ୍ନୀ) ଆତ୍ନାହୁତି 
ଦେଲାରୁ ଯଜ୍ଞ ଧ୍ଵଂସ କଲେ। ଦକ୍ଷ ଯଜ୍ଞ ପରେ ବିଘ୍ନରାଜ ଗଣପତିଙ୍କ ବିଘ୍ଵନାଶ 
ପାଇଁ ପୂଜାର ଆରମ୍ଭରେ ପ୍ରଥମେ ପୂଜା କରିବା ବିଧ ସୃଷ୍ଟି ହେଲା ଓ ଶିବଙ୍କୁ 
ମହାଦେବ ବୋଲି ସମ୍ମାନ ସୂଚକ ଆଖ୍ୟା ଦିଆଗଲା। ଏଇଥ୍‌ ଯୋଗୁଁ ତନ୍ତ୍ର ସାଧନାରେ 
ଜାତି ଓ ବର୍ଣ୍ଣର ବାଧା ନାହିଁ। ସାପର କାତି ଛାଡ଼ିଲା ପରି ସେମାନେ ଜାତି, ବର୍ଣ୍ଣ 
ବା ପ୍ରାରଚ୍ଧ କର୍ମର ପ୍ରଭାବରୁ ସାଧନା ଦ୍ଵାରା ମୁକ୍ତ ହେଇ ପାରିବେ ବୋଲି ବିଶ୍ବାସ 
କରନ୍ତି । ବୀରଶୈବ ସମ୍ପଦାୟ ପରି ଗୃହୀ ସମ୍ପଦାୟ ମଧ୍ଯ ଜାତି ବର୍ଣ୍ଣର ବିଭେଦ 
ମାନି ଚଳନ୍ତି ନାହିଁ। 


ସମୁଦ୍ର ମନ୍ଛନରେ ହଳାହଳ ବିଷ ଉଠି ପୃଥବୀକୁ ଜାଳି ପୋଡ଼ି ନଷ୍ଟ କରିବାକୁ 
ଆରମ୍ଭ କରିଥଲା ଏବଂ ପ୍ରାଣୀମାନେ ଏଇ ବିଷ ଯୋଗୁଁ ପ୍ରାଣନାଶ ଭୟରେ 
ବ୍ୟାକୁଳ ହେଇ ଦେବତାଙ୍କ ଶରଣ ପଶିଲେ । ଦେବତାମାନଙ୍କୁ କି ଦାନବ କୁଳକୁ 
କୌଣସି ଉପାୟ ଜଣାଗଲା ନାହିଁ। ଶେଷରେ ଶିବ ସେଇ ବିଷ ପିଇ ସୃଷ୍ଟି ରକ୍ଷା 
କଲେ। ବିଷ ତାଙ୍କର କଣ୍ଠରେ ରହି କଣ୍ଠକୁ ବିଷାକ୍ତ ନୀଳବର୍ଣ୍ଣ କରିଦେଲା। ସେ 
ନିଜେ ନୀଳକଣ୍ଠ ହେଇ ପୃଥବୀକୁ ନିର୍ବିଷ କରି ଦେବ, ଦାନବ, ମାନବ ଓ ଅନ୍ୟ 
ପ୍ରାଣୀମାନଙ୍କୁ ରକ୍ଷା କଲେ। 


ଶିବଙ୍କର ଆଉ ଏକ ନାଆଁ ହେଲା ତ୍ରିପୁରାରି। ସେ ତାରକାସୁରର ତିନିପୁଅ 
ତାରକାକ୍ଷଠ କମଳାକ୍ଷ ଓ ବିଦ୍ୟୁନ୍‌ମାଳୀଙ୍କ ଘୂର୍ଵ୍ଠାୟମାନ ତିନିପୁରକୁ ତାଙ୍କ ପିନାକ 
ଧନୁରେ ପାଶୁପତ ବାଣ ସଂଯୁକ୍ତ କରି ତ୍ରିପୁର ସହିତ ବଳଦର୍ପୀ, ଦେବଦ୍ବେଷୀ 
ଅସୁରମାନଙ୍କୁ ଭସ୍ପ କରିଥୁଲେ | 


ଶିବ ଯୋଗାଶ୍ରମରେ ଧ୍ୟାନ କଲାବେଳେ ପାର୍ବତୀ ଫୁଲ ଓ ଫଳ ନେଇ ଭେଟି 
ଦେବାକୁ ଯାଇଥୁଲେ | ସେ ପାର୍ବତୀଙ୍କ ଦେଖୁ ଉନ୍ମାଦନା ଅନୁଭବ କଲେ । କାହିଁକି ମନ 
ବିଚଳିତ ହେଲା ବୋଲି ଅନେଇ ଦେଖୁଲେ ଇନ୍ଦ୍ରଙ୍କ ପ୍ରରୋଚନାରେ କାମଦେବ 
ପୁଲବାଣ ମାରି ତାଙ୍କୁ ବିବ୍ରତ କରୁଛନ୍ତି । କ୍ରୋଧରେ ତାଙ୍କର ଲଲାଟର ଅଗ୍ନିନୟନରୁ 
କାଳାନଳ ବାହାରି ମଦନକୁ ଜାଳି ଦେଲା | ଶିବ କାମ ଦେବଙ୍କର ମୂତ୍ୟୁ ଘଟାଇଥୁବାରୁ 
ମଦନାନ୍ତକ ବୋଲି ଖ୍ୟାତ ହେଲେ! 


ପରେ ଯେତେବେଳେ ସେ ପାର୍ବତୀଙ୍କୁ ବିବାହକଲେ, ସେ ପୁଣି କାମଦେବଙ୍କୁ 
ପୁନର୍ଜୀବନ ଦେଲେ। ତେଣୁ ଶିବଙ୍କର ଦୁଇ ରୂପ ଯୋଗୀ ଓ ସମ୍ଭୋଗୀ। ଶିବଙ୍କ 

ଠାରେ ଏହିପରି ବିପରୀତ ଗୁଣର ସମାହାର ହୋଇଛି। କାଳଭୈରବ ରୂପରେ ସେ 
ହେଲେ ମୂତ୍ୟୁପରି ଭୟଙ୍କର ଓ ଗୌରୀଙ୍କର ପ୍ରିୟତମ ରୂପୀ ଆନନ୍ଦ ସୁନ୍ଦର । ନଟରାଜ 
ରୂପରେ ଅନନ୍ତ ଆକାଶରେ ଯେତେବେଳେ ଶୋଭା ପାଆନ୍ତି ସେତେବେଳେ ସେ 
ହୁଅନ୍ତି ଏକ ଓ ଅଦ୍ଵିତୀୟ | 


ବେଦ ଓ ସଂହିତାରେ ମଧ୍ଯ ଶିବଙ୍କର କଲ୍ୟାଣ ରୂପ ଓ ଘୋର ରୂପର ବର୍ଣ୍ଣନା 
ଅଛି । ସେ ବୈଦ୍ୟନାଥ ରୂପରେ ବ୍ୟାଧ୍ବନାଶ କରନ୍ତି, ଭୈଷଜ୍ୟ ଗୁରୁ ରୂପରେ ଲତା, 
ପତ୍ର, ଗଛର ବଳ୍ଧଳରୁ ଜାତ ଓଷଧର ପ୍ରୟୋଗ ଶିଷ୍ୟଙ୍କୁ ଶିଖାନ୍ତି। ସଙ୍ଗୀତ ଗୁରୁ 
ରୂପରେ ରୁଦ୍ରବୀଣା ଓ ସଙ୍ଗୀତର ରାଗ ରାଗିଣୀ ଉଦ୍ଭାବନ କରିଛନ୍ତି ଏବଂ ଯକ୍ଷ, ରକ୍ଷ, 
ମାନବ ସମସ୍ତଙ୍କୁ ସେ ସନ୍ତୁଷ୍ଟ ହେଲେ ବରଦିଅନ୍ତି ଓ ଭୟରୁ ରକ୍ଷା କରନ୍ତି। 
“ ଶତରୁଦ୍ରୀୟ” ସ୍ତୋତ୍ରରେ ଶିବଙ୍କର ଘୋର ଓ କଲ୍ଯାଣରୂପ ବର୍ଣ୍ଣିତ ହେଇଛି ଓ 
ତାଙ୍କର ବିଭିନ୍ନ ନାମର ଅର୍ଥ ରହିଛି । କେତେକ ନାମ ତାଙ୍କର ସ୍ମରଣୀୟ କୀର୍ଭି ସହିତ 
ଜଡ଼ିତ, ମାତ୍ର ସେସବୁ କୀର୍ି ବିସ୍ଵତ ହୋଇଛି। ଶ୍ବେତାଶ୍ବେତର ଉପନିଷଦରେ ଶିବଙ୍କୁ 
ମହାମହେଶ୍ବର ବା ପରମବ୍ରହ୍ମ ରୂପରେ ବନ୍ଦନା କରାଯାଇଛି: 


“ତୁମେ ହେଲ ଏକ | ତୁମର ବର୍ଣ୍ଣନାହିଁ କି ରୂପ ନାହିଁ, କିନୁ ଅଜ୍ଞାତ କାରଣରୁ 
ବ୍ରହ୍ମରୂପରେ ତୁମେ ବିଶ୍ଵରେ ପ୍ରକାଶମାନ | ତୁମେ ଅଗ୍ନି, ତୁମେ ସୂର୍ଯ୍ୟ, ତୁମେ ବାୟ, 
ମେ ଚନ୍ଦ୍ର ଜ୍ୟୋତିଷ୍ଠ ମଣ୍ଡରେ ତୁମେ ହେଲ ବିରାଟ।” 


ମର୍ଭ୍ୟ ଭୂମିରେ ତୁମେ ହେଲ ନର, ନାରୀ, କୁମାର, କୁମାରୀ, ଜରାଗ୍ରସ୍ତ, କ୍ଷୀଣ, 
ଦୀନ ନାନାରୂପ ତୁମର; ତୁମେ ହେଲ ନୀଳ ଭ୍ରମର, ତୁମେ ହେଲ ପ୍ରବାଳ ପରି 
ରକ୍ତଚକ୍ଷୁ ଥବା ସବୁଜ ଶୁକପକ୍ଷୀ, ତୁମେ ହେଲ ବଜ୍ର ବିଦ୍ୟୁତରେ ଝଲସିତ ମେଘ, 
ତୁମେ ହେଲ ରତୁର ନିୟନ୍ତ୍ରକ, ସସ୍ତସମୁଦ୍ରର ତୁମର ଆଦିନାହିଁ କି ଶେଷ ନାହିଁ। ତୁମେ 
ହେଲ ସର୍ବାଧାର ଓ ସର୍ବବ୍ୟାପୀ | ବିଶ୍ଵଭୁବନ ତୁମରି ଠାରୁ ଜାତ ହୋଇଛି। (ଏଇ 
ବନ୍ଦନ ସଂସ୍କୃତ ଭାଷାରେ ପଢ଼ିଲେ ଛନ୍ଦ ଓ ଶବ୍ଦର ଝଙ୍କାର ଯୋଗୁଁ ମନରେ ନୂତନ 
ଅନୁଭୂତି ଉଦ୍ରେକ କରେ |) 

ବେଦ ଓ ପୁରାଣରେ ରୁଦ୍ରଙ୍କ ଜନ୍ମ ବିଷୟରେ (ଯୁଗ ଅନୁସାରେ) ଭିନ୍ନ ଭିନ୍ନ 
ବୃତ୍ତାନ୍ତ ରହିଛି । ଶତପଥ ବ୍ରାହ୍ମଣ, ତୈଭିରୀୟ ଉପନିଷଦ, କୌଶତିକୀ ଉପନିଷଦ, 
ସ୍କନ୍ଧ ପୁରାଣ, ଭାଗବତ ପୁରାଣ ଓ ଶିବ ପୁରାଣରେ ଏସବୁ ବୃତ୍ତାନ୍ତର ବିସ୍ତାରିତ ବର୍ଣ୍ଣନା 
ଅଛି | ସମସ୍ତେ ଗୋଟିଏ ବିଷୟରେ ଏକମତ ଯେ ରୁଦ୍ର ବ୍ରହ୍ମାଙ୍କର ମାନସ ଓ ଅଙ୍ଗଜାତ 

ପୁତ୍ର । ରୁଦ୍ର ବ୍ରହ୍ମାଙ୍କର କେମିତି ଅଙ୍ଗରୁ ଜାତ ହେଲେ ସେ ବିଷୟରେ ସ୍ଞନ୍ଧ ପୁରାଣରେ 
ନୀଳ-ଲୋହିତ ରୁଦ୍ରଙ୍କର ଜନ୍ମ ବୃତ୍ତାନ୍ତ ଅଛି। ସେ ହେଲେ ଅଯୋନି ସମ୍ଭୂତ। ବ୍ରହ୍ମା 
ହୋମ କଲାବେଳେ ଘର୍ମାକ୍ତ ହୋଇ ନିଜର କପାଳରୁ ସ୍ବେଦବିନ୍ଦୁ ପୋଛୁଥବା ସମୟରେ 
କପାଳରୁ ଟୋପାଏ ରକ୍ତ ତଳେ ପଡ଼ିଲା। ସେଇ ରକ୍ତବିନ୍ଦୁରୁ ଜନ୍ମ ହେଲେ ନୀଳ- 
ଲୋହିତ । ତମ ଓ ରଜ ଗୁଣ ସମନ୍ବିତ ହେଲା। ନୀଳଲୋହିତ ହେଲେ ଶିବଙ୍କର 
ରୁଦ୍ରାଗ୍ନି ରୂପ | 

ନୀଳଲୋହିତ ରୁଦଙ୍କ ଜ୍ୟୋତିଷ୍ଠ ମଣ୍ଡଳର ଆଠଟି ବିଭାଗର ଆଧ୍ବପତ୍ୟ ଦେଲେ। 
ବାୟୁ, ଅଗ୍ନି, ଜଳ, ବର୍ଷା, ବିଦ୍ୟୁତ, ଚନ୍ଦ୍ର ସୂର୍ଯ୍ୟ ଓ ବୃକ୍ଷଲତା । ସେମାନେ ହେଲେ 
ଅଷ୍ଟମୁର୍ରି। 

ଶତପଥ ବ୍ରାହ୍ମଣରେ ରୁଦ୍ର ବ୍ର୍ମାଙ୍କୁ ତାଙ୍କର ମହିମା ଓ ଶକ୍ତିର ପରିଚୟ ସୂଚାଉଥବା 
ନାଆଁ ମାଗିଲେ ତାଙ୍କ ନାଆଁ ହେଲା ଶର୍ବ (ଧନୁ୍ଧର) ପଶୁପତି, ଉଗ୍ର, ଅଶନି (ବକୁ) 
ଭବ, ମହାଦେବ ଓ ଇଶାନ (ରାଜାଧୂପତି) | 


ନେପାଳର ପଶୁପତିନାଥ ମନ୍ଦିରରେ ରୁଦ୍ର କାଳାଗ୍ନି ରୂପରେ ଅଛନ୍ତି। କେନ୍ଦ୍ରରେ 
ଓ ଚାରିଦିଗରେ ଅଧ୍ବପତି ଚୂପରେ ଅଛନ୍ତି ପଶୁପତି, ଭବ, ସର୍ବ ଓ ଉଗ୍ର। ଲଶାଣ 
ବାୟୁ, ଅଗ୍ି ଓ ଅଶନି ଅଛନ୍ତି ନୈରତ ରୂପରେ | 


ଭୁବନେଶ୍ବରରେ ମଧ୍ଯ ଅଷ୍ଟଶମ୍ଭୁ ମନ୍ଦିର ରହିଛି ବୋଲି ମୁଁ ଶୁଣିଛି । ଅଧ୍ୟକାଂଶ ଶିବ 
ମନ୍ଦିରରେ ବୈଦିକ ଓ ତାନ୍ତିକ ରୀତିର ମିଳିତ ପଦ୍ଧତିରେ ପୂଜା ହୁଏ। 


ବେଦରେ ରୁଦ ମୁଖ୍ୟ ଦେବତା ନଥିଲେ । ଉପନିଷଦ ଯୁଗରେ ସେ ପରମବ୍ରହ୍ମ 
ବୋଲି ବିବେଚିତ ହେଲେ ଓ ଆଗମ ଶାସ୍ତ୍ରରେ ସେ ହେଲେ ସବୁ ପ୍ରକାର ବିଦ୍ୟା, ଜ୍ଞାନ 
ଓ ସାଧନାର ମୁଖ୍ୟ ଦେବତା 


ଆଗମ ଶାସ୍ତ୍ ବୈଦିକ ଓ ପୌରାଣିକ ବିବରଣୀକୁ ସମର୍ଥନ କରେ | କାଳକ୍ରମେ 
ବିଭିନ୍ନ ଗୁରୁ ତନ୍ତ୍ର ସାଧନାର ଉଦ୍ଦେଶ୍ଯ ଓ ସାଧନା ପ୍ରଣାଳୀର କ୍ରମବିକାଶ ବିଷୟରେ 
ମଧ୍ଯ ଭିନ୍ନ ମତ ପୋଷଣ କଲେ ଓ ବିଭିନ୍ନ ତାନ୍ତିକ ସମ୍ପଦାୟର ଉଦୟ ହେଲା। 
ଯେଉଁମାନେ ବୈଦିକ ଓ ପୌରାଣିକ ରୀତି ଅନୁସରଣ କଲେ ଓ ବାର ବ୍ରତ ପାଳନ 
କରି ଆଧ୍ୟାତ୍ମିକ ମଙ୍ଗଳ ଚାହିଁଲେ, ସେମାନେ ନିଜକୁ ଶିବଭକ୍ତ ବା ଶୈବ ମତବାଦୀ 

ବୋଲି ପରିଚୟ ଦେଲେ । ଯେଉଁମାନେ ତନ୍ତ୍ର ଓ ଯୋଗ ମାର୍ଗରେ ଗଲେ ସେମାନଙ୍କର 
ମୁଖ୍ୟ ସମ୍ପରଦାୟ ହେଲା - ଅତିମାର୍ଟ ଓ ମନ୍ତ୍ରମାର୍ଗ। 


ଅତିମାର୍ଗ: 

ଅତିମାର୍ଗ ବୈଦିକ ଧର୍ମର ବ୍ରହ୍ମଚର୍ଯ୍ୟ, ଜିତେନ୍ଦ୍ରିୟତୃ, ଶୁଦ୍ଧାଚାର, ନିଷ୍ଠା ଇତ୍ଯାଦି 
ସଦ୍ଗୁଣର ଆଚରଣ ସମର୍ଥନ କରେ। କେବଳ ବ୍ରହ୍ମଚାରୀ ଦୀକ୍ଷା ନେଇଥିବା ବ୍ରାହ୍ମଣ 
ଏଇ ମାର୍ଗରେ ଦୀକ୍ଷା ନେଇ ସନ୍ଧ୍ଯାସ ଗ୍ରହଣ କରିବାର ଅଧ୍ବକାରୀ। ଗୃହୀମାନଙ୍କର 
ଦୀକ୍ଷା ପାଇବାର ଅଧ୍ଵକାର ନାହିଁ। ଅତିମାର୍ଗର ସାଧକମାନେ ଶିବଙ୍କର ସନ୍ନ୍ୟାସୀ 
ରୂପର ଅନୁକରଣ କରି ଶିବଙ୍କ ପରି ମୁଣ୍ଡରେ ଜଟା, ଦେହରେ ଚିତାଭସ୍ମର ଲେପନ, 
କପାଳରେ ତ୍ରିପୁଣ୍ଡ ରେଖା, ହାତରେ ତ୍ରିଶୂଳ ଓ ଅନ୍ୟହାତରେ ଭିକ୍ଷାପତ୍ର ଧରି ପରିବ୍ରାଜକ 
ଭାବରେ ସ୍ଥାନରୁ ସ୍ଥାନାନ୍ତରକୁ ଯାଆନ୍ତି । ଧ୍ଯାନ ଜପ, ଭଜନ ଏମାନଙ୍କ ପୂଜାର ପ୍ରଧାନ 
ଅଙ୍ଗ | ଶିବମନ୍ଦିରରେ ସେମାନେ ଅଳ୍ପଦିନ ରହି ପୁଣି ନିଜ ବାଟେ ଯାଆନ୍ତି 


ଏମାନଙ୍କର ଉଦ୍ଦେଶ୍ୟ ହେଲା ସଂସାରରୁ ମୁକ୍ତି ପାଇବା, ଜନ୍ଧ-ମୂତ୍ୟୁର ବନ୍ଧନରୁ 
ମୁଲ୍ତି ପାଇଁ ଶିବଙ୍କ ସହିତ ଲୀନ ହେଇ କୈବଲ୍ୟ ଲାଭ କରିବା 


ଭୁବନେଶ୍ଵରୀ ଯନ୍ତ୍ର ରାଜସ୍ଥାନ 

ମନ୍ତ୍ରମାର୍ଗ: 


ମନ୍ତ୍ରମାର୍ଗର ବହୁ ଶାଖା ପ୍ରଶାଖା ନାଗା ସମନ୍ଧାସୀଙ୍କ ପରି ଉତ୍ତର ଭାରତ, ପଞ୍ଜାବ ଓ 
ହିମାଚଳ ପ୍ରଦେଶର ଅଧୁକାଂଶ ସନ୍ୟାସୀ ହେଲେ ଶୈବ ସନ୍ଧ୍ଯାସୀ। କେତେକ ସମ୍ପଦାୟ 
ସଂଘବଦ୍ଧ ହେଇ ଆଖଡ଼ା ବା ଆଶ୍ରମରେ ରୁହନ୍ତି ଓ ଆଉ କେତେକ ହେଲେ ଏକକ ସାଧକ। 


ସିବ୍ଧି ଓ ମୋକ୍ଷ ଏଇ ଉଭୟର ପ୍ରପ୍ତି ହେଲା ମନ୍ତରମାର୍ଗର ଲକ୍ଷ୍ୟ | ତେଣୁ ଯିଏ ବେତାଳ, 
ପ୍ରେତ, ପିଶାଚ ପରି ଉତ୍ପାତକାରୀ ଦୁଷ୍ଟ ଶକ୍ତିକୁ ଆୟତ୍ତ କରି ନିଜ କବଳରେ ରଖୁବାକୁ 
ଚାହେଁ ସେ ଅଭିଚାର କ୍ରିୟାରେ (ସମ୍ମୋହନ, ସ୍ତମ୍ଭନ, ଉଚ୍ଚାଟନ, ବଶୀକରଣ ବିଦେେଷଣ, 
ମାରଣ ଓ ଶାନ୍ତି) ସିବ ହେବାଲାଗି ସାଧନା କରେ| ଯିଏ ଅଣିମା, ଲଘିମା, ଦୃଘିମା ଇତ୍ୟାଦି 
ଅଷ୍ଟସିବ୍ଧିରେ ସିଦ୍ଧ ହେବାକୁ ଚାହେଁ ସେ ତାହାର ଚର୍ଷ୍ୟା ଓ ଅଭ୍ୟାସ କରେ। ଏହିପରି ମନ୍ତ୍ର 
ବଳରେ ଅଲୌକିକ ଶକ୍ତି ପ୍ରାପ୍ତି ପାଇଁ ବହୁ ସାଧକ ମନ୍ତ୍ରସିଦ୍ଧ ହେବାକୁ ଚାହାନ୍ତି। 


ମନ୍ତ୍ରମାର୍ଗୀମାନେ ତାନ୍ତିକ ମନ୍ତ୍ରକୁ ଅଧକ ଶକ୍ତିଶାଳୀ ବୋଲି ବିଶ୍ଵାସ କରନ୍ତି ଏବଂ 
ସାଧନାରେ ବୈଦିକ ଧର୍ମର ବିଧ ନିଷେଧ ମାନନ୍ତି ନାହି। ଯଥା ଶ୍ଶାନରେ ସାଧନା କରିବା 
(ଶିବ ବାରାଣସୀର ମଣିକର୍ଣ୍ଣିକା ଘାଟର ଶ୍ଲାଶନପାଳ ବୋଲି ଏମାନେ ଶିବଙ୍କୁ ଅନୁକରଣ 
କରନ୍ତି) ହାତରେ ନରକପାଳର ଭିକ୍ଷାପତ୍ର ଧରିବା ( ବ୍ରହ୍ହତ୍ୟା ପାପ ଯୋଗୁଁ ଶିବଙ୍କ ହାତରେ 
କପାଳ ଲାଖ ରହିଥିଲା ଦୀର୍ଘକାଳ ଧରି ଓ ଗଙ୍ଗାରେ ସ୍କାନ କରି ପାପମୁକ୍ତ ହେଲାରୁ ତାଙ୍କ 
ହାତରୁ କପାଳ ଖସିଗଲା | ବାରାଣସୀରେ ଯେଉଁଠି କପାଳ ଖସିଥଲା ସେ ସ୍ଥନକୁ କପାଳମୋଚନ 
ତୀର୍ଥ କୁହନ୍ତି) ହାତରେ ନରକଂକାଳରୁ ତିଆରି ଖଟ୍ଟାଙ୍ଗ ଧରିବା ଓ ଶବ ଉପରେ ବସି 
ଶିବସାଧନା ବା ପାଞ୍ଚଟି ନରମୁଣ୍ଡ ଉପରେ ବସି ପଞ୍ଚମୁଣ୍ଡୀ ସାଧନା ଇତ୍ୟାଦି ବହୁ ଗୁପ୍ତ ସାଧନା 
ମନ୍ତ୍ରମାର୍ଗୀ କାପାଳିକମାନେ କରନ୍ତି। ହାତରେ ନରକପାଳ ଧରିଥିବା ଯୋଗୁଁ ଏମାନଙ୍କୁ 
କାପାଳିକ ବୋଲି କୁହାଯାଏ। 


କାପାଳିକମାନଙ୍କର ଇଷ୍ଟ ଦେବତା ହେଲେ ଭୈରବ ରୂପୀ ରୁଦ୍ର। ତେଣୁ ସାଧାରଣରେ 
ଏମାନେ ଭୈରବପନ୍ୀ ବୋଲି ମଧ୍ଯ ଚିହ୍ନିତ ହୁଅନ୍ତି। ଏମାନଙ୍କର ଆଉ ଏକ ଶାଖା ହେଲେ 
ଅଘୋରୀ ବା ଅଘୋରପନ୍ଧୀ। ଏମାନେ ଶବସାଧନା ତ କରନ୍ତି, ବଳିଦିଅନ୍ତି ଶବମାଂସ 
ଖଆନ୍ତି ଓ ଅନ୍ୟାନ୍ୟ ଗଣ୍ୟ କାର୍ଯ୍ୟ କରି ନିଜମନରୁ ଗଣା ଓ ଭୟକୁ ନିର୍ମଳ କରିବାର ପ୍ରୟାସ 
କରନ୍ତି। ସେମାନଙ୍କର ରୁପ, ଭେକ, ଆଚାର ବିଚାର ଅଭୁତ ଓ ଘୂଣ୍ୟ ହୋଇଥିବାରୁ 
ସେମାନେ ପ୍ରାୟ ସମାଜର ବାହାରେ ରୁହନ୍ତି ଓ ଜନସାଧାରଣ ସେମାନଙ୍କୁ ଭୟ କରନ୍ତି। 
ଭୈରବଂତନ୍ତ୍ର ହେଲା ଏମାନଙ୍କର ପ୍ରଧୀନ ଶାସ୍ତ। 

ତନ୍ତ୍ର ପଥ 


କାଶ୍ମିରୀ ଶୈବ ସମ୍ଷଦାୟ: 


ଓଡ଼ିଶାରେ କୌଳ, ଲାକୁଳ ଓ କାଳମୁଖ ସମ୍ପଦାୟ କାଳକ୍ରମେ ପୌରାଣିକ ଶୈବ 
ସମ୍ପଦାୟରେ ମିଶିଗଲେ। ସମ୍ଥାସୀ ଅପେକ୍ଷା ଗୁହୀ ଶିବଭକ୍ତଙ୍କର ସଂଖ୍ୟା ବଢ଼ିଲା, ବିଶେଷକରି 
ଶୈବଧର୍ମବଲମ୍ବୀ ରାଜବଂଶ ଶୈବଧର୍ମକୁ ପ୍ରଧାନ୍ୟ ଦେଲାରୁ ଗୁହୀ ଭକ୍ତମାନେ ପୌରାଣିକ ଓ 
ତାନ୍ତିକ ଉଭୟ ପଦ୍ଧତିରେ ପୂଜା ଓ ସାଧନା କଲେ। 


କାଶ୍ମୀରରେ କିନ୍ତୁ ସନ୍ୟାସମାର୍ଗ ଓ ଗୁହୀମାର୍ଗ ଉଭୟ ମାର୍ଗର ରୀତିର ପ୍ରସାର ବଢ଼ିଲା 
“ତରିକା ସମ୍ପଦାୟ ହେଲେ କାଶ୍ମୀରର ନିଜସ୍ଵ ସମ୍ପଦାୟ ଓ କୌଳ ସମ୍ପଦାୟ ଭାରତର 
ସବୁଆଡ଼େ ଥିଲେ | ମୁସଲମାନ ଆକ୍ରମଣ ଫଳରେ ତନ୍ତ୍-ସାଧକମାନେ ଉତ୍ତର ଭାରତରୁ 
ଯାଇ କାଶ୍ମୀର ଓ ନେପାଳରେ ରହିଲେ | ଦାକ୍ଷିଣାତ୍ୟର ଆନ୍ଧ ତାମିଲନାଡ଼ୁ କର୍ଣ୍ଣାଟକ ଓ 
କେରଳରେ ମଧ୍ଯ ତାନ୍ତିକମାନେ ଆଶ୍ରୟ ପାଇଲାରୁ ଗୈବତନ୍ତ୍ର ଦାକ୍ଷିଣାତ୍ୟରେ ଏବେ ମଧ୍ଯ 
ପ୍ରାଧାନ୍ୟ ହରାଇ ନାହିଁ। ଅଧୂକାଂଶ ଆଗମଶାସ୍ତ (ବହୁ ଶାସ୍ତ ଲୋପ ପାଇଛି) ଦାକ୍ଷିଣତ୍ୟରେ 
ପ୍ରଚଳିତ ଅଛି। ବିଶେଷ କରି ତାମିଲନାଡ଼ୁର ଆୟାର ବ୍ରାହ୍ମଣମାନେ, କେରଳର ନନ୍ୃଦ୍ରି 
ବ୍ରାହ୍ମଣମାନେ, ଆନ୍ଧୀୟ ଲିଙ୍ଗାୟତମାନେ ଶୈବଶାସ୍ତ୍ ବିଷୟରେ ବହୁତ ଜାଣିଛନ୍ତି ଓ କୌଳାଚାର 
ପାଳନ କରନ୍ତି। ଦକ୍ଷିଣରେ ଅତିମାର୍ଗ ଓ ମନ୍ତ୍ରମାର୍ଗର ମିଶ୍ରଣ ହୋଇଛି 


ତରିକା” ଶାଖା: 


କାଶ୍ମୀରରେ କୌଳାଚାରର ପରମ୍ପରା ହେଲା ନିର୍ଗୁଣ ସଦାଶିବଙ୍କର ତିନି ଅଂଶ ବା 
“ତିକା'ରେ ବିଶ୍ବାସ ସ୍ଥାପନ] ଏଇ ମତ ହେଲା ଅଦ୍ବୈତି ବେଦାନ୍ତର ମତ। ଏମାନେ 
ଦ୍ବୈତବାଦୀ ନୂହନ୍ତି। ପରାଚୈତନ୍ୟ, ଜୀବଚୈତନ୍ୟ ଓ ଚୈତନ୍ୟମୟ ବିଶ୍ବ ବ୍ରହ୍ମଙ୍କର ଏଇ 
ତିନି ଅଭିବ୍ୟକ୍ତିର ସମ୍ପର୍କ ହେଲା ଅଗ୍ନି, ଅଗ୍ନିଝୁଲିଙ୍ଗ ଓ ଇନ୍ଧନହୀନ ଅଗ୍ନିଶିଖା ପରି, ଗୋଟିଏ 
ଚୈତନ୍ଯସତ୍ତାର ଅଭିବ୍ୟକ୍ତି ଅର୍ଥାତ୍‌ ଜୀବ ନିଜକୁ ଶିବମୟ ବୋଲି ଭାବିବ। ନିଜର 
ପାଶବଦ୍ଧ ପଶୁଭାବରୁ ମୁକ୍ତହୋଇ କେମିତି ଶିବମୟ ହେବ ସେଇ ସାଧନାର ବାଟ ତ୍ରିକା 
ଶାଖାର ସାଧକ ଶିଷ୍ୟକୁ ଶିକ୍ଷା ଦିଅନ୍ତି । ନିଜକୁ ପରମଚୈତନ୍ୟଯର ଅଂଶ ବୋଲି ଭାବି ଜୀବ 
ବିସ୍ଵତ ହୁଏ ସଂସାର ଜୀବନର ମାୟା ବନ୍ଧନ ଯେଗୁଁ ନିଜକୁ ପରମ ଚୈତନ୍ୟଙ୍କ ଅଂଶ 
ବୋଲି ଭୁଲି ଯାଆନ୍ତି। ତେଣୁ ତାର ଆତୁଜ୍ଞାନ ହେବା ନିତାନ୍ତ ଦରକାର | ସେ ଯେତେବେଳେ 
ନିଜର ଅନ୍ତରର ଚୈତନ୍ୟମୟ ଅଂଶ ସହିତ ସମ୍ଚନ୍ଧ ସ୍ଥାପନ କରିବ, ସେତେବେଳେ ସେ 
ଦେଖୁବ ସିଏ ନିଜେ ହେଉଛି ଚିଦାନନ୍ଦ ରୂପୀ ଶିବଙ୍କର ଅଂଶ।| ଯେଉଁ ଜ୍ଞାନର ଉଦୟ 

ହେଲେ ନିଜର ସ୍ଵରୂପ ଜାଣିପାରେ, ନିଜର ପୂର୍ଣ ସତ୍ତାକୁ ଚିତ୍ସିପାରେ, ସେହି ଜ୍ଞାନକୁ 
ପ୍ରତ୍ୟଭିଜ୍ଞା ବୋଲି କୁହାଯାଏ। କାରଣ ଏଇ ଜ୍ଞାନ ସ୍ମରଣର ଉଦ୍ରେକ କରେ | 


କାଶ୍ମାରର ବିଖ୍ୟାତ ସାଧକ ଅଭିନବ ଗୁପ୍ତ ତାଙ୍କର ତନ୍୍ରାଲୋକ ବହିରେ ଏଇ ତ୍ରିକା 
ସାଧନାର ପଦ୍ଧତି ପ୍ରାଞ୍ଜଳ ଭାବରେ ଲେଖୁଛନ୍ତି। ଏଥିରେ ଶୈବ ସିଦ୍ଧାନ୍ତର ପ୍ରାୟ ସବୁ ବିଧ 
ବିଧାନ ରହିଛି। ମାତ୍ର ପାତଞ୍ଜଳି ଯୋଗ ପରିବର୍େ କୃଣ୍ଡଳିନୀ ଯୋଗ ହେଲା ଏହି ପନ୍ତାର 
ଯୋଗ ସାଧନାର ମୁଖ୍ୟ ଉପାୟ | 


ତ୍ରିକା ସାଧନାରେ ଶକ୍ତିବାଦର ସମର୍ଥନ ଅଛି। ମହାକାଳ ଶିବଙ୍କର ଶକ୍ତି ହେଲେ 
କାଳୀ ବା କାଳ ସଂକର୍ଷିନୀ। ଶିବଙ୍କର ତ୍ରିଶୂଳର ତିନି ଶକ୍ତି ହେଲେ ପରାଶକ୍ତି, ପରା- 
ଅପରା ଶକ୍ତି ଓ ଅପରାଶକ୍ତି। ଏମାନେ ସମସ୍ତେ ହେଲେ ଚୈତନ୍ୟ ରୂପିଣୀ ବା ଚିଦ୍ଶକ୍ତି।| 


ତ୍ରିକା ସାଧନାରେ ପଞ୍ଚମକାର ନିୟୋଗ ବିଧୂ ରହିଛି ଏବଂ ବହୁ ବିଷୟ ହେଲା 
ଗୁପ୍ରଞ୍ଞାନ, ଅଦୀକ୍ଷିତମାନଙ୍କର ଜାଣିବା କଥା ନୁହେଁ 


ଏଠି ତ୍ରିଜା ଶାଖାର ଅବତାରଣାର ଏକମାତ୍ର କାରଣ ହେଲା, ପାଠକ ପାଠିକାମାନଙ୍କର 
ମନରେ ଆଗ୍ରହ ସମଷ୍ଟି କରିବାପାଇଁ, ନଚେତ୍‌ କାଶ୍ପିରୀ ଶୈବଧର୍ମ ବିଷୟରେ କହିବା ମୋ 
ପକ୍ଷରେ ଧୂଷ୍ଟତା। ଯାହାର ସାଧନା ନାହିଁ, କି ଗଭୀର ଶାସ୍ତଜ୍ଞାନ ନାହିଁ, ସେ ଶୈବତନ୍ତ୍ର ତତ 
ବୁଝାଇବାରେ ପ୍ରକୃତରେ ଅସମ 


ଶିବଙ୍କର ଅନୁଚର: 


ମହାଭାରତରେ କିରାତ ରୂପୀ ଶିବଙ୍କ ସହିତ ଅୃନଙ୍କର ଯୁଦ୍ଧ ହୋଇଥଲା। ସେ 
ବିଷୟରେ କାହାଣୀ ଅଛି, ଅର୍ଜୁନ ଦିବ୍ୟାସ୍ତ୍ ସଂଗ୍ରହ କରିବାପାଇଁ ଘୋର ବନରେ ତପସ୍ୟା 
କରୁଥିଲେ | ସେତେବେଳେ ଗୋଟାଏ ବନ୍ଯ ବରାହ ଦେଖୂଲେ ଓ କିରାତ ସ୍ତ୍ରୀ ସହିତ ନିଜର 
ଦଳବଳ ନେଇ ସେଠି ପହଞ୍ଚଲା। ଅର୍ଜୁନ ବରାହକୁ ମାରିବାକୁ ଧନୁ ଉଠେଇଲାରୁ, କିରାତ 
କହିଲା - “ଏ ମୋର ଶିକାର, ତୁମେ ମାର ନାହିଁ।”' ଅର୍ଜୁନ କଥା ନ ମାନି ବରାହକୁ 
ଶରବିଦ୍ଧ କଲେ ଓ କିରାତ ମଧ୍ଯ ଶରବିଦ୍ଧ କଲା। ଉଭୟଙ୍କ ମଧ୍ଯରେ ବିତଣ୍ଡା ହେଲା, ଯୁଦ୍ଧ 
ଆରମ୍ଭ ହେଲା ଏବଂ ସେ ଯୁଦ୍ଧରେ ଅର୍ଜୁନ ହାରିଗଲେ। ସେ ତେଣୁ ମାଟିରେ ମହାଦେବଙ୍କ 
ମୁଭି ଗଢ଼ି ପୂଜାକଲେ। ଦେଖୁଲେ ତାଙ୍କର ନିବେଦିତମାଳା ଯାଇ କିରାତର ମୁଣ୍ଡରେ ଶୋଭା 
ପାଇଲା ଚମତ୍କୃତ ହୋଇ ଅନ କିରାତର ପାଦତଳେ ପଡ଼ିଲେ। ମହାଦେବ ପ୍ରସନ୍ନ 
ହେଇ ତାଙ୍କୁ କ୍ଷମା କଲେ ଓ ବର ଯାଚିଲେ। ଅର୍ଜୁନ ବ୍ରହଶିରା ନାମକ ପାଶୁପତ ଅସ୍ତ 

ମାଗିଲେ। କିରାତରୂପୀ ଶିବ ତାଙ୍କ ପାଶୁପତ ଅସ୍ତ ଦେଲେ ଓ ତାର ପ୍ରୟୋଗ ଏବଂ 
ପ୍ରତ୍ୟାହାର ବିଧ ଶିଖାଇଲେ। ଶିବ ଯେ କିରାତ, ବ୍ୟାଧ, ଗଣ ଓ ପ୍ରମଥମାନଙ୍କର ଦେବତା 
ସେ ବିଷୟରେ ଇତିହାସ ଓ ପୁରାଣରେ ବିବୃତ ହୋଇଛି। ସେ କେବଳ ଉଚ୍ଚବର୍ଣ୍ଣର 
ସନ୍ଧ୍ଯାସୀମାନଙ୍କର ଦେବତା ନୃହଁନ୍ତି, ଯିଏ ଭୁବିଦ ନୁହେଁ ଓ ଶିବ ତତ୍ତ ଜାଣି ନାହିଁ ସେମାନଙ୍କର 
ମଧ୍ଯ ଦେବତା | ତେଣୁ ଶିବଙ୍କର ଗଣ ଓ ପ୍ରମଥମାନେ କେମିତି ତାଙ୍କର ପୂଜା କରନ୍ତି ଓ ତନ୍ତ 
ସାଧନାର ଯେଉଁ ବିଶେଷ ପଥ ଅନୁସରଣ କରନ୍ତି, ସେ ବିଷୟରେ ଲେଖୁଛି 


ପୂଜାକର୍ମ ହେଲା ବ୍ରାହ୍ମଣଙ୍କର, ମାତ୍ର ଯେଉଁମାନେ ବାଦ୍ୟକାର ଢୋଲ, ନାଗରା, 
କାହାଳୀ, ଝାଞ୍ଜ ବଜାନ୍ତି ସେମାନେ ହେଲେ ଅନ୍ୟ ଜାତିର। ସେହିପରି ହନ୍ତକାର ଯିଏ 
ବଳିଦିଏ ସେ ମଧ୍ଯ ଭିନ୍ନ ଜାତିର ଲୋକ । ସେମାନେ ସମସ୍ତେ ସେବକ ରୂପରେ ଶିବ 
ପାର୍ବତୀଙ୍କର ସେବା ଓ ପୂଜା କରନ୍ତି। ଉପବାସ କରନ୍ତି, ଗାଧୋଇ ଶୁଚି ପବିତ୍ର ହୋଇ 
ହନ୍ତକାର ବଳି ଦିଅନ୍ତି - କେଉଁଠି ପାଖିକଖାରୁ ବଳି କେଉଁଠି ବା ପଶୁବଳି। ଏମାନଙ୍କର 
ଶିବପୁଜା ସହିତ ପାଶୁପତ ଓ କୌଳ ସାଧକ ମାନଙ୍କର ସାଧନା ରୀତିରେ କେତେକ 
ସାଦୃଶ୍ୟ ଅଛି। 


ପାଶୁପତ ଧର୍ମରେ ଦୀକ୍ଷିତ ହେଲାପରେ ସାଧକ ଶିବଙ୍କ ମନ୍ଦିରରେ ରହି ଜପ, ଧ୍ଯାନ, 
ନୂତ୍ୟ ଓ ଗୀତ ସହ ଆରତି ଓ ମନ୍ଦିର ପ୍ରଦକ୍ଷିଣ କରିବା ହେଲା ସାଧାରଣ ବିଧବା 


ଚୈତ୍ର ସଂକ୍ରାନ୍ତି ସମୟରେ ମୟୂରଭଞ୍ଜ ଓ ଆଖପାଖ ଅରଣ୍ୟ ପ୍ରଦେଶରେ ବଡ଼ ଉତ୍ସବ 
ହେଲା ଶିବଙ୍କ ପୂଜା। ଏ ପୁଜା ଶିବ ମହଦିରରେ ହୁଏ, ଯେଉଁଠି ମନ୍ଦିର ନାହିଁ ମତ୍ର ବଣବୁଦା 
ଭିତରେ ଶିବଲିଙ୍ଗ ଅଛନ୍ତି କିମ୍ବା ମାଟି କୁଦତଳେ ଲିଙ୍ଗ ଥାଇ ପ୍ରଚୀନ କାଳରୁ ପୂଜା ହେଉଛନ୍ତି 
ସେଭଳି ଜାଗାରେ ଶିବଙ୍କୁ ଅଭିଷେକ କରି ଯେଉଁମାନେ ବ୍ରତ କରିଥାନ୍ତି କେବଳ ସେମାନେ 
ହିଁ ପୂଜା କରନ୍ତି। ଅନ୍ୟମାନେ ଦେଖଣହାରୀ ହିସାବରେ ଯେଗ ଦିଅନ୍ତି। ଆମ ଗାଆଁରେ 
ବ୍ରତଧାରୀମାନଙ୍କୁ ଭକ୍ତା ବୋଲି କୂହନ୍ତି। ଭକ୍ତାମାନେ ହେଲେ ପୁରୁଷ, ପାଶୁପତମାନଙ୍କ ପରି 
ଭକ୍ତାମାନେ ଏଇ ସମୟରେ ସନ୍ଧ୍ଯାସୀମାନଙ୍କ ପରି ଉପବାସ କରନ୍ତି, ସ୍ତ୍ରୀ ଲୋକଙ୍କ ପାଖ 
ମଡ଼ନ୍ତି ନାହିଁ। 

ରାତି ଅଧରେ ଏମାନେ ଅଭିଷେକ ପାଇଁ ପାଣିଭାର ଆଣି ମହାଦେବଙ୍କ ମନ୍ଦିର 
ସାମନାରେ ନାଚନ୍ତି ଉବ୍ଦାମ ଭାବରେ, ସେ ନାଚ ପ୍ରାୟ ତାଣ୍ଡବ ନାଚ ପରି। ଉପବାସୀ 
ଲୋକର ଏତେ ଶକ୍ତି ଏତେ ଉଦ୍ଦାମତା କେଉଁଠାରୁ ଆସେ, ଭାବିଲେ ଆଶ୍ଚର୍ଯ୍ୟ ଲାଗେ। ଆମ 

ଗାଆଁରେ ସେତେବେଳେ ବିଜୁଳି ଆଲୁଅତ ଦୂରକଥା, ପେଟ୍ରୋମାକ୍୍‌ ଆଲୁଅ ମଧ୍ଯ ନଥୁଲା| 
ଦୀପ ଅଲୁଅରେ ଏଇ ଉଦ୍ଦଣ୍ଡ ନାଚ ଦେଖୂଲେ ଶିବଙ୍କର ଗଣ ଓ ପ୍ରମଥଙ୍କୁ ଦେଖୁଲା ପରି 
ଲାଗେ। ମନରେ ଭୟ ଠିକ ହୁଏନି, ଗୋଟାଏ ଆବେଗ ଭାବ ଆସେ | ଯାହା ଦେଖୁବା 
ସମ୍ଭବ ନୁହେଁ, ଯେମିତି ତାକୁ ବାସ୍ତବରେ ଦେଖୁଛି। ବଡ଼ ହେଲା ପରେ ଜାଣିଲି ପ୍ରମତ୍ତ ଓ 
ପ୍ରମଥ ଏଇ ଦୂଇ ଶବ୍ଦର ଅର୍ଥ ଅଲଗା ପ୍ରମଥର ଅର୍ଥ ହେଲା ଯିଏ ଭାବୋନ୍ଧତ୍ ଅର୍ଥାତ୍‌ 
ଦେବଭାବର ଆଦେଶ ଯେଗୁଁ ଉଦ୍ଦାମ ହୋଇଛି 


ଏମାନଙ୍କର ତପସ୍ୟା ହେଲା ନିଆଁରେ ଝାମୁ ଚାଲିବା, କଣ୍ଟାଡାଳ କାଟି ବା ନାଗଫେଣୀ 
ଗଛ କାଟି, ପାରି, କଣ୍ଟା ଉପରେ ଶୋଇବା ଓ ବାହାରେ କଣ୍ଟାଫୋଡ଼ି ଦଉଡ଼ି ପୁରେଇ 
ରକ୍ତାକ୍ତ ହେଇ ନାଚିବା। ଉଦ୍ଦେଶ୍ଯ ହେଲା ଶିବଙ୍କର ଅନୁଗ୍ରହ ଓ କୃପା ପାଇବା ପାଇଁ 
ସେମାନେ ଦେହକୁ କଷ୍ଠ ଦେଇ ନିଜର ନିଷ୍ଠା ଓ ଭକ୍ତିର ପରିଚୟ ଦେଉଛନ୍ତି। 


ତନ୍ତ୍ରର ଆଉ ଗୋଟାଏ କଥା ହେଲା ଆକାଶଚାରୀ ହେବା । ବିଶେଷକରି ଶକ୍ତି 
ତନ୍ତ୍ରରେ ଯୋଗିନୀମାନେ ଆକାଶରେ ଉଡ଼ନ୍ତି ବୋଲି ସେମାନଙ୍କୁ ଖେଚରୀ କୁହାଯାଏ। 
ମହାସିଦ୍ଧମାନେ ମଧ୍ଯ ଆକାଶଚାରୀ ବୋଲି ବିବରଣୀ ରହିଛି। 


ଭକ୍ତମାନେ ଉଡ଼ା ଯାତ୍ରାରେ ଭାଗ ନିଅନ୍ତି। ଉଡ଼ା ଯାତ୍ରା ପାଇଁ ଯାତ୍ରା ପଡ଼ିଆରେ 
ଦିମହଲା ଘର ଉଚ୍ଚର ଗୋଟାଏ ଗଛର ଗଣ୍ଡି ପେତାହୁଏ | ଇଏ ହେଲା ଉଡ଼ା ଗଛ ତା 
ଉପରେ ଆଉ ଏକ ମଜବୂତ କାଠଗଣ୍ଡି ଚକ୍ରାକାରରେ ବୂଲେ | ଭକ୍ତା ପିଠିରେ ଲୁହାର ଅଂକୃଶ 
ଓ ଦଉଡ଼ି ଲାଗି ସେ ଉଡ଼ାକାଠରେ ବନ୍ଧା ହେଇ ଉଡ଼େ। (କିଛିଦିନ ପରେ ପିଠିର ଘାଆ 
ଶୁଖୂଯାଏ ମାତ୍ର ଦାଗ ରୁହେ | ଏମାନେ ଅମ ଗାରଆଁଲୋକ | ମୁଁ ଏମାନଙ୍କ ଦାଗ ଦେଖୁଛି ଓ 


ଛୁଇଁଛି। ଏମାନଙ୍କ ତପସ୍ୟାରେ ଠକାଠକି ନାହିଁ।) 


ମନ୍ଦିର ବାହାରେ ଆମ ଅଞ୍ଚଳର ଶିବ ପୁଜକମାନେ ହେଲେ ଭିନ୍ନ ଜାତିର ଲୋକ | 
ସେମାନେ ଛେଳି ବଳି ଆଗେ ଦେଉଥିଲେ, ବର୍ଁମାନ ସମୟରେ କାନଫୋଡ଼ି ଟୋପାଏ 
ରକ୍ତ ବେଲ ପତ୍ରରେ ନିବେଦନ କରନ୍ତି । ସେହିପରି ପୂଜାରେ ମାଟି ଉଡ଼ାରେ ଝୁରି (ମଦ) 
ଭୋଗ ଦିଅନ୍ତି। ଧାନ ଜପ, ଆରତି, ଭୋଗ ଏସବୁ ବିଧୂ ଓ ଉପଚାରରେ ପୂଜା କରନ୍ତି। 
ପୁଜାର କେତେ ଅଂଶ ପ୍ରକାଶ୍ୟ ଓ କେତେକ ବିଧୂ ହେଲା ଗୋପନୀୟ | 


ମୋର ପୂଜାରୀଙ୍କ ରୂପ ଏବେ ମଧ୍ଯ ଅଖ୍ମ ଆଗରେ ଦେଖାଯାଏ । ସେ ଜାତିରେ ପାଣ, 
ଦେଖୁବାକୁ କଳା, ଅତି ଶାନ୍ତି ସ୍ଵଭାବ। ମୁଣ୍ଡରେ ସିୂର ଦାଉଦାଉ ହେଇ ଜଳିଲା ପରି 

ଦେଖାଯାଏ। କାନରେ ହଳଦିଆ କନିଅର ଫୁଲ ( କର୍ଣ୍ଣିକାର ଫୁଲ, ଧୁତୁରା ପରି ଶିବଙ୍କର 
ପ୍ରିୟ ଫୁଲ) | ହାତରେ ଚକଚକ ହଳଦିଆ ପିତ୍ତଳ ଥାଳିରେ ବେଲପତ୍ର ଓ ଭୋଗ ନେଇ 
ଆସନ୍ତି ଓ ଆମମାନଙ୍କୁ ଆଶୀର୍ବାଦ କରି ଭୋଗ ଦିଅନ୍ତି। 


ଗଣ ବା ଆଦିବାସୀମାନଙ୍କ ଭିତରେ ସୂର୍ଯ୍ୟ ରୂପୀ ଶିବଙ୍କୁ ସେମାନେ ଧର୍ମଦେବତା 
ରୁପରେ ଆକାଶରେ ପୂଜା କରନ୍ତି ଓ ଶିକାରକୁ ଯିବା ଆଗରୁ ପଶୁମାନଙ୍କର ଠାକୁର ବୋଲି 
ସେମାନଙ୍କ କବଳରୁ ରକ୍ଷା ପାଇବା ପାଇଁ ଓ ନିଜର ବ୍ୟାଧବିଦ୍ୟା ଫଳବାନ ହେଉ ବୋଲି 
ପ୍ରାର୍ଥନା କରନ୍ତି। ସେମାନଙ୍କର ପୂଜାବିଧ୍ୟ ବିଷୟରେ ମୁଁ ଅଜ୍ଞ। ମାତ୍ର ଏତିକି ଜାଣେ ଯେ 
ଶିବଙ୍କର ଧ୍ୟାନରେ ସିଏ ହାତରେ ମୂଗ ଧାରଣ କରିଛନ୍ତି" ବୋଲି ବର୍ଣ୍ଣିତ ହେଇଛି | ତଳ 
ଶ୍ଲୋକରେ ତାଙ୍କର ବ୍ୟଯାଧରୂପର ପ୍ରତିଛବି ଅଛି। 


“ ରତ୍ଲାକଳ୍ୋଜଜଳାବାଂ ପରଶୁମୂଗ ବରାଭୀତି ହସ୍ତଂ ପ୍ରସନ୍ଧଂ”- ଅର୍ଥ ଯାହାଙ୍କର ଅଙ୍ଗ 
ରତ୍ନମଣ୍ଡିତ ହେଇ ଉଜ୍ଜଳ, ଯିଏ ଚାରିହାତରେ କୁଠାର, ମୁଗ, ଅଭୟ ସୂଚକ ଭଙ୍ଗୀ ଓ 
ବରଦାନ ସୂଚକ ଇଂଗିତ କରୁଛନ୍ତି, ସେହି ପ୍ରସନ୍ନ ବଦନ ଶିବଙ୍କୁ ମୁଁ ମନଶ୍ଚକ୍ଷୁରେ ଦେଖୁଛି। 


ଶିକାର କରି ଯିଏ ନିଜ ପେଟ ପେଷେ ତା ପାଇଁ ଶିବଙ୍କର ଅଭୟଦାନ ଓ ବରଦାନ 
ହେଲା ସବୁଠାରୁ ବଡ଼କଥା | 


ଯେଉଁମାନେ ସାପୁଆ କେଳା ସେମାନେ ମଧ୍ଯ ଶିବଙ୍କୁ ପୂଜାକରନ୍ତି। ସାପଧରିବା ଲାଗି 
ଓ ସାପ ବିଷରୁ ନିସ୍ତାର ପାଇବା ଲାଗି ଶିବଙ୍କ ନାଆଁ ସ୍ମରଣ କରନ୍ତି। ସାପ ବିଷର ପ୍ରତିଷେଧ 
ପାଇଁ ଯେଉଁ ଚେର ମୂଳ ବ୍ୟବହାର କରନ୍ତି ସେସବୁ ଶିବଙ୍କଠାରୁ ପାଇଛନ୍ତି ବୋଲି କୁହନ୍ତି। 
ଶିବଙ୍କର ଭୈଷଜ୍ୟ ଗୁରୁ ରୁପ ଓ ଭୁଜଙ୍ଗଧର ରୂପ ଏ ପ୍ରସଙ୍ଗରେ ସ୍ମରଣୀୟ | 


ଆସାମ ଠାରୁ ଆରମ୍ଭକରି କାଶ୍ମୀର ପର୍ଯ୍ୟନ୍ତ ହିମାଳୟରେ ବହୁ ପର୍ବତବାସୀ ଉପଜାତି 
ଅଛନ୍ତି। ଏମାନେ ନିଜର କେତେକ ଧର୍ମନୁଷ୍ଠାନରେ ଶୈବତନ୍ତତର ପଦ୍ଧତି ଅନୁସରଣ କରନ୍ତି। 
ବିଶେଷରେ ମୃତ୍ୟୁ ପରେ ଶାନ୍ତିକର୍ମ ତାନ୍ତିକ ରୀତିରେ ହୁଏ । ନେପାଳରେ ଭୈରବପନ୍ୀମାନଙ୍କର 
ମହତ୍ତ୍ର ବେଶୀ, କାରଣ ସେମାନେ ଶିବଙ୍କର କାଳ ରୂପ ( ମୃତ୍ୟୁର ଦେବତା) ଓ ମହାକାଳ 
(ପ୍ରଳୟ ଓ ସଂହାରର କର୍ଭା) ଏଇ ଦୂଇ ରୂପର ପୂଜା କରନ୍ତି। ଭୈରବମାନେ ମଧ୍ଯ ପୂଜିତ 
ହୁଅନ୍ତି | ଶିବଙ୍କର ଏକାଦଶ ଭୈରବ ହେଲେ ଅଜୈକପାଦ, ଅହିଭ୍ରଦ୍ଧ ବିରୁପାକ୍ଷ, ସୁରେଶ୍ବର, 
ଜୟନ୍ତ, ତ୍ୟମ୍ବକ ବହୁରୂପ, ଅପରାଜିତ, ବୈବସ୍ଵତ, ସବିତୃ ଓ ହର (ନାଆଁ ବିଷୟରେ 
ମତାନ୍ତର ରହିଛି) । ଏମାନଙ୍କ ନେତା ହେଲେ ବୀରଭଦ୍ର ବା କାଳଭୈରବ। ଏଠି 
ଭୈରବପନ୍ନୀମାନଙ୍କର ଗୋଟିଏ ସ୍ତୁତି ଉଦ୍ଧୃତ କରୁଛି। 


୬୧ 
Digitized by srujanika@gmail.com 


ତନ୍ତ୍ର ପଥ 


ଜୟ ଭୈରବ, ଜୟ ଶଂକର, ଜୟ ଜୟ ଜୟ ପ୍ରଳୟଂକର 
ଘ୍ ଘ ଘ ଶଂକର, ଶଂକର | 

ତିମିର ହୃଦ୍‌ ବିଦାରଣ ଜୁଳଦଗ୍ନିନିବାରଣ ମରୁଶ୍ମଶାନ ସଂଚର | 
ବଜ୍ରଘୋଷବାଣୀ ରୁଦ୍ରଶୁଳପାଣି ମୂତ୍ଯୁସିନଛୁ ସନ୍ତର। 

ଶଂକର ଶଂକର (ରବୀନ୍ଦ୍ରନାଥ ଠାକୁର ମୁକ୍ତଧାରା) 


ଏଇ ସ୍ତୁତିଟି ଭୈରପନ୍ନୀମାନଙ୍କର ଧାରଣାର ପରିଚୟ | ନେପାଳରେ ହି ଶୈବତନ୍ତ୍ର ଓ 
ବୌଦ୍ଧତନ୍ତ୍ର ପରସ୍ପରକୁ ପ୍ରଭାବିତ କରିଛନ୍ତି ଓ ଉଭୟ ତନ୍ତ୍ରରେ ଶିବ ହେଲେ ମହାକାଳ | 


କୈଳାସ ପର୍ବତ ହେଲା ଶିବଙ୍କର ଆବାସସ୍ତଳ।| ହିମାଳୟଙ୍କ କନ୍ଯା ପାର୍ବତୀଙ୍କୁ ସେ 
ବିବାହ କରିଥଲେ। ହିମାଳୟରୁ ଜାତ ଗଙ୍ଗା ଶିବଙ୍କର ଜଟାରେ ବୋହୂଛନ୍ତି ଓ ସେଥ୍‌ଯୋଗୁଁ 
ତାଙ୍କ ନାଆଁ ହେଲା ଗଙ୍ଗାଧର | ତେଣୁ ପର୍ବତ ଅଞ୍ଚଳରେ ସେମାନେ ଶିବଙ୍କୁ ନିଜସ୍ବ ଦେବତା 
ବୋଲି ଭାବନ୍ତି। ପାହାଡ଼ ଗୁମ୍ପାରେ, ଦୁର୍ଗମ ସ୍ଥାନରେ, ବଣଲତା ମଧ୍ଯରେ ଓ ନଦୀର 
ସଙ୍ଗମରେ ବହୁ ଶିବ ସ୍ଥଳୀ ଦେଖାଯାଏ ହିମାଳୟର ବିଭିନ୍ନ ଅଂଶରେ | ବହୂ ଶୈବ ସାଧକ 
ନିର୍ଜନରେ ସାଧନା କରନ୍ତି। ରୁଦ୍ରପ୍ରୟାଗ, କେଦାରନାଥ, କୈଳାସ ପର୍ବତ ଓ କାଶ୍ମୀରର 
ଅମରନାଥ ହେଲା ପ୍ରଧାନ ଶିବ ତୀର୍ଥ ତୀର୍ଥଯାତ୍ରୀମାନେ ଶିବଙ୍କର କୃପା ଓ ଅନୁଗ୍ରହ ପାଇଁ 
ପ୍ରାର୍ଥନା କରନ୍ତି। ସେମାନେ ତନ୍ତ୍ରର ଜଟିଳ ସାଧନା ଭଲଭାବରେ ହୁଏତ ଜାଣନ୍ତି ନାହିଁ। 
କେବଳ ଭକ୍ତି ଓ ବିଶ୍ଵାସ ନେଇ ଯାଅନ୍ତି। ତାନ୍ତିକ ସାଧକ ଓ ସିଦ୍ଧମାନେ ମଧ୍ଯ କୃପା ଓ ଅନୁଗ୍ରହ 
ମାଗନ୍ତି, କାରଣ କେବଳ ସାଧନା ବଳରେ ମାୟାବନ୍ଧନ କଟେ ନାହିଁ| 


ଦାକ୍ଷିଣାତ୍ୟରେ ଶୈବ ଆଗମର ପ୍ରସାର: 


ଶୈବ ଆଗମ ଶାସ୍ତ୍ରରେ ଶିବ ତତ୍ତ୍ (ସୃଷ୍ଟି, ସ୍ଥିତି, ସଂହାର, ବିଲୟ ଓ ଅନୁଗ୍ରହ ଏଇ ପଞ୍ଚ 
କୃତ୍ୟ ଦ୍ଵାରା ଶିବଙ୍କର କଇଁତ୍ଵ ଏବଂ ଶିବଙ୍କର ଅବିନାଶୀ ନିରାକାର ଅଦ୍ଵୈତ ତତ୍ଵ) ଯୋଗ 
ଓ ଯୋଗ ମାଧ୍ୟମରେ ମୋକ୍ଷ ଏବଂ ଜ୍ଞାନ ସିଵ୍ଧି ଓ ଅଲୌକିକ କ୍ଷମତାରେ ସିବ୍ଧି ଓ ପୂଜାବିଧୂର 
ବିବରଣ ଅଛି। ଚଉଷଠୀ ତନ୍ତ୍ର ବିଷୟ ଆଦି ଶଂକର ଓ ରାମକୃଷ୍ଣ ପରମହଂସ ଉଲ୍ଲେଖ 
କରିଛନ୍ତି। ତେଣୁ ଦାକ୍ଷିଣାତ୍ଯରେ ବିଭିନ୍ନ ତନ୍ତ୍ର ଗ୍ରନ୍ଧ ଓ ତନ୍ତ୍ର ଏବଂ ଯୋଗ ସାଧନାର ସ୍ବତନ୍ତ୍ର 
ପଦ୍ଧତି ଅଛି। 

ମୁସଲମାନ ଆକ୍ରମଣ ହେତୁ ଉତ୍ତର ଭାରତରୁ କୋଡ଼ିଏଟି ସଂସ୍କୃତ ଭାଷାରେ ଲିଖୁତ 
ତନ୍ତ୍ର ଦକ୍ଷିଣକୁ ଆସିଥୁଲା ଓ ଶାସ୍ତଜ୍ତମାନେ ଏହାକୁ ତାମିଲ ଭାଷାରେ ଅନୁବାଦ କରିଥଲେ । 


୬9୨ 

ତନ୍ନ ପଥ 


ଶିବଞ୍ଞାନସିବି, ଶିବଯୋଗରତ୍, ଅକୂୁଳଆଗମତନ୍ତ, ଅକୁଳବୀରତନ୍ତ କୌଳଙ୍ଜାନନିର୍ଶୟ, 
ସିଦ୍ଧସିଦ୍ଧାନ୍ତପଦ୍ଧତି ହେଲା କେତେକ ପ୍ରାମାଣିକ ଗ୍ରନ୍ଧା 


“ସିଦ୍ଧ ସିଦ୍ଧାନ୍ତ ପଦ୍ଧତି'ରେ ହଠଯୋଗ ଓ କାୟା ସାଧନାର ପ୍ରଣାଳୀ ଓ କୁଣ୍ଡଳିନୀ 
ଯୋଗ ବିଷୟରେ ଆଲୋଚନା ଅଛି। ଶିବ ପୁରାଣରେ ପାଞ୍ଚ ପ୍ରକାରର ଯୋଗର ବିବରଣ 
ଅଛି। ଏସବୁରେ ମନ୍ତ୍ରଯୋଗ ହେଲା ପ୍ରଧାନ | ମନ୍ତ୍ରଯୋଗ (ନାମ ଜପ) ଛଡ଼ା କ୍ରିୟା ଯୋଗ 
(ତପସ୍ୟାର ଗୁପ୍ତ ଉପାୟ) ସର୍ଶ ଯୋଗ ( ପ୍ରାଣାୟାମ ଓ ମନ୍ତ୍ରର ସଂଯୁକ୍ତ ଯୋଗ) ଭାବ ଯୋଗ 
(ମନ୍ତର ଅବଲମ୍ବନହୀନ ଚେତନା) ଓ ଅଭାବ ଯୋଗ (ଯେଉଁଠି ବ୍ୟକ୍ତି ସ୍ଵାତନ୍ଧ୍ୟର ଲୋପ 
ହୁଏ) ଓ ମହାଯୋଗ ( ଏ ଅବସ୍ଥାରେ ଯୋଗୀ ଶିବମୟ ହୋଇ “ ଶିବୋହମ୍‌ ଅବସ୍ତା ଉପଲନ୍ତଧ 
କରେ। 


ଦକ୍ଷିଣରେ ଶୈବଂ-ସିଦ୍ଧାନ୍ତର ଦର୍ଶନରେ ବେଦ, ପୁରାଣ ଓ ଆଗମ ଶାସ୍ତ୍ର ପ୍ରଭାବ 
ଯୋଗୁଁ କେତକ ପରିବର୍ଭନ ହେଲା। ସନ୍ନ୍ୟାସ ମାର୍ଗ ସହିତ ଭକ୍ତିମାର୍ଗକୁ ସ୍ବୀକୃତି ଦିଆଗଲା। 
ସେମାନେ ପ୍ରଥମେ ଗୁରୁ-ଦୀକ୍ଷା ସାଧନା ଦ୍ଵାରା ଅଗ୍ରସର ହେବାର ବିଧୂକୁ ଏକମାତ୍ର ପଥ 
ବୋଲି ଭାବୁଥିଲେ। ଦକ୍ଷିଣରେ ଭକ୍ତି ଓ ଶିବଙ୍କର ଅନୁଗ୍ରହ ବା କୃପା ବିନା ଜ୍ଞାନ ବା ମୁକ୍ତି 
ସମ୍ଭବ ନୁହେଁ ବୋଲି କହିଲେ | କାଶ୍ମୀର ସିଦ୍ଧାନ୍ତ ଦର୍ଶନ ଅନୁସାରେ ପଶୁପତି, ପାଶ ଓ ପଶୁ 
ଏଇ ତିନି ଶ୍ରେଣୀର ଅସ୍ତିତ୍ଵ ରହିଲା, ମାତ୍ର ଶିବଙ୍କର ପଞ୍ଚକୃତ୍ୟ ଓ ସଦାଶିବ ତତ୍ତ୍କୁ ଗୁରୁତ୍ଵ 
ଦେଲାରୁ ବିଲୟ ଓ ଅନୁଗ୍ରହ ମଣିଷ ପାଇଁ ବଡ଼କଥା ହେଲା। ଶିବଙ୍କର ବିଲୟ ଓ ଅନୃଗ୍ରହ 
ହେଲା ମାୟାଶକ୍ତିର ଦୁଇ ଦିଗ। ମାୟା ଯେଗୁଁ ଶିବଙ୍କର ସ୍ଵରୁପ ଆମକୁ ଅଜଣା, କାରଣ 
ମାୟାଶକ୍ତି ସତ୍ୟରୁପଙ୍କୁ ଆବୃତ କରେ | ତେଣୁ ମାୟାବରଣ ଯେଗୁଁ ଶିବ ଦେଖାଯାଆନ୍ତି ନାହିଁ 
ବା ଦେଖାଦେଇ ଲୁଚିଯାଆନ୍ତି। ଯେତେବେଳେ ଅନୁଗ୍ରହ କରନ୍ତି ଦେଖାଦେଇ ବରଦାନ 
କରନ୍ତି। ତେଣୁ ମାୟାଶକ୍ତି ମାୟାର ଆବରଣରେ ମୋହଦଧଷ୍ି ବା ମିଥ୍ୟାଦୃଷ୍ଟି ସୃଷ୍ଟିକରେ ଓ 
ଅନୁଗ୍ରହ ଲଶ୍ଵରଙ୍କର ଅବସ୍ପିତିର ଦୃଢ଼ ପ୍ରତ୍ୟୟ ବଢ଼ାଏ 

ମୁକ୍ତି ଲାଉ ପାଇଁ ମଣିଷ ପଶୁ ନିଜର ମଳିନତା, କର୍ମବନ୍ଧନ ଓ ମାୟାପାଶରୁ ତନ୍ତ 
ସାଧନା ଓ ଯୋଗ ଅଭ୍ୟାସ ଦ୍ଵାରା କ୍ରମ ମୁକ୍ତି ଲାଭ କରିବ। ଜୀବ ଯେତେଦିନ ପାଶବଦ୍ଧ 
ରହିବ ତାର ପଶୁଭାବ ଯିବ ନାହିଁ। ପାଶମୁକ୍ତ ହେଲେ ଯାଇ ସେ ସଦାଶିବଙ୍କୁ ପାଇବ। 


କାଶ୍ମୀରର ଗୈବ ସିଦ୍ଧାନ୍ତ ଅଦ୍ବୈତବାଦୀ, କିନ୍ୁ ଦକ୍ଷିଣରେ ଜୀବ ଓ ଗିବ ଏକ ନୁହନ୍ତି। 
ତେଣୁ ସେମାନେ ଦ୍ବୈତବାଦୀ କିମ୍ବା ବିଶିଷ୍ଟାଦ୍ଵୈତବାଦୀ | 


୬୩ 


Digitized by srujanika@gmail.com 


ତନ୍ତ୍ର ପଥ 


ଆଗମ ଶାସ୍ତ୍ରରେ ଘରେ ଓ ମନ୍ଦିରରେ ପ୍ରାତ୍ୟହିକ ପୁଜା ଓ ଅର୍ଚନା ସାଧନାର ଅଙ୍ଗ | 
ତେଣୁ ଆବାହନ, ଆସନ ପ୍ରଦାନ, ଆଚମନ, ବସ୍ତ୍ରଦାନ ନୈବେଦ୍ୟ ଆରତି ଓ ସୃସ୍ଥାନକୁ 
ଦେବତାଙ୍କର ପ୍ରସ୍ଥାନ ଇତ୍ୟାଦି ବିଧ୍ୂ ବିଧାନ ଅନୁସାରେ ଆନୁଷ୍ଠାନିକ ଭାବରେ ପୂଜା ଓ ହୋମ 
କର୍ମ କରାଯାଏ। କେବଳ ନିଜକୁ ମନ୍ତ୍ରଶୁବ ଦେବତାରେ ରୂପାନ୍ତରିତ କରି ଦେବତା ପୂଜା 
କରିବା ବିଧ ଦକ୍ଷିଣରେ ନାହିଁ। କାରଣ ତନ୍ତ୍ରର ମୁଳ ଧାରଣା ହେଲା ଯେ କେବଳ ଦେବତୁଲ୍ୟ 
ମଣିଷ ଦେବ ପୂଜା କରି ପାରିବ ଯଦି ସେ ପୂଜ୍ୟ ଦେବତାଙ୍କ ସହିତ ଏକତ୍ଵ ଅନୁଭବ ନକରି 
ପୂଜା କରେ ସେ ପୂଜା ବୂଥା। ଆଦିଶଙ୍କର ତାଙ୍କ ପରାପୂଜା ସ୍ତୋତ୍ରରେ ଲେଖୁଥିଲେ - 
ଯାହାଙ୍କୁ ଅନନ୍ତ କହୁଛ ତୁମେ କେମିତି ତାଙ୍କୁ ପ୍ରଦଷିଣ କରିବ, ପରାମାତ୍ସା ଯଦି ଅଦ୍ଧୟ, 
ତେବେ କିଏ କାହାକୁ ପ୍ରଣାମ କରୁଛି ? (କାରଣ କେବଳ ନିଜକୁ ସ୍ଵତନ୍ତ୍ର ବୋଲି ଭାବିଲେ 
ସିନା ପ୍ରଣାମ କରିବ ?) ଯୋଗରେ ଯେମିତି ଯୋଗୀ ସମାଧୂ ଅବସ୍ଥାରେ ଏକତ୍ଵ ଅନୁଭବ 
କରେ, ସେମିତି ପୂଜା କଲାପରେ ଧ୍ଯାନକରି ଏକତ୍ଵ ଅନୁଭବ କଲେ ଯାଇ ପୂଜା ସାର୍ଥକ 
ହେବ। ନଚେତ ପୂଜା କରିବା ଗୋଟାଏ କର୍ଉଁବ୍ୟ କର୍ମ ପରି ହେବ।' 


ସେହିପରି ଦକ୍ଷିଣରେ ହଠ ଯେଗ, ମନ୍ତ ଯୋଗ, ସିବ ଯୋଗ, କୁଣ୍ଡଳିନୀ ଯୋଗ ଏବଂ 
ଶିବ ପୁରାଣ ଓ ଲିଙ୍ଗ ପୁରାଣ ବର୍ଣିତ ବିଭିନ୍ନ ଯୋଗ ପ୍ରଣାଳୀର ପ୍ରଚଳନ ଅଛି| ଧାରଣାରେ ମଧ୍ଯ 
ପାର୍ଥକ୍ୟ ଅଛି, ଯଥା ଅକୁଳ ଅଗମ ତନ୍ନରେ ଶିବ ହେଲେ ଅକୂଳ ଓ କୁଣ୍ଡଳିନୀ ଶକ୍ତି ହେଲେ 
କୂଳ | କୂଳ-ଅକୂଳ ବା କୃଳାକୂଳ ଚକ୍ର ଶିବଙ୍କର ଶକ୍ତିମାନ ଓ ଶକ୍ତି ଏଇ ଦୁଇ ଭେଦ ଓ ଅଭେଦ 
ଅବସ୍ଥକୁ ବୁଝାଏ । ଶୈବ-ଆଗମ ହେଳା ବିଶାଳ ସମୁଦ୍ରପରି, ତେଣୁ ଶୈବ-ସିଛ୍ଧାନ୍ତ ସଂକ୍ଷେପରେ 
କହିଲି। 

ଆନ୍ଧରେ ଦ୍ଵାଦଶ ଶତାବ୍ଦୀରେ ବୀରଶୈବ ସମ୍ପଦାୟର ସୂଷ୍ଟି ହେଲା। ଏମାନେ ଶିବଙ୍କର 
ଲିଙ୍ଗ ଶରୀର ଅର୍ଥାତ୍‌ ଅଶରୀରୀ ରୂପକୁ ଧ୍ଯାନ କରନ୍ତି। ଜାତି ମାନନ୍ତି ନାହି। ଏମାନେ କଣ୍ଠରେ 
ଶିବ ଲିଙ୍ଗ ଧାରଣ କରନ୍ତି ବୋଲି ଲିଙ୍ଗାଏତ ନାଆଁରେ ମଧ୍ଯ ପରିଚିତ। ଭକ୍ତି ମାର୍ଗକୁ 
ଲିଙ୍ଗାଏତମାନେ ସନ୍ଧ୍ଯାସ ମାର୍ଗଠାରୁ ଅଧ୍ୂକ ଗୁରୁତ୍ଵ ଦିଅନ୍ତି। ସେମାନେ ମନ୍ଦିରରେ 
ଅବ୍ରାହ୍ମଣମାନଙ୍କର ପ୍ରବେଶ ନିଷିଦ୍ଧ ଥଲାରୁ ମନ୍ଦିର ବାହାରେ ପୂଜା କରନ୍ତି ଓ ଶିବଙ୍କର ମୂ 
ପୂଜା କରନ୍ତି ନାହି। ସେମାନେ ପୂନର୍ଜନ୍ସରେ ବିଶ୍ଵାସ କରନ୍ତି ନାହିଁ। ମୃତ୍ୟୁପରେ କୈବଲ୍ୟ 
ପ୍ରାପ୍ତି ହେବ ବୋଲି ବିଶ୍ଵାସ କରନ୍ତି। ତେଣୁ ଶବଦାହ ନକରି ଯୋଗୀମାନଙ୍କୁ ସମାଧୂ 
ଦେଲାପରି ସମାଧୁ ଦିଅନ୍ତି। କର୍ଣ୍ଣାଟକରେ ମଧ୍ଯ ବଡ଼ ଲିଙ୍ଗାଏତ ସଞ୍ପଦାୟ ଅଛନ୍ତି। 


ପାଶୁପତ, ଶିବ-ସିବ୍ଧାନ୍ତ କାପାଳିକ ପରି ସମ୍ପଦାୟରେ ସ୍ତ୍ରୀଲୋକମାନେ ଶିବଂଦୀକ୍ଷା 
ପାଆନ୍ତି ନାହିଁ ସ୍ବାମୀର ସାଧନା ଓ ଧର୍ମକାର୍ଯ୍ୟରେ ସହାୟତା କରି ସେମାନେ ଧର୍ମ କରନ୍ତି। 


D୪ 
Digitized by srujanika@gmail.com 


ତନ୍ତ୍ର ପଥ 


ଲିଙ୍ଗା ଏତ ସମ୍ପଦାୟରେ ସ୍ତ୍ରାଲୋକଙ୍କ ପାଇଁ ବାରଣ ନାହିଁ। ସେଥୁପାଇଁ ମୀରାଙ୍କ ପରି ଏହି 
ସମ୍ପଦାୟରେ ମହାଦେବ୍ୟାକଳା ହେଲେ ଜଣେ ବିଖ୍ୟାତ ସାଧୂକା କବି। 

ଭଚ୍ତିମାର୍ଗରେ ସମସ୍ତେ ଅନ୍ତର୍ଦୁକ୍ତ। ଏଠି ଅଧ୍ୟକାର ବାଦ ନାହିଁ, ଜାତି ଭେଦ ନାହିଁ, ବର୍ଣ 
ବୈଷମ୍ୟ ନାହିଁ, ବୟସର ଭେଦ ଓ ନାରୀପୁରୁଷର ଭେଦ ନାହିଁ। ତେଣୁ ଅନ୍ତରର ଭକ୍ତି ସହିତ 
“ଶିବଙ୍କୁ ମୁଁ ପ୍ରଣାମ କରୁଛି । 


ନମଃ ଶିବାୟ ଶାନ୍ତାୟ କାରଣ ତ୍ରୟ ହେତବେ। 
ନିବେଦୟାମି ଚାତ୍ସାନଂ ଗତିସ୍ଂ ପରମେଶ୍ବର 


ଦେବୀ, ହାଇଦ୍ରାବାଦ, ଏକାଦଶ ଶତାବ୍ଦୀ 

ତନ୍ତ୍ରରେ ମହାଦେବୀ ଅରୂପା ଓ ବହୁରୂପା 


ଦେବୀ ପୂଜାକୁ କେନ୍ଦ୍ର କରି ଶାକ୍ତ ସମ୍ପଦାୟ ଆରମ୍ଭ ହେଇଛି । ତନ୍ତ୍ର ପାଞ୍ଚଜଣ 
ମୁଖ୍ୟ ଦେବ ଦେବୀଙ୍କୁ କେନ୍ଦ୍ରକରି ପ୍ରାଚୀନ କାଳରେ ପାଞ୍ଚଟି ପ୍ରଧାନ ସମ୍ପଦାୟ - 
ଶୈବ, ଶାକ୍ତ, ବୈଷ୍ଣବ, ସୌରୀୟ ଓ ଗାଣପତ୍ୟ, ହିନ୍ଦୁ ଧର୍ମ ଉପରେ ବିପୁଳ ପ୍ରଭାବ 
ବିସ୍ତାର କରିଥିଲେ। ଏଇ ପ୍ରତିଟି ସମ୍ପଦାୟର ମୁଳ ଦେବତା ଯଥାକ୍ରମରେ ହେଲେ 
ଶିବ, ଦେବୀ ଦୁର୍ଗା, ବିଷୁ, ସୂର୍ଯ୍ୟ ଓ ଗଣପତି ବା ଗଣେଶ ବର୍ଭମାନ ସମ୍ପଦାୟିକ 
ବୈଷମ୍ୟ ନେଇ ସଂଘାତ ପ୍ରାୟ ନାହିଁ, ବରଂ ଅଧୁକାଂଶ ହିନ୍ଦୁ ଏଇ ପଞ୍ଚ ଦେବଦୋଙ୍କୁ 
ପୁଜା କରନ୍ତି 


ଭାରତବର୍ଷରେ ଓ ଭାରତବର୍ଷ ବାହାରେ ପ୍ରାଚୀନ କାଳରେ ଦେବୀ ପୂଜା ବହୁଳ 
ଭାବରେ ପ୍ରଚଳିତ ଥଲା| କହିବାକୁଗଲେ ସୁପ୍ରାଚୀନ ଦେବୀମୁୂର୍ଭୀ ଇୟୋରୋପରେ 
ବେଶୀ ମିଳିଛି। ଯଥା ଅଷ୍ଟିୟାର ଭିଲେନଡଫରୁ ମିଳିଥିବା ଦେବୀ ମୁ ଖ୍ରୀଷ୍ଟ ଜନ୍ମର 
୨୫୦୦୦ ବର୍ଷ ପୂର୍ବର ମୂର୍ଭି ବୋଲି ପ୍ରତ୍ତାର୍ଵିକମାନେ ଚିହ୍ୃଟ କରିଛନ୍ତି । ସେହିପରି 
ଫ୍ରାନସ୍‌, ତୁର୍କି, ଇଜିପ୍ଟ, ଗ୍ରୀସ୍‌ ଓ ମଧ୍ଯ ପ୍ରାଚ୍ୟ ଦେଶ ଗୁଡ଼ିକରେ ଏବଂ ଇରାନରେ 
ପ୍ରାଚୀନ ଦେବୀ ମୂର୍ଜି ମାଟିତଳୁ ମିଳିଛି। ପୂଥବୀର ବିଖ୍ଯାତ ମିଉଜିୟମ୍ମାନଙ୍କରେ 
ଏଇ ମୁଭି ସବୁ ଦେଖୁ ହେବ। 


ଏତି ହାସିକମାନଙ୍କ ମତରେ ବିଭିନ୍ନ ଦେଶରେ ଯେତେବେଳେ ନିରାକାର 
ଏକେଶ୍ଵରବାଦର ଅଭ୍ୟୁଦୟ ହେଲା, ସେତେବେଳେ ମୂର୍ିପୂଜା ଓ ମୂର୍ଭି ସହିତ 
ସଂଶ୍ଳିଷ୍ଟ ଦେବୀ ପୂଜା ଲୋପ ପାଇଲା | ପ୍ରାଗଏତିହାସିକ ଦେବୀ ମୂର୍ଭିକୁ ଉର୍ବରା 
ଶକ୍ତର ଠାକୁରାଣୀ (Fertility Goddess) ବୋଲି ପାଶ୍ଚାତ୍ୟ ଦେଶର ପଣ୍ଡିତମାନେ 
ଚିହ୍ନଟ କଲେ | ମାତ୍ର ଭାରତର ନିଜର ପ୍ରାଚୀନ ଚିନ୍ତାଧାରାରେ ଦେବୀ ସୃଷ୍ଟି, ସ୍ଥିତି 
ପ୍ରଳୟର କର୍ତ୍ତୀ ବୋଲି ପୂଜିତ ହେଉଥିବାରୁ ପାଶ୍ଚାତ୍ୟ ମତକୂ ବିଶେଷ ଗୁରୁତ୍ଵ 
ମିଳିଲା ନାହିଁ। ସନ୍ତାନ ପ୍ରାପ୍ତି ପାଇଁ, ସନ୍ତାନଙ୍କ ମଙ୍ଗଳ ପାଇଁ ଏବଂ ଚାଷର ଅଭିବୃଦ୍ଧି 
ପାଇଁ ଲୋକେ ପୂଜା କରନ୍ତି ସତ, ମାତ୍ର ଦେବୀଙ୍କର ଶକ୍ତି ଓ ମହିମା ଉଚ୍ଚତର 
ଜୀବନକୁ ପ୍ରଭାବିତ କରେ | 

ଦେବୀଙ୍କର ସ୍ଵରୁପ: 


ଦେବୀ ପରମବ୍ରହ୍ମମୟୀ ରୂପରେ ହେଲେ ଅରୂପା। ଯେତେବେଳେ ସେ ଶକ୍ତି 
ରୂପରେ ନିଜକୁ ପ୍ରକାଶ କରନ୍ତି ସେତେବେଳେ ଅଖଣ୍ଡ ବ୍ରହ୍ମସତ୍ତ୍ଵା ପୁରୁଷ ଓ ପ୍ରକୃତି 
ରୂପରେ ପ୍ରତୀୟମାନ ହୁଅନ୍ତି। ଭାରତୀୟ ଦାର୍ଶନିକମାନଙ୍କ ଭିତରେ ଅଦ୍ରୈତବାଦ ଓ 
ଦ୍ବୈତବାଦ ବିଷୟରେ ମତବିଭେଦ ରହିଛି। ତନ୍ତ୍ର ସାଧନା ସାଂଖ୍ୟ ଦର୍ଶନକୁ ଆଶ୍ରୟ 
କରି ବଢ଼ିଥବାରୁ ମୂଳତଃ ଦ୍ବୈତବାଦୀ। ଏ ବିଷୟରେ ଅଦ୍ବରୈତବାଦୀ ଆଦି ଶଂକରଙ୍କର 
ମତପରିବର୍ଭନ ନେଇ ଗୋଟିଏ କାହାଣୀ ଅଛି । 


ଶଙ୍କରାଚାର୍ଯ୍ୟ ଦିନେ ନଲ୍ତରେ ଗାଧେଇବାକୁ ଗଲାବେଳେ ତୁଠ କାଦୁଅରେ 
ଗୋଡ଼ ଖସିଯାଇ ପଡ଼ିଗଲେ। ଉଠି ପାରିଲେ ନାହିଁ। ତୁଠ ପାଖ ଦେଇ ଜଣେ ବୟସ୍କା 
ସ୍ତ୍ରୀ ଲୋକ ଯାଉଥଲେ। ତାଙ୍କୁ ଦେଖୁ ଶଙ୍କର କହିଲେ - “ମାଆ ମୋତେ ଟିକେ 
ଉଠାଅ, ମୋର ଉଠିବାକୁ ଶକ୍ତି ନାହିଁ।” ' ସ୍ବୀଲୋକ ଜଣକ କହିଲେ - ମୁଁ ଶୁଣିଥଲି 
ତୁମେ ଶକ୍ତିରେ ବିଶ୍ଵାସ କରନାହିଁ ବୋଲି । ଏତକ କହି ସେ ଚାଲିଗଲେ ଓ କାଦୁଅ ମଧ୍ଯ 
ହଠାତ୍‌ ଶୁଖଗଲା।| ଶଙ୍କର ଉଠି ଗାଧୋଇଗଲେ | ଏଇ ଆଶ୍ଚର୍ଯ୍ୟ ଘଟଣା ତାଙ୍କ ମନରେ 
ଗଭୀର ପ୍ରଭାବ ପକାଇଲା । ସେ ଶକ୍ତିକୁ ମାନିଲେ; ବିଶେଷ ପ୍ରାଧାନ୍ୟ ଦେଇ ବିଖ୍ୟାତ 
* ଆନନ୍ଦ ଲହରୀ ସ୍ତବ ଲେଖଲେ। ଅଦ୍ବୈତ ବ୍ରହ୍ମଙ୍କୁ ଶିବଙ୍କ ଓ ଶକ୍ତିଙ୍କର ଦ୍ଵିଧା-ବିଭକ୍ତ 
ରୂପରେ ସୁତି କଲେ। 


ଦେବୀଙ୍କର ମନ୍ତ୍ରରୂପ, ଯନ୍ତ୍ତରୂପ, ଧ୍ଯାନରୂପ: 


ଦେବଦେବୀମାନଙ୍କର ବୀଜମନ୍ତ୍ର ହେଲା ସେମାନଙ୍କର ମନ୍ତ୍ରରୂପ। ଉଦାହରଣ 
ସ୍ଵରୂପ, ଦେବୀଙ୍କର ନବାହ୍ ମନ୍ତ୍ର ହେଲା - “ ଅୟିଂ ହୁଂ କ୍ଲୀଂ ଚାମୁଣ୍ଡାୟୈ ବିଜୈ।” 
ଜପ କଲାବେଳେ ବୀଜମନ୍ତ୍ର ଜପ କରି ଦେବତାଙ୍କ ପ୍ରତି ମନ ସଂଯୋଗ କରାଯାଏ। 
ସେହିପରି “ଶ୍ରୀ ଯନ୍ତ୍ର ହେଲା ଦେବୀଙ୍କର ଯନ୍ତ୍ର ରୂପ। ସୃଷ୍ଟି ଓ ଲୟରେ ଶକ୍ତିର 
ନିମ୍ଲମୁଖୀ ଓ ମୋକ୍ଷର ଉର୍ଶ୍ଚ ମୁଖୀ ପ୍ରବାଣର ଧାରା ଯନ୍ତ୍ରର ରେଖାଚିତ୍ରରେ ରୂପାୟିତ 
ହୋଇଛି। ଯନ୍ତ୍ର ସାଧାରଣତଃ ସୁନା, ରୂପା ବା ଅଷ୍ଟଧାତୁରେ ତିଆରି ହୁଏ। ଯେଉଁଠି 
ନିର୍ମିତ ଯନ୍ତ୍ର ନଥାଏ, ସେଠ ଯନ୍ତ୍ରଥାଳିରେ ଚନ୍ଦନରେ ବା ମୁରୁଜରେ ଯନ୍ତ୍ରର ରେଖାଚିତ୍ର 
ଆଙ୍କି ପୂଜା “କରାଯାଏ । ଓଡ଼ିଶାରେ ଲକ୍ଷ୍ମୀ, ଚିତା ଓ ଅନ୍ୟାନ୍ୟ ଶୁଭ କାର୍ଯ୍ୟରେ ଚିତା 
ପକେଇବାର ବିଧ୍ଵ ତନ୍ତ୍ରର ପୂଜାପଦ୍ଧତିରୁ ହି ଆସି ସାଧାରଣ ଜୀବନରେ କାରୁକାର୍ଯ୍ୟମୟ 
ସୂକ୍ଷ୍ମ ଚିତ୍ରକଳାରେ ରୂପାୟିତ ହେଉଛି। 


୬୭ 

ଦେବୀଙ୍କର ଦ୍ବୈତ ରୂପ: 


ତନ୍ତ୍ରରେ ଦେବୀଙ୍କର ମୂଳତଃ ଦୁଇ ପ୍ରକାରର ରୂପ। ସେ ହେଲେ ଅରୂପା ଓ 
ବହୁରୂପା। ପରାଶକ୍ତି, ଆଦ୍ୟାଶକ୍ତି ଓ ମହାଶକ୍ତି ଇତ୍ୟାଦି ଆଖ୍ୟା ଦେବୀଙ୍କର ଅଚିନ୍ତ୍ୟ, 
କଳ୍ପନାତୀତ ରୂପକୁ ସୂଚାଏ । ବିଶ୍ବରୂପା ଦେବୀଙ୍କର ସୌମ୍ଯା ଓ ରୌଦ୍ରାରୂପ ହେଲା 
ମାନବିକ ଉପଲହ୍ଧରୁ ଜାତ ରୂପ | ରୌଦ୍ରାରୂପରେ ସେ ହେଲେ ରଣରିଙ୍ଗନୀ, ଅସୁର 
ଦଳନୀ ମୃତ୍ୟୁରୁପିଣୀଃ ଭୟଙ୍କରୀ। ଶୌମ୍ଯା ରୂପରେ ସେ ହେଲେ ଅଭୟଙ୍କରୀ, 
ସୁନ୍ଦରୀ, ମଙ୍ଗଳମୟୀ, ଶୁଭଙ୍କରୀ, ଜ୍ଞାନ ଏବଂ ମୋକ୍ଷ ଦାୟିନୀ 


ସେହିପରି ଦେବୀ ହେଲେ ମହାମାୟା ଓ ମହାବିଦ୍ୟା | ସେ ମଣିଷକୁ ମୋହଳନ୍ତ 
କରନ୍ତି ମହାମାୟା ରୂପରେ ଓ ମୋହମୁକ୍ତ କରନ୍ତି ମହାବିଦ୍ୟା ରୂପରେ ! ବହୁ ଦାର୍ଶନିକ 
ମତବାଦରେ ମୋହମୁକ୍ତି ବିଷୟରେ ବହୁ ଆଲୋଚନା ଓ ଉପଦେଶ ରହିଛି ମାତ୍ର 
ସଂସାରର ସ୍ପିତି ଓ ସମ୍ପଦ୍ଧି ପାଇଁ ମୋହର ଯେ ପ୍ରୟୋଜନ ରହିଛି ସେକଥାର ବିଶେଷ 
ଆଲୋଚନା ନାହିଁ। ସଦ୍ୟଜାତ ଶିଶୁ ପ୍ରତି ମାଆର ସ୍ବେହ ଓ ମମତା ହେଲା ମୋହ, 
ମାତ୍ର ମୋହ ନଥିଲେ ସେ କଷ୍ଟ ସହି ପିଲା ପାଇଁ ବିଭିନ୍ନ ପ୍ରକାର ତ୍ୟାଗ କରି, ଷୈର୍ଯ୍ୟ 
ଧରି ପିଲାକୁ ବଢ଼େଇ ପାରନ୍ତା ନାହିଁ। ସେହିପରି ଯାହାକୁ ସଂସାର ବନ୍ଧନ ବୋଲି କହୁ, 
ଅର୍ଥାତ୍‌, ବାପା ମାଆଙ୍କ ପ୍ରତି, ଭାଇ ବନ୍ଧୁଙ୍କ ପ୍ରତି ଆନୁଗତ୍ୟ, ସହାନୁଭୂତି, କୃତଜ୍ଞତା 
ଓ ପ୍ରୀତି, ତା'ରି ମୁଳରେ ଅଛି ମୋହମାୟା| ଯଦି ଜ୍ଞାନ ଚକ୍ଷୁରେ ଆମେ ନିଜର 
ଜୀବନକୁ ପ୍ରତି ମୁହୂର୍ଭରେ ବିଚାର କରନ୍ତୁ, ତାହାହେଲେ କେବଳ ପାରିବାରିକ ଜୀବନ 
ନୁହେଁ, ଦେଶପ୍ରତି, ଅନ୍ୟମାନଙ୍କ ପ୍ରତି ଆମ ମନରେ ଘୋର ନିରାଶ ଦେଖାଯାଆନ୍ତା 
ଓ “ ସଂସାରରେ କେହି କାହାର ନୁହେଁ” ଜାଣି ଆମେ ଜୀବନ ବିମୁଖ ହେଇ ଯାଆନ୍ଧୁ| 
ଏଥଲାଗି ତନ୍ତ୍ରରେ ମୋହ ଓ ଜ୍ଞାନର ସହାବସ୍ଥାନକୁ ନିନ୍ଦା ନ କରି କେମିତି ମୋହ 
ବନ୍ଧନ ଭିତରେ ମୁକ୍ତିର ସ୍ଵାଦ ଅନୁଭବ କରିବେ ସେ ବିଷୟରେ ଉପଦେଶ ରହିଛି । 


ରାଜା ସୁରଥ ରଷି ସୁମେଧାଙ୍କୁ ପଚାରିଲେ କାହିଁକି ତାଙ୍କ ପରି ଶିକ୍ଷିତ ଲୋକ 
ନିଜର ' ରଣହସ୍ତୀ” କଥା ଭାବି ବ୍ୟାକୁଳ ହେଉଛି ? କାହିଁକି ସବୂ ଜାଣି ମଧ୍ଯ ସେ ନିଜକୁ 
ସଂଯତ କରିପାରୁ ନାହାନ୍ତି । ସମାଧୂ ବୈଶ୍ଯ ମଧ୍ଯ ସୁମେଧାଙ୍କୁ ପଚାରିଲେ ମୋର ସ୍ତୀ 
ଓ ପୁଅ ଖଳ ଲୋକଙ୍କ ପରାମର୍ଶରେ ମୋତେ ଘରୁ ତଡ଼ିଦେଇଛନ୍ତି, ଅଥଚ ସେମାନେ 
ନିଜର ନିର୍ବୋଧତା ଯୋଗୁଁ କ୍ଷତିରେ ପଡ଼ିବେ ଭାବି ମୁଁ କାହିଁକି ବିଚଳିତ ହେଉଛି ? 
ପ୍ରଶ୍ଧର ଉତ୍ତରରେ ସୁମେଧା ଜ୍ଞାନ ଓ ମୋହ ଓ ମୋକ୍ଷ ପ୍ରଦାୟୀ ଜ୍ଞାନ ବିଷୟରେ 
କହିଲେ ଯେ ଦେବୀ ହେଲେ ବିଷ୍ଣୁ ଶକ୍ତି - ଅର୍ଥାତ୍‌ ସୃଷ୍ଟିର ପରିପାଳିକା ଓ ସ୍ଥିତିକାରିଣୀ | 


D୮ 

ତନ୍ତ୍ର ପଥ 


ତେଣୁ ସେ ମଣିଷର ମନ ଜାଣି ସଂସାରର ଭୋଗ ଓ ମୁକ୍ତିର ବିଧାନ କରନ୍ତି। ଏକ 


ଅଖଣ୍ଡ ଅଦ୍ବୈତ ସତ୍ତାରୁ ହି ପରସ୍ତର ବିରୋଧୀ ଦ୍ବୈତି ରୂପ ଓ ଗୁଣର ଉଦ୍ଭବ ବୋଲି 
ତନ୍ତ୍ର ଦର୍ଶନ କୁହେ। 


ମଣିଷ ପକ୍ଷରେ ଏଇ ଅଖଣ୍ଡ ସତ୍ତା ହେଲା ଅନୁମାନର ବିଷୟ | କାରଣ ବିଶ୍ବ 
ସୃଷ୍ଟିରେ ତାର ଅନୁଭୂତି ହେଲା ଦୂଇ ସ୍ଵତନ୍ତ୍ର ସତ୍ତାର | ସ୍ରଷ୍ଟା ଓ ସୃଷ୍ଟି ଜୀବ ଓ ଶିବ, 
ଜୀବନ ଓ ମୃତ୍ୟୁ, ଆଲୁଅ ଓ ଅନ୍ଧାର, ଦିନ ଓ ରାତି, ପୁରୁଷ ଓ ନାରୀ, ମୁଁ ଓ ଅନ୍ୟ 
(Subject and object) ଏଇଭଳି ଦୈତ ଭାବରେ ଜୀନକୁ ଅନୁଭବ କରିଥାଉ | 
ତେଣୁ ତନ୍ତ୍ର ଦ୍ବିତ ଜଗତରୁ ଅଦ୍ବୈତ ସତ୍ତାକୁ ଜାଣିବାକୁ ଚାହେଁ ତନ୍ତ୍ରର ସାଧନା 
ପଥରେ ଆଗଇଲେ, ଅଦ୍ୈୈତ ସତ୍ତା ସମ୍ବନ୍ଧରେ ଆମର ଧାରଣା ସ୍ପଷ୍ଟ ହେବ | ତେଣୁ 
ତନ୍ତ୍ର ଶାସ୍ତ କୁହେ, ଆମେ ଆମର ଅନୁଭବ ଲବ୍ଧ ଜ୍ଞାନକୁ ସାଧନା ଦ୍ଵାରା ପରିଶୁଦ୍ଧ କଲେ 
ଯାଇ ଏକ ସତ୍ତା ନିଜକୁ ଦୁଇ ରୂପରେ ବା ବହୁରୂପରେ ସୃଷ୍ଟିରେ ପ୍ରକାଶ କରିଛନ୍ତି, ସେ 
କଥା ଉପଲବ୍ଧ କରିପାରିବା ନଚେତ୍‌ ଏ ଜ୍ଞାନ କେବଳ ଶାସ୍ତ୍ରଗତ ହେଇ ରହିଯିବ | ଏଇ 
ବିଷୟ ନେଇ ତର୍କ ବିତର୍କ କରି ହେବ, ମାତ୍ର ନିଜ ଜୀବନରେ ପ୍ରୟୋଗ କରି 
ହେବନାହିଁ କି ନିଜର ସଂଶୟ ଦୂର ହେବ ନାହିଁ । 


“ଏକ ସତ୍ତାର ଦୁଇ ରୂପର” ଧାରଣା “ଅର୍ଧନାରୀଶ୍ଵର” ମୂର୍ଭିରେ ରୂପାୟିତ 
ହେଇଛି | ଅଧୂକାଂଶ ଶିବ ମନ୍ଦିରରେ ବାହାର ଦେଉଳର ଦେହରେ ଅର୍ଧନାରୀଶ୍ଵର 
ମୁଭିର ଉପସ୍ମିତି ଆମକୁ ଅଦ୍ଵୈତ ସତ୍ତାର ' ପୁରୁଷ ଓ ପ୍ରକୃତି ' ଏଇ ଦୁଇ ତତ୍ତ୍ଵ ବିଷୟରେ 
ସଚେତନ କରାଏ ଓଡ଼ିଶୀ ନୃତ୍ୟରେ ମଧ୍ଯ ‘ଅର୍ଧନାରୀଶ୍ଵର? ରୂପର କଳ୍ପନା ସ୍ଥାନ 
ପାଇଛି। ଏଇ ନୃତ୍ୟ ସାଧାରଣତଃ ଆଦି ଶଙ୍କରଙ୍କର ସ୍ତବ ଅନୁସାରେ ଛନ୍ଦୋବଦ୍ଧ 
ହେଇଛି। ଶଙ୍କର ଦେବୀଙ୍କୁ ଜୀବନର ଓ ସୂଷ୍ଷିର ପ୍ରତୀକ ଓ ଶିବଙ୍କୁ ମୂତ୍ୟୁ ଓ ପ୍ରଳୟର 
ପ୍ରତୀକ ରୂପରେ ବର୍ଣ୍ଣନା କରିଛନ୍ତି। ଦେବୀଙ୍କର ଅଙ୍ଗରେ କସ୍ତୁରୀ ଚନ୍ଦନ, କଣ୍ଠରେ 
ଅମ୍ପାନ ମନ୍ଦାରମାଳା, ପାଦରେ ନୂପୁରର ନିକ୍ୃଣ ଓ ଶିବଙ୍କ ଦେହରେ ଶ୍ମଶାନ ଭସ୍ଟ, 
କଣ୍ଠରେ ମୁଣ୍ଡମାଳା, ପାଦରେ ସର୍ପର କୁଣ୍ଡଳୀ, ସେ ନାଚୁଛନ୍ତି ତାଣ୍ଡବ, ତାଙ୍କର 
ତାମ୍ରଜଟାରେ ବିଦ୍ୟୁତର ଛଟା ପ୍ରତିଟି ପଦ ଶେଷରେ ପ୍ରଣାମ ମନ୍ତ୍ର - ନମଃ ଶିବାୟୈ 
ଚ ନମଃ ଶିବାୟ” ବାରମ୍ବାର ଆବୃତ୍ତି ହେଉଛି । ଶୁଣିଲେ ମନେ ହେବ ଯେ ଶିବା 
(ପାର୍ବତୀ) ଓ ଶିବଙ୍କ ଭିତରେ ବୈଷମ୍ୟ ଠାରୁ ବେଶୀ ସାମ୍ଯ ରହିଛି ଓ କ୍ରମେ 
ମନେହେବ ଯେମିତି ଜଣଙ୍କୁ ହି ଆମେ ପ୍ରଣାମ କରୁଛୁ, ଦୁଇଜଣଙ୍କୁ ନୁହେଁ ଶଙ୍କରଙ୍କର 
ଭାଷାର ଚାତୂୁରୀ ଯୋଗୁଁ ଦୁର୍ବୋଦଧ୍ଯ ତତ୍ତ୍ଵ ମନରେ ପ୍ରାଞ୍ଜଳ ଭାବରେ ବୁଝି ହୁଏ। 


D୯ 

ତନ୍ତ ପଥ 


ଭାରତରେ ଦେବୀ ପୂଜାର ପ୍ରାଚୀନତା: 


ଦେବୀ ପୂଜା ବା ଶକ୍ତି ପୂଜା ବୈଦିକ ଯୁଗରୁ ପ୍ରଚଳିତ ( ପ୍ରକୃତ ପକ୍ଷରେ ଚନ୍ତ୍ 
ଓ ବୈଦିକ ଧର୍ମଦର୍ଶନ ଭିତରେ ବିରୋଧ ନାହିଁ। କାରଣ ତନ୍ତ୍ର ସାଧନାର ମୂଳଦୁଆ 
ହେଲା ସାଂଖ୍ୟ, ଯୋଗ ଦର୍ଶନ ଓ ଉପନିଷଦ ଏବଂ ପୁରାଣରେ ଦେବୀଙ୍କର ସ୍ଵରୂପ ଓ 
ମାହାତ୍ୟୁ ବିଷୟରେ ବିସ୍ତାରିତ ବିବରଣୀ | 


ରଗବେଦର ଦେବୀ ସୁକ୍ତରେ ଦେବୀ ବିଶ୍ବେଶ୍ବରୀ, ବ୍ରହ୍ମମୟୀ ଓ ରାଷ୍ଟ୍ରୀ ରୂପରେ 
ବର୍ଣ୍ଣିତ ହୋଇଛନ୍ତି। କେନୋପନିଷଦରେ ସେ ହୈମବତୀ ଉମା ରୂପରେ ଇନ୍ଦ୍ରଙ୍କୁ 
ବହୁଜ୍ଞାନ ବ୍ୟାଖ୍ୟାନ କରିଥିଲେ | ଅଧକାଂଶ ପୁରାଣରେ ଯଥା ବିଷୁ ପୁରାଣ, ମାର୍କଣ୍ଡେୟ 
ପୁରାଣ, ବାମନ ପୁରାଣ, ବ୍ରହ୍ମବୈବର୍ଭ ପୁରାଣରେ ଦେବୀଙ୍କର ବହୁ ଶକ୍ତ ଓ ବହୁ 
କୀଉିର ବର୍ଣ୍ଣନା ଅଛି। କାଳିକା ପୁରାଣ, ଦେବୀ ପୁରାଣ, ବିଷୁ ପୁରାଣରେ ବ୍ରହ୍ଧଙ୍କର 
ତିନି ପ୍ରଧାନ ଶକ୍ତି - ବ୍ରହ୍ମାଶକ୍ତ, ବିଷୁଶକ୍ତ ଓ ଶିବ ଶକ୍ତିର ଉଲ୍ଲେଖ ଅଛି | “ ବ୍ରହ୍ମନବିଷ୍ଣୁଶିବାଃ 
ବ୍ରହ୍ମନ୍‌ ପ୍ରଧାନାଃ ବ୍ରହ୍ମଶକ୍ତୟଃ” (ବିଷୁ ପୁରାଣ ୧/୧ ୨/୫୬), ଅର୍ଥାତ୍‌ ନିର୍ଗୁଣ ବ୍ରହ୍ମ 
ଶକ୍ତି ସଂଯୁକ୍ତ ହେଇ ସୃଷ୍ଟି, ସ୍ଥିତି ଓ ପ୍ରଳୟର ନିୟନ୍ତ୍ରଣ କରନ୍ତି | ବହୁ ଦେବୀ ମନ୍ଦିରରେ 
ହଂସ ବାହିନୀ ବ୍ରହ୍ମାଣୀ ମୁ ( ବରହ୍ମାଗକ୍ତି), ଶଳ, ଚକ, ଗଦା ଓ ଧନୁ ଧରି ବୈଷବୀ 
ଶକ୍ତ (ବିଷୁ ଶକ୍ତି) ଓ ବୃଷଭ ଉପରେ ବସିଥିବା ମାହେଶ୍ବରୀ (ଶିବ ଶକ୍ତି) ମୁଭି 
ହାତରେ ତ୍ରିଶୁଳ, ସର୍ପ ଓ ଚନ୍ଦ୍ରର ଲାଞ୍ଚନ ସହିତ ମାତ୍ସକା ରୂପରେ ପୂଜା ହୁଅନ୍ତି। 
ଓଡ଼ିଶାରେ ସପ୍ତମାତୃକାଙ୍କର ରୂପ କଳ୍ପନା ଶକ୍ତିଶାଳୀ ଦେବତାମାନଙ୍କର ନାରୀ ରୂପ 
ସେମାନେ ମାତୃଶକ୍ତି ରୂପରେ ଅସୁର ଦଳନ କରି ସୃଷ୍ଟିକୁ ଅନ୍ୟାୟ, ଅବିଚାର ଓ 
ଅତ୍ୟାଚାରରୁ ରକ୍ଷାକରନ୍ତି। 


ଦେବୀଙ୍କରା ବହୁରୂପ: 


ଦେବୀ ଜ୍ଞାନପନ୍ଛୀ ଦାର୍ଶନିକଙ୍କ ଦୃଷ୍ଟିରେ ହେଲେ ଅରୂପା, ଧାନୀମାନଙ୍କ ଦୃଷ୍ଟିରେ 
ବିଶ୍ଵରୂପା ( ନମସ୍ତେ ଜଗଦ୍‌ବ୍ୟାପିକେ ବିଶ୍ଵରୂପେ- ଶ୍ରୀ ଦୁର୍ଗାସ୍ତବରାଜଃ ୧) ଓ ଭକ୍ତମାନଙ୍କୁ 
କୃପାକରି ବହୁରୂପ ଧାରଣ କରନ୍ତି। 


ଭାରତବର୍ଷରେ ଯେଉଁ ଏକାବନ ଦେବୀପୀଠ ଅଛି ସେଠି ଦେବୀ  ଅରୂପା 
ରୂପରେ ପୂଜା ହୁଅନ୍ତି। ବୈଷ୍ଣୋଦେବୀ, କାମାଖ୍ୟାଦେବୀ (ଆସାମ), ହିଂଳାଜ ଦେବୀ 
(ସିନ୍ଧୁ ପ୍ରଦେଶର ବର୍ଭମାନ କାଳର ଶୁକୁର ବ୍ୟାରେଜ ପାଖରେ ଥବା ହିଂଳାଜ ଗାଆଁରେ 


୭୦ 

ତନ୍ତ୍ର ପଥ 


ଦେବୀଙ୍କର ବ୍ରହ୍ମରନ୍ଧୁ ବିଷ୍ଣୁ ଚକ୍ରରେ ଛେଦିତ ହେଇ ପଡ଼ିଥିଲା) | ପ୍ରତିଟି ପୀଠସ୍ଥଳୀରେ 
ଦେବୀଙ୍କର ଦେହାଂଶ ପଡ଼ି ସେ ସ୍ଥାନକୁ ପବିତ୍ର ପୁଣ୍ଯଭୂମି କରିଛି ଓ ସେଥପାଇଁ 
ଭାରତବର୍ଷ ଆମ ସମସ୍ତଙ୍କ ପାଇଁ ପୁଣ୍ୟଭୂମି) । ଅର୍ବୃଦା ଦେବୀଙ୍କ ମନ୍ଦିରରେ ମୂରି 
ନାହିଁ। ଅର୍ବ୍ୃଦା ଦେବୀଙ୍କର ମହିର ହେଲା ରାଜସ୍ଥାନର ଅର୍ବୃଦ-ମେରୁରେ | (ଅର୍ବୃଦମେରୁର 
ବଉଁମାନ ନାଆଁ ହେଲା ମାଉ୍‌ଣ୍ଟଆବୁ) | 


ବହୁରୂପା ଦେବୀ, ବିଭିନ୍ନ ରୂପରେ ଓଡ଼ିଶାର ଗାଆଁମାନଙ୍କରେ ଗ୍ରାମଦେବତୀ 
ରୂପରେ ପୂଜା ହୁଅନ୍ତି। ଦକ୍ଷିଣ ଭାରତରେ ମଧ୍ଯ ଏକା ପ୍ରଥା - ଦେବୀ ହେଲେ 
“ ତ୍ରୈଲୋକ୍ୟ ରକ୍ଷାକାରୀ” , ତେଣୁ ପ୍ରତିଟି ଅଞ୍ଚଳ, ମଣ୍ଡଳ, ଜନପଦ ଓ ଦେଶକୁ ସେ 
ରକ୍ଷା କରନ୍ତି। ପୁରୀରେ ଭୁବନେଶ୍ଵରୀ, କଟକରେ ଚଣ୍ଡୀ, ବାଙ୍କୀରେ ଚର୍ଚ୍ଚିକା, ଭଦରଖରେ 
ଭଦ୍ରକାଳି ଏମିତି ପ୍ରତିଟି ସ୍ଥାନରେ ସେ ସ୍ଥାନ ପାଳିକା ହେଇ ରହିଛନ୍ତି। 


ସୁଦୂର ଇଣ୍ଡୋନେସିଆରେ ମଧ୍ଯ ଅଧ୍ୂକାଂଶ ବୌଦ୍ଧ ବା ହିନ୍ଦୁ ମନ୍ଦିରର ନାଆଁର 
ଆରମ୍ଭରେ ଚଣ୍ଡୀ ନାଆଁଟା ଅଛି। ଯଥା ଚଣ୍ଡୀ ବୋରୋବୁଦୂର, ଚଣ୍ଡୀ ପ୍ରସାନାନ୍‌ - 
କାରଣ ହେଲା, ଇଣ୍ଡୋନେସିଆରେ ବିଶେଷକରି ବାଲିଦ୍ଧୀପରେ ହିନ୍ଦୁମାନେ ନିଜୁ 
ଆଗମହିନ୍ଦୁ ଅର୍ଥାତ୍‌ ତାନ୍ତିକ ସମ୍ପଦାୟର ହିନ୍ଦୁ ବୋଲି ପରିଚୟ ଦିଅନ୍ତି । ସେଥୁପାଇଁ 
ସେଠି ଶିବ ଓ ଚଣ୍ଡୀ ରୂପିଣୀ ଦେବୀ ବହୁଭାବରେ ପୂଜିତ ହୁଅନ୍ତି । ସେଠି ବହୁ ଆଗ୍ନେୟ 
ପର୍ବତରୁ ଅଧ୍ୟକାଂଶ ସମୟରେ ଧୁଆଁ ବାହାରେ ଓ ସମୟ ସମୟରେ ଆଗ୍ସେୟ ଲାଭା 
ସ୍ରୋତର ପ୍ରବାହ ପର୍ବତର ଚୂଡ଼ାରୁ ଆରମ୍ଭ ହୁଏ । ସେତେବେଳେ ରକ୍ଷା ପାଇଁ ସେମାନେ 
ଶିବଙ୍କୁ “ କାଳାଗ୍ନି? ରୂପରେ ପୂଜା କରନ୍ତି। ତନ୍ତ୍ରରେ ଦେବ ଦେବୀଙ୍କର ଅଲୌକିକ 
ଶକ୍ତି ବିଶେଷରେ ଅଭୟ ଶକ୍ତି (ଯିଏ ଶରଣ ନିଏ, ସେ ରକ୍ଷା ପାଇବ) ଓ ବରଦାନ 
ଶକ୍ତି (କୃପା କଲେ ଅସମ୍ଭବ କଥା ମଧ୍ଯ ସମ୍ଭବ ହେଇ ଯାଏ) ଉପରେ ଗଭୀର ବିଶ୍ବାସ 
ଥିବାରୁ ସାଧାରଣ ଲୋକ ଯିଏ ତତ୍ତ୍ଵକଥା ଜାଣେନାହିଁ କିମ୍ବା ଶୁଣିଲେ ମଧ୍ଯ ବୁଝି ପାରିବ 
ନାହିଁ, ସେ ଦେବୀଙ୍କୁ ନିଜର ଗୁହାରି, ଦଇନି ଜଣାଏ। ଏ ଦିଗରେ ବୈଦିକ, ତାନ୍ିକ, 
ବୈଷ୍ଣବ ଭକ୍ତିମାର୍ଗୀ ସମସ୍ତେ ବିଶ୍ଵାସୀ, ମାତ୍ର ତନ୍ତ୍ର ପୂଜାରେ ବିଶେଷକରି “ମାଆ!” 
ବୋଲି ଆମେ ଠାକୁରାଣୀଙ୍କୁ ବହୁତ କଥା ମାଗିଥାଉ ¬ “ ରୂପଂ ଦେହି, ଜୟଂ ଦେହି, 
ଯଶୋ ଦେହି, ଦ୍ବିଷୋ ଜହି , ( ସପ୍ରଶତୀ ଚଣ୍ଡୀ, ଅର୍ଗଳ ସ୍ତୋତ୍ରଂ -୩) କହି ବାରମ୍ବାର 
ପ୍ରାର୍ଥନା କରୁ|। ବୈଷ୍ଣବ ମତରେ ଅହେତୁକୀ ଭକ୍ତି ବ୍ୟତୀତ ଅନ୍ୟ ପ୍ରାର୍ଥନା ନିଜର 
ସ୍ବାର୍ଥସିବି ପାଇଁ କରିବା ମନା। ବୈଦିକ ଯାଗଯଜ୍ଞର ମୁଳକଥା ହେଲା ଯଦି ନିର୍ଦ୍ୂଲ 


୭୧ 

ତନ୍ତ୍ର ପଥ 


ଭାବରେ ରତ୍ତିକ ଯଜ୍ଞ କାର୍ଯ୍ୟ ନିର୍ବାହ କରନ୍ତି ତାହାହେଲେ ଦେବତା ଯଜ୍ଞର କାମନା ପୂର୍ଣ 
କରିବାକୁ ବାଧ୍ଯ। ଯେମିତି ଅବା ଦେବତା ଓ ମଣିଷ ଭିତରେ ଅଲିଖମତ ଚୁକ୍ତି ରହିଛି 
ସେମାନେ ନିୟମିତ ନୀତି ନିୟମ ଓ ବିଧୂ ଅନୁସାରେ ପୂଜା ପାଇଲେ ଯାଇ ଯାଜକ, 
ଯଜମାନ ଓ ଅନ୍ୟାନ୍ୟ ଯଜ୍ଞ ଫଳାକାଂକ୍ଷୀମାନଙ୍କୁ ଦୟା କରିବେ ଓ ରକ୍ଷା କରିବେ। 


ତନ୍ତ୍ରରେ ନାରୀର ସ୍ଥାନ: 


ନାରୀ ଓ ପୁରୁଷର ସମତା ହେଲା ତନ୍ତ୍ର ଦର୍ଶନର ଏକ ବିଶେଷ ଅବଦାନ। ସାଂଖ୍ୟ 
ଦର୍ଶନର ଶିକ୍ଷା ଅନୁସାରେ ତନ୍ତ୍ର ଶିବଙ୍କୁ ପରମ ଶିବ ଓ ଦେବୀଙ୍କୁ ପରମାପ୍ରକୃତି ଆଖ୍ୟା 
ଦେଇ ସେମାନଙ୍କୁ ପରସ୍ପରର ସମତୁଲ ରୂପରେ ଦେଖନ୍ତି। ଅର୍ଥାତ୍‌ କେହି କାହାଠାରୁ 
ନିଉନ ନୁହନ୍ତି ବା ଅଧ୍ବକ ନୂହନ୍ତି । ପାର୍ବତୀ ପରମେଶ୍ବରଙ୍କର ସମ୍ବନ୍ଧ ବାକ୍ୟ ସହିତ ଅଥର 
ସମ୍ବନ୍ଧ ପରି କହି କବି କାଳିଦାସ ତାଙ୍କର ବନ୍ଦନା ଲେଖୁଛନ୍ତି - 


“ “ ବାଗର୍ଥଇବ ସସ୍ମକ୍ତୌ ବାଗର୍ଥ ପ୍ରତିପତତୟେ 
ଜଗତପିତରୌ ବନ୍ଦେ ପାର୍ବତୀ ପରମେଶ୍ବରୌ ।”” (ରଘୁବଂଶ) 


ଆଦି ଶଙ୍କର ମଧ୍ଯ ଆନନ୍ଦ ଲହରୀରେ “ଶିବ ଓ ଶବର ପାର୍ଥକ୍ୟ ବର୍ଣ୍ଣନା କରି 
କହିଲେ ଶିବ ଯେତେବେଳେ ଶକ୍ତିହୀନ ହୁଅନ୍ତି ସେତେବେଳେ ସେ ଶବ ବା ନିଷ୍ପିୟ 
ବ୍ରହ୍ମ ରୂପରେ ସୃଷ୍ଟିର ପୂର୍ବାବସ୍ଥାରେ ରୁହନ୍ତି । ଶକ୍ତିଯୁକ୍ତ ହେଲେ ଶିବ ରୂପରେ ପୁଣି ସୃଷ୍ଟିର 
ସୂଚନା ଦିଅନ୍ତି । (ଶୈବ ମତରେ ଅନନ୍ତ ଆକାଶରେ ନଟରାଜ ରୂପୀ ଶିବଙ୍କର ନୃତ୍ୟର 
ତାଳ ଅନୁସାରେ ସୃଷ୍ଷି ସ୍ଥିତି ଓ ପ୍ରଳୟର ପ୍ରବାହ ଅନନ୍ତ କାଳ ଧରି ଚାଲିଥାଏ) ସ୍ଵରବର୍ଣ୍ଣର 
 ଇ' କାର ହେଲା ଶକ୍ତିର ପ୍ରତୀକ, ତେଣୁ ଶବ ଇକାର ଯୁକ୍ତ ହେଲେ ଶିବ ହୁଅନ୍ତି ବୋଲି 
ବର୍ଣ୍ଣଲିପିର ଉପମା ଦେଇ ଶିବ ଓ ଶକ୍ତିଙ୍କର ତତ୍ତ୍‌ ବୁଝାଇବାକୁ ଶଙ୍କର ଚେଷ୍ଟା କରିଛନ୍ତି। 


ଓଡ଼ିଶାର ମୁ୍ଜିକଳାରେ ପ୍ରାୟ ଦେବତାମାନଙ୍କୁ ସେମାନଙ୍କର ଶକ୍ତି ସହିତ ସ୍ଥାପନା 
କରାଯାଏ। ଉମା ମହେଶ୍ବର, ଲକ୍ଷ୍ମୀ ନାରାୟଣ, ସୀତା ରାମ, ରାଧା ମାଧବ ଇତ୍ଯାଦି 
ଯୁଗଳ ମୁଭିର ଅର୍ଚ୍ଚନା ଅଧ୍ବକାଂଶ ମନ୍ଦିରରେ ଦେଖୁବାକୁ ମିଳେ । ପୁରୀରେ ଜଗନ୍ନାଥ 
ମନ୍ଦିରରେ ମଧ୍ଯ ଜଗନ୍ନାଥଙ୍କୁ ଯେତେବେଳେ ଭୈରବ ରୁପରେ ତନ୍ତରମତରେ ପୂଜା କରାଯାଏ, 
ସେତେବେଳେ ଦେବୀ ବିମଳା ତାଙ୍କର ଭୈରବୀ ଶକ୍ତି ରୂପରେ ପୂଜିତା ହୁଅନ୍ତି 


ନାରୀ ଓ ପୁରୁଷଙ୍କର ସମ୍ପର୍କ ଆମର ପାରିବାରିକ ଜୀବନରେ ବା ସାମାଜିକ 
ଜୀବନରେ ସମାନ ନୁହେଁ ମାତ୍ର ଦେବୀଙ୍କର ଅଂଶରୁ ନାରୀର ସୃଷ୍ଟି ବୋଲି ବିଶ୍ଵାସ 

ତନ୍ତ୍ର ପଥ 


ଥିଲାରୁ ଆମ ଦେଶରେ ସୁବିଧା ଓ ସୁଯୋଗ ପାଇଲେ ସ୍ତ୍ରୀଲୋକମାନେ ନିଜ ଅବସ୍ଥାର 
ଉନ୍ନତି ସହଜରେ କରିଥାଆନ୍ତି। “ ଚଣ୍ଡୀଂରେ ଦେବୀଙ୍କ ସ୍ତୁତିରେ ଅଛି: 


“ ବିଦ୍ୟାଃ ସମସ୍ତାସ୍ତବ ଦେବି ଭେଦାଃ ସ୍ତ୍ରୀୟଃ ସମସ୍ତାଃ ସକଳା ଜଗତ୍ସ୍ମ। 
(ନାରାୟଣୀ ସୁତି) 


ଅର୍ଥ - ହେ ଦେବି, ସବୁ ବିଦ୍ୟା ଓ ଚୌଷଠୀ କଳା ଓ ସ୍ତୀମାନେ ଆପଣଙ୍କ ଅଂଶରୁ 
ଜାତ, ବା ମତାନ୍ତରରେ ଚୌଷଠୀ କଳା ନିପୁଣା ଗୁଣବତୀ ସ୍ତ୍ରୀମାନେ ଆପଣଙ୍କ ଅଂଶରୁ 
ଜାତ ହୋଇଛନ୍ତି ' | ଏଇ ବିଶ୍ଵାସ ଯୋଗୁଁ ହିନ୍ଦୁ ସ୍ତ୍ରୀଲୋକମାନଙ୍କ ଠାରେ ଆଅତୃପ୍ରତ୍ୟୟ, 
ଅତ୍ସବିଶ୍ଵାସ, ସାହସ ଇତ୍ୟାଦି ଗୁଣ ଦେଖାଯାଏ, କାରଣ ଦେବୀଙ୍କର ଗୁଣ ସବୁ ସେମାନେ 
ଅନୁସରଣ କରନ୍ତି 


ତନ୍ତ୍ରରେ ନାରୀ ଓ ପୁରୁଷଙ୍କ ସନ୍ଚନ୍ଧ: 


ଏକକାଳରେ ଆମ ଦେଶରେ ଦୁର୍ଗାପୁଜାବେଳେ କୁମାରୀ ପୂଜା ପ୍ରଚଳିତ ଥଲା 
ସାନଖିଅମାନଙ୍କ ଦେବୀଜ୍ଞାନରେ ପୂଜା କରାଯାଉଥିଲା ବର୍ଭମାନ ଝିଅ ମାତ୍ରେ ଅବାଞ୍ଚତ 
ବୋଲି ବିବେଚିତ ହେଉଥିବାରୁ କନ୍ୟାଭୂଣ ହତ୍ୟା, ଝିଅଙ୍କ ପ୍ରତି ହତାଦର, ଅବହେଳା, 
ଅଭଦ୍ରବ୍ୟବହାର ଓ ନାରୀ ନିଯ୍ଯ୍ୟାତନର ଘଟଣା ବଢ଼ି ଚାଲିଛି। ହୁଏତ ତନ୍ତ୍ର ମତରେ 
ଆଲୋଚନା ଓ ଚର୍ଚ୍ଚା ବଢ଼ିଲେ ଦେଶରେ ପୁଣି ଲୋକଙ୍କର ମନର ପରିବର୍ଭନ ହେବ ଓ 
ସ୍ତ୍ରୀଲୋକମାନଙ୍କୁ ଲୋକେ ଆଦର କରିବେ ଓ ପରିବାରରେ ସ୍ତ୍ରୀ ଓ ପୁରୁଷ ପରସ୍ତର 
ପ୍ରତି କଠୋର ନ ହେଇ ପରସ୍ପରକୁ ସାହାଯ୍ୟ କରି ସଂସାର କରିବେ | କାଳିଦାସ କହିଲା 
ପରି ବାକ୍ୟ ନଥଲେ ଅର୍ଥ ଆସିବ କେଉଁଠାରୁ ? ଅର୍ଥହୀନ ବାକ୍ୟ ବୁଝିବା ବଡ଼ କଷ୍ଟକର | 
ଏଥିପାଇଁ ନାରୀ ଓ ପୁରୁଷର ଅଙ୍ଗାଙ୍ଗୀ ସମ୍ବନ୍ଧକୁ ଚିନ୍ତା ନ କରି ଯିଏ ଏ ସମ୍ଚନ୍ଧକୁ ନଷ୍ଟ 
କରିବ, ତାର ପରିବାର ଓ ସମାଜ ଜୀବନ ବାଧାଗ୍ରସ୍ତ ହେବ | 


ଦେବୀଙ୍କର ମହାକାଳୀ ରୂପ: 


ଦେବୀଙ୍କର ମହାକାଳୀ ରୂପ ଭକ୍ତ ଓ ସାଧକମାନଙ୍କର ପ୍ରିୟ, ମାତ୍ର ସାଧାରଣ 
ଲୋକଙ୍କ ମନରେ ଭୟ ଓ ଅସ୍ଵସ୍ତିର ଭାବ ବହୁଳ ଭାବରେ ଅଛି ପ୍ରଥମେ ଦେବୀଙ୍କର 
ନଗ୍ନ ମୁଭ୍ି। ବହୁ ମନ୍ଦିରରେ ଫୁଲମାଳରେ କିମ୍ବା ଅଙ୍ଗବସ୍ତରେ ମୁଭିର ନଗୁତାକୁ ଆବୃତ 
କରାଯାଏ। ତଥାପି କଣ୍ଠରେ ମୁଣ୍ଡମାଳା, ହାତରେ ଛିନ୍ନମୁଣ୍ଡ ଅଣ୍ଟାରେ ଛିନ୍ନ ହସ୍ତର 

ନାବିବନ୍ଧ, ପ୍ରକଟିତ ଦନ୍ତ, ଲୋଳ ଜିହ୍ବା ମୁକ୍ତକେଶ ଇତ୍ୟାଦି ମିଶି ଦେବୀଙ୍କର କରାଳ 
ରୂପ ମନରେ ଶଂକା, ଭୟ ଓ ତ୍ରାସ ଉଦ୍ରେକ କରେ | 


ଚଣ୍ଡୀପୁରାଣ ଅନୁସାରେ ଶୁମ୍ଭ-ନିଶୁମ୍ଭ ସହିତ ଯୁଦ୍ଧ ସମୟରେ କାଳି ଦେବୀଙ୍କର 
ଲଲାଟରୁ ହାତରେ ଖଣ୍ଡାଧରି କରାଳୀ ରୂପରେ ବାହାରିଲେ | ଅର୍ଥ ହେଲା - ଦେବୀଙ୍କର 
ମହାକ୍ରୋଧ କାଳୀଙ୍କ ରୂପ ଧାରଣ କରି ଆବିର୍ଭୁତା ହେଇଥିଲା ଅସୁର ସଂହାର ପାଇଁ| 
ଯିଏ ସାଧାରଣ ବୂଵ୍ଧିରେ ଏ ରୂପକୁ ବିଚାର କରିବ, ସେ ନିଜ ସମାଜର ଅନୁମୋଦିତ 
ପ୍ରଥା ଅନୁସାରେ ବିଚାର କରିବ । ନଗ୍ନରୂପ, ରକ୍ତାକ୍ତ ଦେହ, ଛିନ୍ନ ଦେହାଂଶ, ସାନପିଲା 
କିମ୍ବା ବଡ଼ମଣିଷ ଯିଏ କେଭେ ଦେଖନାହିଁ, ସେ ଦେଖୁଲେ ଭୟଭୀତ ହେବା ସ୍ଵାଭାବିକ । 
ତେଣୁ ରାମକୃଷ୍ଣ ପରମହଂସ, ରାମପ୍ରସାଦ, କମଳାକାନ୍ତ ଓ ସେମାନଙ୍କପରି ଅନ୍ୟାନ୍ୟ 
ସିଦ୍ଧପୁରୁଷ କାଳୀଙ୍କ ରୂପର ଯେଉଁ ଅର୍ଥ କରିଛନ୍ତି ଓ କାହିଁକି କାଳୀଙ୍କ ପୂଜା କରନ୍ତି ସେ 
ବିଷୟରେ କେଇପଦ କହିବାକୁ ଚାହେଁ। ସାଧକ ଓ ସିଦ୍ଧ ପୁରୁଷମାନେ କାଳୀଙ୍କର 
ଭୟଙ୍କରୀ ରୂପ ଦେଖୁ ଭୟ ପାଇ ନାହାନ୍ତି, ‘ମାଆ? ବୋଲି ଡାଜିଛନ୍ତି। ଶ୍ୟାମା ସଙ୍ଗୀତ 
ହେଲା କାଳୀଙ୍କ ଉଦ୍ଦେଶ୍ୟରେ ଲେଖା ହେଇଥିବା ଭଜନ ମାଳା। ରାମପ୍ରସାଦଙ୍କ 
ଗୀତରେ ଅଛି - 


ସଦାନନ୍ଦମୟୀ କାଲି ମହକାଲେର ମନମୋହିନୀ 
ତୁମି ଆପନି ନାଚୋ ଆପନି ଗାଓ ଆପନି ଦାଓ ମା କରତାଲି | 


ରାମକୃଷ୍ଣ ପରମହଂସ ପ୍ରଥମେ ପୂଜକ ଓ ପରେ ସାଧକ ହେଲେ । ସେ କୁହନ୍ତି 
କାଳୀଙ୍କ କୃପାରୁ ବେଦ, ବେଦାନ୍ତ, ପୁରାଣ, ତନ୍ତ୍ର ସବୁ ଶାସ୍ତ୍ରର ଜ୍ଞାନ ହୃଦୟଙ୍ଗମ 
କରିଥଲେ । ସାଧାରଣ ଲୋକେ ଏବେ ମଧ୍ଯ ମାଆ କାଳୀ” କହି ଦେବୀଙ୍କୁ ସମ୍ବୋଧନ 
କରନ୍ତି । ମୃତ୍ୟୁ ରୂପିଣୀ କାଳୀଙ୍କୁ ମାଆ କହିବାର କାରଣ ହେଲା ଦେବୀଙ୍କର ସବୁ 
ରୂପ ହେଲା ମାୟାରୂପ। ସୃଷ୍ଟି ରକ୍ଷା ପାଇଁ, ମଣିଷର ହିତ ପାଇଁ ସେ ସଂହାର ରୂପ 
ଧାରଣ କରି ଦୁଷ୍ମତିକାରୀ ଅସୁରମାନଙ୍କୁ ନାଶ କରନ୍ତି, ମାତ୍ର ଆଶ୍ମିତଙ୍କ ପ୍ରତି, ଭକ୍ତଙ୍କ 
ପ୍ରତି, ସାଧୁ ଗୁଣବାନ ଲୋକ ପ୍ରତି ତାଙ୍କର ଅଶେଷ କରୁଣା। 


ଯୋଦ୍ଧାମାନଙ୍କର ସେ ହେଲେ ଆରାଧ୍ୟା ଦେବୀ। କାରଣ ସେମାନେ ଯୁଦ୍ଧରେ 
ଗଲାବେଳେ ମହାକାଳୀ ସାମନାରେ ବାଟ କଢ଼େଇ ନିଅନ୍ତି ସେନାପତିଙ୍କ ପରି| ତେଣୁ 
ଭାରତରେ ଯେତେ ରଜା ଥଲେ, ସେ ସମସ୍ତଙ୍କର କୁଳଦେବୀ ହେଲେ କାଳୀ । ସେ 
ଚିତୋର ଗଡ଼ରେ ଚିତୋରେଶ୍ବରୀ, ମହୀଶୂରରେ ଚାମୁଣ୍ଡା ରୂପରେ, ନେପାଳରେ 


୭୪ 
Digitized by srujanika@gmail.com 


ତନ୍ତ୍ର ପଥ 


ତାଲେଜୁ ଦେବୀ ରୂପରେ ପୂଜିତ ହୁଅନ୍ତି । ସେଇ ପ୍ରଥ ଅନୁସରଣ କରି ଧୀରେ ଧୀରେ 
ସାନ ସାନ ରାଜା ଓ ଜମିଦାରଙ୍କ ଘରେ କାଳୀପୂଜା ଆରମ୍ଭ ହେଲା ଓ ସେମାନେ ବିଭିନ୍ନ 
ଜାଗାରେ ଦେବୀଙ୍କର କୃପା କାମନା କରି ମନ୍ଦିର ତୋଳିଲେ । ଓଡ଼ିଶାରେ ଝିଅମାନଙ୍କୁ 
ଚଣ୍ଡୀ ବା କାଳୀ ନାଆଁ ଦିଆଯାଏ ନାହିଁ, ମାତ୍ର ପୁରୁଷମାନଙ୍କ ନାଆଁ ଚଣ୍ଡୀଚରଣ, 
କାଳିକାପ୍ରସାଦ, କାଳିଦାସ, ଶ୍ୟାମାଚରଣ ଇତ୍ଯାଦି ଏକ ସମୟରେ ବହୁ ଭାବରେ 
ପ୍ରଚଳିତ ଥଲା!| 


କାଳୀ ମହାଦେବୀଙ୍କର କ୍ରୋଧମୁି। ଶୁମ୍ଭନିଶୁମ୍ଭ ସହିତ ଯୁଦ୍ଧରେ କାଳୀ ସେନାପତି 
ଚଣ୍ଡକୁ ନିହତ କଲାପରେ ସେ ଚଣ୍ଡୀ ଆଖ୍ୟା ପାଇଲେ ଓ ସେନାପତି ମୁଣ୍ଡଙ୍କୁ ନାଶ 
କଲାପରେ ତାଙ୍କ ନାଆଁ ଚାମୁଣ୍ଡା ହେଲା। ରକ୍ତବୀଜକୁ ବିନାଶ କଲାପରେ କାଳୀଙ୍କର 
ଯେଉଁ ଉନ୍ମତ୍ତ ନୃତ୍ୟ ଯୋଗୁଁ ପୃଥିବୀ ଧ୍ଵଂସ ହେବାକ ଯାଉଥଲା ସେତେବେଳେ 
ପରାଚୈତନ୍ୟ ରୂପୀ ଶିବ ତାଙ୍କର ଗତିରୋଧ କଲେ ଓ ଦେବୀଙ୍କର ଲୁପ୍ତ ଚେତନା 
ଶକ୍ତି ଜାଗ୍ରତ ହେଲାରୁ ସେ ସୁସ୍ପିର ହେଲେ। ଏଇ ମୁହୂର୍ଭଟିକୁ କାଳୀ ପ୍ରତିମାରେ ରୂପ 
ଦିଆଯାଇଛି 


ଏଇ ମୁର୍ଭିର ତାର୍ସିକ ଅର୍ଥ ହେଲା ଯେ କାଳୀ ହେଲେ ମୋହରାତ୍ରି, କାଳରାତ୍ରି ଓ 
ମହାରାତ୍ରିର ସମ୍ମିଳିତ ଘୋର ରୂପ ତାଙ୍କ କଣ୍ଠର ମୁଣ୍ଡମାଳାରେ ପଚାଶଟି ମୁଣ୍ଡ ବର୍ଣ୍ଣମାଳାର 
ପଚାଶ ବର୍ଣ୍ଣ ଓ ବିଶ୍ଵର ପଚାଶଟି ମୂଳ ଶକ୍ତିକୁ ସୂଚାଏ । ଅର୍ଥାତ୍‌ ବିଶ୍ଵର ବୀଜ ବା ମୂଳ 
କାରଣ ତାଙ୍କଠାରେ ନିହିତ କର୍ଭିତ ହସ୍ତମାଳା କର୍ମ ଓ କର୍ମଫଳର ବନ୍ଦନ ସୂଚାଏ । 
ହସ୍ତର ଖଡ୍ଗ ସଂସାର ବନ୍ଧନ ଛିନ୍ନ କରେ ଛିନ୍ନ ମୁଣ୍ଡ ବ୍ୟକ୍ତିର ଅହଂଭାବକୁ ସୂଚାଏ । 
ଅହଂ ବୋଧର ନାଶ ହେଲେ ଯାଇ ମୁକ୍ତିର ପଥ ସୁଗମ ହୁଏ । ଅନ୍ୟ ଦୁଇ ହାତରେ 
ବରଦ ଓ ଅଭୟ ମୁଦ୍ରାରେ ସେ ଆଶ୍ରିତମାନଙ୍କୁ ଆଶ୍ବସ୍ତ କରନ୍ତି। ସାଧକମାନେ କାଳୀଙ୍କୁ 
ଏହି ଭାବରେ ଜାଣି ଧ୍ୟାନ କରିଥାଅନ୍ତି। 


୭୫ 

ପୁଣି ଆଲୋକିତ ଯୁଗଳ ମୂର୍ଜି, ତିଦତ 

୮ ତଚନ୍ଭ ପଥ 


ବୌଦ୍ଧ ତନ୍ତ୍ତ 


ମହାଯାନ ବୌଦ୍ଧ ଧର୍ମର ଯୋଗାଚାର ଶାଖାରୁ ତାନ୍ତିକ ବୌଦ୍ଧଧର୍ମର ଉତ୍ପରି | 
ଅସଙ୍ଗ ଏହି ମାର୍ଗର ପ୍ରବର୍ଉକ । ବଜ୍ରଯାନ ହେଲା ତାନ୍ତିକ ବୌଦ୍ଧ ଧର୍ମର ପ୍ରଧାନ ଶାଖା। 
ବର୍ଉମାନ ନେପାଳ, ତିହତ୍‌, ସିକିମ୍‌ ଓ ଭୁଟାନ୍‌ରେ ଏଇ ଶାଖା ହେଲା ମୁଖ୍ୟ ଅନ୍ୟାନ୍ୟ 
ଦେଶରେ - ଯଥା ଚୀନ, ଜାପାନ, କୋରିଆ, ଇଣ୍ଡୋନେସିଆ, କାମୋଡ଼ିଆ ଓ 
ଭିଏତନାମରେ ମହାଯାନର ଯୋଗାଚାର ସହିତ ତାନ୍ିକ ବୌଦ୍ଧଧର୍ମର କେତେକ ତତ୍ତ 
ଓ ସାଧନା ପ୍ରଣାଳୀ ମିଶି ଯାଇଛି । ଯୋଗାଚାର ହେଲା ମୁଖ୍ୟତଃ ଦକ୍ଷିଣାଚାରୀ ସାଧକର 
ମାର୍ଗ ଓ ବଜୁଯାନ ହେଲା ବାମାଚାରୀ ମାନଙ୍କର ମାର୍ଗ | 


ମହାଯାନ, ହୀନଯାନ (ଥେରା ବାଦ) ଓ ସେଥରୁ ଉପଜାତ ବିଭିନ୍ନ ସମ୍ପଦାୟର 
ଯୋଗ ସାଧନାର ମୁଳ ଲକ୍ଷ୍ୟ ଓ ସାଧନାର ଉପାୟ ବହୁଦିଗରୁ ଅଲଗା। ଉଦାହରଣ 
ସ୍ଵରୂପ ଥେରାବାଦରେ ଯୋଗ ସାଧନାର ମୂଳ ଲକ୍ଷ୍ୟ ହେଲା ନିର୍ବାଣ, ଅର୍ଥାତ୍‌ ସଂସାର- 
ଚକ୍ରରୁ ମୁକ୍ତ ହୋଇ ଜନ୍ମ-ମୂତ୍ୟୁ ରହିତ ହେବା | ବୁଦ୍ଧ କହିଥିଲେ ¬ “ “ସର୍ବମ୍‌ ଦୁଃଖମ, 
ସର୍ବମ୍‌ ଅନିତ୍ୟମ୍‌ ।” ' ତେଣୁ ଯେ ଦୁଃଖର ନିବୃତ୍ତି କାମନା କରେ ସେ “ନିର୍ବାଣ” ପାଇଁ 
ସାଧନା କରିବ। 

ମହାଯାନରେ ଯୋଗ ସାଧନାର ପ୍ରଧାନ ଲକ୍ଷ୍ଯ ହେଲା ¬ ସୁପ୍ତ ଚେତନାର 
ବୋଧନ ଯାହା ଫଳରେ ତାର ନିତ୍ୟ-ଅନିତ୍ୟ ଜ୍ଞାନ ହେବ ଏବଂ ଏହି ଜ୍ଞାନ ପରିଶେଷରେ 
ତାକୁ ବୁଦ୍ଧତ୍ଵ ଲାଭ କରିବା ଦିଗରେ ଅନୁପ୍ରେରଣା ଦେବ। ଯୋଗ ବଳରେ ବୁଦ୍ଧଙ୍କ 
ପରିହେବା ହେଲା ଶେଷ ଲକ୍ଷ୍ୟ 


ତାନ୍ତିକ ବୌଦ୍ଧ ଧର୍ମର ଲକ୍ଷ୍ୟ ହେଲା ବ୍ରହ୍ମାଣ୍ଡ ଓ ଜୀବ ପିଣ୍ଡର (ଶରୀର) 
ମର୍ମକୋଣରେ ଯେଉଁ ବଜ୍ରଧାତୁ ବା ଶୂନ୍ୟତା ଅଛି ତାରସ୍ଵରୂପ ଉପଲବ୍ଧ କରି ଜୀବନ 
ମୁକ୍ତ ହେବା। 

ବୌଦ୍ଧ ଦ୍ଧ ଚାରି ଶ୍ରେଣୀରେ ବିଭକ୍ତ ( ୧) କ୍ରିୟା ତନ୍ତ, ( ୨) ଚର୍ଯ୍ୟା ତନ୍ତ୍ର (୩) 
ଯୋଗ ତନ୍ତ୍ର ଓ ( ୪) ଅନୂଭର ତନ୍ତ | କ୍ରିୟା ତନ୍ତ୍ର ଓ ଚର୍ଯ୍ୟା ତନ୍ତ୍ରରେ ବଜ୍ରଯାନର ଦୀକ୍ଷା 
ପ୍ରଣାଳୀ, ଯୋଗ ଅଭ୍ୟାସ ପୂର୍ବରୁ ବିଭିନ୍ନ ତାନ୍ତିକ ଦେବ ଦେବୀଙ୍କର ପୂଜା ଓ ଅର୍ଚ୍ଚନାର 
ବିଧ ବିଧାନ,. ଯୋଗ-ଶିକ୍ଷାର ପ୍ରଣାଳୀ ଓ ତନ୍ତରଦର୍ଶନର ମୁଖ୍ୟ ତତ୍ତ୍ର ରହିଛି। ଯୋଗ 

ତନ୍ତ୍ର ଓ ଅନୁତ୍ତର ତନ୍ତ୍ରରେ ଏସବୁ ବିଷୟରେ ଅବତାରଣା ହେଇଛି, ମାତ୍ର ଉଚ୍ଚତର 
ସାଧନ ପ୍ରଣାଳୀ ଓ ଯୋଗର ସର୍ବଶେଷ ସ୍ତରରେ ପହଞ୍ଜ ପରମ ସୁଖର ଉପଲବ୍ଧ କରିବା 
କିପରି ସମ୍ଭବ ସେଥପ୍ରତି ବିଶେଷ ଗୁରୁତ୍ଵ ଦିଆଯାଇଛି | 


ବଜ୍ରଯାନର ଆଉ ଦୁଇ ଶାଖ ହେଲା ସହଜଯାନ ଓ କାଳଚକ୍ର ଯାନ | ସେଥୁରେ 
ମଧ୍ୟ ସେମାନେ ବଜ୍ରଯାନର ମୂଳତତ୍ତର ଶୂନ୍ଯବାଦକୁ ଏକମାତ୍ର ସତ୍ଯ (ଅର୍ଥାତ୍‌ ଯାହା 
ଚିରକାଳ ଅପରିବର୍ଭିତ ଅବସ୍ଥାରେ ଥାଏ, କାରଣ ଯାହା ଅନିତ୍ୟ, ପରିବର୍ଭନଶୀଳ ଓ 
ବିନାଶପ୍ରାପ୍ତ ହୁଏ ସେସବୁ ହେଲା ସାମୟିକ ସତ୍ୟ। ସମୟର ପରିବର୍ଭନରେ ତାହା 
ମିଥ୍ୟା ବା ଅବାସ୍ତବ ହୋଇଯାଏ) ବୋଲି ମାନନ୍ତି। 


ଶୁନ୍ୟବାଦ ମହାଯାନ ବୌଦ୍ଧ ଧର୍ମର ଏକ ବିଶିଷ୍ଟ ଦର୍ଶନ, ନାଗାର୍ଜୁନ ହେଲେ 
ଶୁନ୍ୟବାଦର ପ୍ରତିପାଦକ। ଶୁନ୍ଯୟବାଦର ମୂଳକଥା ହେଲା ଶୂନ୍ଯ ଅବସ୍ଥା। ପ୍ରକୃତରେ 
ମଣିଷର ଭାଷା ଓ ଜ୍ଞାନର ଅତୀତ ଏକ ପୂର୍ଣ୍ଣ ଅବସ୍ଥା। ଏ ଅବସ୍ଥା କେବଳ ଯୋଗ ଓ 
ସମାଧୂରେ ଅନୁଭବ କରିହୁଏ, ମଣିଷର ଭାଷାରେ ବା ଧାରଣାରେ ଏଇ ଅନୁଭୁତି 
ପ୍ରକାଶ କରି ହୁଏନା ଶୂନ୍ୟତାର ସ୍ଵରୂପ ବିଷୟରେ ନାଗାର୍ଜୁନ କହିଲେ - “ ଅବାଚୋ 
ନକ୍ଷରଃ ସର୍ବଶୂନ୍ୟାଃ ଶାନ୍ତାଦିନିର୍ମଳଃ ” | ଅର୍ଥାତ୍‌ ¬ ବାକ୍ୟରେ ଯାହାକୁ ବର୍ଣ୍ଣନା କରି ହେବ 
ନାହି, ଯାହାର କ୍ଷୟବୃଦି ନାହିଁ, ଯିଏ ଅଚଞ୍ଚଳ ଓ ଯାହାଙ୍କଠାରେ କୌଣସି ମଳିନତା 
ନାହିଁ, ସେ ହେଲେ ସର୍ବଶୂନ୍ୟ। ଏଇ ଧାରଣା ଅଛି ଅଲେଖ ଭଜନରେ - “ ରୂପରେଖ 
ନାହିଁ ହେ ଶୂନ୍ୟ ଦେହୀ, ଅଛ ଉଭା ହୋଇ |” 


ମହାଯାନର ଶୂନ୍ୟବାଦ ବଳ୍ରଯାନରେ ଶୁନ୍ୟ ପୁରୁଷ ବା ବଜୁସତ୍ତ୍ର ରୂପରେ ପୂଜିତ 
ହେଲେ। ପ୍ରାଚୀନ ପାତଞ୍ଜଳ ଯୋଗସୂତ୍ରରେ ଅଷ୍ଟାଙ୍ଗ ଯୋଗର ଏକ ଅଙ୍ଗ ହେଲା ଇଶ୍ଵର 
ପ୍ରଣିଧାନ | ମହାଯାନରେ ଶୂନ୍ୟ ପୁରୁଷ ଓ ବଜ୍ରଯାନରେ ବଜ୍ରସତ୍ତ ଇଶ୍ଵରଙ୍କ ପରି ଧ୍ୟାନର 
ବିଷୟ ହେଲେ । ବଜ୍ରଯାନରେ ପିଣ୍ଡବ୍ରହ୍ମାଣ୍ଡ ତ୍ତ - 


ଆଦିବୁଦ୍ଧ ରାଜା ସୁଚନ୍ଦ୍ରଙ୍କର ଯୋଗ ସାଧନା ବିଷୟରେ ପ୍ରଶ୍ନର ଉତ୍ତର ଦେଇ 
କହିଲେ - ସୁଷ୍ଟିର ରହସ୍ୟ ବୁଝିବାକୁ ହେଲେ ପ୍ରଥମେ ଦେହତତ୍ତ୍ର ଜାଣିବା ଦରକାର | 
ମଣିଷ ଦେହରେ ସୂର୍ଯ୍ୟ, ଚନ୍ଦ୍ର ତାରା, ଗ୍ରହ ମଣ୍ଡଳ, ସପ୍ତଦ୍ଧୀପା ପୂଥବୀ, ମେରୁ ପର୍ବତ, 
ପ୍ରବହମାନା ନଦୀ, ଅଗ୍ନି, ବାୟୁ ଓ କାଳ କ୍ରୀଡ଼ା କରୁଛି, ସେ ବିଷୟ କହିଥଲେ। 


ଏଇ ତତ୍ତ୍ର ଉପଲବ୍ଧୁ କରିବା ପାଇଁ ହଠଯୋଗ, ରତିଯୋଗ ଓ ମନ୍ତଯୋଗ ସାହାଯ୍ୟରେ 
ପିଣ୍ଡରେ ବ୍ରହ୍ମାଣ୍ଡର ରହସ୍ୟ ଜାଣି ହେବ 

ରତିଯୋଗ: 


ରତି ଯୋଗ ସାଧନାରେ ମୁଦ୍ରା, ଆସନ, ପ୍ରଣାୟାମ, ଜପ, ଧାନ ଓ ଉପାସନାର 
ଜଟିଳ ବିଧବ ବିଧାନର ପଦ୍ଧତି ରହିଛି। ଯୋନି ପୂଜାର ପ୍ରଥା ରତି ଯୋଗରୁ ଆସିଛି। 


ରତି ଯୋଗର ଲକ୍ଷ୍ୟ ହେଲା ମୈଥୁନ ଦ୍ଵାରା ବୋଧ୍ୂଚିତ୍ତକୁ ଜାଗ୍ରତ ଓ ପରିଚାଳିତ 
କରିବା | ରେତଃ ସ୍ତଳନକୁ ନିରୋଧ କରି ଉର୍ବରେତା ହେବା। ଏଠି ସନ୍ତାନ କାମନା 
ପାଇଁ ମୈଥୁନରେ ରତ ହେବା ବା ଦେହର ଲାଳସାର ତୃପ୍ତି ପାଇଁ ମୈଥୁନରେ ରତ 
ହେବା ସାଧକର ଉଦ୍ଦେଶ୍ୟ ହେବ ନାହିଁ| ସେ ପ୍ରକାର ଉଦ୍ଦେଶ୍ୟ ଥିଲେ ସେ ସାଧନାରେ 
ଯୋଗ ସିଦ୍ଧ ହେଇ ପାରିବ ନାହିଁ। ସେହିପରି ଯିଏ ଅନଧୂକାରୀ ସେ ବିନା ପ୍ରସ୍ତୁତିରେ 
ଏଇ ସାଧନା ଆରମ୍ଭ କଲେ କ୍ଷତିରେ ପଡ଼ିବ | ତା'ର ଦିବ୍ୟଜ୍ଞାନ ତ ହେବ ନାହିଁ, ବରଂ 
ସେ ବିଭ୍ରାନ୍ତ ହେବ । 


ସହଜଯାନର ସାଧକମାନେ କହିଛନ୍ତି ରତିଯୋଗର ଆରମ୍ଭ ଅବସ୍ଥାରେ ପୁରୁଷ ଓ 
ରମଣୀର ସ୍ଵାତନ୍ତ୍ୟତାର ଅନୁଭୂତି ଥାଏ । ମାତ୍ର ଚରମ ସୁଖାନୁଭୂତି ସମୟରେ ପୁରୁଷ ଓ 
ରମଣୀର ବିଭେଦ ଲୋପ ପାଏ ଓ କେବଳ ଅଗ୍ନିଶିଖା ପରି ଦେହାତୀତ ଆନନ୍ଦ ବୋଧ 
ରହିଥାଏ । ଏଇ ଅନୁଭୂତି ସମାଧୂ ଅବସ୍ଥାର ଅନୁଭୂତି ପରି ଏକ ଅଭେଦ ଅନୁଭୂତି । 


ପଞ୍ଚ ଧ୍ଯାନୀ ବୁଦ୍ଧ: 


ବଳଜ୍ରଯାନର ରକ୍ଷକ ହେଲେ ବୁଦ୍ଧ ବଜ୍ରପାଣି| ବୁଦ୍ଧଭୂମିର କେନ୍ଦ୍ରରେ ଅଛନ୍ତି ବୁଦ୍ଧ 
ନୀଳବର୍ଣ୍ଣ ବୈରୋଚନ | ପୂର୍ବଦିଗରେ ଅକ୍ଷୋଭ୍ୟ, ତାଙ୍କର ରଙ୍ଗ ହେଲା ଶ୍ଵେତବର୍ଣ୍ଟ, 
ଉତ୍ତରରେ ଶ୍ୟାମ ବର୍ଣ୍ଣର ଅମୋଘସିଦ୍ଧ ଓ ଦକ୍ଷିଣରେ ଅଛନ୍ତି କାଞ୍ଚନ ବର୍ଣ୍ଣର ରତୃସମ୍ଭବ । 
ପ୍ରତି ଧାନୀ ବୁଦ୍ଧଙ୍କର ପୂର୍ବଜନ୍ନର ବୋଧ୍ବସତ୍ତ୍‌ ରୂପ ଓ ଶକ୍ତି ମଧ୍ଯ ବୁଦ୍ଧଭୂମିରେ ବିରାଜିତ 
ପଷ୍ଚିମ ଦିଗରେ ଅଛନ୍ତି ରକ୍ତବର୍ଣ୍ଣର ଅମିତାଭ। ଧ୍ୟାନ କଲାବେଳେ ଗୁରୁଙ୍କ ନିର୍ଦ୍ଦେଶ 
ଅନୁସାରେ ଏଇ ପଞ୍ଚବୁଦ୍ଧ ଓ ବଜ୍ରପାଣିଙ୍କର ପୂଜାହୁଏ । 


ଶ୍ରୀ କାଳଚକ୍ର ଯାନ: 


କାଳଚକ୍ର ଯାନର ମୁଖ୍ୟ ଦେବତା ହେଲେ ଶ୍ରୀ କାଳଚକ୍ର। କାଳଚକ୍ର ଯାନରେ 
ଦେବଦେବୀଙ୍କ ରୂପ ହେଲା କରାଳ ଓ ଭୟଙ୍କର (ଶୈବ ଧର୍ମର କାଳଭୈରବ ଓ 
ଅନ୍ୟାନ୍ୟ ଭୈରବମାନଙ୍କ ପରି ଏମାନେ ଶକ୍ତିଶାଳୀ ଓ ଭୟାନକ) । ଶ୍ରୀ କାଳଚକ୍ର 


୭୯ 


Digitized by srujanika@gmail.com 


ତନ୍ତ୍ର ପଥ 


ହେଲେ ଶୂନ୍ୟତା ଓ କରୁଣାର ପ୍ରତିମୁର୍ଭି। ତାଙ୍କଠାରେ ଜ୍ଞାତା ଓ ଜ୍ଞେୟର ମିଳନ 
ହୋଇଛି । ଅର୍ଥାତ୍‌ ଯିଏ ଜାଣେ ଓ ଯାହା ଜାଣିବା ଆବଶ୍ୟକ ଏଇ ଦୁଇ ଅବସ୍ଥାର ସ୍ବାତନ୍ତ୍ୟ 
ରୁହେ ନାହିଁ, ସେମାନେ ଦୂଇ ବିଭକ୍ତ ସତ୍ତା ନହୋଇ ଯୁଲ୍ତସତ୍ତଵା ହୁଅନ୍ତି। ତେଣୁ ଶ୍ରୀ 
କାଳଚକ୍ରକୁ ଆଲିଙ୍ଗନରେ ଆବଦ୍ଧ କରି ପ୍ରଜ୍ଞା ରୁହନ୍ତି। 


ଶ୍ରୀ କାଳଚକ୍ର ହେଲେ କାଳ ରୂପୀ ମୃତ୍ୟୁ ଓ ମହାକାଳ ରୂପରେ ଅନନ୍ତ କାଳର 
ଅଧୀଶ୍ବର। ତାଙ୍କର ସାଧନା କଲେ ମଣିଷ ମୃତ୍ୟୁକୁ ଜୟ କରି କାଳଜୟୀ ହେଇ 
ପାରିବ | ତେଣୁ ବ୍ରଜଯାନ ପରି ଏଥିରେ କାୟା ସାଧନା, ହଠଯୋଗ ଇତ୍ୟାଦିର ସାଧନା 
ପ୍ରଣାଳୀ ରହିଛି! ଏହାଛଡ଼ା ଆୟୁର୍ବେଦ, ରସାୟନ ଓ ଭେଷଜ ବିଦ୍ୟା ଯାହା ଦେହକୁ 
ନୀରୋଗ, ସୁସ୍ଥ ଓ ବଳଶାଳୀ କରିବ ଏବଂ ଆୟୁ ବର୍ଧନ କରିବ ସେ ସବୁ ବିଜ୍ଞାନ 
ବିଦ୍ୟାର ବିକାଶ ଓ ପ୍ରସାର ଘଟିଛି ତାନ୍ତିକମାନେ ଦେହ ନଶ୍ବର ବୋଲି ଦେହକୁ ହେୟ 
ଜ୍ଞାନ କରନ୍ତି ନାହିଁ। ବରଂ ଦେହରେ ବୋଧ୍ଵଚିତ୍ତ ଓ ପ୍ରଜ୍ଞାର ଅବସ୍ଥିତି ଜାଣି ଦେହକୁ ଓ 
ଦେହତତ୍ତ୍ଵକୁ ବିଶେଷ ମାନ୍ୟତା ଦିଅନ୍ତି। 


ଶ୍ରୀ କାଳଚକ୍ର ତନ୍ତ୍ରର ଆରମ୍ଭରେ ରାଜା ସୁଚନ୍ଦ୍ର ବୁଦ୍ଧଙ୍କ ଶ୍ରୀ କାଳଚକ୍ରଙ୍କ ଯୋଗ 
ସାଧନା ବିଷୟ ପଚାରିଲେ। ବୁଦ୍ଧ ତାଙ୍କୁ “ପିଣ୍ଡ ବ୍ରହ୍ମାଣ୍ଡ ତନ୍ତ୍ର କହିଲେ; ଶୂନ୍ଯତା, 
କରୁଣା ଓ ପ୍ରଜ୍ଞାର ସମ୍ବନ୍ଧ ବିଷୟରେ କହିଲେ ଓ ସମୟର ଚକ୍ରଗତିରେ କିପରି ଜନ୍ମ 
ମୂତ୍ୟୁ ଓ ସୃଷ୍ଟି ସ୍ଥିତି ପ୍ରଳୟ ହୋଇଥାଏ ସେ ବିଷୟ କହିଲେ। 


ଶ୍ରୀ କାଳଚକ୍ରଯାନର ଶକ୍ତି ହେଲେ ମହାକାଳୀ ଓ ଅନ୍ୟାନ୍ୟ କରାଳୀ ଶକ୍ତି ତାଙ୍କ 
ଅଂଶରୁ ଜାତ ହେଇଥିବାରୁ ସେମାନଙ୍କ ରୂପ ମଧ୍ଯ ଭୟଙ୍କର | କାଳଚକ୍ର ଯାନର ପ୍ରଧାନ 
ଦେବତା ହେଲେ ବଜୁଭୈରବ, ହେରୁକା, କାଳଚକୁ, ଯମନ୍ତକ ମହାକାଳ ଓ ହେବଜ୍ରା 


ଶ୍ରୀ କାଳଚକ୍ର ଓ ବଜ୍ରସତ୍ତଂକର ବିଷୟରେ ଯେଉଁ ତାର୍ବିକ ଧାରଣା ରହିଛି ଓ 
ମହାଯାନର ଶୂନ୍ଯ ପୁରୁଷଙ୍କର ଧାରଣା ରହିଛି, ସେଥିରେ ବିଶେଷ ତଫାତ ନାହିଁ| 
ବଜ୍ରଯାନ ଓ ଶ୍ରୀ କାଳଚକ୍ରଯାନର ପୁଜା ପଦ୍ଧତି ଓ ଅନ୍ତର୍ନିହିତ ତର୍ବଜ୍ଞାନ ମଧ୍ଯ ଜଟିଳ | 
କେବଳ ବଜ୍ରଯାନ ବଜ୍ସସତ୍ତଙ୍କର ନିର୍ଗୁଣ ଶୂନ୍ଯରୂପକୁ ଗୁରୁତ୍ଵ ଦିଏ ଓ ଶ୍ରୀକାଳଚକ୍ରଯାନ 
କାଳ ବା ସମୟର ଜଗତଭକ୍ଷକ ସଂହାର ରୂପକୁ ପ୍ରାଧାନ୍ୟ ଦିଏ। ଦୁଇ ସମ୍ପ୍ରଦାୟର 
ଦେବ ଦେବୀମାନେ ମଧ୍ଯ ଦୁଇ ସମ୍ପଦାୟ ଦ୍ଵାରା ପୂଜିତ ହୁଅନ୍ତି। ତିଦତ ଲାମାମାନେ 
ବଜ୍ରଯାନ ଓ ଶ୍ରୀକାଳଚକ୍ରଯାନର ପ୍ରୟୋଜନ ଅନୁସାରେ ପୂଜା କରନ୍ତି। 


୮୦ 
Digitized by srujanika@gmail.com 


ତନ୍ତ୍ର ପଥ 


ବଜ୍ରଯାନର ଦେବୀମାନଙ୍କର ନାଆଁ ପୂର୍ବରେ “ବଜୁ” ଶବ୍ଦ ଯୁକ୍ତ ହୋଇଥାଏ। 
ଯେମିତି ପରାଶକ୍ତି ହେଲେ ବଜ୍ରେଶ୍ଵରୀ ବା ବଜ୍ଜବାରାହୀ | ଅନ୍ୟମାନଙ୍କ ନାଆଁ ହେଲା 
ବଜ୍ର ଭାସ୍ମରୀ, ବଜ୍ର ଖେଚରୀ, ବଜୁ ମୋହନୀ, ବଜୁ ଚେତନା ଓ ଏହିପରି ବହୁ ନାଆଁ। 


ମହାଯାନ ବୌଦ୍ଧ ଧର୍ମର ଉତ୍ତର ଦିଗର ଦେବୀମାନଙ୍କର ନାଆଁ ହେଲା ବସୁମତି, 
ରତ୍ବସ୍ଥା, ଉଷ୍ୀଷ, ବିଜୟା, ମାରିଚି, ପର୍ଣଶବରୀ, ଅନେକ ମୁଖୀ, ଜାଙ୍ଗୁଳି (ଓଡ଼ିଆରେ 
ଜାଗୁଳେଇ), ସର୍ବବୁ୍ଧକ୍ରୋଶତି। ଏ ଦେବୀମାନଙ୍କ ବ୍ଯତୀତ ପଞ୍ଚଧଯାନୀ ବୁଦ୍ଧଙ୍କର 
ଶକ୍ତିମାନଙ୍କର ମଧ୍ଯ ସ୍ଵତନ୍ତ୍ର ନାଆଁ ଓ ରୂପର ବର୍ଣ୍ଣନା ଅଛି। ଧ୍ୟାନ ପାଇଁ ଏଇ ସବୁ ବିଶେଷ 
ରୂପ ଓ ନାମର ପ୍ରୟୋଜନ। 


ସହଜଯାନ: 


ସହଜଯାନର ଆଦିବୁଦ୍ଧଙ୍କର ନାଆଁ ହେଲା ସହଜକାୟ | ସହଜଯାନର କୌଣସି 
ବିଶେଷ ନିଜସ୍ଵ ଦର୍ଶନ ବା ନିର୍ଦିଷ୍ଟ ସାଧନପଥ ନାହିଁ| ପ୍ରକୃତ ପକ୍ଷରେ ମଣିଷର ସହଜ 
ପ୍ରବୃତ୍ତି କେମିତି ନିୟମ, ବିଧବବିଧାନର କଠିଣ ଶୃଙ୍ଖଳାରେ ବାଧା ପାଉଛି ଓ ମହାଯାନ 
ସାଧନାରେ ମଣିଷ ସଂସ୍କାର ମୁକ୍ତ ହେବା ପରିବର୍ରଗେ ସଂସ୍କାରର ଶିକାର ହେଉଛି ସେ 
ବିଷୟର ନିଦର୍ଶନ ଦେଇ ପ୍ରତିବାଦ ଆଲୋଚନା ରହିଛି। 


ସହଜଯାନର ଆଉ ଏକ ପ୍ରତିବାଦ ହେଲା ତନ୍ତ୍ରସାଧନାର ଲକ୍ଷ୍ୟ ହେଲା ଅଜଣା 
ବାଟ ଖୋଜିବା | ନୂଆ ନୂଆ ପ୍ରଣାଳୀରେ ସାଧନା କରିବାପାଇଁ ଯଦି ଅବାଟରେ ଯିବାକୁ 
ପଡ଼ିବ ତେବେ ସାଧକ ସେ ବାଟରେ ଯିବ। ତେଣୁ ରକ୍ଷଣଶୀଳ ହିନ୍ଦୁ ଓ ବୌଦ୍ଧ 
ସମାଜର ପ୍ରଚଳିତ ବିଚାର ଆଚାର ଓ ଅନୁଷ୍ଠାନର ବିପରୀତ ଦିଗରେ ଏମାନେ ଯାଅନ୍ତି | 
ନିଜ ସାଧନାକୁ ଓଲଟ ସାଧନା କୁହନ୍ତି । ପଞ୍ଜମକାର, ରତିଯୋଗ, ଶବ ସାଧନା ଓ 
ସ୍ଵକୀୟା ରତି ଅର୍ଥାତ ନିଜ ସ୍ତ୍ରୀ ସହିତ ରତି ସାଧନା ନ କରି, ପରକୀୟା ସାଧନା ଅର୍ଥାତ୍‌ 
ଅନ୍ୟ ସ୍ତ୍ରୀ ସହିତ ରତି ସାଧନା କରିବା ସହଜିୟା ସାଧନ ପ୍ରଣାଳୀର କେତେକ ରୀତି | 


ନିଜର ସହଜାତ ପ୍ରବୃତ୍ତିକୁ ନିବୃତ୍ତ ବା ଅବଦମନ ନ କରି ସହଜ ଗତିରେ ସାଧନା 
ମାର୍ଗରେ ପରିଚାଳିତ କରିବା ଏମାନଙ୍କର ମୂଳକଥା। ସହଜିୟା ମାନେ ତାଙ୍କର ତତ୍ତ୍ଵ 
ଦୋହା, କବିତା ଓ ଗୀତରେ ଲେଖୁଛନ୍ତି । ଗୁରୁ ପୁରୁଷ ହେଇ ପାରନ୍ତି ବା ସ୍ତ୍ରୀ ହୋଇ 
ପାରନ୍ତି | ବଜୁଯାନ ପରି ସହଜଯାନରେ ଜାତିଭେଦ, ସ୍ତୀ ପୁରୁଷର ଭେଦାଭେଦ ଇତ୍ୟାଦି 
ସଂସ୍କାରର ସ୍ଵୀକୃତି ନାହିଁ| ଚର୍ଯ୍ୟାପଦରେ ଏହି ସଂସ୍କାର ମୁକ୍ତି ବିଷୟରେ ବିଭିନ୍ନ ନିର୍ଦ୍ଦେଶ 

ଅଛି। 
୮୧ 


Digitized by srujanika@gmail.com 


ତନ୍ତ୍ର ପଥ 


ସହଜଯାନର ତତ୍ତ୍ବରେ ପିଣ୍ଡବ୍ରହ୍ମାଣ୍ଡ କାୟାସାଧନା, କାଳଚକ୍ରର ମୂଳଧାରଣା 
ନେଇ ବହୁ ଦୋହା ଓ ଗୀତ ଅଛି। ସେମାନେ ମଧ୍ଯ ବଜ୍ରଯାନ ଓ କାଳଚକ୍ର ଯାନର 
ଅନୁବର୍ଭୀଙ୍କ ପରି ଅଜର ଅମର ହେବାର ସିଛି କାମନା କରନ୍ତି| 


କିମ୍ବଦନ୍ତୀ ଅନୁସାରେ ହନୁମାନ ବଜ୍ରଯାନର ସାଧକ ଥଲେ ଓ ଯୋଗ ସାଧନା କରି 
ବଜ୍ର ଅଙ୍ଗ ପାଇଥବାରୁ ତାଙ୍କୁ ବଜୁଅଙ୍ଗବଳୀ ବା ହିନ୍ଦୀରେ ବଜରଙ୍ଗବନଳି କୁହାଯାଏ। 


ବୈଷ୍ଣବ ସହଜିଆ ସାଧକମାନଙ୍କ ଭିତରେ କବି ଚଣ୍ଡୀଦାସ ହେଲେ ଜଣେ ଜଣାଶୁଣା 
ସାଧକ । ସେ କହିଛନ୍ତି, ଶାସ୍ତ୍ର ପାଠ, ତର୍କ ବିତର୍କ ଓ ଆଲୋଚନା ଦ୍ଵାରା ଏ ସବୁ ତତ୍ତ 
ବୁଝି ହେବନାହି। କେବଳ ସାଧନା ଓ ସଦଗୁରୁଙ୍କ କୃପାଥଲେ ସିବ୍ଧିଲାଭ ସମ୍ଭବ ହୁଏ | 


ସାଧନ ପ୍ରଣାଳୀ: 


ବୌଦ୍ଧ ତନ୍ତ୍ରର ସାଧନ ପ୍ରଣାଳୀ ସହିତ ହିନ୍ଦୁ ତନ୍ତ୍ରର ସାଧନ ପ୍ରଣାଳୀର ବହୁ 
ସାଦୃଶ୍ୟ ଓ କେତେକ ପାର୍ଥକ୍ୟ ମଧ୍ଯ ରହିଛି। କିଏ କାହାକୁ ପ୍ରଭାବିତ କରିଛି, ସେ 
ବିଷୟରେ ମଧ୍ଯ ବଭିନ୍ନ ମତ ଅଛି । ତନ୍ତ୍ର ଯୋଗର ଯାହା ମୁଖ୍ୟ ବିଷୟ, ସେକଥା ଏଠି 
କହୁଛି। ଯାହା ପୂଜା ପଦ୍ଧତିର ଅଙ୍ଗ ସେ ବିଷୟର କେବଳ ଉଲ୍ଲେଖ ରହିବ 


ସାଧନ ପ୍ରଣାଳୀର କ୍ରମ ହେଲା ଗୁରୁବରଣ, ଦୀକ୍ଷା-ମନ୍ତ୍ର ଗ୍ରହଣ, ଆସନ, 
ନ୍ୟାସଯୋଗ ମୁଦ୍ରାର ପ୍ରୟୋଗ, ଭୂତଶୁଦି , ପ୍ରାଣାୟାମ, ପ୍ରଣିଧାନ (concentration), 
ଧ୍ୟାନ ଓ ଧ୍ୟାନର ଅବଲମ୍ବନ | 


ଗୁରୁ ବରଣ: 


ଗୁରୁ ଶାସ୍ତଜ୍ଞାନୀ ସାଧକ ଓ ସଦାଚାରୀ ହେବା ନିତାନ୍ତ ଆବଶ୍ଯକ । ଦର୍ଶନର 
ଅଧ୍ୟାପକ ପରି କେବଳ ଶାସ୍ତଜ୍ଞାନୀ ଗୁରୁ ହୋଇ ପାରିବେ ନାହିଁ। କାରଣ ହୁଏତ ସେ 
ନିଜେ ଯେଗାଭ୍ୟାସ କରିନାହାନ୍ତି, କିମ୍ଭା ତନ୍ତତରେ ତାଙ୍କର ଶ୍ରଦ୍ଧା, ବିଶ୍ଵାସ ଓ ଭକ୍ତିର 
ଅଭାବ ଥାଇପାରେ | ମଣିଷର ଜାଣିବାରେ ବହୁତ ଆବିଳତା ଥାଏ । କୁଦୃଷ୍ଠି, କୁଟିଳ 
ବୁଦ୍ଧି, ଅନ୍ଧ ବିଶ୍ଵାସ, ସଂସ୍କାର, ହିଂସାଭାବ, ମୋହ ଓ ମାୟା ଅଧୂବକାଂଶ ସମୟରେ 
ମଣିଷର ଭାବନା ଓ ଚିନ୍ତାକୁ ଆଛନ୍ନ କରିଥାଏ। ତେଣୁ ଯୋଗ ଶାସ୍ତ୍ର ନିର୍ଦ୍ଦେଶ ହେଲା 
ସଦାଚାର ଦ୍ଵାରା ମନର ଆବିଳତାକୁ ଦୂର କରି ଶୁଦ୍ଧ ଜ୍ଞାନକୁ ଦୃଢ଼ କରିବା । 


ଗୁରୁ କେବଳ ପଦ୍ଧତି ଓ ନିର୍ଦ୍ଦିଷ୍ଟ ପଥର ନିର୍ଦ୍ଦେଶକ ନୂହନ୍ତି। ଶିଷ୍ୟର ସ୍ଵଭାବ ଓ 
ଚରିତ୍ର ଅନୁସାରେ କେଉଁ ପ୍ରକାର ଦୀକ୍ଷା ନେଲେ ଶିଷ୍ୟ ସଫଳକାମ ହୋଇପାରିବ ସେ 
ବିଷୟ ମଧ୍ଯ ସ୍ପିର କରନ୍ତି। 


୮୨ 

ତନ୍ତ ପଥ 


ଦୀକ୍ଷା ମନ୍ତ୍ର ହେଲା ଚାରିପ୍ରକାରର। ଚାରି ଶ୍ରେଣୀର ଲୋକଙ୍କୁ ସେମାନଙ୍କର 
ସ୍ଵଭାବ ଓ ସାଧନାର ଲକ୍ଷ୍ୟ ବିଚାର କରି ଦୀକ୍ଷାମନ୍ତ୍ର ଦିଆଯାଏ । 


ପଶ୍ୟଯାଚାର - ଯେଉଁ ଶିଷ୍ୟ ସଂସାରର ବନ୍ଧନରେ ଆବଦ୍ଧ ଓ ସେଥୁରୁ ନିଜକୁ ମ୍ରକ୍ତ 
କରିବାକୁ ଟାହେଁନା, ତା ପାଇଁ ସାଧାରଣ ଦୀକ୍ଷାମନ୍ତ୍ର ବିଧେୟ | 


ବୀରାଚାର - ଯାହାର ରାଜସିକ ପ୍ରବୃତ୍ତି ଓ ନିୟମ ମାନିବାରେ ଯିଏ ଅଭ୍ୟସ୍ତ, ତା 
ପାଇଁ ଏଇ ଦୀକ୍ଷା ଉପଯୁକ୍ତ । 


ମହାବିଦ୍ୟା ଯୋଗ - ଯାହାର ଆଧାତ୍ିକ ଜ୍ଞାନ ପାଇଁ ଆଗ୍ରହ ଓ ବ୍ୟାକ୍ଲଳତା ଅଛି, 
ତା ପାଇଁ ଏଇ ଦୀକ୍ଷା ପ୍ରଶସ୍ତ | 


ବ୍ରହ୍ମଯୋଗ - ଯିଏ ବ୍ରହ୍ମ ଜ୍ଞାନର ସନ୍ଧାନୀ, ତାକୁ ହିଁ କେବଳ ବ୍ରହ୍ମଯୋଗ ଦୀକ୍ଷା 
ଦିଆଯାଏ | 


ତନ୍ତ୍ରର ସାଧନା ପ୍ରଣାଳୀ ହେଲା ଗୁପ୍ତବିଦ୍ୟା। ଅନଧୂବକାରୀକୁ ତାହା କହିବା 
ନିଷିଦ୍ଧ । ବହୁ ପଦ୍ଧତି କଷ୍ଟସାଧ୍ୟ | ତନଧ୍ଯରୁ କେତେକ ଯୋଗ ପ୍ରଣାଳୀ ଶିଷ୍ୟର କ୍ଷତିକରିପାରେ 
ବା ତାକୁ ବିପଥଗାମୀ କରାଇ ଦେଇ ପାରେ | ତେଣୁ ଗୁରୁ ହେଲେ ଉତ୍ତର ସାଧକ । 
ଶିଷ୍ୟର ପ୍ରଶ୍ମର ଉତ୍ତର ଦାୟକ ଓ ସାହାଯ୍ୟକାରୀ । ଶିଷ୍ୟ ମନରୁ ସଂଶୟ ଓ ଭୟ ଦୂର 
କରିବା, ଉତ୍ସାହ ଦେବା, ମାନସିକ ଦୃନ୍ଦ୍ରର ସମାଧାନ କରିବା ଓ ପ୍ରୟୋଜନ ଅନୁସାରେ 
ପ୍ରବୋଧନା ଦେବା ହେଲା ତାଙ୍କର ମୂଳ ଲକ୍ଷ୍ଯ। ଏଥପାଇଁ ସଦଗୁରୁଙ୍କର ଆଶୟ 
ଲୋଡ଼ା | 


ଦୀକ୍ଷା: 


& 


ଗୁରୁହି ଶିଷ୍ୟର ଇଷ୍ଟଦେବ ବା ଇଷ୍ଟଦେବୀ; ଯାହାଙ୍କ ଠାରେ ଶରଣ ନେଇ ସେ 
ସାଧନା କରିବ, ତଥା ଯାହାଙ୍କ ପ୍ରତି ତା ମନରେ ସ୍ଵାଭାବିକ ଭକ୍ତ ଓ ଶ୍ରଦ୍ଧା ରହିବ | 
ଶିଷ୍ୟ ଯେପରି କଲ୍ୟାଣ ଓ ମଙ୍ଗଳମୟ ମୁର୍ରଭି ବା ଭୀମ ଭୈରବ ରୂପୀ କରାଳ ମୁରିର 
ଧ୍ୟାନ କରିପାରିବ ସେ ବିଷୟ ଭାବିବାରେ ମଧ୍ଯ ସେ ସାହାଯ୍ୟ କରନ୍ତି। ମନ୍ତ୍ରଦୀକ୍ଷାରେ 
ସେ ଶିଷ୍ୟକୂ ତାର ବ୍ୟକ୍ତିଗତ ମନ୍ତ୍ର କାନରେ କୁହନ୍ତି, ଯାହା ସେ ଜପ କରିବ ଲିଖୁତ 
ମନ୍ତ୍ର ଠାରୁ ଏହି ମନ୍ତ୍ରର ଶକ୍ତି ଅଧ୍ବକ | ଶିଷ୍ୟ ଓ ଗୁରୁ ଛଡ଼ା ଏ ମନ୍ତ୍ର ଅନ୍ୟ ଲୋକଙ୍କୁ 
କହିବା ମନା | 

Digitized by srujanika@gmail.com 


ତନ୍ତ୍ର ପଥ ଓ; 


ଆସନ, ପ୍ରାଣାୟମ, ନ୍ଯାସ ଓ ମୁଦ୍ରା: 


ସାଧାରଣ ଆଖରେ ଦେହ, ପ୍ରାଣ, ମନ, ଜ୍ଞାନ ଓ ଆଜ୍ଧାତ୍ସିକ ଆନନ୍ଦ ହେଲା 
ସ୍ଵତନ୍ତ୍ର କାରଣ ଆମ ଆଖରେ ପାର୍ଥକ୍ୟଟା ଦେଖାଯାଏ; ଏକ୍ୟ ଜଣାଯାଏ ନାହିଁ। ମାତ୍ର 
ମଣିଷ ଦେହରେ ଏଇ ପାଞ୍ଚଟି ବିଭାଗ ଓତଃପ୍ରୋତ ଭାବରେ ସଂଯୁକ୍ତ । ସାଧନାରେ 
ଦେହର ବିନ୍ଯାସ ଓ ସଂଚାଳନ ଦ୍ଵାରା ଆମର ଅନ୍ତର୍ନିହିତ ସୁପ୍ତ ଶକ୍ତିକୁ ଜାଗ୍ରତ କରି, 
ଯୋଗଯୁକ୍ତ କରି ଆଧ୍ାତ୍ସିକ ବିକାଶ ସମ୍ଭବ ହେବ। ସେଥୁପାଇଁ ଆସନ, ପ୍ରାଣାୟାମ, 
ନ୍ୟାସ ଓ ମୁଦ୍ରାର ଅଭ୍ୟାସ କରିବାର ନିର୍ଦ୍ଦିଷ୍ଟ ପଦ୍ଧତି ଅଛି। ଏଠି ସଂକ୍ଷେପରେ ତାହା 
ବର୍ଣ୍ଣନା କରାହେଲା। 


ହଠଯୋଗରେ ଆସନ, ପ୍ରାଣାୟମ ଓ ମୁଦ୍ରା ଦ୍ଵାରୀ ଦେହର ବାହାର ଓ ଭିତରର 
ବିଭନ୍ନ ଅଙ୍ଗକୁ ଯୋଗୀ ନିଜର ଆୟତ୍ତରେ ରଖୁ ପରିଚାଳିତ କରେ; ନିଜର ଶିରା 
ପ୍ରଶିରାରେ ରକ୍ତସଞ୍ଚାଳନ, ହୃଦୟର ସ୍ତନ୍ଦନ, ଯୌନ ଆବେଗ, ମସ୍ତିସ୍କର କ୍ରିୟା ପ୍ରକ୍ରିୟାକୁ 
ନିୟନ୍ତିତ କରେ; ନିଶ୍ଵାସ ଓ ପ୍ରଶ୍ଵାସର ଗତିକୁ ତୃଵରିତ, ରୁ ବା ବିଳମ୍ଭିତ କରି ସେ ନିଜର 
ପ୍ରାଣକ୍ରିୟା ଓ ମନର କାମନା ଓ ଭାବନାକୁ ନିୟନ୍ିତ କରେ । ଉଦାହରଣ ସ୍ଵରୂପ ଯୌନ 
ଶିଲ୍ତିର ନିୟନ୍ତ୍ରଣ କରି ଉର୍ଚ୍ବରେତା ହେବା ପାଇଁ ଚକ୍ରାସନ, ଭଗାସନ ପରି କେତେକ 
ବିଶେଷ ଆସନ, ବଜ୍ରୋଳି, ସହଜଳୋ, ଯୋନି ଓ ଖେଚରୀ ମୁଦ୍ରା ପରି ହସ୍ତଭଙ୍ଗୀ ଓ 
ପ୍ରାଣୀୟାମର ନିୟୋଗ କରି ରେତଃ ସଞ୍ଚାଳନ କରିବାକୁ ସମର୍ଥ ହୁଅନ୍ତି । 


ମୁଦ୍ରା: 

ମୁଦ୍ରାର ନିୟୋଗ ପୂଜା-ପଦ୍ଧତିରେ, ନୃତ୍ୟରେ ଓ ଯୋଗରେ ଭିନ୍ନ ଭିନ୍ନ ପ୍ରୟୋଜନ 
ପାଇଁ କରାଯାଏ | ମୁଦ୍ରା ହେଲା ଶାରୀରିକ ଭାଷା (bଠd) language) | ରାଗିଗଲେ, 
ଡରିଗଲେ, ଖୁସୀ ହୋଇଗଲେ ଆମର ମୁହଁ, ଦେହ ଓ ହାତର ଭଙ୍ଗୀ ବଦଳିଯାଏ 
ତେଣୁ ସାଧାରଣ ଭାବରେ ମୁଦ୍ରାକୁ ଠାର ବା ଇଙ୍ଗିତ ବୋଲି କହିହେବ | ଯେତେବେଳେ 
ନିର୍ଦ୍ଦିଷ୍ଟ ଅର୍ଥରେ ହସ୍ତଭଙ୍ଗୀର ବ୍ୟବହାର କରାଯାଏ ସେତେବେଳେ ଯୋଗରେ, ପୂଜାରେ 
ବା ନାଚରେ ସେଇ ମୁଦ୍ରାର ସ୍ଵତନ୍ତ୍ର ନାଆଁ ଥାଏ! 


ନ୍ୟାସ ଯୋଗ: 


ନ୍ଯାସଯୋଗର ମୁଳ ଉଦ୍ଦେଶ୍ୟ ହେଲା ଦେହର ବିଭିନ୍ନ ସ୍ଥାନରେ ଇଷ୍ଟଦେବଙ୍କର 
ନିହିତ ଶକ୍ତିକୁ ଜାଗ୍ରତ କରି ଦେହକୁ ବିଷ୍ଣୁମୟ, ଶିବମୟ ବା ଶକ୍ତି ସାଧକମାନେ 

ତନ୍ତ୍ର ପଥ 


ଶକ୍ତିମୟ କରନ୍ତି । ବୌଦ୍ଧ ସାଧକମାନେ ସେହିପରି ସୁପ୍ତ ବୋଧ୍ବକୁ ଜାଗ୍ରତ କରି 
ଦେହଶୁଦ୍ଧି କରନ୍ତି ଓ ଦେବ ଶକ୍ତିର କବଚ ଦ୍ଵାରା ନିଜର ଆଚ୍ଛାଦନ କରନ୍ତି ନ୍ୟାସଯୋଗ 
ମାନସପୂଜା ଓ ସାଧାରଣ ପୁଜା ପାଇଁ ପ୍ରସ୍ତୁତି । ନ୍ୟାସ ଯୋଗରେ ବୀଜମନ୍ତ୍ର ବା ମନ୍ତ୍ର 
ଓ ମୁଦ୍ରାର ସମନ୍ବିତ ପ୍ରୟୋଗ ହୁଏ, ଯଥା- ଶ୍ରୀକୃଷ୍ଣ ଶିରରେ ରୁହନ୍ତୁ ବୈକୁଣ୍ଡ 
କଣ୍ଠରେ ରୁହନ୍ତୁ ଜିଭରେ ଦଶରଥ ଆତ୍ସଜ ରାମ ରହନ୍ତୁ ଇତ୍ୟଯାଦି। ମନ୍ତ୍ର କହିଲା 
ବେଳେ ଦେହର ନିର୍ଦ୍ଦିଷ୍ଟ ସ୍ଥାନକୁ ଛୁଇଁ ଦେହକୁ ଦେବାଳୟ ବୋଲି ଅନୁଭବ କରିବା 
ହେଲା ନ୍ୟାସ ଯୋଗର ଲକ୍ଷ୍ଯ। 


ଧାରଣି: 


ଧ୍ୟାନରେ ବସିଲାବେଳେ ମନର ଏକାଗ୍ରତା ରଖୁବା ସହଜ ନୁହେଁ | ତେଣୁ ଧ୍ୟାନର 
ଆରମ୍ଭ କରିବା ପୂର୍ବରୁ ଇଷ୍ଟଦେବତାଙ୍କର ଧାନ ମୂର୍ଭି, ଚିତ୍ରପଟ ମନ୍ତ୍ମୂତ୍ତି ଯନ୍ତ୍ର ବା 
ମଣ୍ଡଳରେ ଦୃଷ୍ଟି ନିବଦ୍ଧ କରି ମନର ଏକାଗ୍ରତା ଅଭ୍ୟାସ କରିବା ପାଇଁ ନିର୍ଦ୍ଦେଶ ଅଛି। 
ଯାହାକୁ ଆଶ୍ରୟ କରି ବା ଧାରଣ କରି ଧ୍ଯାନ ଆରମ୍ଭ କରାଯାଏ, ତାକୁ ଧାରଣି କୁହନ୍ତି | 
ଫଟୋ, ଚିତ୍ର ବା ମୁଭି ବିଷୟଟା ଜଣାଶୁଣା। ତେଣୁ ଏଠି ବୀଜମନ୍ତ୍ର, ଯନ୍ତ୍ର ଓ ମଣ୍ଡଳ 
ବିଷୟରେ କହୁଛି। 

ଓ ହେଲା ମୂଳ ବୀଜମନ୍ତ୍ର । ଓ ଧ୍ଵନିରୁ ସବୁ ମନ୍ତ୍ରର ଉତ୍ପରି| ତେଣୁ ଅଧ୍କାଂଶ 
ମନ୍ତ୍ର ଉଚ୍ଚାରଣ କରିବା ପୂର୍ବରୁ ଓ ବୀଜମନ୍ତ୍ର ଉଚ୍ଚାରଣ କରି ମନ୍ତ୍ରପାଠ କରିବା ବିଧେୟ | 
ଓମ୍‌କୁ ଉଦଗୀଥ ବା ପ୍ରଣବ” ବୋଲି ମଧ୍ଯ ଆଖ୍ଯା ଦିଆଯାଇଛି। ତନ୍ତ୍ରରେ ଦେବ 


ଦେବୀମାନଙ୍କର ସ୍ଵତନ୍ତ୍ର ବୀଜମନ୍ତ୍ର ଅଛି। ଅୟିଂ, ହ୍ରୀଂ, ଶ୍ରୀଂ କ୍ଲୀଂ ଶବ୍ଦ ଗୁଡ଼ିକ ହେଲା 
ବୀଜମନ୍ତ୍ର । ବୀଜମନ୍ତ୍ରରୁ ହିଁ ଦେବ ଦେବୀଙ୍କର ଧ୍ଯାନମନ୍ତ୍ରର ଉଦ୍ଭବ ହୋଇଛି। 


ଯନ୍ତ୍ର: 
ମନ୍ତ୍ର ହେଲା ଦେବ ଦେବୀଙ୍କର ଆତ୍ସା ସଦୃଶ ଓ ଯନ୍ତ୍ର ହେଲା ତାଙ୍କର ପ୍ରାଣ ଶକ୍ତିର 
ପ୍ରବାହ ପରି | ଅଭିଷିକ୍ତ ମୁର୍ଭି ହେଲା ତାଙ୍କର ଦେହ ପରି (ମୂରି ପ୍ରତିଷ୍ଠାବେଳେ ପୂଜକ 
ମୁର୍ଭିର ଜୀବନ୍ୟାସ ଓ ଅଭିଷେକ କରି, ପ୍ରତିମାକୁ ଦୈବୀଶକ୍ତି ସମ୍ପନ୍ନ କରାନ୍ତି) | 
ଯନ୍ତ୍ର ସୁନା, ରୂପା ବା ଅଷ୍ଟଧାତୁରେ ତିଆରି ହୁଏ, କାଠରେ ଖୋଦେଇ ହୁଏ, 
ଚିତ୍ରପଟରେ ଅଙ୍କା ହୁଏ, ମୁରୁଜରେ ପୂଜାସ୍ଥଳରେ ଅଙ୍କା ଯାଏ | ଅଧ୍ବକାଂଶ ଯନ୍ତ୍ର ତ୍ରିକୋଣ, 
ଚତୁଷ୍ଠୋଣ, ପଞ୍ଚକୋଣ, ଷଟ୍‌କୋଣ (ତାରକା ପରି ଦେଖାଯାଏ), ବୃତଭ। ଅନେକ 


୮୫ 

ତନ୍ତ୍ର ପଥ 


ଯନ୍ତ୍ରରେ ବୃତ୍ତ ରେଖାର ବାହାରେ ଅଷ୍ଟଦଳ ପଦ୍ଧ ଷୋଡ଼ଶ ଦଳ ବା ଶତଦଳ ପଦ୍ମ 
ଅଙ୍କା ହେଇଥାଏ (ଯନ୍ର ଛବି ପାଖ ପୃଷ୍ଠାରେ ଦେଖନ୍ତୁ) | ହିନ୍ଦୁ ତନ୍ତ୍ରେ ସବୁଠାରୁ 
ଜଣାଶୁଣା ବିଖ୍ୟାତ ଯନ୍ତ୍ର ହେଲା ଶ୍ରୀଯନ୍ତ' | ହିନ୍ଦୁତନ୍ତର ଯନ୍ତ୍ର ପରି ହିନ୍ଦୁ ଓ ବୌଦ୍ଧ 
ଉଭୟ ତନ୍ତ୍ତରେ ମଣ୍ଡଳ ଚିତ୍ରର ଧ୍ୟାନରେ ଓ ପୂଜାରେ ବ୍ୟବହାର ହୁଏ। ମଣ୍ଡଳରେ 
ବୌଦ୍ଧ-ସିବମାନଙ୍କର ଚିତ୍ର, ବୁଦ୍ଧଲୋକ ( ଶିବଲୋକ), ବିଷୁଲୋକ ପରି) ସୁଖବତୀର 
ଚିତ୍ର ବା ଅମିତାଭ/ ଅମିତାୟୁସଂକର ଚିତ୍ର ଥାଏ । କେତେକ ମଣ୍ଡଳରେ ପ୍ରାସାଦ, ଫୁଲ 
ବଗିଚା, ବିମାନ, ପଦୃପୋଖରୀ, ବଜୁମଣି ପରି ତତ୍ତ୍‌ ଗର୍ଭକ ଚିହୃୃଥାଏ | ( ମଣ୍ଡଳର 
ଛବି ଦେଖନ୍ତୁ) 


(ପୁଜା କର୍ମରେ ବା ଧ୍ୟାନରେ ବସିଲେ ସେଠି ଯେମିତି ଉପଦେବତା ଭୂତ ପ୍ରେତ 
ପିଶାଚ ଓ ଦୁଷ୍ଟ ଗ୍ରହର ପ୍ରଭାବ ଯୋଗୁଁ ଉପଦ୍ରବ ବା ବିପଦ ନ ହୁଏ, ସେଥୁପାଇଁ ପୂଜା 
ଓ ପୁଜକର ନିରାପତ୍ତା ଲାଗି ମଧ୍ଯ ମଣ୍ଡଳର ଚିତ୍ର ଆଙ୍କି ସ୍ଥାନକୁ ଶୋଧନ କରାଯାଏ 
ମଣ୍ଡଳର ବାହାର ରେଖା ହେଲା ଚତୁସ୍କୋଣ ଓ ଚାରିଦିଗରେ ଚାରି ଦୁଆର ଥାଏ। 
ସେଠି ବିକଟାଳ ରୂପର ଦ୍ବାରପାଳ ମାନେ ଦ୍ଵାର ରକ୍ଷା କରନ୍ତି। ଅଧୁକାଂଶ ତାନ୍ତିକ 
ମନ୍ଦିରର ପଞ୍ଜର (ଧ୮ଧ୯tଧ୮୧) ହେଲା ମଣ୍ଡଳ | ଶ୍ରୀ ଯନ୍ତ୍ରର ଭିଭତିଚିତ୍ର ଅନୁସାରେ 
ଇନ୍ଦୋନେସିଆର ବିଖ୍ୟାତ ବରୋବୁଦୁର ମନ୍ଦିର ତିଆରି ହୋଇଛି) ଯନ୍ତ୍ର ଓ ମଣ୍ଡଳ 
କେବଳ ଧାରଣି ରୂପରେ ବ୍ୟବହାର ହୁଏ ନାହିଁ, ରକ୍ଷା କବଚରେ, ମହିର ନିର୍ମାଣରେ, 
ବାହାବେଦୀ ନିର୍ମାଣରେ ଓ ଶ୍ରାଦ୍ଧରେ ଏବଂ ସବୁ ପୂଜାକର୍ମରେ ନିୟୋଗ ହୋଇଥାଏ। 


ଧ୍ୟାନ: 


ଯନ୍ତ୍ରରେ ଧ୍ୟାନ କରିବାର ବା ମଣ୍ଡଳରେ ଧ୍ଯାନ କରିବାର ପ୍ରଣାଳୀ ଗୁରୁ ଶିଷ୍ଯକୁ 
ଶିଖାନ୍ତି। ଗୁରୁ ଓ ଶିଷ୍ୟ ଅନୁସାରେ ନିର୍ଦ୍ଦେଶରେ ପାର୍ଥକ୍ୟ ଥାଏ। ଏଠି ଶିଷ୍ୟ କେମିତି 
ମଣ୍ଡଳରେ ଧ୍ୟାନ ଅବସ୍ଥାରେ ପ୍ରବେଶ କରିବ ତାର ବର୍ଣ୍ଣନା ଉଦ୍ଧତ କରୁଛି। ଏଇ ଧାନ 
ହେଲା ବୌଦ୍ଧ ତନ୍ତ୍ରର ଧ୍ଯାନ । 


ଚାରିଦ୍ଵାର ଥାଇ ଚତୁଷ୍ଠକୋଣ ମଣ୍ଡଳ | ଦ୍ଵାର ଉପରେ ତୋରଣ। ତୋରଣ ତଳେ 
ଚାରି ରତ୍ନବେଦୀରେ ବସିଛନ୍ତି ଚାରି ଦିକ୍‌ପାଳ | ଦ୍ଵାର ଅତିକ୍ରମ କଲେ ସ୍ତଟିକ ମଣିରେ 
ତିଆରି ଏକ ସ୍ଵଚ୍ଛ ଉନ୍ନଳ ପ୍ରାଙ୍ଗଣ | ଏଇ ପ୍ରାଙ୍ଗଣ ମଝିରେ ଅଛି ଜ୍ଵଳନ୍ତ ମହାଶୁଶାନ | 
ମହାଶ୍ମଶାନର କେନ୍ଦ୍ରରେ ରହିଛି ମଣିମୟ ପ୍ରାସାଦ। ଏଇ ପ୍ରାସାଦରେ ଅଛି ବହୁମୁଲ୍ଯ 


୮୬ 

ତନ୍ ପଥ 


ରତ୍ଵଖଚିତ ସୁଖାସନର ରତ୍ନବେଦୀ | ଏହି ରତ୍ସବେଦୀର ଚାରିପଟେ ରହିଛି ଉର୍୍ବ ମୁଖୀ ଓ 
ନମ୍ପମୁଖୀ ତ୍ରିକୋଣ ରେଖା। ଉପରେ ରହିଛି ଅପୂର୍ବ ଚନ୍ଦ୍ରାତପ। 


ଏଠି ଦ୍ବାରପାଳ ମାନେ ହେଲେ ରୋଗବ୍ୟଧ୍ବ, କ୍ଷତି, ଜରା ଓ ମୃତ୍ୟୁର ଭୟ | ଏଇ 
ଭୟ ମନରେ ଥିବାଯାକେ ସେମାନେ ଭୟଙ୍କର ପରି ଦେଖାଯାଆନ୍ତି । ଭୟ ଚାଲିଗଲେ, 
ସେମାନେ ପଥପ୍ରଦର୍ଶକ ରୂପରେ ଦେଖାଯାଆନ୍ତି ମହାଶୁଶାନ ହେଲା ଯେଉଁ ସଂସାରୀ 
ଜୀବନକୁ ଆମେ ଜାବୁଡ଼ି ଧରିଥାଉ ତାର ଶେଷ ଅବସ୍ଥା। ସେଇଠି ଜୀବନ ସରେ ଓ 
ସଂସାର ଭସ୍ପ ହୋଇଯାଏ। ଏଇ ସଂସାର-ଶ୍ମଶାନକୁ ଅତିକ୍ରମ କଲାପରେ ତାର 
ଦିବ୍ୟଲୋକକୁ ଯାତ୍ରା ଆରମ୍ଭ ହୁଏ | ତାର ଧ୍ୟାନର ଅଭ୍ୟାସ ଯେତେ ଦୃଢ଼ ହୁଏ ସେ ସେହି 
ଅନୁସାରେ ଦିବ୍ୟଲୋକରୁ ଶୁନ୍ୟଲୋକକୁ ଯାଏ। ଯେଉଁଠି ରୂପମୟ ଜଗତ ଅପରୂପ 
ହୋଇ ଦେଖାଦିଏ । 


ବୌଦ୍ଧ ତନ୍ତ୍ରରେ ମଣ୍ଡଳ ଚିତ୍ରର ରୂପରେଖ: 


ବୌଦ୍ଧ ତନ୍ତ୍ରରେ ପ୍ରତିଟି ମଣ୍ଡଳ ଚିତ୍ର ସ୍ଵତନ୍ତ୍ର ହେଲେ ମଧ୍ଯ ସେମାନଙ୍କ ଭିତରେ 
କେତେକ ସାଦୃଶ୍ୟ ଅଛି ପ୍ରତିଟି ମଣ୍ଡଳର ବାହାର ବେଢ଼ାରେ ଭୂପୁର ବା ମର୍ଜଭୂମିର 
ଚିତ୍ରଣ ଓ ଭିତର ବେଢ଼ାରେ ଦିବ୍ୟଲୋକର ଚିତ୍ରଣ ଥାଏ। କାରଣ ବୁଦ୍ଧ ବୋଧ୍ଵବୁକ୍ଷ 
ତଳେ ଧ୍ୟାନ କରିବାର ଚିତ୍ର ହେଲା ଆଦି ବୋଧୂମଣ୍ଡଳ। ସେଠି ବାହାର ଜଗତର 
କେନ୍ଦ୍ରରେ ଅଛନ୍ତି ବୁଦ୍ଧ | ସେ ହେଲେ ଦିବ୍ୟ ଲୋକର ଅଧୂବାସୀ। ମର୍ର୍ୟମଣ୍ଡଳ ଆଠୋଟି 
ଶୁଶାନ ଚିତ୍ରରେ ଚିତ୍ରିତ ହୋଇଥାଏ ପ୍ରତିଟି ଶୃଶାନରେ ଅଧୁଷ୍ପିତ ଦେବତା, ଦେବତାଙ୍କର 
ଶକ୍ତି, ମହାସିଦ୍ଧ ଶବଦେହ, ନରକଙ୍କାଳ, ନରକପାଳ ଓ ଶ୍ଳଶାନଚାରୀ ଶକୁନି, ଶୁଗାଳ 
ପରି ପ୍ରାଣୀ, ବୃକ୍ଷ, ସ୍ତୁପ ଇତ୍ୟାଦିର ଚିତ୍ର ଥାଏ । ଭୈରବ, ପିଶାଚ, ପ୍ରେତମାନଙ୍କର ଚିତ୍ର 
ମଧ୍ଯ ଥାଏ, ଶ୍ମଶାନରେ ଇହଜଗତର ଅବସାନ ହୁଏ ଓ ଦିବ୍ଯଲୋକ ପଥରେ ଯତ୍ରା 
ଆରମ୍ଭ ହୁଏ | 

ଭିତର ବେଢ଼ାର ଦିବ୍ୟଲୋକରେ ମହାକାଳ ଓ ତାଙ୍କର ଶକ୍ତି, ବଜ୍ର ସମ୍ବର ଓ 
ତାଙ୍କର ଶକ୍ତି ଅନ୍ୟ ମୁଖ୍ୟ ଦେବଦେବୀ, ବିଦ୍ୟାଧର, ଯକ୍ଷ, କିନ୍ନର, ଗନ୍ଧର୍ବ ଓ ନରଲୋକର 
ମହାସିଦଧ ବୋଧୂସତ୍ତ୍ ଓ ବୁଦ୍ଧଙ୍କର ବିଭିନ୍ନ ରୂପର ଚିତ୍ରଥାଏ। 

କେତେକ ମଣ୍ଡଳ ଚିତ୍ରରେ ବୁଦ୍ଧଙ୍କର ଶିଷ୍ୟ ପ୍ରଶିଷ୍ଯ ପରମ୍ଚରାରେ ଯେଉଁ ସବୁ 
ସମ୍ପଦାୟ ଯୁଗଯୁଗ ଧରି ଅବିଛ୍ଚିନ୍ନ ଧାରାରେ ରହିଛି ତାର ଚିତ୍ର ଥାଏ। ପ୍ରତିଟି ଛବିର 
ପରିଚୟ ଓ ଅର୍ଥ ଜାଣିବା ପାଇଁ ସେହି ସମ୍ପଦାୟର ଆଚାର୍ଯ୍ୟ ବା ଗୁରୁମାନଙ୍କ ପାଖକୁ 

ଯିବାକୁ ହେବ। କାରଣ ସେମାନେ ହି କେବଳ ଧ୍ଯାନ ଓ ମଣ୍ଡଳ ପୂଜା ବିଷୟରେ 
ନିର୍ଦ୍ଦେଶ ଦିଅନ୍ତି। ସଠିକ୍‌ ମର୍ମାର୍ଥ ସେମାନେ ହି ଜାଣନ୍ତି। 


ଜୈନ ତନ୍ତ୍ରରେ ଶୂନ୍ୟତାର ଧ୍ଯାନ: 


ଜୈନ ତନ୍ତ୍ରରେ ଶୂନ୍ୟତାର ସ୍ଵରୁପ ଉପଲବ୍ଧ କରିବା ଦିଗରେ ଜୈନ ଗୁରୁ ସକଳକୀର୍ 
ତାଙ୍କର ˆ ତତ୍ତ୍‌ସାର ଦୀପିକା” ଗ୍ରନ୍ଧରେ କେତେକ ଉପଦେଶ ଦେଇଛନ୍ତି | ସେ ଲେଖୁଛନ୍ତି- 


ଯୋଗୀ ପ୍ରଥମେ ଦିଗନ୍ତବ୍ୟାପୀ ତରଙ୍ଗହୀନ ଶ୍ଵେତ ସମୁଦ୍ରରେ ଧ୍ଯାନ କରିବ। ଏଇ 
ଶ୍ଵେତ ସମୁଦ୍ରର ଗୋଟିଏ ବିଶାଳ ସୁବର୍ଣ୍ଣର ସହସ୍ରଦଳ ପଦ୍ଧ ଭାସୁଛି। ଏଇ ଜ୍ୟୋତିର୍ମୟ 
ପଦ୍ମର ମର୍ମକୋଷରେ ମନ ନିବଦ୍ଧ କରି ନିଜର ଅଭ୍ୟସ୍ତ କର୍ମ ଓ ପ୍ରାରକ୍ଧ କର୍ମକୁ ଜୟ 
କରିବାର ସଂକଳ୍ପ କରିବ | ଯୋଗୀ ନିଜ ମନରେ ବିଦ୍ଵେଷ ଓ ଆକ୍ରୋଶ ଭାବ ରଖୁବ ନାହିଁ; 
ନିଜର କାମନା, ଅକାଙ୍କ୍ଷାରୁ ଜାତ ଲୋଭକୁ ଦମନ କରିବ। 


ଦ୍ଵିତୀୟ ପର୍ଯ୍ୟାୟରେ ଯୋଗୀ ମନଷ୍ଚକ୍ଷୁରେ ଦେଖବ ଯେ ତାର ନାଭିରୁ ଗୋଟିଏ 
ଷୋଡ଼ଶଦଳ ପଦ୍ମ ପାଖୁଡ଼ା ମେଲି ଦିବ୍ୟଜ୍ୟୋତି ବିକିରଣ କରୁଛି। ଏଇ ପଦ୍ଧର ଚାରି 
ପାଖୁଡ଼ାରେ ଚାରୋଟି ସ୍ଵରବର୍ଣ୍ଣ (ଶକ୍ତିର ପ୍ରତୀକ) ଅନୁସ୍ବାର ଓ ବିସର୍ଗ ଯୁକ୍ତ ହୋଇ 
ରହିଛି। ମହାମନ୍ତ୍ର ଅରହନଂ ଏଇ ପଦ୍ଧର ପଦ୍ଧକୋଷରେ ଅଗ୍ନିଶିଖା ପରି ଜଳୁଛି। ଏଇ 
ଅଗ୍ନିଶିଖା ବ୍ୟାପିଯାଇ ନାଭିପଦ୍ଧର ଷୋହଳ ପାଖୁଡ଼ା ଓ ହୃଦୟ ପଦ୍ଧର ଆଠଟି ପାଖୁଡ଼ାକୁ 
ଜାଳି ଶେଷରେ ପଦ୍ମକୁ ମଧ୍ଯ ଜାଳି ଭସ୍ପ କରିଦେଲା ଅଷ୍ଟଦଳ ପଦ୍ଧ ହେଲା ଆମ 
ହୃଦୟର ଅଷ୍ଟ କର୍ମ ବଂଧନର ଗ୍ରନ୍ଧି। ଏହି ଧ୍ୟାନ ଦ୍ଵାରା କର୍ମର ଆଗ୍ନେୟ ଶୋଧନର 
ନାଆଁ ହେଲା ଆଗ୍ନେୟୀ ଧାରଣା | 


ତୃତୀୟ ପର୍ଯ୍ୟାୟରେ ଯୋଗୀ ମନଶ୍ଚକ୍ଷୁରେ ଦେଖୁବେ ଯେ ପ୍ରବଳ ବାତ୍ୟା ଓ ଝଡ଼ 
ପଦ୍ଧର ଭସ୍ମକୁ ଉଡ଼ାଇ ନେଇ ଚାରିଆଡ଼ ଭସ୍ମରେ ଆବୃତ କଲା। ଏ ହେଲା ମାରୁତି 
(ବାୟୁ) ଧାରଣା! 


ଚତୁର୍ଥ ପର୍ଯ୍ୟାୟରେ ଧ୍ଯାନଚକ୍ଷୁରେ ଦେଖମବ ଯେ ଆକାଶରୁ ଧାରା ବର୍ଷଣ ହୋଇ ତା 
ଦେହରୁ ଓ ଚାରିଆଡ଼ୁ ସବୂ ଭସ୍ମ ଧୋଇ ହେଇଗଲା । ଏଇ ଧ୍ୟାନ ହେଲା ବାରୁଣୀ ଧାରଣା | 


ସର୍ବଶେଷରେ ନିଜର ପରିଶୁଦ୍ଧ ଆତୃପୁରୁଷକୁ ଶୂନ୍ଯ ପୁରୁଷଙ୍କର ଅଂଶ ଜାଣି 
ନିଜର ସ୍ଵାତନ୍ତ୍ୟ ତ୍ୟାଗ କରି ଶୂନ୍ୟପୁରୁଷଙ୍କ ଠାରୁ ନିଜକୁ ଅଭେଦ ବୋଲି ଭାବିବ। 

ସେତେବେଳେ ତା”'ଠାରେ ସଂସାରର ଆବିଳତା ନଥବ।| ସେ ନିଜ ଶରୀରିକ, ଲୌକିକ 
ଓ ସାମାଜିକ ଉପାଧୟ ଓ ପରିଚୟ ତ୍ୟାଗକରି ଦେଖବ ଯେ ତାର ଜ୍ୟୋତିର୍ମୟ ସତ୍ତା 
ସୁବର୍ଣ୍ଣ ସିଂହାସନରେ ବସି ଦେବତାମାନଙ୍କ ଦ୍ଵାରା ପୂଜା ପାଉଛି। 


ଧ୍ୟାନର ମୂଳ ଉଦ୍ଦେଶ୍ୟ ହେଲା ସୀମିତ ଜୀବନରୁ ମୁକ୍ତ ହୋଇ ବିପୁଳତାକୁ ଓ 
ଅସୀମତାକୁ ଉପଲବ୍ଧ କରିବା, ନିଜର ଅପୂର୍ଣ ଜୀବନରେ ପୂର୍ଣତାକୁ ଆସ୍ଵାଦନ କରିବା, 
ରୂପମୟ ଜଗତର ଉର୍ବ୍ବରେ ଯେଉଁ ଅଦୃଶ୍ୟ ଅପରୂପ ଜୀବନ ଅଛି ତାର ସନ୍ଧାନ 
କରିବା | ଯେଉଁମାନେ ନିତ୍ୟ ମୁକ୍ତ ସେମାନେ ସହସ୍ତ ବନ୍ଧନ ମଧ୍ୟରେ ଥାଇ ମଧ୍ଯ ବାନ୍ଧି 
ହେଇ ରହି ନାହାନ୍ତି। ତନ୍ଧଟସାଧନା ସେଇ ମୁକ୍ତିର ପଥ ଦେଖାଏ। 

ତାରା - ହିନ୍ଦୁତନ୍ତ୍ର ଓ ବୌଦ୍ଧ ତନ୍ତ୍ରର ଆରାଧ୍ଯା ଦେବୀ 


ଦୁର୍ଗା ଓ କାଳୀଙ୍କ ପରି ତାରା ହେଲେ ଓଡ଼ିଶାର ଅତି ପରିଚିତ ଦେବୀ। 
ଗ୍ରହଶାନ୍ତି ପାଇଁ ବିପଦରୁ ଉଦ୍ଧାର ପାଇବା ପାଇଁ, ରିଷ୍ଟ କଟିବା ପାଇଁ ଓ ଭୂତ, ଡାହାଣୀଙ୍କର 
ଉପଦ୍ରବରୁ ରକ୍ଷା ପାଇବା ପାଇଁ ତାରାଙ୍କର ପୂଜା କରାଯାଇଥାଏ। ଓଡ଼ିଶାର ବିଭିନ୍ନ 
ସ୍ଥାନରେ ତାରାପୀଠ ଅଛି | 


ଡକ୍ଟର ବିନୟତୋଷ ଭହଙ୍ଟାଚାର୍ଯ୍ୟଙ୍କ ପରି କେତେକ ଏତିହାସିକଙ୍କ ମତରେ 
ତାରା ସାଧନା ବୌଦ୍ଧତନ୍ତ୍ରରୁ ଆସିଛି ହିନ୍ଦୁ ତନ୍ତ୍ର ମତରେ ତାରା ହେଲେ ମହାଦେବୀଙ୍କର 
ବହୁରୂପ ମଧ୍ୟରୁ ଗୋଟିଏ ରୂପ। ସେ ହେଲେ ଦଶମହାବିଦ୍ଯାଙ୍କ ମଧ୍ଯରେ ଦ୍ଵିତୀୟ 
ମହାବିଦ୍ୟା ଏବଂ ଓଡ଼ିଶାରେ ବର୍ଭମାନ ତାରାଙ୍କର ପୂଜା ହିନ୍ଦୁମତରେ ହୁଏ। ଏଠି 
ପ୍ରଥମେ ହିନ୍ଦୁତନ୍ତ୍ରରେ ତାରାଙ୍କ ବିଷୟ ଆଲୋଚନା କଲା ପରେ, ବୌଦ୍ଧ ତନ୍ତ୍ରରେ 
ତାରାଙ୍କର ସ୍ଥାନ ବିଷୟରେ ଆଲୋଚନା ହେବ | 


ହିନ୍ଦୁ ତନ୍ତ୍ର ମତରେ ମହାକାଳୀ ହେଲେ ଦେବୀଙ୍କର ଅରୂପା ଶକ୍ତି ବା ପରାଶକ୍ତି। 
ସେ ଅନନ୍ତ ସମୟ ଓ ସୀମାହୀନ ବିଶ୍ବଜଗତର ( ସୃଷ୍ଟିର ପୂର୍ବ ସମୟ) ଅଜଣା ରୂପ। 
ଯେତେବେଳେ ସେ ସୃଷ୍ଟି ଆରମ୍ଭରେ ମହାବିଦ୍ୟା ରୂପରେ ସାକାର ହୁଅନ୍ତି ସେତେବେଳେ 
ମହାଶୁନ୍ୟରେ ତାରା ବା ନକ୍ଷତ୍ରର ରୂପ ନେଇ ପ୍ରଥମେ ଆବିର୍ଭାବ ହୁଅନ୍ତି। ସେ ଗ୍ରହ 
ନକ୍ଷତ୍ରକୁ ପରିଚାଳିତ କରନ୍ତି ତଥା ନିୟନ୍ତ୍ରଣ କରନ୍ତି। ତାଙ୍କୁ ଉଗ୍ରତାରା କହିବାର 
କାରଣ ହେଲା ସେ ବିଶ୍ଵ ଜଗତକୁ ଓ ପ୍ରାଣୀମାନଙ୍କୁ ଭୟଙ୍କର ବିପଦରୁ ରକ୍ଷା କରନ୍ତି 


ତାରା ରୂପରେ ସେ ବଣିକ, ପଥୁକ ଓ ଗ୍ୃହସ୍ଥମାନଙ୍କୁ ଅଷ୍ଟ ମହାଭୟରୁ ରକ୍ଷା 
କରନ୍ତି। ହିଂସ୍ର ବନ୍ୟଜନ୍ତୁ ତଥା ସିଂହ, ବନ୍ଯହସ୍ତୀ, ସର୍ପ ଦଶଂନ, ଅଗ୍ନିଭୟ, ଜଳରେ 
ନିମଜନ ଭୟ, ରାଜଦ୍ଵାରରେ ବନ୍ଧନ ଭୟ ଓ ପ୍ରେତ ପିଶାଚଙ୍କ ଭୟରୁ ରକ୍ଷା କରନ୍ତି। 
ପୂର୍ବକାଳରେ, ଯେଉଁମାନେ ଦୂର ଦେଶକୁ ବ୍ୟବସାୟ ବାଣିଜ୍ୟ କରି ଯାଉଥିଲେ, ନଇ 
ସମୁଦ୍ର ପାରିହେଉଥଲେ, ଅଗ୍ନାଗ୍ଧି ବନସ୍ତ ଭିତର ଦେଇ ଯାଉଥିଲେ, ପ୍ରାୟ ଏସବୁ 
ଭୟର ସମ୍ମୁଖୀନ ହେଉଥୁବାରୁ ତାରାଙ୍କର ପୂଜା ଓ ପ୍ରାର୍ଥନା ଚାରିଆଡ଼େ ପ୍ରସରି ଯାଇଥଲା 
ସେମାନେ ତାରାଙ୍କର ମନ୍ଦିର ତୋଳେଇଥଲେ ଏବଂ ଅନ୍ୟାନ୍ୟ ପୀଠସ୍ଥାନରେ ସାଧକ 
ଓ ପୂଜକମାନଙ୍କୁ ଭେଟି ଦେଉଥୁଲେ। 

ହିନ୍ଦୁ ତନ୍ତ୍ରରେ ତାରାଙ୍କର ଆଉ ଏକ ପ୍ରିୟ ରୂପ ହେଲା ନୀଳ ସରସ୍ବତୀ, ଯିଏ 
ମଣିଷ କଣ୍ଠରେ ଭାଷା ଦେଇଛନ୍ତି। ବୌଦ୍ଧ ତନ୍ତନରେ ମଧ୍ଯ ବଜ୍ର-ସାରଦା, ବଜ୍ର ବୀଣା- 
ସରସ୍ଵତୀ ଓ ଆର୍ଯ୍ୟ -ସରସ୍ବତୀଙ୍କର ଧ୍ଯାନ ଓ ବନ୍ଦନା ଅଛି | 


ନୀଳତନ୍ତ୍ର ପରି ଶାକ୍ତ ତନ୍ତ୍ରର ତାରା ସ୍ତୋତ୍ରରେ ତାରାଙ୍କୁ ପ୍ରଥମେ ନୀଳ- 
ସରସ୍ଵତୀ ବୋଲି ବନ୍ଦନା କରାଯାଇଛି - 


ଓ ମାତନୀଳ ସରସ୍ବତୀ ପ୍ରଶମତାଂ ସୌଭାଗ୍ୟ ସମ୍ପତପ୍ରଦେ। 
XXX 

ବାଚାମୀଶ୍ବରୀ ଭକ୍ତ କଳ୍ପତଲତିକେ ସର୍ବାର୍ଥ ସିଦ୍ଧୀଶ୍ଵରୀ 

ଗଦ୍ୟ ପ୍ରାକୃତ ପଦ୍ୟ ଜାତ ରଚନା ସର୍ବାର୍ଥ ସିଦିପ୍ରଦେ॥ 


ଅର୍ଥ - ମାଆ ନୀଳ ସରସ୍ବତୀ, ମୁଁ ପ୍ରଣାମ କରୁଛି । ମୋତେ ସୌଭାଗ୍ୟ ଓ ସମ୍ପଦ 
ଦିଅ । ତୁମେ ହେଲ ବାକ୍ୟର ଲଶ୍ଵରୀ, ତୁମେ ଭକ୍ତମାନଙ୍କ ମନସ୍କାମନା କଳ୍ପଲତା ପରି 
ପୂର୍ଣ୍ଣ କରିଥାଅ | ତୁମରି କୃପାରେ ପ୍ରାର୍ଥୀ ଗଦ୍ୟ ରଚନାରେ ଓ ସ୍ବଵତଃସ୍ତୁ୍ଉ ପଦ୍ୟ ରଚନାରେ 
ସିଦ୍ଧହସ୍ତ ହୁଏ । 


ଦେବୀଙ୍କୁ ନୀଳ ସରସ୍ଵତୀ ବା ବାଶୀଶ୍ଵରୀ କହିବାର କାରଣ ହେଲା ନୀଳ 
ସରସ୍ବତୀଙ୍କ କୃପାରୁ ବର୍ଣ୍ଣମାଳା ଓ ଶବ୍ଦ ଓ ସବରର ଉତ୍ପଭି ହୋଇ ମାନବ ଜୀବନକୁ 
ସମୃଦ୍ଧ କରିଛି | ଏଠି ଭାଷା ସୃଷ୍ଟି ବିଷୟରେ ଅଛ ଆଲୋଚନା କଲେ ଅବାନ୍ତର ହେବ 
ନାହିଁ। 


ପ୍ରଥମେ ତାରାଙ୍କ କଣ୍ଠରେ ପଚାଶଟି ନରମୁଣ୍ଡର ଯେଉଁ ମାଳା ରହିଛି ସେମାନଙ୍କୁ 
ବର୍ଣ୍ଣମାଳା ବୋଲି ମଧ୍ଯ କୁହାଯାଏ, କାରଣ ପଚାଶଟି ସଂସ୍କୃତ ବର୍ଣ୍ଣର ଏହା ହେଲା 
ପ୍ରତୀକ | (ସଂସ୍କୃତ ଲିପିର ନାଆଁ ହେଲା ଦେବ ନାଗରୀ, କାରଣ ତନ୍ତ୍ର ପଚାଶ ଜଣ 
ଦେବ ଦେବୀଙ୍କର ନଗରର ରେଖାଚିତ୍ର ହେଲା ସଂସ୍କୃତ ଲିପି। ଏଇ ବର୍ଣ୍ଣ ସହିତ ଶବ୍ଦ 
ସଂଯୁକ୍ତ ହୋଇ ଶୁଣିବା ଭାଷା ଲିଖୁତ ଭାଷାରେ ରୂପାନ୍ତରିତ ହୋଇ. ପାରିଛି) | 


ସାରଦା ତିଲକ ତନ୍ତ୍ର ଅନୁସାରେ ଅଶଦବ୍ଦବ୍ରଙ୍ମ ସ୍ତନ୍ଦନ ରୂପରେ ମହାଶୂନ୍ୟରେ 
ବ୍ୟାପ୍ତ ହେଇ ରହିଛନ୍ତି । ଏଇ ସ୍ତନ୍ଦନର କାରଣ ଜଣାନାହିଁ ବୋଲି ଏହାକୁ ଅନାହତ 
ଧ୍ଵନି କୁହାଯାଏ। ବୀଣାର ଝଂକାର ବା ଧନୁର ଟଂକାର ପରି ଶବ୍ଦ ବଜେଇବା ଦ୍ଵାରା 
ସପଷ୍ଠି ହୁଏ ବୋଲି ଏପରି ଧ୍ଵନିକୁ ଆହତ ଧ୍ଵନି କୁହାଯାଏ। ଧ୍ଵନିରୁ, ନାଦ, ନାଦରୁ ବିନ୍ଦୁ 
ଓ ବିନ୍ଦୁରୁ ବୀଜଧ୍ବନି ବା ବୀଜମନ୍ତ୍ର ଉଦ୍ଭବ ହୋଇଥାଏ। 


୯୧ 


Digitized by srujanika@gmail.com 


ତନ୍ତ୍ର ପଥ 


ଧ୍ଵନି ଯେତେବେଳେ ଚେତନା ଗୋଚର ହୁଏ ସେତେବେଳେ ନାଦ, ସ୍ଵର ଓ 
ଶବଦ ରୂପରେ ଜଣାଯାଏ। ଯେଉଁ ନିର୍ଦ୍ଦିଷ୍ଟ ସ୍ଥାନରୁ ଶବ୍ଦର ଉତ୍ପରି ହେଇଥାଏ ସେ 
ସ୍ଥଳ ହେଲା ବିନ୍ଦୁ ବା ନାଦ ବିନ୍ଦୁ। ନାଦବିନ୍ଦୁ ପ୍ରସ୍ୁଟିତ ହୋଇ ବୀଜ ଶବ୍ଦ ଆକାରରେ 
ଦେଖାଦିଏ । ଏହାସହିତ ଉଦାଉ ଓ ଅନୁଦାତଉତ ପରି ସ୍ଵର ସଂଯୋଗ କରି 
ସ୍ଵରୱଂଶବଦଅର୍ଥ ମିଶି ବାକ୍ୟର ଉତ୍ପରି ହୁଏ | ବୀଜମନ୍ତ୍ର ହେଲା ସାଧାରଣ ଅର୍ଥରେ 
ଦେବ ଦେବୀଙ୍କର ସୂକ୍ଷ୍ମ ଶବ୍ଦ ରୂପ | ତାଙ୍କର ସ୍ଵରୂପ ବୀଜମନ୍ତ୍ରରେ ଗୁପ୍ତ ଓ ଅପ୍ରକାଶ୍ୟ 
ରୂପରେ ରହିଥାଏ। ଗୁରୁ ଯେତେବେଳେ ବୀଜମନ୍ତ୍ରକୁ ଅର୍ଥ ସହିତ ଯୁକ୍ତ କରନ୍ତି, 
ସେତେବେଳେ ବୀଜମନ୍ତ୍ର ଅର୍ଥବାନ ହୁଏ। ତେଣୁ ସବୁ ବାକ୍ୟର ବିଭନ୍ନ ଅର୍ଥ ଥାଏ। 
ସାଧାରଣ ଅର୍ଥ, ବ୍ୟବହାରିକ ଅର୍ଥ, ବିଶେଷ ଅର୍ଥ ଓ ତତ୍ତପୂର୍ଣଣ ଅର୍ଥ ଓ ଗୋପନ ଅର୍ଥ 
ଏମିତି ନିର୍ଦ୍ଦିଷ୍ଟ ଅର୍ଥ ଓ ବିଶେଷ ଅର୍ଥ ଥାଏ| 

ଜପରେ ତାରାଙ୍କର ବୀଜମନ୍ତ୍ର ହେଲା ହ୍ରୀଂ, ଶ୍ରୀଂ, ହୁମ୍‌, ପଂଟ୍‌ | ତାରାଙ୍କର ଯନ୍ଧ୍ 
ଅନ୍ୟ ଦେବୀମାନଙ୍କର ଯନ୍ତ୍ର ରୂପ ଠାରୁ ସ୍ବତନ୍ତ୍ର ବୀଜମନ୍ତ୍ର ବା ଯନ୍ତ୍ର ବିଷୟରେ ବହି 
ପଢ଼ି ଜାଣିବାକୁ ଚେଷ୍ଟା କରିବାଟା ଠିକ୍‌ ବାଟ ନୂୁହେଁ। କେବଳ ଦୀକ୍ଷିତ ବ୍ୟକ୍ତି ନିୟମିତ, 
ଜପ ଉପାସନା, ମନନ ଓ ଧ୍ୟାନକଲେ ଧୀରେ ଧୀରେ ଏହାର ପ୍ରକୃତ ଅର୍ଥ ହୃଦୟଙ୍ଗମ 
ହୋଇପାରିବ । 


ବର୍ଭମାନ ଯୁଗରେ ଓଡ଼ିଶା ଓ ବଙ୍ଗଦେଶରେ ତାରା ଶ୍ୟାମାତାରା ବା କାଳୀକାଙ୍କର 
ପ୍ରସନ୍ନ ଓ ଘୋର ଦୁଇ ରୂପରେ ପୂଜିତ ହୁଅନ୍ତି। ରାମପ୍ରସାଦ, କାଳୀ ଓ ତାରାଙ୍କର 
ପ୍ରଭେଦ ନାହିଁ କହିଥିଲେ ଓ ତାରାଙ୍କୁ ବ୍ରହ୍ମମୟୀ ବୋଲି କହିଥିଲେ। ଭବତାରିଣୀ 
ହେଲା ଦେବୀଙ୍କର ତ୍ରାଣ କର୍ତ୍ତୀ ରୂପ। ବାହାର ଜଗତରେ ସେ ସଙ୍କଟ, ବିପଦ ଓ 
ଭୟରୁ ରକ୍ଷା କରନ୍ତି । ସେହିପରି ଅନ୍ତର ଜଗତରେ ଲୋଭ, ଆସକ୍ତି, ମଦ, ମୋହ, 
ମାସ୍ପର୍ଯ୍ୟ କ୍ରୋଧ, ଭ୍ରାନ୍ତି ଓ ସଂଶୟ-ଏଇ ଅଷ୍ଟରିପୁର ଭୟରୁ ମଧ୍ଯ ରକ୍ଷା କରନ୍ତି। 


ବିବେକାନନ୍ଦଙ୍କର ଅଦ୍ଵବୈତ ବେଦାନ୍ତର ସମର୍ଥନ ଯୋଗୁଁ ରାମକୃଷ୍ଣ ପରମହଂସଙ୍କୁ 
ଲୋକେ ବେଦାନ୍ତ ଜ୍ଞାନୀ ବୋଲି ଭାବନ୍ତି। ତାଙ୍କର କାଳୀସାଧନା ଓ ତାନ୍ତ୍ରିକ ସାଧନା 
ଉପରେ ରାମକୃଷ୍ଣ ପରମହଂସଙ୍କୁ ଲୋକେ କମ୍‌ ଗୁରୁତ୍ଵ ଦିଅନ୍ତି। ମାତ୍ର କାଳୀସାଧନା 
ଦ୍ଵାରା ତାଙ୍କର ବ୍ରହ୍ମ]୍ଞାନ ହେଇଥଲା ଓ ସେ ଜୀବିତ ଅବସ୍ଥାରେ ମୋକ୍ଷ ଲାଭ କରିଥିବାରୁ 
ତାଙ୍କୁ ନିତ୍ଯମୁକ୍ତ ବା ଜୀବନମୁକ୍ତ ପୁରୁଷ ବୋଲି ବିଚାର କରାଯାଏ। ଦେବୀଙ୍କର 
ବହୁରୁପ। ତେଣୁ ସାଧନାର ମଧ୍ଯ ବହୁପଥ | ରାମକୃଷ୍ଣ ନିଜେ କହିଥଲେ- ‘ଯତ ମତ 
ତତ ପଥ” ! ସାଧନା ମାର୍ଗର ଯେତିକି ପ୍ରାଧାନ୍ୟ, ତନ୍ତ୍ରରେ ତନ୍ତ୍ରର ଉଦ୍ଦେଶ୍ୟ ବା ଲକ୍ଷ୍ୟକୁ 


୯୨ 

 ; ଚନ୍ତ୍ରପଥ 


ମଧ୍ଯ ସେହିପରି ପ୍ରାଧାନ୍ୟ ଦିଆଯାଏ। ତେଣୁ ତାରା ମହାଦେବୀଙ୍କ ପରି ସୁଖ ଓ ମୋକ୍ଷ 
ପ୍ରଦାନ କରନ୍ତି। ଚଣ୍ଡୀରେ ରାଜା ସୁରଥ ଓ ବୈଶ୍ୟ ସମାଧୂ ଉଭୟେ ରଖି ସୁମେଧାଙ୍କ 
ଠାରୁ ଦେବୀ ମହାତ୍ସ୍ୟ ଶୁଣିଲେ । ଶେଷରେ ରାଜା ସୁରଥ, ପରଜନ୍ମରେ ସ୍ଵାରୋଚିଷ ମନୁ 
ରୂପରେ ଜନ୍ମ ହେଇ ରାଜ୍ୟ ଓ ପ୍ରଭୁତ୍ଵର ସୁଖ ପାଇଲେ ଓ ବୈଶ୍ୟ ସମାଧ୍ୂଙ୍କର ମୋକ୍ଷ 
ଲାଭ ହେଲା ତେଣୁ ଉପାସକ ଯେଉଁ ଉଦ୍ଦେଶ୍ୟ ନେଇ ପୂଜା କରେ ଦେବୀ ତା'ର ସେଇ 
କାମନା ପୁରଣ କରନ୍ତି । ସାଧାରଣ ଲୋକେ ସୁଖ, ସମ୍ପଦ, ସମୁ@ି ଓ ପାରିବାରିକ ଶାନ୍ତି 
ଚାହାନ୍ତି ଓ ସନ୍ଧ୍ୟାସୀ ବା ସଂସାର ବିମୁଖୀ ସାଧକ ମାନେ ମୋକ୍ଷ ଚାହାନ୍ତି। ତନ୍ତ୍ର ମତରେ 
ସୁଖ ଓ ମୋକ୍ଷ ଉଭୟ ହେଲା ଜୀବନର କାମ୍ୟ | ସାଂସାରିକ ଜୀବନରେ ସୁଖ ଓ ଆଧ୍ଧାତ୍ଧିକ 
ଜୀବନରେ ମୋକ୍ଷ | ହିନ୍ଦୁ ଧର୍ମର ଅନ୍ୟ ସମ୍ପଦାୟ ପରି ଏଥୁରେ ସୁଖ-କାମନାକୁ ନିମ୍ପପର୍ଯ୍ୟାୟ 
ଦିଆ ଯାଇନାହିଁ। 


ଅଷ୍ଟମ ଶତାବ୍ଦୀ ବେଳକୁ ମହାଯାନ ବୌଦ୍ଧଧର୍ମରେ ଦେବୀପୂଜା ଓ ତ୍ର 
ପ୍ରଭାବ ବୃଦ୍ଧିପାଇଲା | ଅନେକ ବ୍ରାହ୍ମଣ ଓ ଅନ୍ୟଜାତିର ହିନ୍ଦୁମାନେ ବୌଦ୍ଧ ରାଜାମାନଙ୍କ 
ରାଜତ୍ଵ କାଳରେ ବୌଦ୍ଧ ଧର୍ମ ଗ୍ରହଣ କରିଥଲେ । ସେମାନେ ଶକ୍ତିପୂଜା ଓ ନିଜର 
ଇଷ୍ଟଦେବୀ ବା କୁଳଦେବୀଙ୍କୁ ବୌଦ୍ଧ ଧର୍ମ ଅନୁସାରେ ପୂଜା କଲେ। ବୌଦ୍ଧ ଧର୍ମରେ 
ତନ୍ତ୍ରର ସଂକ୍ରମଣ ବିଷୟରେ ଯେଉଁ ବିଭିନ୍ନ ମତ ରହିଛି, ଉପରୋକ୍ତ ମତ ସେଥୂ 
ମଧ୍ଯରୁ ଗୋଟିଏ । 


ବଜ୍ରଯାନରେ ତାରା: 


ଓଡ଼ିଶା, ବଙ୍ଗଳା, ଆସାମ, ନେପାଳ ଓ କାଶ୍ମୀରରେ ଶକ୍ତି ପୂଜା ପ୍ରଚଳିତ ଥୁଲା | 
ସେଠାରେ ବୌଦ୍ଧ ଧର୍ମ ତନ୍ତ ଓ ଦେବୀ ପୂଜାକୁ ଧୀରେ ଧୀରେ ଅଙ୍ଗୀଭୂତ କରିନେଲା | 
ଯିଏ ବୌଦ୍ଧ ଧର୍ମରେ ମହାଯାନ ପ୍ରତିଷ୍ଠା କଲେ ଓ ତାରା-ସାଧନାର ବହୁଳ ପ୍ରଚାର 
କରିଥଲେ, ସେ ହେଲେ ମହାପଣ୍ଡିତ ଅତିଶ ଦୀପଂକର | ସେଇ ମହାପଶ୍ଡିତ ଦୀପଫଂକରଙ୍କ 
ବିଷୟରେ ଏକ କାହାଣୀ ରହିଛି। ଏ କାହାଣୀ କେବଳ ବୌଦ୍ଧ ଧର୍ମର କାହାଣୀ 
ନୂହେଁ। ଭାରତର ସଂସ୍କୃତି ସହିତ ପ୍ରତିବେଶୀ ଦେଶ ଗୁଡ଼ିକର ଆତ୍ସାର ଯେଉଁ ଯୋଗାଯୋଗ 
ଥିଲା ଅତିଶଙ୍କ ଜୀବନୀ ହେଲା ସେଇ କାହାଣୀର ଇତିହାସ 


ଅତିଶ ଦୀପଂକର ଓ ତାରା ସାଧନାର ପ୍ରସାର: 


ଅତିଶ ୯୮ ୨ ଖ୍ରୀଷ୍ଟାବରେ ବଙ୍ଗଦେଶର ବିକ୍ରମପୁରର ରାଜା କଲ୍ୟାଣ ଶ୍ରୀ ଓ 
ରାଣୀ ଶ୍ରୀ ପ୍ରଭାବତୀଙ୍କର ଦ୍ଵିତୀୟ ସନ୍ତାନ ରୂପରେ ଜନ୍ମଗ୍ରହଣ କରିଥୁଲେ। ତାଙ୍କର 


୯୩ 


Digitized by srujanika@gmail.com 


ତନ୍ତ ପଥ 


ସେତେବେଳେ ରାଜକୀୟ ନାଆଁ ଥୁଲା ଚନ୍ଦ୍ରଗର୍ଭ । ପିଲାଦିନୁ ତାଙ୍କର ଅସାଧାରଣ 
ପ୍ରତିଭାର ପରିଚୟ ମିଳିଥ୍ଲା। ସେ ବାଲ୍ୟକାଳରେ ସଂସ୍କୃତ ଭାଷା, ବ୍ୟାକରଣ ଓ 
ବୌବ୍ଧଶାସ୍ତ ଗୁଡ଼ିକୁ ପଢ଼ି ଆୟତ୍ତ କରିଥଲେ ଓ ପଣ୍ଡିତ ସଭାରେ ପ୍ରବଚନ ଦେଉଥୂଲେ | 
ବାଳକ ବୟସରେ ସେ ଆର୍ଯ୍ୟତାରାଙ୍କୁ ସ୍ବପ୍ନରେ ଦେଖୁଲେ। ପୂର୍ବଜନ୍ଧରେ ସେ 
ତାଙ୍କର ଆରାଧ୍ୟା ଦେବୀ ଥଲେ ବୋଲି ଦେବୀ ତାଙ୍କୁ ସ୍ବପ୍ନରେ କହିଲେ । ଦେବୀଙ୍କର 
ପ୍ରଭାବ ତାଙ୍କ ମନକୁ ବେଶୀ ବେଶୀ ଆଚ୍ଛନ୍ନ କଲା। ସେ ଦେବୀଙ୍କର କୃପା ଲାଭ 
ପାଇଁ ବ୍ୟାକୁଳ ହେଇ, ରାଜକୀୟ ସୁଖଟସ୍ବାଚନ୍ଦ୍ଯ ତ୍ୟାଗ କରି ଉପଯୁକ୍ତ ଗୁରୁଙ୍କ 
ସନ୍ଧାନରେ ଦେଶ ଛାଡ଼ି ଚାଲିଗଲେ । ଆସି ପହଞ୍ଚଲେ ରାଜଗ୍ଧହରେ ( ବ୍ର ମାନର 
ରାଜଗିର, ବିହାର) | 


ରାଜଗିରରେ ତାଙ୍କର ଜଣେ ଯୋଗୀ ରାହୁଳ-ଗୁହ୍ୟଂବଜଙ୍କ ସହିତ ସାକ୍ଷାତ 
ହେଲା। ସେ ତାଙ୍କୁ ତନ୍ତ୍ଂଯୋଗରେ ଦୀକ୍ଷା ଦେଲେ | ଗୁରୁ ତାଙ୍କୁ ନୂଆ ନାଆଁ ଦେଲେ 
ଜାନ-ଗୁହ୍ୟ-ବଜୁ ' | କିଛି ବର୍ଷ ଧରି ସେଠାରେ ତନ୍ତ-ସାଧନା କରି ସେଠାରୁ ସେ 
ଓଡ଼ିୟାନ ଦେଶକୁ ଗଲେ। ସେଠି ସେ ଡାକିନୀ (ବୌଦ୍ଧ-ତନ୍ତ୍ରରେ ଭୈରବୀମାନଙ୍କୁ 
ଡାକିନୀ ବୋଲି ଅଭିହିତ କରାଯାଏ, ସେମାନେ ଯୋଗର ଗୁପ୍ତ-ସାଧନାରେ ଦୀକ୍ଷା 
ଦେବାର ଅଧୂକାରିଣୀ) ସହିତ ସିବ୍ଧି-ଲାଭ କରିବା ଲାଗି ତିନିବର୍ଷ ସାଧନା କଲେ। 
ଦିନେ ସେ ସ୍ଵପ୍ପରେ ଦେଖୁଲେ ଯେ ବୁଦ୍ଧ ତାଙ୍କୁ ପଚାରୁଛନ୍ତି ସେ କାହିଁକି ସନ୍ଧ୍ଯାସ 
ଗ୍ରହଣ କରି ନାହାନ୍ତିଃ ଆଉ କେତେକ କିମ୍ବଦନ୍ତୀରେ ତାରା, ହେବଜୁ ଓ ତାଙ୍କର ମୂଳ 
ଗୁରୁ ରାହୁଳ ଗୁପ୍ତଙ୍କ ଠାରୁ ମଧ୍ଯ ସେ ସନ୍ଧ୍ାସୀ ହେବା ପାଇଁ ସ୍ଵପ୍ପାଦେଶ ପାଇଥଲେ। 
୨୯ ବର୍ଷ ବୟସରେ ସେ ବୌଦ୍ଧ ଭିକ୍ଷୁ ହେଇ ସନ୍ନ୍ୟାସ ଗ୍ରହଣ କଲେ | ତାଙ୍କର ନୂଆ 
ନାଆଁ ହେଲା ‘ଦୀପଂକର-ଶ୍ରୀ-ଜ୍ଞାନ? | 


ଭିକ୍ଷୁ ହେଲା ପରେ ସେ ଦୁଇବର୍ଷ ଜାଳ ହୀନଯାନ ଓ ମହାଯାନର ମୁଳ ଦର୍ଶନ, 
ତତ୍ଵ ଓ ବୌଦ୍ଧ ଧର୍ମର ବଭିନ୍ନ ସମ୍ପଦାୟ ବିଷୟରେ ବହୁ ଜ୍ଞାନ ଆୟତ୍ତ କଲେ | ତାଙ୍କୁ 
ପୁଣି ସ୍ଵପ୍ନାଦେଶ ହେଲା ସୁବର୍ଣ୍ଣ ଦ୍ଵୀପର (ସୁମାତ୍ରା ଇନ୍ଦୋନେସିଆ) ବିଖ୍ଯାତ ବୌଦ୍ଧ 
ବିଶ୍ବବିଦ୍ୟାଳୟକୁ ଯାଇ ପଶ୍ଡିତ ଧର୍ମକିର୍ରୀଙ୍କର ଶିଷ୍ୟ ହେବାପାଇଁ | 


ଗୁରୁ ଧର୍ମକିର୍ଭୀ ଥୁଲେ ଶୈଳେନ୍ଦ୍ରରାଜବଂଶର ଦାୟାଦ, ଦୀପଙ୍କର ସୂମାତ୍ରାରେ 
ବାରବର୍ଷ ଅଧ୍ୟୟନ ଓ ଅଧ୍ୟାପନା କରିଥିଲେ | ଏତିହାସିକ ମତରେ ଶୈଳେନ୍ଦ୍ରରାଜବଂଶ 
ଓଡ଼ିଶାର ଶୈଳୋଭବ ରାଜବଂଶର ଶାଖା ! ସେ ଦୃଷ୍ଟିରୁ ଓଡ଼ିଶାର ଧର୍ମ-ସଂସ୍କୃତି ବିଷୟ 


୯୪ 

ତନ୍ନ ପଥ 


ଧର୍ମକିର୍ଜୀ ହୁଏତ ଜାଣିଥିବେ । କାରଣ ଅତିଶ ପରେ ଓଡ଼ିଶାର ଓଦନ୍ତପୁରୀ ବିହାରରେ 
ଅଧ୍ୟାପକ ଥଲେ। 


ଅତିଶ ଧର୍ମକିର୍ଭୀଙ୍କ ପାଖରୁ ପ୍ରାଚୀନ ମହାଯାନ ଧର୍ମର ଦର୍ଶନ, ସାଧନା ଓ 
ଉପଦେଶ ବିଷୟରେ ବହୁ କଥା ଶିଖୁଲେ। ସେତେବେଳେ ଭାରତରେ ତାନ୍ତିକ ବଜ୍ରଯାନ 
ପ୍ରାଧାନ୍ୟ ହେତୁ ମହାଯାନ ଧର୍ମର ବିଲୋପ ଆରମ୍ଭ ହୋଇଥଲା। ବୌଦ୍ଧ-ଶାସ୍ତର ଅର୍ଥ 
ବଜ୍ରଯାନର ଦୃଷ୍ଟିକୋଣରୁ ନିରୂପିତ ହେଉଥଲା ଓ ତନ୍ତ୍ର ମତର ପ୍ରସାର ବଢୁଥିଲା। 


୧୦ ୨ ୫ ଖ୍ରୀଷ୍ଟାବ୍ଦରେ ଦକ୍ଷିଣ ଭାରତର ହିନ୍ଦୁ ଚୋଳବଂଶୀ ରାଜାମାନେ ସୁମାତ୍ରା 
ଆକ୍ରମଣ କଲେ । ସମଗ୍ର ଇନ୍ଦୋନେସିଆ ବିପର୍ଯ୍ୟସ୍ତ ହେଲା ଓ ଶୈଳେନ୍ଦ୍ର ସାମ୍ରାଜ୍ୟର 
ପତନ ହେଲା। ବୌଦ୍ଧଧର୍ମ ହିନ୍ଦୁ ରାଜଶକ୍ତି ନିକଟରେ ମୁଣ୍ଡ ନୁଆଁଇ ରହିଲା। ଅତିଶ 
ସୁମାତ୍ରା ଛାଡ଼ି ଭାରତ ଫେରିଲେ | ସେ ନାଳନ୍ଦା, ଓଦନ୍ତପୁରୀ, ସୋମପୁରୀ ଓ ବିକ୍ରମଶୀଳା 
ମହାବିହାରରେ ଅଧ୍ଯାପନା କରି ବହୁ ଯଶ ଓ ଖ୍ୟାତି ଅର୍ଜନ କଲେ । ଅନ୍ୟ ଅଧ୍ଯାପକ, 
ପଣ୍ଡିତମାନେ ତାଙ୍କର ଅସାଧାରଣ ଜ୍ଞାନରେ ବିମୁଗ୍ଧ ହୋଇ ତାଙ୍କୁ ଅତିଶ ଅଥ୍ଥାତ୍‌ 
ମହାପ୍ରଭୁ ଆଖ୍ୟା ଦେଲେ । ସେ ଭାରତରେ ଅତିଶ ଦୀପଙ୍କର - ଶ୍ରୀଜ୍ଞାନ ବୋଲି ଖ୍ୟାତ 
ହେଲେ | ମାତ୍ର ଧୀରେ ଧୀରେ ଶ୍ରୀଜ୍ଞାନ ପଦଟା ତାଙ୍କ ନାଆଁରୁ ହଟିଗଲା। ତିଦତରେ 
ଓ ଚୀନ ଦେଶରେ ତାଙ୍କୁ ଅତିଶ ନାଆଁରେ ସମସ୍ତେ ଜାଣିଲେ ଓ ଇତିହାସରେ ନାଆଁ 
ରହିଲା - ‘ଅତିଶ ଦୀପଙ୍କର' | ତିଦତରେ ସେତେବେଳେ ବୌଦ୍ଧଧର୍ମରେ ଭ୍ରଷ୍ଟାଚାର 
ପଶିଲାଣି। କେତେକ ତାନ୍ତିକ ସ୍ତ୍ରୀଲୋକଙ୍କୁ ବଳାକ୍ରାର କରିବା, ନରବଳୀ ଦେବା 
ଇତ୍ୟାଦି ପ୍ରଥା ଧର୍ମସମ୍ମତ ବୋଲି ପ୍ରଚାର କଲେ | ଶାସ୍ତ୍ର ଅର୍ଥ ବିକୃତ କରି ଶାସ୍ତ୍ର 
ପ୍ରମାଣ କହି ଧର୍ମ ଜୀବନରେ ଅରାଜକତା ସୃଷ୍ଟି କଲେ। ତିଦତର ରାଜା ଅବସ୍ଥା 
ସୁଧାରିବା ପାଇଁ ତିଦତରୁ ବହୁ ଛାତ୍ରଙ୍କୁ ବୃତ୍ତି ଦେଇ ଭାରତର ବିଖ୍ୟାତ ବୌଦ୍ଧ ବିହାର 
ଗୁଡ଼ିକୁ ବୌଦ୍ଧ ଧର୍ମ ଶିଖଵବା ପାଇଁ ପଠାଇଥିଲେ । ଶେଷରେ ସେ ସ୍ଥିର କଲେ ଯେ ସେ 
ଯଦି ଭାରତରୁ ଜଣେ ଶାସ୍ତ୍ରଜ୍ଞ ପଣ୍ିତଙ୍କୁ ଆଣିବେ, ତାହେଲେ ମଠ ଓ ମନ୍ଦିରର 
ସଂସ୍କାର କରି ଭ୍ରଷ୍ଟାଚାର ଓ ଅନାଚାର ଦୂର କରିହେବ । ତେଣୁ ନିମନ୍ତ୍ରଣ ଆସିଲା 
ଅତିଶଙ୍କ ପାଖକୁ ତିଦ୍ଦତ ଯିବାପାଇଁ। 


ଅତିଶ ଇଷ୍ଟଦେବୀ ତାରାଙ୍କୁ ପଚାରିଲେ କଣ କରିବେ | ତାରା ସ୍ବପ୍ନରେ କହିଲେ- 
“ତୁମେ ଯଦି ତିଦତ ଯିବ, ତାହାହେଲେ କଳଂକିତ ବୌଦ୍ଧ ଧର୍ମର ସଂସ୍କାର କରି 
ଆଉଥରେ ତୁମେ ନୂଆକରି ଧର୍ମ ପ୍ରତିଷ୍ଠା କରି ଲୋକଙ୍କୁ ଧର୍ମପଥରେ ରଖୁବ। କିନ୍ତୁ 
ତୁମର ପରମାୟୁ ୨୦ ବର୍ଷ କମିଯିବ। 


୯୫ 

ତନ୍ତ୍ର ପଥ 


ସେ ସ୍ମିର କଲେ ପଥ ଯେତେ ଦୁର୍ଗମ ହେଉ ପଛେ, ସେ ନିଜର ସ୍ଵାଚଥନ୍ଦ୍ୟ ବଳି 
ଦେଇ ତିବ୍ଦତ ଯିବେ | ବାଟରେ ତାଙ୍କର ସହଯାତ୍ରୀ ମାନେ ମୃତ୍ୟୁ ବରଣ କଲେ। ବହୁ 
କଷ୍ଟ ସହି ସେ ପଶ୍ଚିମ ତିଦତରେ ପହଞ୍ଚଲେ | ସେଠି ଥିଲାବେଳେ ସେ “ ବୋଧୁ-ପଥ- 
ପ୍ରଦୀପ” ବୋଲି ବହିଟିଏ ଲେଖ୍ମଲେ। ଏ ବହିଟି ବହୂ ଜନପ୍ରିୟ ହୋଇଥଲା। ଏଥରେ 
ତନ୍ତ୍ର ସାଧନା ଆରମ୍ଭ କରିବା ପୂର୍ବରୁ ପ୍ରାଥମିକ ସ୍ତରରୁ କ୍ରମାନ୍‌ୟରେ ଉଚ୍ଚରୁ ଉଚ୍ଚଭରସ୍ତର 
ସାଧନାକୁ ଯିବାର ପଦ୍ଧତି ଓ କ୍ରମ ବିଷୟ ଗୁଡ଼ିକ ଅତି ପ୍ରାଞ୍ଜଳ ଭାବରେ ଲେଖୁଥୁଲେ। 
ବୌଦ୍ଧ ଧର୍ମକୁ ଅବାଟରୁ ଫେରାଇ ଠିକ୍‌ ବାଟକୁ ଆଣିବା ଦିଗରେ ଏ ବହି ବହୁତ 
ସାହାଯ୍ୟ କରିଥଲା। ସେ ବୌଦ୍ଧ ଦର୍ଶନ ଓ ତତ୍ତ୍‌ ଉପରେ ଆହୁରି ଅନ୍ଯାନ୍ଯ ବହି 
ଲେଖୁଥଲେ। ଏ ବହି ଲେଖା ସରିଲା ପରେ ତାଙ୍କର ବିକ୍ରମଶୀଳା ବିହାରକୁ ଫେରି 
ଆସିବା କଥା। ମାତ୍ର ନେପାଳ ଦେଇ ଫେରିବା ରାସ୍ତାରେ ଯୁଦ୍ଧ ଲାଗି ରହିଥଲା। 
ତେଣୁ ଭାରତକୁ ଫେରିବା ହେଲା ନାହିଁ। ସେ ତିଦତରେ ରହିଗଲେ ଓ ଲାଶା ପାଖରେ 
ଥବା ଗୋଟିଏ ମଠରେ ୧ ୦୫୪ ମସିହାରେ ତାଙ୍କର ଦେହାନ୍ତ ହୋଇଥଲା | 


ଅତିଶ ଦୀପଂକରଙ୍କ ଅକ୍ଟାନ୍ତ ପରିଶ୍ରମ ଫଳରେ ତିହତରେ ବୌଦ୍ଧ ଧର୍ମର 
ନୂଆକରି ପ୍ରାଣ ପ୍ରତିଷ୍ଠା ହେଲା। ଧର୍ମରୁ ଭ୍ରଷ୍ଟାଚାର ଓ ଅନାଚାର ଦୂର ହେଲା। 
ନାଗାର୍ଜୁନ ଓ ପୂର୍ବ ଆରର୍ଯ୍ୟମାନଙ୍କର ଲେଖା ସବୁ ତିଦତୀୟ ଭାଷାରେ ଅନୁବାଦିତ 
ହେଲା ସଂସ୍କୃତରେ ଲେଖା ଅନେକ “ ସୂତୁ”ର ମୂଳ ପୁସ୍ତକ ଭାରତରୁ ଲୋପ ପାଇଯାଇଛି, 
ମତ୍ର ତା'ର ତିହତୀୟ ଅନୁବାଦ ଏଯାକେ ତିଦଦତର ବିଭିନ୍ନ ମଠ, ମନ୍ଦିର ଓ ବିହାରରେ 
ସଞ୍ଚତ ରହିଛି | ବିଶାଳ ପ୍ରଜ୍ଞାପାରମିତା ଗ୍ରନ୍ଧର ସଂକ୍ଷିପ୍ତ ସଂସ୍କରଣ ହେଲା ˆ ବଜୁଛେଦିକା' 
- ବଜୁଯାନ ବୌଦ୍ଧ ଧର୍ମର ଏକ ଅତି ମୁଲ୍ୟବାନ ଶାସ୍ତ୍ର। ସେହିପରି ମହାସିଦ୍ଧ ମାନଙ୍କର 
ସାଧନ ପ୍ରଣାଳୀ “ˆ ଚର୍ଯ୍ୟାପଦ”ର ପାଣ୍ଡୁଲିପି ମଧ୍ୟ ନେପାଳରୁ ସଂଗ୍ରହ କରି ପଶ୍ତିତ 
ହରପ୍ରସାଦ ଶାସ୍ତ୍ରୀ କଲିକତା ଆଣିଥିଲେ । ବର୍ଭମାନ ଅନେକ ବୌଦ୍ଧ ଗ୍ରନ୍ଧ ତିଦତୀୟ 
ଭାଷାରୁ ଇଂରାଜୀରେ ଓ କେତେକ ଭାରତୀୟ ଭାଷାରେ ଅନୁବାଦିତ ହୋଇ ଭାରତକୁ 
ଫେରି ଆସିଲାଣି | ତେଣୁ ଅତିଶଙ୍କ ପ୍ରଚେଷ୍ଟା ଫଳରେ ବୌଦ୍ଧ ଶାସ୍ତ ଗୁଡ଼ିକ ଅନୁବାଦିତ 
ହୋଇ ବିଲୁପ୍ତିରୁ ରକ୍ଷା ପାଇ ଯାଇଛି। 


ତିଦତୀୟ ବୌଦ୍ଧମାନଙ୍କ ମତରେ ଭାରତରୁ ଯେତେ ଆଚାର୍ଯ୍ୟ ଓ ପଣ୍ଡିତ 
ଆସିଥିଲେ ସେ ସମସ୍ତଙ୍କଠାରୁ ଅତିଶ ଦୀପଙ୍କରଙ୍କ ପ୍ରଭାବ ଏତେବେଶୀ ଥଲା ଯେ 
ତାର କଳନା କରିବା ସମ୍ଭବ ନୁହେଁ | ଯାଜ୍ଞବ୍ଭ୍ ଯେପରି ଯଜୁର୍ବେଦର ସଂସ୍କାର କରି 
ଶୁକ ଯଜୁର୍ବେଦର ପ୍ରତିଷ୍ଠା କରିଥିଲେ ସେପରି ଅତିଶ ନବ୍ୟ-ବୌଦ୍ଧ ଦର୍ଶନର ପ୍ରତିଷ୍ଠା 

କରି ତିଦତୀୟ ବୌଦ୍ଧ ଧର୍ମର କଦମ-ପା ଶାଖାର ପ୍ରତିଷ୍ଠା କରିଥିଲେ | ମାତ୍ର ସବୁଠାରୁ 
ତାଙ୍କର ଶ୍ରେଷ୍ଠ ଅବଦାନ ହେଲା ତାରା-ସାଧନା | ତାଙ୍କର ଇଷ୍ଟଦେବୀ ହେଲେ ତିହ୍ଦତ 
ଓ ନେପାଳର ଅଧ୍ଷ୍ଠାତ୍ରୀ ଦେବୀ | କୀର୍ିର ପ୍ରତୀକ ରୂପରେ ସେ ତିହ୍ଦତର ବିଗତ 
ତିନି ଶତାବ୍ଦୀ ବ୍ୟାପୀ ସ୍ଵାଧୀନ ଦେଶର ଓ ଜାତୀୟତାର ମୁଖ୍ଯ ପ୍ରେରଣା ଦାତ୍ରୀ 
ହେଲେ | ତିଦ୍ଦତରୁ ତାରା-ସାଧନା ମଙ୍ଗୋଲିଆ, ମହାଚୀନ, କୋରିଆ, ଜାପାନ ଆଦି 
ଚାରିଆଡ଼େ ପ୍ରସରି ଯାଇଥିଲା | ତାରାଙ୍କର କେତୋଟି ଧାନ ମନ୍ତ୍ର ଓ ସାଧନ ପ୍ରଣାଳୀ 
ଛଡ଼ା ଅତିଶ ଦୀପଂକର ତାରାଙ୍କ ବିଷୟରେ ବିଶେଷ କିଛି ଗଭୀର ତତ୍ତ୍୍‌ ଲେଖୁନାହାନ୍ତି। 
ତାଙ୍କ ପାଇଁ ତାରା-ସାଧନା ଥିଲା ଭଳ୍ତିମାର୍ଗର ସାଧନା ଏଥରେ ଅନ୍ତରର ବ୍ୟାକୁଳତା, 
ଦେବୀଙ୍କ ପାଖରେ ଶରଣ ପଶିବା, ଦେବୀଙ୍କୁ ଆତ୍ସନିବେଦନ କରିବା, ଦେବୀଙ୍କର 
କୃପାଭିକ୍ଷା କରିବା ଓ ତାଙ୍କୁ ନିଜ ଜୀବନର ପଥ ପ୍ରଦର୍ଶିକା ରୂପରେ ବାସ୍ଥଲ୍ୟମୟୀ 
ମାଆ ରୂପରେ ବରଣ କରି ଜୀବନ ବିତାଇବା ଥଲା ଏପରି ସାଧନାର ମୂଳକଥା 
ଧ୍ୟାନ ଅବସ୍ଥାରେ ସେ ତାରାଙ୍କୁ ପ୍ରତ୍ୟକ୍ଷ ଦର୍ଶନ କରୁଥିଲେ । ନିଜକୁ ତାରାଙ୍କଠାରୁ 
ଅଭେଦ ମଣୁଥଲେ। ସେ ତାରାଙ୍କ ପରି ନିଜ ପ୍ରାଣକୁ ଅନ୍ୟ ପ୍ରତି କରୁଣାସିକ୍ତ କରି 
ରଖୁଥିଲେ। ଏ ସାଧନା ହେଲା ଅନୁଭବର ସାଧନା, ଜ୍ଞାନ ବା ବୁବି ମାର୍ଗର ସାଧନା 
ନୁହେଁ। ତେଣୁ ତାରା-ସାଧନାର ବାହ୍ୟକ ଅଙ୍ଗ ଅନ୍ୟାନ୍ୟ ପୂଜା ସହିତ ଅନେକାଂଶରେ 
ସମାନ ହୋଇପାରେ କିନ୍ତୁ ମାନସ-ସାଧନା ହେଲା ଭକ୍ତିପ୍ଲୃତ ସାଧନା। 


ଅନ୍ୟାନ୍ୟ ବୌଦ୍ଧ ଧର୍ମାବଲମ୍ବୀ ଦେଶରେ ତାରାଙ୍କର ଉପାସନା: 


ଥେରାବାଦୀ ବୌଦ୍ଧମାନଙ୍କ ଭିତରେ ଦେବୀ ପୂଜାର ପ୍ରଥା ନାହିଁ। ତେଣୁ ଶ୍ରୀଲଙ୍କା, 
ବ୍ରହ୍ମଦେଶ ଓ ଥାଇଲାଣ୍ଡ ବା ଶ୍ୟାମଦେଶରେ ତାରାପୁୂଜା ନାହିଁ। ବର୍ଭମାନ ନେପାଳ ଓ 
ତିଦତରେ ତାରା ପୂଜା ସମଧୁକ ପ୍ରଚଳିତ। ଚୀନ, ଜାପାନ, ଭିଏତନାମ ଓ 
ଇନ୍ଦୋନେସିଆର ପରମ୍ପରା ବିଷୟ ଶେଷରେ ଲେଖୁବି। 


ତାରାଙ୍କର ଆବିର୍ଭାବ: 


ମହାଯାନ ବୌଦ୍ଧଧର୍ମରେ ବୋଧ୍ୁସତ୍ତ୍ବ ଅବଲୋକିତେଶ୍ଵର ହେଲେ କରୁଣାର 
ଅବତାର | ସେ ସଂସାରର ମୋହ ଅଂଧକାରରେ ଘାରି ହେଉଥିବା ପ୍ରାଣୀମାନଙ୍କର 
ଦୁଃଖ ଓ ଦୁର୍ବଶାଦେଖୁ ବ୍ୟଥତ ହେଲେ। ତାଙ୍କ ଆଖୁରୁ ଲୋତକ ଧାର ବୋହିଗଲା 
ସେଇ ଅଶ୍ରୁଜଳରେ ପଦ୍ଧଟିଏ ପ୍ରସ୍ତୁଟିତ ହେଲା। ସେହି ପଦ୍ଧମର କୋଷରେ ତାରା 

ଆବିର୍ଦୂତା ହେଲେ- ବୌଦ୍ଧ ତାରା ସ୍ତୋତ୍ରରେ ଏଇ ପ୍ରସଙ୍ଗର ବର୍ଣ୍ଣନା ଅଛି। 
“ ତ୍ରୈଲୋକ୍ୟନାଥ ବକ୍ତାବ୍ର ବିକଶାତ୍‌ କେଶୋରଭବେ। ” 


ବୌଦ୍ଧ ତାରାଙ୍କର ବହୁରୂପ, ଯଥା ଶ୍ବେତ ତାରା ଵା ଚନ୍ଦ୍ରକାନ୍ତି ତାରା, ନୀଳ 
ତାରା, କନକତାରା ବା ବଜ୍ରତାରା, ଶ୍ଯାମାତାରା ଓ ରକ୍ତତାରୀ ବା କରୁକୁଲ୍ଯା। 
କରୁକୂୁଲ୍ୟା ହେଲେ ଚତୁର୍ଦୁଜା। ସେମାନେ ପଞ୍ଚ ମହାଭୁତରୁ ସେମାନଙ୍କର ବୀଜମନ୍ତ୍ର 
ସହିତ ଧ୍ୟାନରେ ଆବିର୍ଦୂତା ହୁଅନ୍ତି। ଏହି ପଞ୍ଚ ପ୍ରଧାନ ତାରା ଦେବୀଙ୍କ ଛଡ଼ା ଆହୁରି 
ବହୁ ସୌମ୍ୟ ଓ ଭୟଙ୍କର ରୂପିଣୀ ତାରା ମଧ୍ଯ ମନ୍ତ୍ରବଳରେ ଆବିର୍ଦୂତା ହେଇ ସାଧକର 
ମନୋବାଞ୍ଚା ପୂରଣ କରନ୍ତି। ତାରା ହେଲେ ମନ୍ତ୍ରମୂଳା| ହୁମ୍‌ କାର ବୀଜମନ୍ତ୍ରରୁ ତାଙ୍କର 
ଆବିର୍ଭାବ । 

ତାରାଙ୍କର ଆଶ୍ମିତମାନେ ବିଶ୍ଵାସ କରନ୍ତି ଯେ ବିପଦବେଳେ “ ଓ ତାରେ ତୁତାରେ 
ତୁରେ ସ୍ଵାହା' ବୋଲି ଜପ କଲେ ତାରା ତତ୍କ୍ଷଣାତ୍‌ ଆସି ରକ୍ଷା କରନ୍ତି । ସେମାନେ 
ତାରାଙ୍କୁ ଜାଗ୍ରତ ଦେବୀ ବୋଲି ଜାଣନ୍ତି। 


ତାରାଙ୍କର ମହିମା: 


ଲାମା ତାରାନାଥ ଷୋଡ଼ଶ ଶତାବ୍ଦୀରେ ଜନ୍ମ ହେଇଥିଲେ | ତାରାଙ୍ଗ ବିଷୟରେ 
ଯେଉଁ ବିଭିନ୍ନ ତାନ୍ତିକ ଭାଷ୍ୟ ରଚିତ ହେଇଥିଲା, ସେସବୂର ଇତିହାସ ସେ କ୍ରମାନୁସାରେ 
ଲେଖୁଥଲେ। ସେ ତାରା-ତନ୍ତତର ଆଦି ଇତିହାସ ଓ ତାରାଙ୍କ ବିଷୟରେ ଅନ୍ଯାନ୍ଯ 
ସାଧକମାନଙ୍କର ଅନୁଭୂତି ଓ ତାରାଙ୍କ ମହିମା ବିଷୟରେ ମଧ୍ଯ ଲେଖୁଥଲେ। 


ନେପାଳର ରାଜଧାନୀର ରାଜଦାଣ୍ଡରେ ରାଜାଙ୍କର ପୋଷାହାତୀ ମଦମତ୍ତ ହେଇ 
ରାସ୍ତାରେ ଦୌଡ଼ୁଥାଏ ଓ ରାସ୍ତା କରର ଗଛ, ବଗିଚା, ଘର ଦ୍ଵାର ଭାଙ୍ଗୁଥାଏ। ଜଣକ 
ଘର ସାମ୍ପାରେ ସାନ ପିଲାଟିଏ ଖେଳୁଥାଏ। ହାତୀ ପିଲାକୁ ଶୁଣ୍ଚରେ ଟେକି ଆଣି 
ଉପରକୁ ଫୋପାଡ଼ି ଦେଲା। ମାଆର ଆଖୁ ବୁଜି ହେଇଗଲା। ସେ ବିକଳରେ ° ତାରା” 
‘ତାରା ବୋଲି ଡାକିଲା। ପିଲାଟା ଛାଟି ହେଇ ମାଆ କୋଳରେ ଆସି ପଡ଼ିଲା, ତା 
ଦେହରେ ଆଘାତ ଲାଗିଲା ନାହିଁ। ହାତୀ କିଛି ବେଳ ସ୍ଥିର ହେଇ ଠିଆ ହେଇ ରହିଲା। 
ତା'ପରେ ଧୀରେ ଧୀରେ ହାତୀଶୀଳକୁ ଫେରିଗଲା | 


ଆଉ ଗୋଟିଏ କାହାଣୀ ହେଲା ଓଡ଼ିଶାକୁ ନେଇ | ସେତେବେଳେ ତାରା ତନ୍ତ୍ରରେ 
ଓଡ଼ିଶାର ନାଆଁ ଥଲା ଓଡିବିଶା | ଆଚାର୍ଯ୍ୟ ତ୍ରିରତ୍ନ ଦାସ ଥିଲେ ବିଖ୍ୟାତ ପଣ୍ଡିତ ଆଚାର୍ଯ୍ୟ 


୯୮ 

ତନ୍ତ୍ର ପଥ 


ଦିଡନାଗଂକର ଶିଷ୍ୟ। ସେ ଓଡ଼ିବିଶାରେ ରହୁଥିଲେ ଓ ବୌଦ୍ଧ ଧର୍ମର ଶିକ୍ଷା ଓ 
ପ୍ରଚାରରେ ରତ ଥୁଲେ | ଓଡ଼ିଶାର ପୂର୍ବାଞ୍ଚଳରେ ସମୁଦ୍ରରୁ ଗୋଟାଏ ଅତିକାୟ ଅହିରାଜ 
ସାପ ଉଠିଆସି ସମୁଦ୍ର କୂଳରେ ଥୁବା ବଣରୁ ହାତୀ ଓ ଗାଆଁରୁ ମଣିଷମାନଙ୍କ ଗିଳି ସେ 
ଅଞ୍ଚଳରେ ବହୁ ଉପଦ୍ରବ କଲା। ଲୋକମାନଙ୍କର ବିକଳ ଅବସ୍ଥା ଦେଖୁ ତ୍ରିରତ୍ନଦାସ 
ତାରାଙ୍କୁ ବିନୀତ ପ୍ରାର୍ଥନା କଲେ ଓ ତା'ପରେ ମୁଠିଏ ଶ୍ରେତ ସୋରିଷ ମନ୍ତୁରେଇ ସାପ 
ଉପରକୁ ଛାଟିଦେଲେ | କହିଲେ - ଯଦିଓ ତୁ ସାପମାନଙ୍କର ରାଜା, ତୋର କାହାପ୍ରତି 
କରୁଣା ନାହିଁ ଯାହାଙ୍କର ଅପାର କରୁଣା, ଏ ମନ୍ାଦେଶ ହେଲା ତାଙ୍କର | ତୁ ଏଠାରୁ 
ଉଠି ତୋର ପାତାଳ ପୁରକୁ ଫେରିଯାଏ।’ 


ସାପ ଯେମିତି ଦେବୀଙ୍କର ଆଜ୍ଞା ଶୁଣିଲା, ବୁଲିକରି ଗଙ୍ଗାରେ ପହଁରି ପୁଣି 
ସମୁଦ୍ରକୁ ଫେରିଗଲା। 


ତାରାଙ୍କର ମୁଭି: 


ବୌଦ୍ଧ ତାରାଙ୍କର ଗୋଟିଏ ହାତରେ ସବୁବେଳେ ଥାଏ ନୀଳ ଉତ୍ପଳ (ପଦ) 
ଓ ଅନ୍ୟାନ୍ୟ ହାତରେ ଖଡ଼ଗ, ଆୟୁଧ, ବରଦ ଓ ଅଭୟ ମୁଦ୍ରା ଅଂକୂଶ, କୁଠାର, 
ତ୍ରିଶୂଳ ନିଧୂ ଇତ୍ଯାଦି ବିଭିନ୍ନ ଶକ୍ତିର ପ୍ରତୀକ ଥାଏ। ତାରା ଏକମୁଖୀ, ତ୍ରିମୁଖୀ ବା 
ଚତୁର୍ମୁଖୀ ରୂପରେ ମନ୍ତ୍ର ଅନୁସାରେ ରୂପାୟିତ ହୁଅନ୍ତି । ସେହିପରି ଦ୍ଵିଭୁଜା, ଚତୁର୍ଭୁଜା, 
ଷଡ଼ଭୁଜା, ଦ୍ଵାଦଶଭୁଜା ଓ ସହସ୍ର ଭୁଜା ମୂର୍ଭି ରୂପରେ ତାରାଙ୍କର ମୂର୍ଭି ରଚନା 
ହେଇଛି ତାଙ୍କର ସୌମ୍ୟ ରୂପ ହେଲା ମହାଶାନ୍ତି - ତାରା, ସୁଖ ସାଧନ ତାରା, ସିଦଧ- 
ସମ୍ଭବା ତାରା, ଚନ୍ଦ୍ରକାନ୍ତିଟତାରା ଓ ଘୋର ରୂପ ମଧ୍ଯରୁ ରକ୍ତ-ତାରା, ମାର-ସୂଦନ 
ତାରା, ବାଦୀ ପ୍ରମର୍ଦକ-ତାରା, ପରିପାଚକ-ତାରା ଓ ଭୁକୁଟି-ତାରା ହେଲା ଆଉ 
କେତୋଟି ରୂପ 

ଦେବୀଙ୍କର ଘୋର ରୂପର ଧ୍ଯାନମନ୍ତ୍ର ଅନୁସାରେ ସେ ସୂର୍ଯ୍ୟ ମଣ୍ଡଳ ଭିତରେ 
ରକ୍ତ ଅନଳ ପ୍ରଭାରେ ବିକୀର୍ଣ୍ଣ ହୁଅନ୍ତି। ତାଙ୍କ ମୁଭି ସେତେବେଳେ ଜ୍ଵଳନ୍ତ ଅଗ୍ନିପରି। 

ସୌମ୍ୟ ରୂପରେ ସେ ବିଶ୍ଵପଦ୍ଧର କେନ୍ଦ୍ରରେ, ଚନ୍ଦ୍ରମଣ୍ଡଳରେ, ଶୀତଳ ଉଜ୍ବଳ 
ଚନ୍ଦ୍ରକିରଣରେ ସ୍ଵାତ ହେଇ ପର୍ଯ୍ୟଂକ ଆସନରେ ବସିଥାନ୍ତି। ତାଙ୍କ ମସ୍ତକର 
ମଥାମଣିରେ ଥବା ଚନ୍ଦ୍ରକଳାରୁ ସୁଧା ବର୍ଷିତ ହେଉଥାଏ। ଦେବୀଙ୍କର ପ୍ରତ୍ୟେକ 
ମୂର୍ଭି ଏକ ଦାର୍ଶନିକ ଧାରଣାର ରୂପକଳ୍ପ। ତେଣୁ ତତ୍ର ଜଣା ନଥୂଲେ ଏଇ ସବୁ 
ତାକ୍ତିକ ରୂପକୁ ବୁଝିବା ଆୟାସସାଦଧ୍ଯ | 


୯୯ 

ଚୀନ ଦେଶରେ ଓ ଯେଉଁସବୁ ଦେଶରେ ଚୀନାଚାରର ପ୍ରଭାବ ରହିଛି, ସେଠି 
ତାରାଙ୍କର ରୂପରେ ସ୍ତ୍ରୀ ଚିହ୍ନ ନଥାଏ। ସେ ହେଲେ ମହା-କରୁଣାର ଦେବୀ ରୂପ, 
ଇଂଲିଶରେ Goddess of Mercy, ଚାଇନୀଜରେ ଗୁଆନ-ଇନ ଓ ଜାପାନୀ ଭାଷାରେ 
Ka-non | ଜାପାନର କାମାକୁରାରେ Ka-ଠ୩ ଦେବୀଙ୍କର ବିଖ୍ୟାତ ମନ୍ଦିର ଅଛି | 
ମନ୍ଦିର ବେଢ଼ାରୁ ସମୁଦ୍ର ଦେଖାଯାଏ। ଛୋଟିଆ ମୁଣ୍ଡିଆ ଉପରେ ମନ୍ଦିର, ଚାରିପଟେ 
ବୃକ୍ଷଲତାର ସବୁଜ ବେଷ୍ଟନ। ତଳେ ପଥରର ଜଳାଶୟରେ ରଙ୍ଗୀନ ମାଛ ଖେଳୁଥାନ୍ତି | 
ଅତି ଶାନ୍ତିମୟ ପରିବେଶ । ସାମୁରାଇ ଯୋ€ଦ୍ଧାମାନେ ଯୁଦ୍ଧରେ ବିଜୟ ଲାଭକରି ଏ 
ମନ୍ଦିର ତୋଳାଇଥଲେ। 


ଚୀନରେ ଏପର୍ଯ୍ୟନ୍ତ ବୌଦ୍ଧ ଧର୍ମର ପୂର୍ଣ୍ଚ ପ୍ରତିଷ୍ଠା ହୋଇନାହିଁ । ତେଣୁ ମିଉଜିୟମରେ 
ହିଁ ତାରା ମୂର୍ଭି ଦେଖୁବା ହେଲା ସବୁଠାରୁ ସହଜ | ଯିଏ ମଟ୍ଗୋଲିଆ, ମଧ୍ଯ-ଏସିଆର 
ଖୋଟନ ଓ ପାଖ ଆଖର ପାହାଡ଼ ଗୁମ୍ଧାକୁ ଯାଇପାରିବ, ସିଏ ସେସବୁ ଜାଗାରେ 
ପ୍ରାଚୀନ ତାରା ମୂର୍ଭି ଦେଖୁବ। ଚୀନରୁ ମଧ୍-ଏସିଆର ସମରକନ୍ଦ ଓ ବୋଖାରା ଦେଇ 
ଯେଉଁ ପ୍ରାଚୀନ ବାଣିଜ୍ୟ ପଧ ଇୟୁରୋପକୁ ଯାଇଛି (| ୮୦8), ସେ ପଥର ଆଖେ 
ପାଖେ ମଧ୍ଯ ଗୁ୍ପା ମନ୍ଦିରରେ ତାରାଙ୍କର ଚିତ୍ରିତ ମୂର୍ଜି ଅଛି। 


ଚୀନ ଦେଶର ବୌଦ୍ଧ ଧର୍ମ ମହାଯାନ ବୌଦ୍ଧ ଧର୍ମରୁ ବାହାରିଛି ସତ, ମାତ୍ର ବହୁ 
ଶତାବ୍ଦୀଧରି ଚୀନଦେଶର କିମ୍ବଦନ୍ତୀ, ତାଙ୍କର ସଂସ୍କୃତି ଓ ପରମ୍ପରା ସହିତ ମିଶି ତାର 
ଉପାସନା ପଦ୍ଧତି ଓ ଆଚାର ବିଚାରରେ ସ୍ଵାତନ୍ତ୍ୟୁତା ରହିଛି। ତାନ୍ତିକ ବୌଦ୍ଧ ଧର୍ମରେ 
ଯେଉଁ ଚୀନାଚାରର ପଦ୍ଧତି ରହିଛି, ସେ ସାଧନା ପଦ୍ଧତି ଚାଇନୀଜ ତାନ୍ତିକମାନଙ୍କର 
ପ୍ରଥାରୁ ଆସିଛି। 


ଇନ୍ଦୋଚୀନରେ ତାନଛ୍ତିକ ବୌଦ୍ଧଧର୍ମ: 


ଭିଏତନାମ, କାମ୍ଭୋଡ଼ିଆ ଓ ଇନ୍ଦୋନେଶିଆରେ ଶୈବ ତନ୍ତ୍ର ଓ ବୌଦ୍ଧତନ୍ତ୍ର 
ପରସ୍ପର ଦ୍ଵାରା ପ୍ରଭାବିତ ହେଇ ନୂଆ ରୂପ ନେଇଛି । ବୌଦ୍ଧ ତନ୍ତରେ ଶିବ ମହାକାଳ 
ରୂପରେ ପରିଚିତ | ଶିବଙ୍କର ସହଚରମାନେ ମଧ୍ଯ ତନ୍ତ୍ରଂସାଧନାରେ ବିଭିନ୍ନ ଶକ୍ତି 
ରୂପରେ ପୂଜା ପାଆନ୍ତି ¦ ମହାକାଳ ଓ ଅନ୍ୟାନ୍ୟ ବୋଧ୍ଵସତ୍ତ୍ମାନେ ତାଙ୍କର ଶକ୍ତି ସହିତ 
ଯୁଗାନନ୍ଧ ଆସନରେ ମିଳିତ ଅବସ୍ଥାରେ ମୂର୍ଭିରେ ଓ ଚିତ୍ରରେ ରୂପାୟିତ ହୋଇଛନ୍ତି। 


୧୦୦ 
Digitized by srujanika@gmail.com 


ତନ୍ତ୍ର ପଥ 


ତାରା ହେଲେ ବୋଧ୍ୂସର୍ବ ଅମୋଘସିବିଙ୍କର ଶକ୍ତି । ଅମୋଘସିବି ହେଲେ ଉତ୍ତର 
ଦିଗର ବୋଧୂସତ୍ଵ। ସେହିପରି ଅକ୍ଷୋଭ୍ୟ (ପୂର୍ବଦିଗ), ଅମିତାଭ (ପଶ୍ଚିମ ଦିଗ) ଓ 
ରତ୍ନ ସମ୍ଭବ ( ଦକ୍ଷିଣ ଦିଗ) ସେମାନଙ୍କର ଶକ୍ତି ସହିତ ପୂଜିତ ହୁଅନ୍ତି । ଶୈବ ତନ୍ତ୍ରର 
ଯାମଳ ଶାସ୍ତରେ ଶକ୍ତି ସମନ୍ବିତ ଶିବଙ୍କ ପରି ବଜ୍ରଯାନରେ ଶକ୍ତି ସମନ୍ବିତ ହେଇ 
ବୋଧ୍‌ୂସତ୍ତ୍ମମାନେ ବିରାଜ କରନ୍ତି। 


ଚାଇନୀଜ ପରମ୍ପରାରେ କିନ୍ତୁ ତାରା ସ୍ଵତନ୍ତ୍ର ବୋଧୂସତ୍ତ ଗୁଆନ୍‌“ଇନ ରୂପରେ 
ପୂଜିତ ହୁଅନି । ସିଙ୍ଗାପୁର, ହଂକଂ, ତାଇଓାନ, ଭିଏତନାମ ଓ ଲାଓସରେ ଗୁଆନ୍‌-ଇନ 
ବା ତାରାଙ୍କର ସ୍ଵତନ୍ତ୍ର ମନ୍ଦିର ଅଛି । 


ଇନ୍ଦୋନେସିଆରେ ମୁସଲମାନ ଧର୍ମର ପ୍ରାଧାନ୍ୟ ବଢ଼ିଲା ତ୍ରୟୋଦଶ ଶତାହୀ 
ପରେ। ବିଦେଶୀ ଡଚ୍‌ ମାନେ ଦେଶର ନୂଆ ଶାସକ ହେଲେ | ଅନ୍ୟାନ୍ୟ କ୍ଷେତ୍ରରେ 
ମଧ୍ଯ ପରିବର୍ଭନ ହେଲା। ଫଳରେ ବୌଦ୍ଧ ଧର୍ମର କ୍ଷୟ ହେଲା ଓ ତାନ୍ତିକ ବୌଦ୍ଧ ଧର୍ମ 
ଲୋପ ହେଲା। ପୁରୁଣା ମନ୍ଦିର, ମୁର୍ଭି ଓ କେତେକ ରୀତି ନୀତିରେ ତନ୍ତ୍ରର ଛାପ 
ରହିଗଲା ବର୍ଭମାନ କେବଳ ବାଲିଦ୍ଵୀପରେ ତାନ୍ତିକ ଫୂଜା ପଦ୍ଧତି ଓ ଶ୍ଵଶାନଚଣ୍ଡୀଙ୍କର 
ଉପାସନା ପ୍ରଚଳିତ ଅଛି । ଦକ୍ଷିଣ ପୂର୍ବ ଏସିଆ ( ଇନ୍ଦୋଚୀନର ବର୍ଉମାନ ନାମ) ଛାଡ଼ି 
ତାରା-ସାଧକମାନେ ନେପାଳକୁ ଫେରିଗଲେ । ବର୍ଭମାନ ନେପାଳ, ସିକିମ ଓ ଭୁଟାନରେ 
ତନ୍ତ୍ର ପ୍ରାଧାନ୍ୟ ଅଛି। 


୧୦୧ 

ତନ୍ତ ପଥ 


ତନ୍ତ୍ର ବିଷୟରେ ପ୍ରଶ୍ଧୋତ୍ତର 


ପ୍ରଶ୍ନଃ ତିଦତର ତାନ୍ତିକ ବାଦ (ଲାମାଇଜିମ୍‌) କଣ ? ଓଡ଼ିଶାରେ ଦଲାଇଲାମାଙ୍କର 
ଅନୁଗାମୀ ତିଦତୀୟ ଲୋକେ ଆସି ଦୀର୍ଘସ୍ଥାୟୀ ଭାବରେ ରହିଲେଣି। ସେମାନେ କେଉଁ 
ପ୍ରକାର ଧର୍ମ ମାନନ୍ତି ? 


ଉତ୍ତର: ତିଦତୀୟମାନେ ବୁଦ୍ଧଙ୍କ ପୂଜା କରନ୍ତି। ଆମରି ପରି ଧର୍ମ-ଅଧର୍ମ, ନୀତି- 
ଅନୀତି ବିଚାର କରି ଧର୍ମପଥରେ ରୁହନ୍ତି କୁକାର୍ଯ୍ୟ ବା ଦୂଷ୍ଣର୍ମରୁ ବିରତ ହୁଅନ୍ତି । ଆମରି 
ପରି ସୁଖ, ଶାନ୍ତି ଓ ପରିବାରର ମଙ୍ଗଳ କାମନା କରି ବୁଦ୍ଧଙ୍କ ନିକଟରେ ପ୍ରାର୍ଥନା କରନ୍ତି। 
ବୌଦ୍ଧତୀର୍ଥ ଦର୍ଶନ ପାଇଁ ଯାଆନ୍ତି ଓ ଆମରି ପରି ଧର୍ମର ଗଭୀର ତତ୍ତ୍ଵ ବୁଝନ୍ତି ନାହିଁ। 
ଯେଉଁମାନେ ସାଧକ, ସେମାନେ ଗୁରୁଙ୍କ ପାଖରୁ ଦୀକ୍ଷା ନେଇ ଗୁରୁଙ୍କ ନିର୍ଦ୍ଦେଶରେ 
ସାଧନା ପଥରେ ଅଗ୍ରସର ହୁଅନ୍ତି । ତିଦତୀୟ ବୌଦ୍ଧ ଧର୍ମରେ ଗୁରୁବାଦ ହେଲା ସବୁଠାରୁ 
ବଡ଼କଥା| କାରଣ ଏ ଧର୍ମ ମୁଖ୍ୟତଃ ହେଲା ଗୁଢ଼ତତ୍ତ୍ବର ଧର୍ମ । ଏ ଧର୍ମର ଗଭୀର ତତ୍ତ୍, 
ପଣ୍ଡିତ, ସାଧକ, ଶ୍ରମଣ ଓ ଅର୍ହ୍ଦତଙ୍କ ମଧ୍ୟରେ ସୀମାବଦ୍ଧ । ଅଯୋଗ୍ୟ ଲୋକଙ୍କୁ ଦୀକ୍ଷା 
ଦେବା ନିଷିଦ୍ଧ। ଦୀକ୍ଷା ପରେ କେବଳ ଚରିତ୍ରବାନ ଶିଷ୍ୟକୁ ଧର୍ମର ଗୋପନୀୟ ସାଧନା 
ଓ ମନ୍ତ୍ରର ଅର୍ଥ କୁହନ୍ତି । ତେଣୁ ଏ ଧର୍ମ ବିଷୟରେ ଯାହା ଜଣାଶୁଣା ଭାବେ ରହିଛି, ସେ 
ବିଷୟରେ କହିବି। 

ଲାମାମାନେ ହେଲେ ବୌଦ୍ଧ ସନ୍ଧ୍ଯାସୀ | ' ଲାମାବାଦ” ବୋଲି କୌଣସି ବିଶେଷ 
ମତବାଦ ନାହିଁ। ଓଡ଼ିଆରେ ଏମାନଙ୍କୁ ବୌଦ୍ଧ ସମ୍ପଦାୟ ବୋଲି କହିବା ଠିକ୍‌ ହେବ। 


ତିହତର ବୌଦ୍ଧ ଧର୍ମ ମହାଯାନ ବୌଦ୍ଧ ଧର୍ମ ଓ ଏଇ ଧର୍ମର ସମନ୍ଵୟ, ଉଭବ 
ହେଇଥିବା ବିଭିନ୍ନ ସମ୍ପଦାୟର ସମନ୍ବିତ ରୂପ। ମହାଯାନର ମନ୍ତ୍ରମାର୍ଗରୁ ବଜ୍ଜଯାନ, 
କାଳଚକ୍ରଯାନ ଓ ସହଜଯାନର ଉତ୍ପତ୍ତି। ଏଇ ଦୁଇ ସମ୍ପରଦାୟ ଓ ଅନ୍ୟ ତିବ୍ଦତୀୟ 
ସମ୍ପ୍ରଦାୟର ମୁଳ ଉତ୍ସ ହେଲା ବଜ୍ରଯାନ। 


ଏସବୁ ସମ୍ପଦାୟର ମୂଳକଥା ହେଲା, ମଣିଷ ଦେହରେ ବିଶ୍ବ ବ୍ରହ୍ମାଣ୍ଡର ସବୁ ସ୍ଥାନ, 
ଦିଗ, ସୂର୍ଯ୍ୟ, ଚନ୍ଦ୍ର ଗ୍ରହ, ତାରା, ନଦୀ, ପର୍ବତ ରହିଛି ଓ କାଳ ବା ସମୟର ପ୍ରବାହର 
ନିରୂପକ ଦିନ, ରାତି, ପକ୍ଷ ମାସ, ବର୍ଷ ସବୂ ମଧ୍ଯ ରହିଛି। 


୧୦୨ 

ତନ୍ତ୍ର ପଥ 


ତାନ୍ତିକ ବୌଦ୍ଧ ଧର୍ମର ମୂଳ ଲକ୍ଷ୍ୟ ହେଲା, ଦେହ ସାଧନା ଦ୍ଵାରା ମଣିଷ କେମିତି 
ବୋଧୂ ଓ ସଦ୍ଧ ଲାଭ କରବ | ସେଇ ସାଧନାର ସାଧନ ପ୍ରଣାଳୀରେ ବିଭିନ୍ନ ସମ୍ପଦାୟ 
ଭିନ୍ନ ଭିନ୍ନ ପଥରେ ଯାଆନ୍ତି। 


ବଜ୍ରଯାନ - ବଜ୍ରଯାନର ମୁଖ୍ୟ ଦେବତା ହେଲେ ବଜ୍ରସତ୍ତ ଓ ଦେବୀ ହେଲେ 
ବଜ୍ରଧାତେଶ୍ଵରୀ ବା ବଳଜ୍ରଂବରାହୀ। ମହାଯାନ ଧର୍ମର ନିରାକାର ଶୂନ୍ଯ ପୁରୁଷଙ୍କ 
ସହିତ ବଜ୍ରସତ୍ନଂକର ବହୁ ସାଦୃଶ୍ୟ ଅଛି | ଶୂନ୍ୟତା, କରୁଣା ଓ ଧର୍ମର ଆଧାର ବୋଲି 
ବଜ୍ରସତ୍ତଂକର ବର୍ଣନା କରା ହେଇଛି। ବଜୂମଣି ବା ହୀରକ ହେଲା ଏହାଙ୍କର ଅବିନଶ୍ବର 
ସଭାର ପ୍ରତୀକ | ‘ଓ ମଣିପଦ୍ଧେ ହମ୍‌ ' ମହାମନ୍ତ୍ରରେ ମଣି ଏଇ ବଜୁମଣିର ଅକ୍ଷୟ 
ରୂପର ଧ୍ଯାନ | ବଜ୍ରତାରାଙ୍କ ମହାଶକ୍ତି ରୂପର ସାଧନା ହେଲା ଏହାର ଆଉ ଏକ ମୁଖ୍ୟ 
ସାଧନା ପଥ। ବୋଧୂବଚିତ୍ତର ଉଦୟ ପାଇଁ ପ୍ରଜ୍ଞାପାରମିତା ସୃତ୍ରର ସଂକ୍ଷିପ୍ତ ସୂତ୍ର 
ବଜ୍ରଚ୍ଛେଦିକାର ନିର୍ଦ୍ଦେଶ ସାଧକ ଅନୁସରଣ କରେ | ପ୍ରଧାନତଃ ଉପାସନା ଓ ସାଧନାରେ 
ମନ୍ତ୍ର ମୁଦ୍ରା ଆସନ, ନ୍ଯାସ ଓ ବୋଧୂମଣ୍ଡଳର ନିୟୋଗ ଦେଖଯାଏ। ଧ୍ଯାନ ପୂର୍ବରୁ 
ନ୍ୟାସଯୋଗ ଦ୍ଵାରା କାୟା ଶୁଦ୍ଧି ଓ ମଣ୍ଡଳ ଅଂକନ କରି ଅପଶକ୍ତିର ଉପଦ୍ରବରୁ ରକ୍ଷା 
ପାଇବାର ବିଧ ପାଳିତ ହେବା ଦେଖାଯାଏ। 


ପ୍ରଶ୍ଧଂ ତନ୍ତ୍ରରେ ବୀଜମନ୍ତ୍ର ବହୁଳ ପ୍ରୟୋଗ ଦେଖାଯାଏ। ବୀଜମନ୍ତ୍ର ଉଦ୍ଭବ ଓ 
ପ୍ରୟୋଗ ତନ୍ତ୍ର ପୂର୍ବରୁ ଥଲା ନା ତନ୍ତ୍ର ସାଧନାରୁ ବୀଜମନ୍ତ୍ର ଉତ୍ପରି ? 


ଉତ୍ତର: ତନ୍ତ୍ର ଅନୁସାରେ ବୃକ୍ଷ ସହିତ ବୀଜର ଯେଉଁ ସମ୍ପର୍କ, ମନ୍ତ୍ର ସହିତ 
ବୀଜମନ୍ତ୍ରର ହେଲା ସେଭଳି ସମ୍ପର୍କ । ବୀଜମନ୍ତ୍ରରେ ଦେବ ଦେବୀଙ୍କର ସ୍ଵରୂପ, ଧ୍ୟାନ 
ରୂପ, ସ୍ତବ ଓ ସ୍ତୁତି ବୀଜ ଆକାରରେ ଥାଏ ତେଣୁ ପ୍ରଥମେ ବୀଜମନ୍ତ୍ର ଉଚ୍ଚାରଣ କରି 
ଅନ୍ୟାନ୍ୟ ମନ୍ତ୍ର ଉଚ୍ଚାରଣ କରିବା ହେଲା ବିଧ୍ଵ। 


ବୀଜମନ୍ତ୍ର ପରି ବୀଜାକ୍ଷର ହେଲା ବୀଜମନ୍ତ୍ର ଲିପି ବା ଅକ୍ଷର, ଅକ୍ଷର ଦିଓଟି 
ଅର୍ଥ; ବର୍ଣ୍ଣ (ସଵରବର୍ଣ୍ଣ ଓ ବ୍ୟଞ୍ଜନ ବର୍ଣ) ଓ ଅନ୍ୟ ଅର୍ଥ ହେଲା ଯାହାର କ୍ଷୟ ବା ବିନାଶ 
ନାହିଁ। ଯଥା - ଅକ୍ଷର ବ୍ରହ୍ମ ବୀଜାକ୍ଷରର ଶେଷରେ ଅନୁସ୍ବାର ଥାଏ ଚନ୍ଦ୍ରବିନ୍ଦୁ ଆକାରରେ 
ଅନୁସ୍ବାରର ଉଚ୍ଚାରଣ ବାୟୁମଣ୍ଡଳରେ ସ୍ଥନ୍ଦନ ସୃଷ୍ଟିକରି ଗୁଞ୍ଜନ ଧ୍ବନି ପରି ଶୁଣାଯାଏ । 
ଫଳରେ ଅକ୍ଷର ଜଡ଼ତାରୁ ମୁକ୍ତ ହୋଇ ଜୀବନ୍ତ ହୋଇ ଉଠେ ଚନ୍ଦ୍ରବିନ୍ଦୁ ହେଲା ଶିବ 
ଶ୍ତିଙ୍କର ଚିହ୍ନ ଓ ସୃଷ୍ଟିର ଆରମ୍ଭରେ ସ୍ଥାନ ଓ କାଳର ଚିହ୍ନ। 


ଭାରତୀୟ ଭାଷାତତ୍ତ୍‌ ଅନୁସାରେ “ଓ” ହେଲା ପ୍ରଥମ ବୀଜମନ୍ତ୍ର ସୃଷ୍ଟିର ଆଦି 
ଶବ୍ଦା ସେଥିପାଇଁ ଓ ହେଲା ସଙ୍ଗୀତ ସାଧକଙ୍କ ଦୃଷ୍ଟିରେ ନାଦ-ବ୍ରହ୍ମ ଓ ଭାଷତାତ୍ତିକମାନଙ୍କ 


୧୦୯୩ 


Digitized by srujanika@gmail.com 


ତନ୍ତ୍ର ପଥ 


ପାଇଁ ଶବ୍ଦବ୍ରହ୍ମୟ ଏହା ତନ୍ତ୍ର ସାଧନାର ପୂର୍ବବର୍ରୀ ସମୟର ଧାରଣା ତନ୍ତ୍ରର ଧ୍ଯାନମନ୍ତ୍ର 
ଓ” ଉଚ୍ଚାରଣ କରି ଆବୃତ୍ତି କରିବା ବିଧ୍ଵ | 

ତନ୍ତ୍ରରେ ବୀଜମନ୍ତ୍ରକୁ ପୁରୁଷ, ସ୍ତ୍ରୀ ଓ କ୍ୀବ-ଏଇ ତିନି ଲିଙ୍ଗରେ ଭାଗ କରାଯାଏ। 
ହୁମ୍‌ ଓ ଫଟ୍‌ ହେଲା ପୁରୁଷ ଲିଙ୍ଗ, ' ନମହଃ” ହେଲା କ୍ଲୀବଲିଙ୍ଗ ଓ “ ସବାହା' ହେଲା ସ୍ତ 
ଲିଙ୍ଗ । ଓ ବା ଓମ୍‌ ଯେପରି ଶବ୍ଦ ବ୍ରହ୍ମଙ୍କର ସୁଚକ ‘ ଅୟିଂ”, ସେହିପରି ପରାଶକ୍ତି ବା 
ମହାନୀଳା ସରସ୍ଵତୀଂକର ବୀଜମନ୍ତ୍ର। ଯଥା ନବାହ୍ଧ ମନ୍ତ୍ରରେ ଦେବୀଙ୍କର ଜପମନ୍ତ୍ 
ହେଲା “ଓଁ ଅୟିଂ ହାଂ କ୍ଲୀଂ ଚାମୁଷ୍ାୟୈ ବିଜୈ' | ପ୍ରତ୍ୟେକଟି ବୀଜମନ୍ତ୍ର ବିଶେଷ ଅର୍ଥ 
ଗୁରୁ ଶିଷାମାନଙ୍କୁ କୁହନ୍ତି। ଏହାର ନିର୍ଦିଷ୍ଟ ଅର୍ଥ ନାହି। ଏଠି କେତୋଟି ଜଣାଶୁଣା 
ବୀଜମନ୍ତ୍ରର ଉଲ୍ଲେଖ କରାହେଲା: 


*ଓ”? ହେଲା ଅ“4ଂଉ+ମ, ଏଇ ତିନି ଶବ୍ଦର ସମନ୍ୃୟ | ଗୋଟିଏ ମତ ହେଲା ଏଇ 
ତିନି ଶବ୍ଦ ବ୍ରହ୍ମା, ବିଷୁ ଓ ମହେଶ୍ବରଙ୍କର ପ୍ରତୀକ | ଶାକ୍ତ ତନ୍ତ୍ରରେ ଓ ହେଲା ପରାଶକ୍ତିଙ୍କର 
ସୃଷ୍ଟି, ସ୍ଥିତି ଓ ପ୍ରଳୟ ଶକ୍ତିର ସୂଚକ ! ଆଉ ଏକ ମତ ହେଲା ବ୍ରହ୍ମଙ୍କର ଜ୍ଞାନ ଶକ୍ତି, 
ଇଚ୍ଛାଶକ୍ତି ଓ କ୍ରିୟାଶକ୍ତିର ଦ୍ୟୋତକ। 


“ହରୀ” ହେଲା ଭୁବନେଶ୍ବରୀଙ୍କର ବା ଦୁର୍ଗାଙ୍କର ବୀଜମନ୍ତ୍ର ଏଠି ହ” କାର 
ହେଲେ ଶିବ, “ର” କାର ହେଲେ ମହାଶକ୍ତି, ' ଇ” କାର ହେଲା ମାୟାଶକ୍ତି ଓ ଅନୁସ୍ବାର 
ହେଲା ବିଶ୍ବପ୍ରସବିନୀ ଶକ୍ତି! 


“ଶ୍ରୀଂ” ହେଲା ଲକ୍ଷ୍ମୀ ବା ଶ୍ରୀଦେବୀଙ୍କର ବୀଜମନ୍ତ୍ର। ଏଠି ‘ଶ” କାର ହେଲା 
ପ୍ରାଚୁର୍ଯ୍ୟ ଓ ସୌନ୍ଦର୍ଯ୍ୟ ‘ର? କାର ହେଲା ଧନ ସମ୍ପ. “ର” କାର ହେଲା ପରିପୂର୍ଣ୍ଣତା 
ଏବଂ “ଅନୁସ୍ବାର'ଂ ହେଲା - ଅପରିସୀମ ବିଉ। ତେଣୁ ବୀଜମନ୍ତ୍ରର ଅର୍ଥ ସାଧନାର 
ପ୍ରୟୋଜନ ଅନୁସାରେ ନିରୂପିତ ହୁଏ । 


ପ୍ରଶ୍ନ ତନ୍ତ ଜିଜ୍ଞାସୁ ମଣିଷର କେଉଁ ଉପକାର କରି ପାରିବ ? ଏହାର ଉଦେଶ୍ୟ 
ଓ ଲକ୍ଷ୍ୟ କଣ ? 


ଉତ୍ତର: ଜିଜ୍ଞାସୁର ଯାହା ଅଭିପ୍ରାୟ, ତନ୍ତ୍ଂସାଧନା ବଳରେ ତାହା ସଫଳକାମ 
ହେବ | ଯିଏ ଜିଜ୍ଞାସ୍ଟୁ ସେ ସାଧାରଣତଃ ଜ୍ଞାନଯୋଗୀ ହୋଇଥାଏ ଏବଂ ଲୌକିକ ଓ 
ପାର୍ଥିବ ଜ୍ଞାନ ( ଅକ୍ଷର ବିଦ୍ୟା)ର ଶେଷ ସୀମାରେ ପହଞ୍ଚବାକୁ ଚାହେଁ। ଯାହାପରେ ଆଉ 
କିଛି ଜାଣିବାର ନଥାଏ, ସେଇ ଜ୍ଞାନର ଅଧୁକାରୀ ହେବାକୁ ଚାହେଁ। ଅନ୍ୟ ପକ୍ଷରେ 
ଯିଏ ଅଲୌକିକ ଓ ଅପାର୍ଥବ ଜ୍ଞାନ (ପରାବିଦ୍ୟା)ର ସନ୍ଧାନ କରେ, ସେ ତାହା ମଧ୍ଯ 
ପ୍ରାପ୍ତ କରେ | 


୧୦୪ 

ତନ୍ତ୍ର ପଥ 


ତନ୍ତ୍ର ପାର୍ଥିବ ଜ୍ଞାନକୁ ହେୟ କରେ ନାହିଁ ବୋଲି ତନ୍ତ୍ରରେ ଆୟୁର୍ବେଦ, ଧର୍ନୁବେଦ 
(ସମର ବିଷୟକ ଜ୍ଞାନ), ଗନ୍ଧର୍ବବେଦ (ନୃତ୍ୟଗୀତ, ସଙ୍ଗୀତ ଯନ୍ତ୍ରର ବିଦ୍ୟା) ଓ 
ଅର୍ଥଶାସ୍ତ୍ର ( ପ୍ରଶାସନିକ ବିଦ୍ୟା) ଇତ୍ୟାଦି ପାର୍ଥବ ଜ୍ଞାନର ବହୁ ଉନ୍ନତି ଘଟିଛି ଓ ଏଥରେ 
ସିଵଧିଲାଭ କରି ସିଦ୍ଧମାନେ ଭାରତୀୟ ବିଜ୍ଞାନ (ରସାୟନ, ବସ୍ତୁଶାସ୍୍ ଶିଳ୍ଥ), ଗଣିତ ଓ 
ଜ୍ୟୋତିର୍ବିଦ୍ୟା କ୍ଷେତ୍ରରେ ବହୁ ଅବଦାନ କରିଛନ୍ତି। କାଳିଦାସ, ବରାହମିହିର, ଦିଙ୍‌ନାଗଙ୍କ 
ପରି ପଣ୍ଡିତମାନେ ଶିବ ଓ ଶିକ୍ତିଙ୍କର ଉପାସକ ଥିଲେ | 


ପରାବିଦ୍ୟାର ଅଭିଳାଷୀ ମହାସିଦ୍ଧମାନେ ନାଗାର୍ଜୁନ, କାହୁପା, ନାରୋପା ମିଳାରେପା 
ଓ ମସେନ୍ଦ୍ରନାଥ, ଯିଏ କି ଯୋଗିନୀ କୂଳ ପ୍ରତିଷ୍ଠା କରିଥିଲେ ଓ ନାଥ ସମ୍ପଦାୟର ଗୁରୁ | 
ସେମାନଙ୍କ ପରି ବୌଦ୍ଧ ଓ ହିନ୍ଦୁ ତନ୍ତ୍ରରେ ଚଉରାରଶି ଜଣ ମହାସିନ୍ଧଙ୍କର ନାଆଁ ରହିଛି। 


ହଠଯୋଗର ପ୍ରତିଷ୍ଠାତା ହେଲେ ଗୋରକ୍ଷନାଥ ଯିଏ କି ଶୈବ ତନ୍ତ୍ର ସାଧକ ଓ 
ମହାସିଦ୍ଧ । ସେମାନଙ୍କ ଜୀବନକାହାଣୀରୁ ଜଣାଯାଏ ଯେ, ତନ୍ନ-ସାଧନା ଦ୍ଵାରା ଅଲୌକିକ 
ଜ୍ଞାନରେ ସିବି ପାଇବା ସମ୍ଭବ। 


ବୈଦିକ ଯୁଗରେ ଉପନିଷଦକାରମାନେ ପରାଜ୍ଞାନ ବା ବ୍ରହ୍ମଜ୍ଞାନ ବିଷୟରେ ବହୁ 
ଆଲୋଚନା କରିଛନ୍ତି ଓ ସାଧନା ବିଷୟରେ ଉପଦେଶ ଦେଇଛନ୍ତି। ମାତ୍ର ସେଇ 
ସାଧନା କେବଳ ଉଚ୍ଚଜାତିମାନଙ୍କ ଭିତରେ ସୀମାବଦ୍ଧ ଥଲା। ବିଶ୍ବାମିତ୍ରଙ୍କ ପରି 
କ୍ଷତ୍ରିୟମାନଙ୍କ ପକ୍ଷରେ ମୁନି ହେବା ପାଇଁ ବହୁ କଷ୍ଟ କରିବାକୁ ପଡ଼ିଥିଲା। ସତ ବା ମିଛ 
ହେଉ, ରାମାୟଣରେ ଶୁଦ୍ର ମୁନି ପରି ତପସ୍ୟା କଲାରୁ ଶାସ୍ତି ପାଇଲା। ତନ୍ତ୍ର ଆଧ୍ଯାତ୍ସିକ 
ସାଧନାରେ ଜାତି, କୁଳ, ପଦ ମର୍ଯ୍ୟାଦା, ସ୍ତୀ ପୁରୁଷ ବିଭେଦ ଇତ୍ୟାଦିର ନିଷେଧକୁ 
ଅଗ୍ରାହ୍ୟ କଲା। ଯାହାର ଆଧଯତୁଜ୍ଞାନରେ ଆଗ୍ରହ ଥଲା, ସେ ସାଧନା କରି ସିବି ଓ ଜ୍ଞାନ 
ଲାଭ କରିବାରେ ସମର୍ଥ ହେଲା | ଓଡ଼ିଶାର ଶୁଦମୁନି ସାରଳା ଦାସ ଦେବୀ ସାରଳାଙ୍କର 
କୃପାଲାଭ କରି ଓଡ଼ିଆ ଭାଷାରେ ମହାଭାରତ ଲେଖୁଲେ। ଫଳରେ ସଂସ୍କୃତ ଭାଷାରେ 
ଅନଭିଜ୍ଞ ସାଧାରଣ ଲୋକେ ଆମର ପ୍ରାଚୀନ ସଂସ୍କୃତି ଓ ଇତିହାସ ବିଷୟରେ 
ଜାଣିପାରିଲେ। 

ତନ୍ତ, ନିବୃତ୍ତି ଓ ପ୍ରବୃତ୍ତି ମାର୍ଗକୁ ଆଶ୍ରୟକରି ସାଧନା କରିବା ସମ୍ଭବ ବୋଲି କୁହେ। 
ତ୍ୟାଗ ଓ ଭୋଗର ବିରୋଧ ତନ୍ତ୍ରରେ ପ୍ରାୟ ନାହି। ବରଂ ଇଶୋପନିଷଦର ବାଣୀ - 
“ ତେନ ତ୍ୟକ୍ତେନ ଭୁଞ୍ଜୀଥା ' , ଅର୍ଥାତ୍‌ ତ୍ୟାଗ ଦ୍ଵାରା ଭୋଗ କରିବାର ଆଦର୍ଶ ତନ୍ତନରେ 
ବାସ୍ତବ ହେଇପାରିଛି। ତନ୍ନରେ “ ଭକ୍ତି, ମୁକ୍ତି ପ୍ରଦାୟିନୀ” ବୋଲି ସ୍ତୁତିରେ ବର୍ଣ୍ଣନା 

କରାଯାଇଛି। ଶଙ୍କରାଟାର୍ଯ୍ୟ ଅନଧପୂର୍ଣା ସ୍ତୋତ୍ରରେ ଦେବୀଙ୍କୁ 'ସବୈଶଚର୍ଯ୍ୟ ସମସ୍ତ ବାଞ୍ଚତକରୀ' 
ଏବଂ “ମୋକ୍ଷ ଦ୍ଵାର କପାଟ ପାଟନକରୀ” ବୋଲି ସମ୍ବୋଧନ କରିଛନ୍ତି । ଯିଏ ଜିଜ୍ଞାସ୍ପ 
ସେ ଏହିକ ଜ୍ଞାନ ବା ପାରମାର୍ଥକ ଜ୍ଞାନ ମଧ୍ଯରୁ ଯେଉଁ ଜ୍ଞାନରେ ସିଦ୍ଧି ଲାଭ କରିବାକୁ 
ସଂକଳ୍ପ କରେ, ସେହି ଜ୍ଞାନରେ ସିଦ୍ଧ ହୁଏ| 


ପ୍ରଶ୍ନ: ତନ୍ତର ଲକ୍ଷ୍ୟ ଓ ଉଦ୍ଧେଶ୍ୟ କଣ ? 


ଉତ୍ତର: ଏହିକ ଜ୍ଞାନ ଓ ଅଲୌକିକ ଜ୍ଞାନ ଲାଭ କରି ବିଶ୍ଵସୂଷ୍ଟିର କାରଣ, ମଣିଷ 
ସହିତ ବିଶ୍ବ ସ୍ରଷ୍ଟାଙ୍କର ସମ୍ବନ୍ଧ ଓ ମାନବ ଜୀବନର ଅର୍ଥ କଣ ସେ ବିଷୟ ଉପଲବ୍ଧ 
କରିବା। ଯେଉଁ ପଥରେ ଗଲେ ଜୀବନର ପରମ ଅର୍ଥ ଜଣାଯାଏ ସେ ପଥର 
ଜିଜ୍ଞାସୁମାନଙ୍କୁ ତେଣୁ ପରମାର୍ଥୀ କୁହାଯାଏ ।. ତନ୍ତ୍ର ଶାସ୍ତ୍ରର ଅନୁଶୀଳନ ଓ ଅବ୍ଯାହତ 
ସାଧନା ସେ ପଥରେ ଅଗ୍ରସର ହେବାରେ ସହାୟତା କରେ | ଜ୍ଞାନର ବିସ୍ତାର କରିବା 
ହେଲା ତନ୍ତର ପ୍ରଧାନ ଉଦ୍ଦେଶ୍ୟ | ଜୀବନ ଓ ମୂତ୍ୟୁର ରହସ୍ୟ ବୁଝିବା ହେଲା ଆଉ ଏକ 
ଉଦ୍ଦେଶ୍ୟ | ଏ ପଥ କିନୁ ସୁଗମ ପଥ ନୁହେଁ | କ୍ଷୁରଧାରରେ ଚାଲିଲା ପରି ଏ ପଥ ଅତି 
ଦୁଗଁମ। 


ପ୍ରଶ୍ନ: ଓଡ଼ିଶାରେ ସପ୍ତମାତୃକାଙ୍କର ପୂଜା ପ୍ରଚଳିତ।| ଏହା ସହିତ ତନ୍ତ୍ରର ସମ୍ପର୍କ 
ଅଛି କି ? 
ଉତ୍ତର: ସପ୍ତ ମାତ୍ସକା ହେଲେ ଶାକ୍ତ ତନ୍ତ୍ରରେ ରଣକ୍ଷେତ୍ରର ପ୍ରଧାନ ଦେବୀ 
ଶକ୍ତି | ପ୍ରକୃତ ପକ୍ଷରେ ଡାମର ତନ୍ତରେ ଏଇ ଦେବୀମାନେ ଅଷ୍ଟମାତ୍ଵକା ବୋଲି 
ଉଲ୍ଲିଖତ | 
“ ବ୍ରାହ୍ମୀ ମାହେଶ୍ବଵରୀ ଚୈବ କୌମାରୀ ବୈଷ୍ଣବୀ ତଥା 
ବାରାହୀ ନାରସିଂହୈନ୍ଦ୍ରୀ ଚାମୁଣ୍ଡା ମାତରଃ ସୃତାଃ ।।” 


ଅର୍ଥାତ୍‌ - ବ୍ରାହ୍ମୀ ମାହେଶ୍ବରୀ, କୌମାରୀ, ବୈଷ୍ଣବୀ, ବାରାହୀ, ନାରସିଂହୀ, 
ଏହନ୍ଦ୍ରୀ ଓ ଚାମୁଣ୍ଡା ହେଲେ ଅଷ୍ଟମାତୂକା। ଏମାନେ ଶୁମ୍ଭ ନିଶୁମ୍ଭଙ୍କ ସହିତ ଯୁଦ୍ଧ ସମୟରେ 
ଆବିର୍ଭାବ ହୋଇ ଯୁଦ୍ଧରେ ଅସୁର ନିପାତ କରିଥଲେ। ସପ୍ତଶତୀ ଚଣ୍ଡୀରେ 
ମାତୃକାମାନଙ୍କର ଆବିର୍ଭାବର ବର୍ଣ୍ଠନା ଅଷ୍ଟମ ଅଧ୍ୟାୟର ୧ ୨-୧୩ ଶ୍ଲୋକରେ ବର୍ଣ୍ଣିତ 
ହେଇଛି। ମହାବୀର୍ଯ୍ୟଶାଳୀ, ତେଜସ୍ଵୀ ବ୍ରହ୍ମା, ବିଷ୍ଟ ମହେଶ୍ବର, ଇନ୍ଦ୍ର ଃ ଦେବ ସେନାପତି 
କୁମାର କାଇିକେୟ ଓ ବରାହ, ନୃସିଂହଙ୍କ ପରି ବିଖୁଙ୍କର ଉଗ୍ର ଅବତାରମାନେ ଦେବୀରୂପ 

ଧାରଣ କରି ଚଣ୍ଡିକାଙ୍କ ସହିତ ଯୁଦ୍ଧରେ ଯୋଗଦେଲେ। ଶକ୍ତିଙ୍କର ରୂପ ନାରୀ ରୂପ 
ହେଇଥବାରୁ ପୁରୁଷ ଦେବତାମାନେ ନାରୀ ରୂପ ଗ୍ରହଣ କଲେ ମାତସକାମାନେ କୌଣସି 
ଦେବତାଙ୍କର ମାଆ ବା ସ୍ତ୍ରୀ ନୁହନ୍ତି। ଏମାନେ ଶକ୍ତିମାନ ଦେବତାଙ୍କର ଶକ୍ତି ରୂପ 
( ନାଗୋଜୀ ଭଙ୍ଗ ତାଙ୍କ ଟୀକାରେ ଲେଖୁଛନ୍ତି ଯେ ଶକ୍ତିମାନ ଓ ଶକ୍ତି ଅଭେଦ) 
ସାଧାରଣତଃ ପୁରୁଷ ରୂପୀ ଦେବତାଙ୍କ ପିତା ବୋଲି ସମ୍ବୋଧନ କରାଯାଏ ଓ ନାରୀ 
ରୁପିଣୀ ଦେବୀମାନଙ୍କୁ ମାତା ବା ମାଆ ବୋଲି ସମ୍ବୋଧନ କରିବାର ବିଧ ଯୋଗୁଁ 
ରଣବୀରା ଦେବୀମାନଙ୍କୁ ମାତା ବା ମାତୃକା ବୋଲି ଅଭିହିତ କରାଯାଇଛି। 


ମାତୃକାମାନଙ୍କ ମଧ୍ଯରୁ ଚାମୁଣ୍ଡା ହେଲେ ମୂଳଶକ୍ତି ବା ଆଦ୍ୟାଶକ୍ତି। ସେ ଚଣ୍ିକାଙ୍କର 
କ୍ରୋଧ କମ୍ପିତ ଲଲାଟରୁ ଜାତ କାଳି | ଯେତେବେଳେ ସେ ସେନାପତି ଚଞ୍ଡ ଓ ମୁଣ୍ଡଙ୍କୁ 
ବଧ କରି ସେମାନଙ୍କ କଟାମୁଣ୍ଡ ଆଣି ଚଣ୍ଡିକାଙ୍କୁ ଉପହାର ଦେଲେ। ଚଞଣ୍ଜିକା ତାଙ୍କୁ 
କହିଲେ ¬ ˆ ତୁମେ ଆଜିଠାରୁ ଚାମୁଣ୍ଡା ନାମରେ ବିଖ୍ୟାତ ହେବ! ! 


କାଳୀପୂଜା ବେଳେ ଯେଉଁ ପୂଜା ହୁଏ, ତାହା ଚାମୁଞ୍ଡାଙ୍କର ପୂଜା। ଦେବୀଙ୍କ 
ହାତରେ ସେନାପତି ଚଣ୍ଡଙ୍କର କଟାମୁଣ୍ଡ ଥାଏ ସେ ମୁର୍ଭିରେ। ଦୂର୍ଗାପପକଜାବେଳେ ଅଷ୍ଟମୀ 
ଓ ନବମୀ ତିଥୁର ସନ୍ଧିକାଳରେ ଯେଉଁ ସନଛ୍ଧିପୁଜା ହୁଏ ତାନ୍ତିକ ବିଧ୍ୂରେ ତାହା ମଧ୍ଯ 
ଚାମୁଣ୍ଡାଙ୍କର ପୂଜା | ତେଣୁ ମାତ୍ସକାମାନେ ହେଲେ ତାନ୍ତିକ ଦେବୀ; ବୈଦିକ ଦେବୀ 
ନୁହନ୍ତି । ଅସୁରମାନେ ତାମସିକ ସ୍ଵଭାବ ବଶ ହେଇଥିବାରୁ ସେମାନଙ୍କର ଶକ୍ତିକୁ ପରାଜିତ 
କରିବା ପାଇଁ ଆଦ୍ୟାଶକ୍ତି ତାମସୀ ରୂପ ଗ୍ରହଣ କରନ୍ତି | କ୍ଷତ୍ରିୟ ରାଜକୁଳ ଓ ଯୋଦ୍ଧାମାନେ 
ସେଥପାଇଁ ଚାମୁଣ୍ଡା, ଦୁର୍ଗା ମହିଷାସୁର ମର୍ଦ୍ଦିନୀ, କାଳି ଇତ୍ୟାଦି ଘୋର କରାଳ ରୂପିଣୀ 
ଦେବୀମାନଙ୍କୁ ପୂଜା କରନ୍ତି। 


ଓଡ଼ିଶାର ସାଧକ ଶିଳ୍ପୀମାନେ ଧ୍ୟାନରେ କରାଳରୂପିଣୀ ଦେବୀମାନଙ୍କୁ ତ୍ରୈଲୋକ୍ୟ 
ରକ୍ଷାକାରୀ ମାଆ ରୂପରେ ଦେଖୁଛନ୍ତି। ଶାସ୍ତ୍ର ବର୍ଣ୍ଣନା ଅନୁସାରେ ମୂ୍ଭି ତିଆରି କଲାପରେ 
ସେମାନଙ୍କ କୋଳରେ ଶିଶୁ ସନ୍ତାନ ଦେଇଛନ୍ତି । ମାତୃଶକ୍ତିର ମାରଣ ରୂପ ଠାରୁ 
କଲ୍ୟାଣ ଶକ୍ତିର ମନୋମୟ ରୂପ ଦେଖାଇଛନ୍ତି। 

ମାତୃକାଙ୍କର ଶକ୍ତିରୂପ ଦେବୀରୂପ ଠାରୁ ସ୍ଵତନ୍ତ। ଯେଉଁ ଦେବତାର ଯେଭଳି 
ବାହନ, ଭୂଷଣ, ଆୟୁଧ ଓ ଆକାର, ଶକ୍ତି ରୂପର ଆକାର, ଆୟୁଧ, ଭୂଷଣ ଓ 
ବାହନ ମଧ୍ୟ ତଦ୍ଦୁପ। ଯଥା ¬ ମାହେଶ୍ବରୀ ଶକ୍ତି ବୃଷଭ ଉପରେ ବସିଛନ୍ତି । ତାଙ୍କ 
ହାତରେ ତ୍ରିଶୁଳ, ଜଟାରେ ଚନ୍ଦ୍ରକଳା ଓ ମଣିବନ୍ଧରେ ଅହିବଳୟ। ସେହିପରି 

ବ୍ରାହ୍ମଣୀ, ବୈଷ୍ଣବୀ, କୌମାରୀ, ବାରାହୀ, ନାରସିଂହୀ ଓ ଏଦ୍ରୀଶକ୍ତି ମୂର୍ଜଭିରେ 
ଆକାରିତ ହେଇଛନ୍ତି। 


ତନ୍ତ୍-ସାଧନା ବିଷୟ ଭଲଭାବରେ ଜାଣିବା ପାଇଁ କେବଳ ସାଧନା ପ୍ରଣାଳୀ 
ଜାଣିଲେ ଯଥେଷ୍ଟ ହେବ ନାହିଁ। ସାଧକ, କବି, ଚିତ୍ରକାର, ମୁଉିକାର, ସ୍ଥପତିମାନଙ୍କ 
ଦ୍ଵାରା ଗଢ଼ା ମନ୍ଦିର ଇତ୍ଯାଦି ଦେଖୁବା ମଧ୍ଯ ଦରକାର | ବିଭିନ୍ନ ମାଧ୍ଯମରେ ସେମାନେ 
ତାଙ୍କର ଧ୍ୟାନଗତ ଧାରଣାକୁ ପ୍ରକାଶ କରିଛନ୍ତି। 


ବିଖ୍ୟାତ ଲେଖକ ଚାର୍ଲସ ଫାବ୍ରୀ ତାଙ୍କର 'History of the arts of Orissa' 
ବହିରେ ଓଡ଼ିଶାର ଯୋଗିନୀ ଦେଉଳରେ ସପ୍ତମାତୃକା, ଚଉଷଠୀ ଯୋଗିନୀ କୁଳରେ 
କିଭଳି ଅନ୍ତର୍ଦୂକ୍ତ ହେଇଛନ୍ତି ସେ ବିଷୟ ଆଲୋଚନା କରିଛନ୍ତି। 


ଏବେ ମଧ୍ଯ ଗ୍ରାମୀଣ ଓଡ଼ିଶାରେ ମାତୃକା ମୁଭି ଗ୍ରାମଦେବୀ ରୂପରେ ପୂଜା ହୁଅନ୍ତି 
ବହୁ ସ୍ଥାନରେ ବୌଦ୍ଧ ଦେବୀମାନଙ୍କର ମୁଭି ସ୍ଵାତନ୍ତ୍ୟ ହରାଇ ହିନ୍ଦୁ ତନ୍ତ୍ରର ଦେବୀ 
ରୂପରେ ପୂଜା ହେଉଛନ୍ତି। ଏଥୁରେ କ୍ଷତି କଣ ? ତେବେ ଏତିକ କ୍ଷତି ହେଲା ଯେ 
ଦେବ ଦେବୀଙ୍କୁ ଶିଳ୍ପୀମାନେ କାହିଁକି ବିଶେଷ ରୂପରେ ରୂପାୟିତ କରୁଥିଲେ, ସେ 
ବିଷୟ ଆମେ କ୍ରମଶଃ ଭୁଲି ଯାଉଛେ । ଭଗବାନ ନିଜ ସୃଷ୍ଟିରେ ନିଜକୁ ବହୁରୂପରେ 
ଦେଖୂବା ପାଇଁ ବିଭିନ୍ନ ରୂପର ସୂଷ୍ଟି କରିଥିଲେ । ରଗ୍‌ବେଦରେ ଅଛି - “ରୂପଂ ରୂପଂ 
ପ୍ରତିରୂପୋ ବଭୂବ, ତଦସ୍ଯ ରୂପଂ ପ୍ରତିତକ୍ଷଣାୟ ” | 


ପ୍ରଶ୍ଧଃ ସାଧାରଣ ଧାରଣାରେ ତନ୍ତ୍ରର ମୂଳ ଶାସ୍ତ୍ର ହେଲା ଆଗମ ଓ ବେଦର 
ଅନ୍ୟ ନାମ ହେଲା ନିଗମ । ବେଦ ଓ ତନ୍ତ୍ରର ବୈଶିଷ୍ଟ୍ୟ ଏବଂ ସ୍ଵାତନ୍ତ୍ଯ ବିଷୟରେ 
ବୁଝାଇ କୁହନ୍ତୁ 


ଉତ୍ତର: ବେଦ ହେଲା ତନ୍ତ୍ରର ମୂଳ | ତନ୍ତ ହେଲା ବେଦର ଏକ ଶାଖା | ଗୀତାର 
ପୁରୁଷୋତ୍ତମ ଯୋଗ ( ପଞ୍ଚଦଶ ଅଧାୟ)ରେ ସଂସାରକୁ ଅଶ୍ଵତ୍ଥ ବୃକ୍ଷ ସହିତ ତୁଳନା 
କରି ପରମନବ୍ରହ୍ମରୁ କିଭଳି ଏଇ ସଂସାର ବୃକ୍ଷର ସୂଷ୍ଟି ହେଇଛି ତାହା ଉଲ୍ଲେଖ କରାହୋଇଛି। 
ବୈଦିକ ଧାରଣା ଅନୁସାରେ ବର୍ଣ୍ଣନା କଲା ପରେ ସାଂଖ୍ୟ ଦର୍ଶନର ଧାରଣା ଅନୁସାରେ 
ସଂସାର କେମିତି ପ୍ରକୃତିର ବିସ୍ତାର, ସେ କଥା ଭଗବାନ ଶ୍ରୀକୃଷ୍ଣ ନିଜେ ବୁଝାଇଛନ୍ତି 


ବୈଦିକ ଧାରଣ ହେଉଛନ୍ତି ପରମବ୍ରହ୍ଧ ଯିଏକି ଏକ, ଅବର୍ଣ୍ଣ ଓ ଅଦ୍ଵିତୀୟ, 
ଅର୍ଥାତ୍‌ ତାଙ୍କ ପରି ଆଉ କେହି ନାହାନ୍ତି | 


୧o୮ 
Digitized by srujanika@gmail.com 


¦. ଚନ୍ତର ପଥ 


ସାଂଖ୍ୟ ଦର୍ଶନ ହେଲା ଦ୍ବୈତବାଦୀ। ପୁରୁଷ ଓ ପ୍ରକୃତି ବା ପରାଚୈତନ୍ୟ ଓ 
ପରାଶକ୍ତିଙ୍କର ମିଳନରୁ ହିଁ ସୃଷ୍ିକୁମ ଆରମ୍ଭ ହୁଏ | ପୁରୁଷ ଓ ପ୍ରକୃତି ହେଲେ ବ୍ରହ୍ମମୟ | 
ସୃଷ୍ଟିକର୍ମ ପାଇଁ ଏକ ସତ୍ତା ଦ୍ବିଧା ବିଭକ୍ତ ହେଲେ ସୃଷ୍ଟି ସମ୍ଭବ ହୁଏ | ମାତ୍ର ଅଗ୍ନି ଓ ଅଗ୍ନିର 
ଦାହିଁକା ଶକ୍ତି ଯେପରି ଅବିଭାଜ୍ୟ, ସେହିପରି ପୁରୁଷ ଓ ପ୍ରକୃତି ବା ତନ୍ତ୍ରରେ ଶିବ ଓ ଶ୍ତି 
ଅବିଭାଜ୍ୟ ଓ ବ୍ରହ୍ମସ୍ବରୂପ। ନିର୍ଟୁଣ ବରହମଙ୍କୁ ପ୍ରକୃତି ସତତ ରଜ ଓ ତମ ଗୁଣରେ ଆଚ୍ଛାଦିତ 
କରି ସଂସାର ସୃଷ୍ଟି କରେ। ଏ ହେଲା ଭଗବତଗୀତାର ମତ | ତେଣୁ କହିବାକୁ ଗଲେ 
ବେଦ ଓ ତନ୍ତ୍ର ମଧ୍ୟରେ କୌଣସି ମୌଳିକ ବିଭେଦ ନାହିଁ| ପାର୍ଥକ୍ୟ ରହିଛି କେବଳ 
ସାଧନା ପ୍ରଣାଳୀ ଓ ଦୃଷ୍ଟିଭଙ୍ଗୀରେ | 


ତନ୍ତ୍ର ପ୍ରବୃତ୍ତ ଓ ନିବୃତ୍ତ ଉଭୟ ମାର୍ଗ ଅନୁସରଣ କରେ ଓ ଅନେକ କ୍ଷେତ୍ରରେ 
ବୈଦିକ ସଂସ୍କାରକୁ ଛାଡ଼ି ଅନ୍ୟ ପଥରେ ଯାଏ। ପଞ୍ଚମ କାରର ଉପାସନା ବିଧ୍ୂ ବା 
ରତିଯୋଗ ସାଧନା କରି ମହାସୁଖ ବା ପରମ ଆନନ୍ଦ ଉପଲବ୍ଧ କରିବା ବୈଦିକ 
ସାଧନାର ଅଙ୍ଗ ନୁହେଁ 


ତନ୍ତ୍ରରେ ଶିବ ପାର୍ବତୀଙ୍କ ସହିତ ମିଳନ ସୁଖ ଉପଭୋଗ କରି ମଦନଙ୍କୁ ମନରେ 
ପୁଣି ଜାଗ୍ରତ କରିଛନ୍ତି ଏବଂ ତପସ୍ୟା କାଳରେ ସେ ମଦନଙ୍କୁ ଭସ୍ମକରି ମଦନାନ୍ତକ 
ଆଖ୍ୟା ପାଇଛନ୍ତି ! (ମଦନ ସିନା ଶରୀର ହରାଇଲେ, ମନରୁ ଜାତ ବୋଲି ତାଙ୍କ ନାଆଁ 
ହେଲା ମନସିଜ ଓ ମନକୁ ମଥ ଦୋହଲାଇ ଦିଅନ୍ତି ବୋଲି ଅନ୍ୟ ନାଆଁ ହେଲା ମନ୍ମଥ) | 
ଶିବଙ୍କୁ ପୁରାଣରେ କାମରୂପୀ (0୯) ଓ କାମଜୟୀ (ascetic) ବୋଲି ବର୍ଣ୍ଣନା 
କରା ହେଇଛି । କିଶୋର ଚନ୍ଦ୍ରଶେଖର ରୂପରେ ଶିବଙ୍କୁ ଆନନ୍ଦ ତାଣ୍ଡବ ନାଚିବାର ଦେଖୁ 
ହିମାଳୟର ରାଜଅନ୍ତଃପୁରର ରମଣୀମାନେ ମୋହିତ ହେଇଗଲେ ଓ ରାଜରାଣୀ ମେନା 
ଶିବଙ୍କ ସହିତ ପାର୍ବତୀଙ୍କୁ ବିଭାଦେବାକୁ ରାଜି ହେଲେ। ସେହିପରି ମହାଭାରତ, 
କୂର୍ମପୁରାଣ, ଲିଙ୍ଗପୁରାଣ ଇତ୍ଯାଦିରେ ଶିବଙ୍କୁ ଦେଖ ଦେବଦାରୁ ବଣରେ ରହୁଥିବା 
ରଷିପତ୍ନୀ ଓ ରଷିକନ୍ୟାମାନେ ତୀବ୍ର ଉନ୍ମାଦନା ଅନୁଭବ କରି ଲୋକଲଡ୍ଜା ଭୁଲି ଶିବଙ୍କୁ 
ଫଳ ଓ ଅନ୍ୟାନ୍ୟ ଭକ୍ଷ୍ୟ ନିବେଦନ କଲେ ଓ ସେମାନଙ୍କ ଆଖରେ ଅସୁନ୍ଦର ନଗ୍ନ 
ଯୋଗୀ ଅପୂର୍ବ ସୁନ୍ଦର ହୋଇ ଦେଖାଗଲେ ତନ୍ତ୍ରରେ ପ୍ରବୂତ୍ତି ମାର୍ଗର କାମମୟ ରୂପ ଓ 
ନିବରଭ୍ତି ମାର୍ଗର କାମଜୟୀ ରୂପ, ଶିବଙ୍କର ଦିଓଟି ରୂପ। ଏଇ ଦୁଇ ରୂପର ଧ୍ଯାନ 
ସାଧନା-ସମ୍ମତ | 


ଶୈବ ତନ୍ତ୍ର ହେଲା ପ୍ରକୃତ ଆଗମ ଶାସ୍ତ୍ର। ଶିବ ଏଥୁରେ ତନ୍ତ୍ର ବିଷୟରେ ଦେବୀଙ୍କୁ 
ବାଖ୍ୟା କରୁଛନ୍ତି। ନିଗମ ହେଲା ଯେଉଁ ତନ୍ତ୍ରରେ ଦେବୀ କହୁଛନ୍ତି ଓ ଶିବ ଶୁଣୁଛନ୍ତି | 


୧୦୯ 

ତନ୍ନ ପଥ 


ନିଗୂଢ଼ ତତ୍ତ୍‌ ଓ ଅନ୍ୟାନ୍ୟ ଗୁପ୍ତ ଜ୍ଞାନର ବ୍ୟାଖ୍ୟା ଥିବାରୁ ଏଭଳି ଶାସ୍ତ୍ରର ନାଆଁ ହେଲା 
ନିଗମ। ଏହି କାରଣରୁ ବେଦକୁ ମଧ୍ଯ ନିଗମ ଶାସ୍ତ ବୋଲି କୁହାଯାଏ। ବେଦ ଓ 
ଉପନିଷଦରେ ମଧ୍ଯ ଦେବୀ ଗୂଢ଼ତତ୍ତ୍ ବେଖାଣିଛନ୍ତି। ରଗ୍‌ବେଦର ଦଶମ ମଣ୍ଡଳରେ 
ଦେବାସୂକ୍ତରେ ଦେବୀ କହିଛନ୍ତି“ ମୁଁ ଏକାଦଶ ରୁଦ୍ରୟ ଅଷ୍ଟବସୁ ଓ ଦ୍ଵାଦଶ ଆଦିତ୍ୟ ଓ 
ବିଶ୍ଵଦେବ ରୂପରେ ବିଚରଣ କରେ।' 


କେନୋପନିଷଦରେ ଦେବୀ ହୈମବତୀ ରୂପରେ ଇନ୍ଦ୍ରଙ୍କୁ ବ୍ରହ୍ମୁ୍ଞାନ ବିଷୟରେ 
କହିଛନ୍ତି। ଏଇ କାହାଣୀଟି ପଡ଼ିଲେ ବେଦ ଓ ତନ୍ତନରେ ଦେବୀଙ୍କର ସ୍ଥାନ କେଉଁଠି, 
ସେକଥା ଜାଣିହେବ। 


ଯାମଳ ଶାସ୍ତ୍ରରେ ଶିବ ଓ ଶକ୍ତିର ଅଭିନ୍ନ ରୂପର ସ୍ଥାନ ହେଲା ସର୍ବପ୍ରଥମରେ। 
ଶ୍ରୀଚକ୍ର ବା ନବଚକ୍ର ହେଲା ଶିବ ଶକ୍ତିଙ୍କର ଯାମଳ ରୂପର ମନ୍ତ | ଶ୍ରୀଯନ୍ତ୍ରର ମେଖଳା 
(ବାହାରପଟି)ରୁ କେମିତି ଉର୍ର୍ମୁଖୀ ଓ ଅଧୋମୁଖୀ ତ୍ରିକୋଣ କେନ୍ଦ୍ରବିନ୍ଦୁକୁ ଘେରି 
ଚିତ୍ରିତ ହେଇଛି, ତାହା ଦେଖୁଲେ ଯାମଳର ଅର୍ଥ ବୁଝିହେବ | କେନ୍ଦ୍ରବିନ୍ଦୁର ନାଆଁ ହେଲା 
' ପରାବିନ୍ଦୁ । ଏଇଠାରୁ ସୃଷ୍ଟିର ଆରମ୍ଭ ଓ ପ୍ରସାରଣ ହୁଏ ଓ ସ୍ପଷ୍ଟିର ଲୟକାଳରେ ଏଇଠି 
ବହୁ ବିଚିତ୍ର ସଂସାର ପୁଣି ସଂକୂଚିତ ହେଇ ଲୁପ୍ତ ହୁଏ। 


ଶ୍ରୀଚକ୍ର ଯେପରି ଶିବଶକ୍ତିଙ୍କର ଯାମଳ ଯନ୍ତ୍ର ଅର୍ନାରୀଶ୍ଵର ବା ବାମଦେବ 
ମରି ହେଲା ସେହିପରି ଶିବ ଶକ୍ତିଙ୍କର ଯାମଳ ମୁ୍ଜି। ଏହାର ଅର୍ଥ ହେଲା ଶିବ ଓ 
ଶକ୍ତି ଅଭିନ୍ନ । 

ସହଜଯାନର ସାଧକମାନେ ଯାମଳ ଶାସ୍ତ୍ରର ଅଭେଦର ବିରେଦ ରୂପରେ ରାଧା- 
କୃଷ୍ଣଙ୍କୁ ବା ଶିବ ଶକ୍ତିଙ୍କୁ ଦେଖନ୍ତି। ପରମାତ୍ସା ଓ ଜୀବାତ୍ଧାର ମିଳନରେ ଯେଉଁ ମହାସୁଖ 
ବା ନିତ୍ୟ ଆନନ୍ଦର ଉପଲବ୍ଧ ହୁଏ, ତାହାକୁ ସେମାନେ ମୈଥୁନର କ୍ଷଣସୁଖକୁ ମହାସୁଖରେ 
ରୂପାନ୍ତରିତ କରି କ୍ଷଣ ସମାଧ୍ବରୁ ମାମୀପ୍ଯ ମୋକ୍ଷ ବା ସ୍ଵାରୂପ୍ଯ ମୋକ୍ଷକୁ ଯିବାକୁ 
ଚାହାନ୍ତି | କ୍ଷଣ ସମାଧ୍ରେ ସାଧକ ପରାଚୈତନ୍ଯର ଆଭାସ ପାଏ, ମାତ୍ର ନିତ୍ୟ ମୁକ୍ତ 
ସାଧକ ପରି ଚିରସ୍ଥାୟୀ ଆନନ୍ଦ ଉପଲବ୍ଧ କରିପାରେନାହିଁ| 


ଦାକ୍ଷିଣାତ୍ୟର ଶ୍ରୀବିଦ୍ୟା ସମ୍ପଦାୟ ହେଲେ ଜଣାଶୁଣା ତାନ୍ତିକ ସାଧକ ସମ୍ପଦାୟ | 
ସେମାନେ ଯାମଳର ଦ୍ବୈତବାଦକୁ ମାନ୍ୟତା ଦିଅନ୍ତି । ଅନେକଙ୍କ ମତରେ ରାମାନୁଜଙ୍କର 
ବିଶିଷ୍ଠାଦ୍ବୈତି ବାଦ ଓ ଯାଦବ ପ୍ରକାଶ (ରାମାନୁଜଙ୍କର ଗୁରୁ) ଓ ଭାସରଙ୍କର 


୧୧୦ 
Digitized by srujanika@gmail.com 


ତନ୍ତ୍ର ପଥ 


ଭେଦାଭେଦବାଦ ପରି ବୈଷ୍ଣବ ଦର୍ଶନ ଓ ପରୋକ୍ଷ ଭାବରେ ବୈଷ୍ଣବ ତନ୍ତ୍ର ନାରଦ 
ପଞ୍ଚରାତ୍ର ଦ୍ଵାରା ପ୍ରଭାବିତ । 


ପ୍ରଶ୍ବଃ ଭାରତୀୟ ଭାଷାତତ୍ତ୍ବ କଣ ତନ୍ତ୍ରରୁ ଆସିଛି ? 
ଉତ୍ତର: ଭାରତୀୟ ଭାଷାର ମାତା ହେଲା ସଂସ୍କୃତ ଭାଷା। ଭାରତର ଅଧୁକାଂଶ 


ଭାଷା ସଂସ୍କୃତ ଭାଷାରୁ ବାହାରିଛି କିମ୍ବା ସଂସ୍କୃତ ଭାଷା ଦ୍ଵାରା ବହୁଭାବରେ ପ୍ରଭାବିତ 
ହେଇଛି । ବେଦର ଭାଷା ହେଲା ସଂସ୍କୃତ । ଛଅ ବେଦାଙ୍ଗ ମଧ୍ଯରୁ ଚାରି ବେଦାଙ୍ଗ ଶିକ୍ଷା 
(ଉଚ୍ଚାରଣ ବିଧୁ) ବ୍ୟାକରଣ, ଛନ୍ଦ ଓ ନିରୁକ୍ତ (ବାକ୍ୟର ପ୍ରକାଶିତ ଅର୍ଥ ଓ ଗୂଢ଼ ଅର୍ଥ) 
ହେଲା ଭାଷା ବିଷୟକ ଜ୍ଞାନ ତେଣୁ ତନ୍ତ୍ରରୁ ଭାରତୀୟ ଭାଷାତତ୍ତ୍ତର ଉତ୍ପତ୍ତି ବୋଲି 


କହିବାଟା ଆସ୍ପର୍ବା ପରି ଜଣାଯିବ। 


ଦେବନାଗରୀ ଲିପି ତନ୍ତ୍ରରୁ ଆସିଛି। ତନ୍ତ୍ରର ଦେବ ଦେବୀଙ୍କର ଅକ୍ଷର ରୂପରୁ 
ଦେବନାଗରୀ ଲିପିର ଉଦ୍ଭବ | ଦେବତାମାନଙ୍କର ନଗର (ଅର୍ଥାତ୍‌ ଯେଉଁଠି ସେମାନଙ୍କର 
ଅଧଷ୍ଠାନ)କୁ ଅକ୍ଷରର ବର୍ଣ୍ଣମାଳା ସୂଚାଉଥବାରୁ ସଂସ୍କୃତ ଲିପିର ନାଆଁ ହେଲା 
ଦେବନାଗରୀ | 


ଭାରତୀୟ ଶବ୍ଦତତ୍ବ ଓ ସ୍ଵରତତ୍ତ୍ର ନ୍ୟାୟ ଓ ବୈଶେଷିକ ଦର୍ଶନର ଶବ୍ଦର ଉତ୍ପଭି 
ଓ ପ୍ରସାରଣ କେମିତି ହେଲା, ସେଇ ଧାରଣା ଅନୁସାରେ ପରବର୍ରୀ ଶାସ୍ତ୍ରରେ ପରିବର୍ିତ 
ହୋଇଛି । ସମୁଦ୍ରରେ ଯେମିତି ବାୟୁର ସଞ୍ଚାଳନ ଦ୍ଵାରା ତରଙ୍ଗ ଉଠେ, ସେମିତି 
ମହାଶୂନ୍ୟରେ ଅବିଚ୍ଛିନ୍ନ ଶବ୍ଦ ପ୍ରବାହର ଅସରନ୍ତି ତରଙ୍ଗ ଖେଳୁଛି । ସେତେବେଳେ ସେ 
ଶବ୍ଦ ଅଶ୍ପତ ଥାଏ | ସେ ଶବ୍ଦକୁ ସ୍ଟୋଟ, ପରାଶବ୍ଦ, ଅନାହତ ଧ୍ଵନି ବା ନିଃଶବ୍ଦ ଇତ୍ୟାଦି 
ନାଆଁରେ ଅଭିହିତ କରାଯାଇଛି 


“ନାଦ'କୁ ବର୍ଉ କାଳର 5upersonic Sound ବୋଲି କହିହେବ | ଯୋଗୀମାନେ 
ଧ୍ୟାନରେ ନାଦ ଧ୍ଵନି ଶୁଣି ପାରନ୍ତି, ମାତ୍ର ସାଧାରଣ ଅବସ୍ଥାରେ ଏହା ଶୁଣାଯାଏ ନାହିଁ। 


ଧ୍ବନି ହେଲା ଯେଉଁ ଶବ୍ଦ ଆମେ ଶୁଣିପାରୁ। ଧ୍ଵନିରୁ ସ୍ଵର, ସ୍ଵନ ଇତ୍ଯାଦି ପରି 
ବିଭିନ୍ନ ପ୍ରକାରର ଧ୍ଵନି, ଛନ୍ଦ, ରାଗ, ରାଗିଣୀ, ମାତ୍ରା, ଉଦାତ୍ତ ଅନୁଦାତ୍ତ, ସ୍ଵରିତ ପରି 
କଣ୍ଡଧ୍ଵନି, ଅ, ଆ ପରି ସନ ଓ ଷଡ଼ଜ, ରଷଭ, ଗାନ୍ଧାର, ମଧ୍ୟମ, ପଞ୍ଚମ, ଧୈବତ ଓ 
ନିଷାଦ ପରି ସପ୍ତସ୍ବର ବାହାରିଛି (ମୁମ୍ଭାଇର ବା ନିବ ନିର୍ମିତ ଛତ୍ରପତି ଶିବାଜୀ ବାସ୍ତୁ 
ସଂଗ୍ରହାଳୟରେ ସସପ୍ତସ୍ବରମୟ ଶିବଙ୍କର ମୂର୍ରିରେ ଏହି ସପ୍ତସ୍ବର ଶିବଙ୍କ ଦେହରୁ ସୃଷ୍ଟ 


୧୧୧ 

ତନ୍ତ୍ର ପଥ 


ହୋଇଥବା ବିଷୟଟି ଆକାରିତ ହେଇଛି) | ଧ୍ଵନି, ସର, ସନ - ଏସବୁକୁ ଶବ୍ଦ ତରଙ୍ଗର 
ପ୍ରବାହକୁ ଛନ୍ଦୋବବ୍ଧ କରି ସମଷ୍ଟି କରାଯାଇଛି। 


ତନ୍ତ୍ରରେ ମନ୍ତ୍ରୋଜଚାରଣ ପାଇଁ ନିର୍ଦ୍ଦିଷ୍ଟ ଛନ୍ଦ ରହିଛି । ଛନ୍ଦର ଶବ୍ଦତରଙ୍ଗ ମନ୍ତ୍ରରେ ଶକ୍ତି 
ସଞ୍ଚାର କରେ ଓ ତାହାକୁ କାର୍ଯ୍ୟକାରୀ କରାଏ। ତେଣୁ ମନ୍ତ୍ରରେ ଶବ୍ଦ ଓ ଧ୍ଵନି ଉଭୟର ବହୁ 
ଗୁରୁତ୍ଵ ଅଛି। ସେହିପରି ଯନ୍ତ୍ରରେ ଯେଉଁ ବୀଜାକ୍ଷର ଥାଏ, ସେ ବୀଜାକ୍ଷର ଉଚ୍ଚାରିତ 
ହେଲେ ଯନ୍ତ୍ର ପ୍ରାଣବନ୍ତ ହୋଇଉଠେ ବୋଲି ତନ୍ତ୍ରର ବିଶ୍ଵାସ । ଏହି ବିଶ୍ଵାସ ଯେଗୁଁ ସଂସ୍କତ 
ଭାଷା ଛଡ଼ା ଅନ୍ୟଭାଷାରେ ମନ୍ତ୍ର ଲେଖ୍ନବାର ପ୍ରଚଳନ ନାହିଁ| 


ବାକ୍ୟର କ୍ରମ ବିକାଶ:- ଭାଷା ମଧ୍ଯ ସେମିତି ପରାଶବ୍ଦରୁ ବା ନିଃଶବ୍ଦରୁ ଧ୍ଵନି 
ରୂପରେ ପ୍ରଥମେ ମନରେ ଉଦୟ ହୁଏ। ଏ ଅବସ୍ଥାକୁ ' ପଶ୍ୟନ୍ତି' ବୋଲି କୁହାଯାଏ | 
ଏଠି ଧ୍ଵନି ସହିତ ଭାବନା ମିଶେ। ପରବର୍ଭୀ ମଧ୍ୟମା ଅବସ୍ଥାରେ ବାକ୍ୟ ବା ଶବ୍ଦ ସହିତ 
ଅର୍ଥ ସଂଯୁକ୍ତ ହୁଏ ଓ ଶେଷରେ ଉଚ୍ଚାରିତ ଅବସ୍ଥା ହେଲା ବୈଖାରୀ | ବାକ୍ୟର ପୂର୍ଣ 
ବିକାଶ ବୈଖାରୀ ଅବସ୍ଥାରେ ହୁଏ। 


ପ୍ରଶ୍ଧଃ ଦଶମହାବିଦ୍ୟା ସହିତ ତନ୍ତ୍ରର ସମ୍ପର୍କ କଣ ? 


ଉତ୍ତର: ଦଶ ମହାବିଦ୍ୟା ହେଲେ କାଳୀଙ୍କର ଜ୍ଞାନ ଶକ୍ତିର ଦଶରୂପ। ଦଶ 
ମହାବିଦ୍ୟାର ସାଧନା ଅତି ଉଚ୍ଟାଙ୍ଗ ସ୍ତରର ସାଧନା ବୋଲି କେବଳ ଦୀର୍ଘକାଳ ଧରି 
ସାଧନାରତ ଅଭିଜ୍ଞ ତାନ୍ତିକ ସାଧକମାନେ ଏଇ ସାଧନା ବରଣ କରିବାର ବିଧାନ ରହିଛି| 


ପ୍ରଥମ ଓ ପ୍ରଧାନ ମହାବିଦ୍ୟା ହେଲେ ମହାକାଳୀ, ମହାକଳଙ୍କର ଶକ୍ତି । ଶାକ୍ତ 
ତନ୍ତ୍ରରେ ସେ ହେଲେ ବ୍ରହ୍ମା ବିଷ୍ଣୁ ଓ ମହେଶ୍ବରଙ୍କର ଜନନୀ ଅର୍ଥାତ୍‌ ସେ ହେଲେ 
ପରମେଶ୍ବରୀ | 


ଦ୍ବିତୀୟ ମହାବିଦ୍ୟା ହେଲେ ତାରା, ସେ ହେଲେ ବବ୍ହ୍ଧାସ୍ଡଭାଣ୍ଡୋଦରୀ' ଅର୍ଥାତ୍‌ 
ସେ ପୂଥୁବୀ ଓ ପ୍ରାଣୀକୁ ନୂଆକରି ସ୍ପଷ୍ଟି କରନ୍ତି। ତାଙ୍କୁ ସାଧନା କରି ମଣିଷ ପଶୁ ସ୍ତରରୁ 
ବୀର ସ୍ତରକୁ ଯାଏ ଓ ପରେ ଦିବ୍ଯ ସ୍ତରକୁ ଯାଇ ମହାସିଦ୍ଧ ହେଇଥାଏ। ତାରା 
ଜ୍ୟୋତିର୍ମଣ୍ଡଳର ନିୟନ୍ତ୍ରଣକର୍ଉୀ। ତେଣୁ ଗ୍ରହ ବିପାକ ଯୋଗୁଁ ବାଧା, କ୍ଷତି ବା ଶୋକ 
ଦୁଃଖ ଘଟିଲେ ତାରାଙ୍କର ଅର୍ଚ୍ଚନା କରାଯାଏ | 


ଷୋଡ଼ଶୀ ଉଜ୍କଣ୍ା ଭୟ, ତ୍ରାସ, ନୈରାଶ୍ଯ ପରି ମନସ୍ତାପରୁ ରକ୍ଷା କରନ୍ତି ଓ 
କାମନା, ବାସନା, ଲାଳସା ଇତ୍ଯାଦି ଷୋହଳ ପ୍ରକାରର ଅବିଛିନ୍ନ କ୍ଷୁଧା ତୃଷାରୁ ମୁକ୍ତି 
ଦିଅନ୍ତି | 

## ତନ୍ତ ପଥ 


ଭୁବନେଶ୍ଵରୀ ହେଲେ ସ୍ଥିତିକାରିଣୀ। ଦେବୀଙ୍କର ରାଜରାଜେଶ୍ଵରୀ ରୂପ। ସେ 
ସ୍ଵଗ, ମତ୍ତ ଓ ପାତାଳ ଏଇ ତିନିଭୁବନର ଶାସନକର୍ରୀ। 


ଭୈରବୀ ହେଲେ କରାଳୀ ଓ କାମରୂପୀ। ସେ ନିଜ ଇଚ୍ଛା ଅନୁସାରେ ବହୁ 
ପରେ ମଣିଷ, ଯକ୍ଷ ରକ୍ଷ, ଗନ୍ଧର୍ବ, ପଶୁ ଓ ଗଗନଚାରୀ ଡାକିନୀ ବା ଯୋଗିନୀ 
ପରେ ନିଜକୁ ବଦଳେଇ ପାରନ୍ତି। 


ଛିନ୍ନମସ୍ତା ହେଲେ ଅଭୁତ ଓ ଅପୂର୍ବ ରୂପିଣୀ। ଏଇ ମୁର୍ଭି ଦେଖୁଲେ ମନରେ 
ଆକର୍ଷଣ ପରିବର୍ଭେ ସାଧାରଣତଃ ବିକର୍ଷଣ ଭାବର ଉଦୟ ହୁଏ । ଆଖୁକୁ ଯାହା ସୁନ୍ଦର 
ଦେଖାଯାଏ ମଣିଷ ତା ପ୍ରତି ଆକର୍ଷିତ ହୁଏ। ଯେଉଁ ଦୃଶ୍ୟ ମନରେ ଭୟ, ତ୍ରାସ ବା 
ଜଘନ୍ୟ ଭାବର ଉଦ୍ରେକ କରେ, ମଣିଷ ସେ ଦୃଶ୍ୟର ପାଖ ମାଡ଼େନା! ତାର ଏଇ 
ସଂସ୍କାର ବଦ୍ଧ ମନର ପରିବର୍ଭନ ପାଇଁ ଛିନ୍ନମସ୍ତା ରୂପର ଧ୍ଯାନ କରି ସେ ଜୀବନର 
ସଂହାର ଓ ମୃତ୍ୟୁ ରୂପକୁ ଦେଖୁ କାହିଁକି ବିଭ୍ରାନ୍ତ ଓ ବିଚଳିତ ହେଉଛି ସେକଥା ବୁଝିବାକୁ 
ଚେଷ୍ଟା କରେ | ଛିନ୍ନମସ୍ତାଙ୍କର ପାଦତଳେ ଅଛନ୍ତି ରତି ଓ କାମ | ସେମାନଙ୍କର ସଙ୍ଗମରୁ 
ପ୍ରାଣୀର ସୃଷ୍ଟି। ଦେବୀ ନବଯୌବନା ଓ ନଗ୍ନା। ସେ ନିଜର ମୁଣ୍ଡ କାଟି ନିଜ ରକ୍ତ 
ଧାରାରେ ( ପ୍ରାଣଶକ୍ତିର ଧାରାରେ) ଜୀବପୋଷିନୀ ରୂପରେ ଅନ୍ୟମାନଙ୍କର ପ୍ରାଣ ରକ୍ଷା 
କରୁଛନ୍ତି । ମାତୃଦୂଗ୍ଛ, ମାଆର ରକ୍ତର ରୂପାନ୍ତର | ମାତ୍ର ଦୁଗ୍ଧ ହେଲା ଆକର୍ଷଣର ବିଷୟ 
ଓ ରକ୍ତ ହେଲା କ୍ଷତ ଓ ମୁତ୍ୟୁର ସଂକେତ | ତେଣୁ ଭୟ ଓ ଘୂଣା ଯୋଗୁଁ ବିକର୍ଷଣର 
ବିଷୟ | 

ଧୂମାବତୀ ହେଲେ ରୁକ୍ଷ, କର୍କଶ ଓ କଳହପ୍ରିୟା। ସେ ହେଲେ ଘୋର ତାମସୀରୁପୀ!। 
ଅତୃପ୍ତି, ନୈରାଶ୍ୟ, ବିଫଳତା, ବ୍ୟାକୁଳତା ଓ ବିମନା ଭାବର ପ୍ରତିମୂର୍ଭି। ମଣିଷ 
ଯେତେବେଳେ ନିଜର ଉତ୍ପଭିର କାରଣ ଭୁଲିଯାଏ, ସାଂସାରିକ ସଫଳତା ତାର 
ଏକମାତ୍ର କାମ୍ୟ ହୁଏ ତଥା ନିଜର ମନ ଓ ଆତ୍କାର ପ୍ରୟୋଜନ ପୂରଣ କରେ ନାହିଁ, 
ସେତେବେଳେ ସେ ଯେଉଁ ଅବସ୍ଥାରେ ପଡ଼େ, ଧୂମାବତୀ ସେହି ମନର ଧୂମ଼ାଛନ୍ନ 
ଅବସ୍ଥାର ଅଭିବ୍ୟକ୍ତି ତାଙ୍କ ଧ୍ୟାନକଲେ ମଣିଷ ଧୀରେ ଧୀରେ ନିଜର ବିଭ୍ରାନ୍ତିର କାରଣ 
ବିଷୟରେ ସଚେତନ ହେଇ ଆଧ୍ଧାତ୍ସିକ ଜୀବନ ପ୍ରତି ଅଗ୍ରହାନ୍ତିତ ହୁଏ। 


ବଗଳା ମଣିଷକୁ ମିଥ୍ୟାଦୂୃଷ୍ଠି ଓ ମାୟାପାଶରୁ ମୁକ୍ତି ଦିଅନ୍ତି । ବଗଳାଙ୍କର ଯନ୍ତ୍ର ଓ 
ମନ୍ତ୍ର ଲେଖ ରକ୍ଷାକବଚ ତାବିଜ ତିଆରି କରି ପିଲାଙ୍କୁ ଅନେକେ ପିନ୍ଧାନ୍ତି। 


୧୧୩ 

ମାତଙ୍ଗୀ ହେଲେ ଦେବୀଙ୍କର ଦୁଇ ବିପରୀତ ଭାବର ଉନ୍ମତ୍ତ ରୂପ | ସେ 
ଯେତେବେଳେ କ୍ରୋଧରେ ଉନ୍ମାଦ ହୁଅନ୍ତି ସେତେବେଳେ ମତ୍ତ ମାତଙ୍ଗ (ହାତୀ) ପରି 
ସବୁ ଭାଙ୍ଗି ଚୁରି, ଦଳାଚକଟା କରି ସବୁ ଛାରଖାର କରନ୍ତି | ପୁଣି ଯେତେବେଳେ 
ଶିବଙ୍କ ସହିତ ମିଳିତ ହେବାର ଉନ୍ମାଦନା ଅନୁଭବ କରନ୍ତି ସେତେବେଳେ ମଧ୍ଯ ସେ 
ଆନନ୍ଦରେ ଉନ୍ନତ୍ତା ହୁଅନ୍ତି। 


ସାଧାରଣ ଆଖରେ ଦେଖୁଲେ ମନେହୁଏ ଯେ, କାଳିସୀ ଲାଗିଲାବେଳେ ଦେବୀଶକ୍ତି 
କାଳିସୀକୁ ମାଧ୍ୟମ କରି କାଳିସୀକୁ କଥା କୁହାନ୍ତି। ସେଇ ଶକ୍ତି ମାତଙ୍ଗୀଙ୍କର ଶକ୍ତି ବୋଲି 
ଅନେକେ ଭାବନ୍ତି। ମାତଙ୍ଗୀ ହେଲେ ଦେବୀଙ୍କର ରାଜସିକ ମୂର୍ରି। 


ମହାବିଦ୍ୟା କମଳା ହେଲେ ଦେବୀଙ୍କର ସା୍ତିକୀ ମୁର୍ଭି। ସେ ହେଲେ ପୂର୍ଣ୍ଣ 
ଚୈତନ୍ୟ ରୂପିଣୀ। ଚାରିଜଣ ଦିଗହସ୍ତୀ ତାଙ୍କ ଉପରକୁ ପାଣିପକାଇ ତାଙ୍କର ଅଭିଷେକ 
କରନ୍ତି। ସେ ହେଲେ ନିତ୍ୟତୃପ୍ତାା ବିରଜା ଓ ବିମଳା। ସେ ହେଲେ ମହାସୁଖର 
ଦୃଶ୍ୟମାନ ରୂପ। 


ଏମାନେ ସ୍ଵତନ୍ତ୍ର ମହାବିଦ୍ୟା ଦେବୀ ରୁପରେ ପୂଜିତ ହୁଅନ୍ତି ବା କାଳିଙ୍କ ସହିତ 
ପୁଜିତ ହୁଅନ୍ତି । ଅନେକ କ୍ଷେତ୍ରରେ କ୍ରମନ୍ଵୟରେ ପୂଜିତ ହୁଅନ୍ତି 


ଓଡ଼ିଶାରେ କାଳୀ, ତାରା ଓ କମଳାଙ୍କର ପୁଜା ସର୍ବସାଧାରଣ କରନ୍ତି । ଅନ୍ୟ 
ମହାବିଦ୍ୟା ଦେବୀମାନଙ୍କ ପୂଜା ହେଲା ଗୁପ୍ତ ପୂଜା। ସେଠି ସାଧାରଣ ଲୋକଙ୍କର 
ପ୍ରବେଶ ନଥାଏ। 


ବଡ଼ ଦେଉଳରେ ଜଗନ୍ନାଥ ଯେତେବେଳେ ବିଷୁରୂପରେ ପୂଜିତ ହୁଅନ୍ତି, 
ସେତେବେଳେ “ଶ୍ରୀ” ବା ଲକ୍ଷ୍ମୀଦେବୀ ତାଙ୍କର ସ୍ତୀ ରୂପରେ ପୂଜା ପାଅନ୍ତି। ବିଷ୍ଣୁଙ୍କ ପୁଜା 
ବୈଦିକ ରୀତିରେ ହୁଏ ଓ ତାନ୍ତିକ ରୀତିରେ ମଧ୍ଯ ହୁଏ । କାରଣ ପଞ୍ଚରାତ୍ର ଗ୍ରନ୍ନରେ କୃଷ୍ଣ 
ରୂପୀ ବିଷ୍ଣୁ ଶିବଙ୍କୁ ତନ୍ତ୍ରର ଗୁଢ଼ତତ୍ତ୍ତର ବ୍ୟାଖାନ କରିଥିଲେ ବୋଲି କଥୁତ ଅଛି। ଏଠି ବିଷ୍ଣୁ 
ପଞ୍ଚବିଧା ଜ୍ଞାନର ବ୍ୟାଖ୍ୟା କରିଥିଲେ। ୧. ବୈଷୟିକ ଜ୍ଞାନ, ୨. ଯୌଗିକ ଜ୍ଞାନ, ୩. ଜନ୍ମ 
ମରଣ ରହସ୍ୟ ଜ୍ଞାନ, ୪. ମୁକ୍ରିପ୍ରଦ ଜ୍ଞାନ ଓ ୫. ଭକ୍ତିପ୍ରଦ ଜ୍ଞାନ | 


ଜଗନ୍ନାଥଙ୍କୁ ଶୈବତନ୍ତ୍ର ଅନୁସାରେ ଯେତେବେଳେ ଭୈରବ ରୂପରେ ତନ୍ତ୍ରମତରେ 
ପୁଜାକରାଯାଏ, ସେତେବେଳେ ବିମଳା ତାନ୍ତିକ ମହାବିଦ୍ୟା ରୂପରେ ପୂଜିତ ହୁଅନ୍ତି । 
ଅନେକେ ବିମଳାଙ୍କ ଭୈରବୀ ବୋଲି ମାନନ୍ତି ଓ ଭୈରବ ତନ୍ତ୍ର ଅନୁସାରେ ପୂଜାର ବିଧ 
ବିଧାନ ପାଳିତ ହୁଏ | 

ଦଶ ମହାବିଦ୍ୟା କାଳୀଙ୍କ ଦେହରେ ଲୀନ ହୁଅନ୍ତି ଓ ତାଙ୍କର ଭିନ୍ନଭିନ୍ନ ଶକ୍ତି 


ରୂପରେ ପ୍ରକାଶିତ ହୁଅନ୍ତି। ମହାବିଦ୍ୟା ସାଧନାରେ କାଳି ହେଲେ ପରମେଶ୍ବରୀ, ଅନ୍ୟ 
ଭଶ୍ଵରୀମାନେ ତାଙ୍କ ଅଂଶ | 


ପ୍ରଶ୍ନ: ମନ୍ଦିରକୁ ପିଲାଙ୍କ ଠାରୁ ଆରମ୍ଭକରି ବୁଢ଼ା ଯାକେ ସବୁ ବୟସର ଲୋକ 
ଏକାଠି ଯାଆନ୍ତି। ମନ୍ଦିର କାନ୍ଧରେ ସ୍ତ୍ରୀ ପୁରୁଷଙ୍କର ଏକାନ୍ତ ସମ୍ପର୍କ ପ୍ରକାଶ୍ୟ ଭାବରେ 
କାହିଁକି ଚିତ୍ରିତ ହେଇଛି ? ଏଥରେ କଣ ତନ୍ତ୍ରର ପ୍ରଭାବ ରହିଛି ? 


ଉତ୍ତର: ତନ୍ତ୍ର ଦର୍ଶନର ପ୍ରଭାବ ଯୋଗୁଁ ମନ୍ଦିରରେ କାମକଳାର ଯେଉଁ ମୁଉି ଚିତ୍ର 
ରହିଛି, ସେ ବିଷୟରେ ଏତିହାସିକ, ଶାସ୍ତ୍ ଓ କଳାବିଦମାନେ ଏକମତ ମାତ୍ର ଯିଏ 
ସ୍ଥପତି ବର୍ବକ, ବିନ୍ଧାଣୀ, ପ୍ରସ୍ତର ଶିଳ୍ପୀମାନଙ୍କୁ ପାରିଶ୍ରମିକ ଦେଇ ମନ୍ଦିର ତୋଳାଇଛନ୍ତି 
ଓ ଯେଉଁମାନେ ମନ୍ଦିରର ପରିଚାଳକ ଓ ପୂଜକ ହେଲେ, ସେ ସମସ୍ତଙ୍କର ସମର୍ଥନ ଓ 
ସହଯୋଗିତା ନଥୂଲେ କାମକଳାର ମୁରିଚିତ୍ର ମନ୍ଦିରରେ ସ୍ଥାନ ପାଇ ନଥାନ୍ତା। ତେଣୁ 
ସେମାନେ କାହିଁକି ପ୍ରଚଳିତ ପ୍ରଥା ବିରୁଦ୍ଧରେ ଗଲେ ସେକଥା ବୁଝିବାକୁ ପଡ଼ିବ। 


ଓଡ଼ିଶାର ମନ୍ଦିର ବିଷୟରେ ବହୁ ମୂଲ୍ୟବାନ ବହି ପ୍ରତ୍ନତାତ୍ଵିକ ଓ ଏତିହାସିକମାନେ 
ଲେଖୁଛନ୍ତି। ସେଥି ମଧ୍ଯରୁ ବିଦ୍ୟା ଦହେଜିଆଙ୍କର ଓଡ଼ିଶାର ପଥରରେ ତିଆରି ହେଇଥିବା 
ମନ୍ଦିର ବିଷୟରେ ଲେଖା ହୋଇଥବା ବହି 'Early Stone Temples of Orissa' 
ଗୋଟିଏ ଉନ୍କଷ୍ଟ ବହି | ଶିଳ୍ଧଶାସ୍ତତର ପେ ' ଶିଛ ପ୍ରକାଶର କେତେକ ଅଂଶର ଅନୁବାଦ 
ସେଥୁରେ ରହିଛି। ମନ୍ଦିରରେ କାହିଁକି କାମବନ୍ଧ (କାମ କଳାର ମୂର୍ଭି) ରହିଛି ସେ 
ବିଷୟରେ ଶିଳ୍ପ ପ୍ରକାଶରେ ଯାହା ଲେଖା ହେଇଛି, ଏଠି ଉଦ୍ଧୃତ କରୁଛି। 


କାମବନ୍ଧ - × × × “ ଶିଳ ଶାସ୍ତର ଶିକ୍ଷା ଯେଉଁ ତତ୍ତ୍‌ ଉପରେ ପ୍ରତିଷ୍ଠିତ ସେହି 
ତତ୍ତ୍ବ ଅନୁସାରେ କାମବନ୍ଧ ଚିତ୍ରିତ ହେବା କଥା | ସୃଷ୍ଟିର ଉତ୍ପତ୍ତି ହେଇଛି କାମନାରୁ | 
କାମନା ନ ଥଲେ ପ୍ରାଣୀର ଜନ୍ମ ହେବା ସମ୍ଭବ ହେଇ ନଥାନ୍ତା | ମୂଳଭୂତ ଓ ପ୍ରାଣୀମାନେ 
କାମନାରୁ ଜାତ ହୁଅନ୍ତି ଓ କାମନାରେ ଲୟ ହୁଅନ୍ତି। 


ଶିବ ଓ ଶକ୍ଜିଙ୍କର ମିଳନ ନ ହେବାଯାକେ ସୃଷ୍ଟି କଳ୍ପନାରେ ଥାଏ। ଶିବ ଓ 
ଶ୍ତିଙ୍କର ମିଳନରୁ ସୃଷ୍ଟି ପ୍ରପଞ୍ଚ ଆରମ୍ଭ ହୁଏ |! କାମ କ୍ରିୟାରୁ ପ୍ରାଣୀ ବିରତ ହେଲେ ଜନ୍ମ 
ଓ ମୂତ୍ୟୁର ମଧ୍ଯ ବିରତି ଘଟିବ। 


୧୧୫ 
Digitized by srujanika@gmail.com 


ତନ୍ତ୍ର ପଥ 


ଶିବ ମହାଲିଙ୍ଗ ରୂପରେ ଆବିର୍ଭାବ ହେଲେ ଓ ଶକ୍ତି ହେଲେ ଭଗସ୍ବରୂପିଣୀ | 
ତାଙ୍କର ସଙ୍ଗମରୁ ବିଶ୍ଵ ସୃଷ୍ଟି ହେଇଛି। କାମର ଆଅକାଙ୍କ୍ଷାରୁ କାମକ୍ରିୟା ଓ ସୃଷ୍ଟିର 
ଉଭବ। 


ଆଗମ ଶାସ୍ତ୍ରରେ କାମକଳା ବିଦ୍ୟା ବିଷୟରେ ବହୁ ଗଭୀର ତତ୍ତ୍‌ ଅଛି। ଯେଉଁଠାରେ 
କାମକଳାର ମୂର୍ଭି ନାହିଁ, ସେ ସ୍ଥାନ ତ୍ୟାଗ କରିବା କଥା। କୌଳାଚାର ଅନୁସାରେ ସେ 
ସ୍ଥାନ ହେଲା ତ୍ଯକ୍ତ ମଣ୍ଡଳ; ଅର୍ଥାତ୍‌ ଏକ ଅନ୍ଧକାରମୟ ରସାତଳ ଓ ମୂତ୍ୟୁ ପରି 
ଅକଲ୍ୟାଣକର ଓ ଅଶୁଭ।” 


“ ଶିଳ୍ପ ପ୍ରକାଶଂର ଲେଖକ ହେଲେ ନିଜେ କୌଳ ତାନ୍ତିକ, ଯିଏକି ଆଗମ ଶାସ୍ତର 
ବିଧୂ ବିଧାନ ମାନି ଚଳୁଥିଲେ | ତେଣୁ ସେ ଆଗାମ ଶାସ୍ତ୍ରର ଦୃଷ୍ଟି କୋଣରୁ ଜୀବନର 
ଅର୍ଥ ବୁଝିଥିଲେ | କୋଣାର୍କର ସୂର୍ଯ୍ୟ ବୈଦିକ ସୂର୍ଯ୍ୟ ନୁହନ୍ତି । ସେ ହେଲେ ତାନ୍ତିକ ଯୁଗର 

ସୂଯ ୟ। ତାଙ୍କର ଦୁଇ ଶକ୍ତି କୋଣାର୍କ ମନ୍ଦିର ସୂର୍ଯ୍ୟଙ୍କର ଯନ୍ତ୍ର ଉପରେ ପ୍ରତିଷ୍ଠିତ । 
ଗର୍ଭଗୃହ ତଳେ ଅଛି ସୂର୍ଯ୍ୟ ପଞ୍ଚାବ୍ର ମଣ୍ଡଳ ଯନ୍ତ୍ର ଓ ନାଟ ମଣ୍ଡପ ତଳେ ଅଛି ମହାସୂର୍ଯ୍ୟ 
ଯନ୍ତ୍ର । ମହାସୂର୍ଯ୍ୟ ଯନ୍ତ୍ରରେ ସୂର୍ଯ୍ୟ ତାଙ୍କର ବିଭିନ୍ନ ଶକ୍ତି ସମନ୍ତିତ ହେଇ ପୂଜା ହୁଅନ୍ତି। 


ଇନ୍ଦୋନେସିଆର ଜାଭାଦ୍ଵୀପର ବିଖ୍ୟାତ ବୋରୋବୁଦୁର ମନ୍ଦିରର ନକସା ଶ୍ରୀ 
ଯନ୍ତ୍ର ଉପରେ ପ୍ରତିଷ୍ଠିତ । ଶିଳ୍ପ ପ୍ରକାଶ ଅନୁସାରେ ଶକ୍ତି ମନ୍ଦିର ଶକ୍ତି ଯନ୍ତ୍ର ଉପରେ 
ପ୍ରତିଷ୍ଠିତ ହେବା ବିଧେୟ | ଯନ୍ତ୍ରକୁ ଗୁପ୍ତରେ ରଖ୍ମବା ହେଲା ନିୟମ, କାରଣ କେବଳ 
ଶିକ୍ଷକ ଏହାର ଲୌକିକ ବ୍ଯବହାର ଓ ଅଲୌକିକ ଶକ୍ତି ବିଷୟରେ ଶିକ୍ଷା ଦେବେ | 


ଆଧୁନିକ ଯୁଗରେ କାମକ୍ରିୟା ହେଲା ଉପଭୋଗର ବିଷୟ । ଗର୍ଭାଧାନ ବା 
ଜୀବନର ସୃଷ୍ଟି କାର୍ଯ୍ୟ ସହିତ ଆଗପରି ସଂଶ୍ଲିଷ୍ଟ ନୂହେଁ। ବୈଜ୍ଞାନିକ ପ୍ରଣାଳୀରେ ବିନା 
ସହବାସରେ ସନ୍ତାନ ହେଇ ପାରିବ ବା ସହବାସ କଲେ ସୁଦ୍ଧା ସନ୍ତାନ ଜନ୍ମ ନିରୋଧ 
କରି ହେବ। ତେଣୁ କାମକ୍ରିୟା ବିଷୟରେ ଆମର ମନୋଭାବ ଜଟିଳ । ବିଜ୍ଞାନର 
ବ୍ୟାଖ୍ୟାକୁ ଆମେ ବିଶ୍ଵାସ କରୁ, ମାତ୍ର ଦେହରେ କେମିତି ଚୈତନ୍ୟଯର ସଞ୍ଚାର ହୁଏ, 
କେମିତି ତାର ସୃତି ଶକ୍ତି ଓ ଇଚ୍ଛାର ଉଦୟ ହୁଏ, ପ୍ରତିଭା, ବୁବି, ମେଧାର ଉଉଭବ 
ଇତ୍ୟାଦି ହୁଏ, ତାହା ଆମେ ଏଯାକେ ଆଂଶିକ ଭାବରେ ବୁଝୁ ¦ ଆଉ ପୂର୍ଣ୍ଣ ରହସ୍ୟ 
ଏଯାକେ ଆମର ବୋଧଗମ୍ୟ ନୁହେଁ | ସୃଷ୍ଟିର ପ୍ରତୀକ ଭାବରେ କାମକଳାକୁ ଦେଖୁଲେ 
ଆମେ ତାକୁ ପବିତ୍ର ବୋଲି ଭାବିବା, ଅନ୍ୟଥା ସାଧାରଣ ଦୃଷ୍ଟିରେ ଦେଖ୍ୁଲେ ଏସବୁ 
ମୁୂର୍ଭି ଅଶ୍ଲୀଳ ଓ ନୀତି ବିଗହିଁତ ବୋଲି ନିଶ୍ଚିତ ଜଣାଯିବ | 


୧୧୬ 

ତନ୍ତ୍ର ପଥ 


ପ୍ରଶ୍ନଃ ପଞ୍ଚ ମ' କାର ସାଧନାରେ ମୈଥୁନ ପୁଜାର ଉପଚାର ରୂପରେ ସ୍ଵୀକୃତ 
ତନ୍ତ ସାଧନାରେ କାହିଁକି ମୈଥୁନକୁ ଗୁରୁତ୍ଵ ଦିଆଯାଇଛି ? 


ଉତ୍ତର: ତନ୍ତ୍ରରେ ଆଧ୍ଧାତ୍ଷିକ ସାଧନାର ବିଭିନ୍ନ ପଥ ରହିଛି। ପ୍ରଧାନ ହେଲା 
ଯୋଗ ଓ ଅନ୍ୟପଥ ହେଲା ଜୀବନ-ସାଧନା, ଅର୍ଥାତ୍‌ ସାଧକର ଚିନ୍ତା, ଭାବନା, 
କଳ୍ପନା, ଅଚାର, ଆଚରଣ, ନିତ୍ୟ ଓ ନୈମିଭିକ କାର୍ଯ୍ୟ ସାଧନାର ଅନୁଗାମୀ ହେବ | 
ସାଧନା ତା ପାଇଁ କେବଳ ଦେବ ଦର୍ଶନ, ଶାସ୍ତରପାଠ ବା ବାର-ବ୍ରତ ପାଳନ ନୁହେଁ; 
ଜୀବନର ପ୍ରତିଟି ମୁହୂର୍ଉ ହେଲା ସାଧନା। ତେଣୁ କେବଳ ଯୋଗ ସମାଧ୍ବରେ ଅଳ୍ପ 
ସମୟ ପାଇଁ ଭଗବତ ଉପଲବ୍ଧ ତାର ଏକମାତ୍ର ଲକ୍ଷ୍ୟ ନୁହେଁ। ବିଶେଷରେ ବୈଷ୍ଣବ 
ସାଧନାରେ ଜୀବ ଓ ଇଶ୍ବରଙ୍କର ନିତ୍ୟ ମିଳନ ହେଲା ସାଧକର ଲକ୍ଷ୍ୟ | କାରଣ ସେ 
ଭଶ୍ଵବରଙ୍କର ଆନନ୍ଦମୟ ରୂପ ଦେଖୁବାକୁ ଚାହେଁ, ଅନୁଭବ କରିବାକୁ ଚାହେଁ ଭଶ୍ଵର ତା 
ପାଇଁ ନିର୍ଜ୍େୟ ନୁହଁନ୍ତିୟ ତତ୍ତ୍ବକଥା ନୁହନ୍ତି। ସେ ହେଲେ ତାର ପ୍ରାଣ, ତାର ଜୀବନ 


ଭଶ୍ବରଙ୍କର ସଚ୍ଚିଦାନନ୍ଦ ରୂପ ବେଦରେ, ପୁରାଣରେ ତନ୍ତ୍ରରେ ବହୁ ପ୍ରସଙ୍ଗରେ 
ଚର୍ଚ୍ଚିତ ହେଇଛି । (ସତ୍‌ ହେଲା ଭଶ୍ବରଙ୍କର ଅବିନାଶୀ ରୂପ। ସୃଷ୍ଟି, ସ୍ଥିତି, ପ୍ରଳୟର ସେ 
ହେଲେ ନିୟନ୍ତା; ଚିଦ୍‌ ହେଲା ଜ୍ଞାନରୂପ, ତାଙ୍କ ସୃଷ୍ଟିର ଚମତ୍କାରିତାରୁ ତାଙ୍କର 
ଜ୍ଞାନରୂପ ଅନୁମିତ ହେଇଛି ଓ ଆନନ୍ଦରୂପ ହେଲା ଉପଲସ୍ଧ-ପ୍ରସୂତ ରୂପ (ସତ୍‌ 
+ ଚିଦ୍‌+ଆନନ୍ଦଥସଚ୍ଚିଦାନନ୍ଦ) | 


ବୈଷ୍ଣବ-ସାଧନାରେ ଇଶ୍ବରଙ୍କର ଆନନ୍ଦମୟ ରୂପ ଅନୁଭବ କରିବାର ଉପାୟ 
ବିସ୍ତାରିତ ଭାବରେ ବର୍ଣ୍ଣିତ ହେଇଛି | ଉପନିଷଦରେ କେବଳ ସଂକ୍ଷିପ୍ତ ନିର୍ଦ୍ଦେଶ ଅଛି। 
ଯଥା - ‘ଆନନ୍ଦ ବ୍ରହ୍ମଣୋ ବିଦ୍ଵାନ୍‌ ନ ବିଭେତି କଦାଚନଂ'। କେମିତି ବ୍ରହ୍ମଙ୍କର 
ଆନନ୍ଦମୟ ସ୍ଵରୂପ ଜାଣିବ ସେ ବିଷୟରେ ହୁଏତ ଗୁରୁ-ଶିଷ୍ୟ ପରଞ୍ପଚରାରେ ଉପଦେଶ 
ଥିଲା। ମାତ୍ର ସେ ଉପଦେଶ ଲୋପ ପାଇଛି। ତୈଭ୍ରିରୀୟ ଉପନିଷଦରେ ମଧ୍ଯ 
ପଞ୍ଚକୋଷା ଶରୀରର ମର୍ମକେନ୍ଦ୍ରରେ ଅଛି ଆନନ୍ଦମୟ କୋଷ । ଉପନିଷଦକାର 
କହିଛନ୍ତି କିପରି ଅନ୍ଧମୟ କୋଷର (ଶରୀର) ଅନୁଭୁତି ରୂପାନ୍ତରିତ ହେଇ ଆନନ୍ଦମୟ 
ଅନୁଭୂତିରେ ପରିଣତ ହୁଏ| 


ତନ୍ତ୍ର ସାଧନାରେ ବାମାଚାରୀ ଓ ଦକ୍ଷିଣାଚାରୀ ଭିନ୍ନ ପଥରେ ସାଧନା କରି 
ଶାରୀରିକ ଅନୃଭୂତିକୁ ମାନସିକ ଓ ଆଧ୍ଯାତ୍ସିକ ଉପଲବ୍ସ୍‌ରେ ରୂପାନ୍ତରିତ କରନ୍ତି । ବୈଷ୍ଣବ- 
ସାଧକମାନେ ବାମାଚାରୀଙ୍କ ପରି କାମ ଅନୁଭୂତିକୁ ରତିଯୋଗର ସାଧନାରେ ସୀମାବଦ୍ଧ 


୧୧୭ 

ତନ୍ତ୍ର ପଥ 


ନକରି ଜୀବନ ସାଧନାର ଅଙ୍ଗ କରି ଉର୍ଷ୍ଵଗାମୀ କରିଛନ୍ତି। ବୈଷ୍ଣବ ସାଧନାରେ 
ମାଧୁର୍ଯ୍ୟ ଭାବ, ଶୃଙ୍ଗାର ରସ ଓ ରାଗାନୁଗା ଭକ୍ତି ହେଲା ମୈଥୁନର ଗଭୀରତମ 
ଅନୁଭୂତିର ପଥ | କାରଣ ଶାରୀରିକ ଲାଳସାର ଉଦ୍ଦୀପନ, ଉତ୍ତେଜନା ଓ ତୀବ୍ରତା, 
କୁଧା ତୃଷ୍ଣା ପରି ତୃପ୍ତ ହେବା ମାତ୍ରକେ ନିର୍ବାପିତ ହୁଏ ଓ ଦେହର ଆନନ୍ଦ କ୍ଷଣସ୍ଥାୟୀ 
ହୋଇଥାଏ । ମନର ପ୍ରିୟଜନ ପ୍ରତି ସ୍ଵଭାବିକ ଅନୁରାଗ ଏଇ ଆନନ୍ଦକୁ ସ୍ଥାୟୀ ଆନନ୍ଦରେ 
ପରିଣତ କରେ | ମନରେ ମଧୁରତା ବଢ଼େ, ଚାରିଦିଗ ଉଜ୍ବଳ ଦେଖାଯାଏ । ତେଣୁ ରତି 
ବା ଅନୁରାଗର ଘନୀଭୂତ ରସ ହେଲା ଶୂଙ୍ଗାର ରସ ବା ଉନ୍ମଳ ରସ | ଶ୍ମ୍‌ଙ୍ଗାର ରସର 
ଉତ୍ସ ହେଲା ଦେହ, ମନ ଓ ଆତ୍ସାର ଆନନ୍ଦ | ଏଠି ଦେହ, ମନ ଓ ଆତ୍ନା ଓତଃପ୍ରୋତ 
ଭାବରେ ଜଡ଼ିତ | ଦେହ ମନଠାରୁ ସ୍ଵତନ୍ତ୍ର ନୂହେଁ କିମ୍ଭା ଆତ୍ସା ମନଠାରୁ ସ୍ଵତନ୍ତ୍ର ନୁହେଁ 
କାମାଶ୍ରୟୀ ଅନୁରାଗ କିପରି ନିଷ୍କାମ ପ୍ରୀତିରେ ରୂପାନ୍ତରିତ ହୁଏ ରାଧାଙ୍କର ରାଗାନୁଗା 
ଭକ୍ତି ହେଳା ତାର ଶ୍ରେଷ୍ଠ ନିଦର୍ଶନ। 


କୃଷ୍ଣଙ୍କୁ ଦେଖୁଲେ, ତାଙ୍କର କଣ୍ଠଧ୍ବନି ଶୁଣିଲେ, ତାଙ୍କ ହାତ ଛୁଇଲେ ରାଧାଙ୍କ 
ମନରେ ମଧୁରତାର ସଞ୍ଚାର ହୁଏ । ନ ଦେଖୁଲେ ମନ ଉଚ୍ଚାଟ ହୁଏ, ଦୂରରେ ଥିଲେ 
ପାଖରେ ପାଇବା ଲାଗି ମନ ଉଛଛନ୍ତ ହୁଏ । କୃଷ୍ଣଙ୍କ ପାଇଁ ରାଧାଙ୍କର ମନର ବ୍ୟାକୁଳତା, 
ଦର୍ଶନ ପାଇଁ ତୃଷ୍ଣାଃ ଅଦର୍ଶନରେ ସନ୍ତାପ, ବଂଶୀ ଶୁଣି ଉଲ୍ଲାସ, କୃଷ୍ଣ ପ୍ରସଙ୍ଗ ଶୁଣି 
ଭାବାବେଶ, ଚିତ୍ରରୂପ ଦେଖୁ ତନ୍ମୟତା ଓ ବିଚ୍ଛେଦର ଆକୁଳତା ପରି ବିଭିନ୍ନ ଅନୁଭବର 
ବର୍ଣ୍ଣନା ଓଡ଼ିଆ ସଙ୍ଗୀତ, କବିତା ଓ କାବ୍ୟରେ ବର୍ଣ୍ଣିତ ହୋଇଛି | ଓଡ଼ିଆ ଭାଗବତରେ 
ଗୋପୀମାନଙ୍କର ନିଷ୍କାମ ପ୍ରୀତିର ବହୁ ପ୍ରଶଂସା ଅଛି। କାରଣ ଗୋପୀମାନଙ୍କର କୃଷ୍ପପ୍ରୀତି 
ହେଲା ଜନ୍ମଗତ ସ୍ଵାଭାବିକ ପ୍ରୀତି । ଶାସ୍ତ୍ର ପାଠକରି, ଧର୍ମ ଉପଦେଶ ଶୁଣି ପୁଣ୍ୟ ଅର୍ଜନ 
କରିବାପାଇଁ ପୂଜା ଅର୍ଚ୍ଚନା କରି ଯେଉଁ ଭକ୍ତିର ଉଦୟ ହୁଏ ତାଠାରୁ ଗୋପୀଭାବ 
ଅଲଗା | କୃଷ୍ଣଙ୍କ ପାଇଁ ସେମାନେ ସମାଜ, ସଂସାର ସବୁ ତ୍ୟାଗ କରପାରନ୍ତି, କଳଙ୍କ 
ପସରା ବୋହି ଲାଞ୍ଚନା ସହନ୍ତି। ସବୁ ବାଧା ବିଗ୍ନର ସମ୍ମୁଖୀନ ହୁଅନ୍ତି । ଆତଲତୃପ୍ତି ତାଙ୍କର 
କାମନା ନୁହେଁ, କୃଷ୍ଣଙ୍କର ତୃପ୍ତି ହେଲା ସେମାନଙ୍କର ଏକମାତ୍ର କାମନା। 


ଗୋପୀଭାବର ସାଧନା କେବଳ ଓଡ଼ିଆ ଭାଗବତ, ଗୋପାୀଭାଷା, ବିଦଗ୍ଧ 
ଚିନ୍ତାମଣି, ମଥୁରାମଙ୍ଗଳ ପରି ଗ୍ରନ୍ଧ ଓ କାବ୍ୟରେ ଲିପିବଦ୍ଧ ହେଇନାହିଁ। ଭାରତର 
ବିଭିନ୍ନ ଭାଷାରେ ରଚିତ ଭକ୍ତି ସାହିତ୍ୟରେ ଗୋପୀମାନଙ୍କର ଜୀବନ-ସାଧନ ପ୍ରଣାଳୀର 
ଅନୁସରଣ କରି ପ୍ରଣୟ, ଅନୁରାଗ, ଆନୁଗତ୍ୟ ଓ ନିଷ୍ଠା ପ୍ରକାଶ କରି ବହୁ ସଙ୍ଗୀତ, 


୧୧୮ 

ତନ୍ତ୍ର ପଥ 


କାବ୍ୟ ଓ କବିତା ରଚନା କରାଯାଇଛି ମୀରା, ସୁରଦାସ, ଯଶୋରାଜ କୃଷ୍ଣଙ୍କୁ ଉଦ୍ଦେଶ୍ୟକରି 
ଯେଉଁ ଭଜନ ଲେଖୁଛନ୍ତି ସେସବୁ ଭଜନ ଜଣାଶୁଣା ମାତ୍ର ଅନେକେ ହୁଏତ ଜାଣିନଥବେ 
ଯେ ମୁସଲମାନ ଧର୍ମର ସୁଫୀ କବିମାନେ ମଧ୍ଯ ଭଗବାନଙ୍କୁ କାନ୍ତ ରୂପରେ ଓ ନିଜକୁ 
କାନ୍ତା ରୂପରେ ଭାବି ପ୍ରେମ କବିତା ଲେଖୁଛନ୍ତି । ଜଲାଲୁଦଦିନ ରୁମୀଙ୍କର କବିତା ବା 
ଭାରତର ଅମୀର ଖୁସରୁଙ୍କର କବିତାରେ ଗୋପୀଙ୍କର ଭାବନା, ଅନୁଭବ ଓ ମନୋବୃତି 
ସହିତ ବହୁ ସାଦୂଶ୍ୟ ରହିଛି। 

ତନ୍ତ୍ର ଅନୁସାରେ ସଚ୍ଚିଦାନନ୍ଦ କୃଷ୍ଣଙ୍କର ଆନନ୍ଦମୟ ରୂପର ଶକ୍ତି ହେଲେ ରାଧା, 
ହ୍ଲାଦିନୀ ଶକ୍ତିର ପ୍ରତିମୂ୍ଜି। ରାଧା ଓ କୃଷ୍ଣ ତେଣୁ ହେଲେ ଆନନ୍ଦମୟ ସତ୍ତାର ପ୍ରତିରୂପ 
ସେମାନେ ଲୌକିକ ନାରୀ ପୁରୁଷ ନୂହନ୍ତି। ତେଣୁ ଲୌକିକ ସମାଜର ନୀତି ନିୟମ 
ଅନୁସାରେ ରାଧା କୃଷ୍ଣଙ୍କର ପ୍ରୀତି ବିଚାର କରିବାଟା ଭୁଲ। ତାଙ୍କର ସମ୍ଭୋଗ ଓ 
ବିପ୍ରଲମ୍ଭ ଅବସ୍ଥାର ଅନୁଭବ ଘନୀଭୂତ ହେଇ ସାଧାରଣ ରତିକୁ ଶ୍ମଙ୍ଗାର ରସରେ 
ପରିଣତ କରିଛି। ଏହି ଶୁଙ୍ଗାର ରସରେ ଦେହ, ମନ ଓ ଆତ୍ଲା ଅବିଭକ୍ତ ହେଇ ରହିଛି। 
ମାନବିକ ପ୍ରେମର ଧାରା ଦିବ୍ୟ ପ୍ରେମରେ ରୂପାନ୍ତରିତ ହେଇଛି | ପ୍ରେମର ତନ୍ମୟତା 
ଭଗବାନଙ୍କ ସହିତ ଏକାତ୍ସ ଅନୁଭୂତିକୁ ସହଜପ୍ରାପ୍ଯୟ କରିଛି। ଯୋଗ ସମାଧ୍ବରେ 
ଭଗବାନଙ୍କୁ ଉପଲବ୍ଧ କରିବା ଯେପରି ଗୋଟାଏ ବାଟ, ପ୍ରେମର ତପସ୍ୟା ସେହିପରି 
ଭାଗବାନଙ୍କୁ ଏକାନ୍ତ ଭାବରେ ପାଇବାର ଆଉ ଗୋଟାଏ ବାଟ | 


ରାସଲୀଳା ଓ ଚକ୍ରପୂଜା 


ଶାକ୍ତ ସମ୍ପଦାୟ ପଞ୍ଜଂମ” କାରର ଉପଚାରରେ ଚକ୍ରପୂଜା କରାଯାଏ ନାରୀ ଓ 
ପୁରୁଷର ସ୍ବାତନ୍ତ୍ୟ ଅତିକ୍ରମ କରି ଏକତ୍ଵତାର ଉପଲବ୍ଧ ପାଇଁ | ଶିବ-ଶକ୍ତି ରୂପରେ ଗୁରୁ 
ଓ ତାଙ୍କର ଶକ୍ତି ଚକ୍ରେଶ୍ଵରୀ ରୁହନ୍ତି । ମଣ୍ଡଳାକୃତି ଚକ୍ରର କେନ୍ଦ୍ରରେ ଓ ଅନ୍ଯାନ୍ଯ 
ସାଧକମାନେ ନିଜ ଶକ୍ତି ସହିତ ଚକ୍ରର ଚାରିଦିଗ ଓ ଚାରିକୋଣ-ଏହିପରି ଅଷ୍ଟଦଳ 
ପଦ୍ଧ ମଣ୍ଡଳରେ ଆସୀନ ହୁଅନ୍ତି । ଦକ୍ଷିଣାଚାରରେ ପଞ୍ଚମ କାରର ସକ୍ଷମ ଅର୍ଥ ଅନୁସାରେ 
ଅର୍ଚ୍ଚନା ହୁଏ ଓ ପଞ୍ଚ ମ' କାରର ପ୍ରତୀକ ବ୍ୟବହାର କରାଯାଏ। ବାମାଚାରରେ ମଦ୍ୟ, 
ମାଂସ, ମସ୍ୟ, ମୁଦ୍ରା ଓ ମୈଥୁନର ଉପଚାରରେ ପୂଜା ପୂର୍ବରୁ ଆସନଶୁଦ୍ଧି, ମନ୍ତ, ନ୍ୟାସ, 
ପ୍ରାଣାୟାମ, ଧ୍ଯାନ ଶୋଧନ ଇତ୍ୟାଦି ନିୟମ ଅନୁସାରେ ପ୍ରାରମ୍ଭିକ ପୂଜା କରାଯାଏ | 
ପଞ୍ଜଂମଂ କାରର ପୂଜାର ମଧ୍ଯ ନିର୍ଦିଷ୍ଟ ବିଧ୍ଵ ବିଧାନ ଅଛି। ଏଠି ତାର ଅବତାରଣା 
କରିବା ଅପ୍ରୟୋଜନ, କାରଣ ଏଠି ଦକ୍ଷିଣାଚାରର ଚିନ୍ତାଧାରର ଛାୟାରେ କେମିତି 

ତନ୍ତ୍ର ପଥ ୮ 


ଶୁଙ୍ଗାର ରସର ଵଶ୍ଵର୍ଯ୍ୟମୟ ବିଭାବ ନେଇ ରାସ ଉତ୍ସବ ଭିନ୍ନ ପଥରେ ପ୍ରେମର 
ସାଧାନାରେ ଯୁଗର ପ୍ରାଣର ଲୀଳା ସୃଷ୍ଟି କରିଛି ସେଥପ୍ରତି ଦୃଷ୍ଟି ଆକର୍ଷଣ କରିବା 


ରାସଲୀଳା ଓ ଆନୁଷ୍ଠାନିକ ଚକ୍ରପୁଜା ହେଲା ସମ୍ପୂର୍ଣ୍ଣ ସ୍ଵତନ୍ତ୍ର ବିଷୟ | ମାତ୍ର ଲକ୍ଷ୍ୟ 
ପ୍ରାୟ ସମାନ | ନୃତ୍ୟ ମଧ୍ଯ ଚକ୍ରାକୃତିରେ କେନ୍ଦ୍ରରୁ ପ୍ରସାରିତ ହୁଏ। ବସନ୍ତ ରାସ ବା 
ଶାରଦ ରାସ ବୈଷ୍ଣବ ମାନଙ୍କର ବିଖ୍ୟାତ ନୃତ୍ୟ ଉତ୍ସବ କେବଳ ବୃନ୍ଦାବନ ନୁହେଁ, 
ଭାରତବର୍ଷର ଏ ପ୍ରାନ୍ତରୁ ସେ ପ୍ରାନ୍ତ ଯାକେ ରାସଲୀଳା ଅନୁଷ୍ଠିତ ହୁଏ | କୃଷ୍ଣ ଓ ରାଧାଙ୍କ 
ବେଶରେ କିମ୍ବା କୃଷ୍ଣ ଓ ଗୋପନାରୀଙ୍କ ବେଶରେ ଯୁଗଳ ନୃତ୍ୟ ହେଲା ରାସଲୀଳାର 
ମୁଖ୍ୟ ନୃତ୍ୟ । ଭାବ ରସ ହେଲା ଏ ନୃତ୍ୟର ମୂଳକଥା| ତେଣୁ ଯେଉଁ ଲୀଳା ମନରେ 
ଶୂୁଙ୍ଗାର ରସ ଉଦ୍ଦୀପନ କରେ ସେ ଲୀଳାର ନାଆଁ ହେଲା ରାସଲୀଳା | 


ଯଦି ପଚରାଯାଏ ଯେ ଗୋଟିଏ କୃଷ୍ଣ କେମିତି ଅଷ୍ଟସଖୀ ସମତେ ଷୋହଳ 
ସହସ୍ର ଗୋପନାରୀଙ୍କ ସହିତ ନାଚିଲେ, ତାର ଉତ୍ତର ମିଳିବ ଯେ କୃଷ୍ଣ ହେଲେ 
ମାୟାଧୀଶ। ତେଣୁ ସେ ମାୟା ରୂପ ଧାରଣ କରି ନିଜକୁ ବହୁ କୃଷ୍ଣ ରୂପରେ 
ପ୍ରକାଶ କଲେ। 


ଯେଉଁମାନେ ତତ୍ତ୍ଵଜ୍ଞ ସେମାନଙ୍କ ମତରେ ରାସଲୀଳା ଏତିହାସିକ ଘଟଣା 
ନୁହେଁ କିମ୍ବା ପୂଜା ଅନୁଷ୍ଠାନ ନୁହେଁ। ଯେଉଁ ରାସଲୀଳାର ବର୍ଣ୍ଣନା ଭକ୍ତିଗ୍ରନ୍ଧରେ ଅଛି 
ବା ଯାହା ରାସ ଉତ୍ସବରେ ଆମେ ଦେଖୁଁ ସେ ଲୀଳା ମନବୁନ୍ଦାବନରେ ଅହରହ 
ଚାଲିଛି | ଶୁଷ୍ଟ ନିଃଷ୍ଠଦ ହୃଦୟରେ ସ୍ତନ୍ଦନ ସୃଷ୍ଟି କରିବା ପାଇଁ, ଅନ୍ତରରେ ଭାବ 
ସଞ୍ଚାର କରିବା ପାଇଁ, ନୃତ୍ୟର ପଦାଘାତର ସୃଷ୍ଟି ହେଇଛି। ନୃତ୍ଯର ତାଳ ଅବଶ 
ହୃଦୟରେ ଭାବର ତରଙ୍ଗ ସୃଷ୍ଟିକରେ | 


ତର୍ତଵଜ୍ଞଙ୍କ ମତରେ ରାସଲୀଳା ଓ ଚକ୍ରପୁଜାର ମୈଥୁନ ବିଧ୍ୂରେ ଯେଗରି ସ୍ଵାଧ୍ଷ୍ଠାନ 
ଚକ୍ରରେ କୁଣ୍ଡଳିନୀ ଶକ୍ତିକୁ ଜାଗ୍ରତ କରାଯାଏ, ସେହିପରି ରାସଲୀଳା ଦେହରେ ପ୍ରାଣ- 
ଶକ୍ତିର ଉବ୍ଦୀପନ କରେ ଓ ମନକୁ ଆନନ୍ଦରେ ଉଛ୍ଛଳ କରେ । ସଙ୍ଗୀତର ମୂଇଁନା 
ମନ୍ତ୍ରଶକ୍ତି ପରି ହୃଦତନ୍ତ୍ରରେ ଝଂକୃତ ହୁଏ । ନାଚର ଉଲ୍ଲାସ ଅନ୍ତରାତ୍ସାକୁ ଉଦ୍‌ବେଳିତ 
କରେ| 


ରତିଯୋଗରେ କୁଣ୍ଡଳିନୀ ଶକ୍ତିକୁ ସଞ୍ଚାଳିତ କରିବା ପାଇଁ ପ୍ରାଣାୟାମ, ବିଭିନ୍ନ 
ମୁଦ୍ରା ଓ ଆସନର ସଂଯୋଜନ କରିବାର ପଦ୍ଧତି ରହିଛି । ଉଦାହରଣ ସ୍ଵରୂପ ଯୋନି 

ମୁଦ୍ରା ଓ ବଜ୍ରୋଳି ମୁଦ୍ରା କେବଳ ରତିଯୋଗରେ ନିୟୋଗ ହେଇଥାଏ। ସେହିପରି 
ଜାନୁଯୁଗ୍ନାସନ, ଶବାସନ ଓ ବିପରୀତ ରତି ଆସନ ଇତ୍ୟାଦି ଗୁରୁଙ୍କ ନିର୍ଦ୍ଦେଶ ଅନୁସାରେ 
ପ୍ରାଣାୟାମ ସହିତ ଯୁକ୍ତକରି ପ୍ରୟୋଗ କରିବାର ବିଧୂ ଅଛି। 


ରାସ ନୃତ୍ୟରେ ମଧ୍ଯ ଚକ୍ର ପୁଜାର ବଳୟ ରଚନା ପରି ରାସମଣ୍ଡଳର ବଳୟ 
ମଧ୍ଯରେ ନୃତ୍ୟ ସମ୍ପାଦିତ ହୁଏ| ରାସ ନୃତ୍ୟରେ ଅଙ୍ଗୁଳି ବିନ୍ଯାସ ଦ୍ଵାରା ମୁଦ୍ରାର ସଂକେତ 
ଓ ତ୍ରିଭଙ୍ଗ ଇତ୍ୟାଦି ବିଭିନ୍ନ ଆସନ ଅଙ୍ଗ ବିନ୍ୟାସ ଦ୍ଵାରା ସୂଚିତ ହୋଇଥାଏ 


ରାସ ନୃତ୍ୟ ନିସ୍ତେଜ ପ୍ରାଣକୁ ସତେଜ ଓ ସରସ କରେ | ଜୟଦେବ ଗୀତ 
ଗୋବିନ୍ଦରେ ବସନ୍ତ ରାସର ବର୍ଣ୍ଣନା କରି ଲେଖୁଛନ୍ତି - 


“ ବିହରତି ହରିରିହ ସରସ ବସନ୍ତେ 
ନୃତ୍ୟତି ଯୁବତିଜନେନ ସମଂ ସଖ ବିରହି ଜନସ୍ଯ ଦୂରନ୍ତେ। ” 


କୁଣ୍ଡଳିନୀ ଶକ୍ତି ଯେପରି ପ୍ରତିଟି ଚକ୍ର ଭେଦ କରି ଜ୍ଞାନ-ପ୍ରଜ୍ଞାର ଉଦ୍ରେକ କରେ, 
ରାସନୃତ୍ୟ ସେହିପରି ଭାବଂ-ପ୍ରଜ୍ଞାର ଉଦୟ କରେ । ଗୋପୀମାନେ ଭାବଦପ୍ରଜ୍ଞାର 
ଅଧୂକାରିଣୀ ହୋଇଥିବାରୁ କୃଷ୍ଣଙ୍କର ସ୍ଵରୂପ ଜାଣିଥିଲେ । ଯୋଗୀମାନେ ଧ୍ଯାନ ତପସ୍ୟା 
ବଳରେ ମଧ୍ଯ ଭଗବାନଙ୍କର ଅନାଦି ଅନନ୍ତ ରୂପର କଳନା କରି ପାରି ନଥୁଲେ। 
ମାର୍କଣ୍ଡେୟ ରଖିଙ୍କ ପରି ଅତି ମହାଜ୍ଞାନୀ ମଧ୍ଯ ଜ୍ଞାନମାର୍ଗରେ ଯାଇ ବିଷ୍ଣୁଙ୍କର ସୃଷ୍ଟି ଓ 
ପ୍ରଳୟର ବାହାରେ ଯେଉଁ ଶାଶ୍ବତ ସତ୍ୟ ରୂପ ଅଛି ସେ ରୂପ ଜାଣି ପାରିଲେ ନାହିଁ, 
ଅଥଚ ଗୋପୀମାନେ ନିଜର ପ୍ରେମ-ଭକ୍ତିର ଉନ୍ନଳ ଭାବ ବଳରେ ଜାଣିଲେ ଯେ କୃଷ୍ଣ 
ହେଲେ “ ସର୍ବଦୂତାତ୍ନା' । ସେ ଅନ୍ତର୍ଯ୍ୟାମୀ ରୂପରେ ପ୍ରତିଟି ଜୀବର ହୃଦୟରେ ଅଛନ୍ତି। 
ତେଣୁ ରାସ ନୃତ୍ୟରେ ସେମାନେ ଅନୁଭବ କଲେ କୃଷ୍ଣ ପ୍ରତିଟି ଗୋପୀଙ୍କ ସହିତ ଯୁଗଳ 
ନୃତ୍ୟ କରୁଛନ୍ତି, କାହାକୁ ଉପେକ୍ଷା କରିନାହାନ୍ତି କି ଅବହେଳା କରିନାହାନ୍ତି। 


ତନ୍ତ୍ରର ଧାରଣା ବିଭିନ୍ନ ସାଧନା ପ୍ରଣାଳୀକୁ ଭିନ୍ନ ଭିନ୍ନ ଭାବରେ ପ୍ରଭାବିତ କରିଛି। 
ତେଣୁ ଶାକ୍ତ ସାଧନା ଦେହର ଅନୁଦୁତିକୁ ପ୍ରାଧାନ୍ୟ ଦେଇଛି ଓ ବୈଷ୍ଣବ ସାଧନା ରସର 


ଅନୁଭୂତିକୁ ଉଜ୍କର୍ଷତା ଦେଇଛି। ମାତ୍ର ଉଭୟ ପଥର ଲକ୍ଷ୍ୟ ହେଲା ସଚ୍ଚିଦାନନ୍ଦଙ୍କର 
ଆନନ୍ଦ ରୂପକୁ ପ୍ରତ୍ୟକ୍ଷ କରିବା! 

ସୂଜନଶୀଳ ଶିଳୀର ଆରାଧ୍ଯା ଦେବୀ ସରସ୍ବତୀ 


ପ୍ରାଚୀନ କାଳରୁ ସ୍ଥପତି, କବି, ଲେଖକ, ଗାୟକ, ସଙ୍ଗୀତଜ୍ଞ ଓ ତାନ୍ତିକମାନେ 
ସରସ୍ବତୀଙ୍କୁ ଧ୍ଯାନ କରି କାମ ଆରମ୍ଭ କରୁଥିଲେ। କାରଣ ସୂଜନଶକ୍ତ ମଣିଷର ସଜ୍ଞାନ 
ମନରୁ ଆସେନାହିଁ, ନିର୍୍ାନ ମନ ହେଲା ସ୍ପଜନଶକ୍ତିର ଉତ୍ସ । ତେଣୁ ଯେଉଁ ଭାବ ଓ 
ରୂପକୁ ଭାଷା ବା ଅନ୍ୟାନ୍ୟ ମାଧ୍ୟମରେ ଶିଳ୍ପୀ ପ୍ରକାଶ କରିବାକୁ ଚାହେଁ, ମନର ଅତଳ 
ସମୁଦ୍ରରେ ବୁଡ଼ଦେଇ ସେଥରରୁ ନୂଆ ରୂପ ସଂଗ୍ରହ କରେ। ଜ୍ଞାନ ଚକ୍ଷୁରେ ଯାହା ଦେଖେ, 
ତାକୁ ମନଚକ୍ଷୁରେ ଚାକ୍ଷୁସ କଲାପରେ,ଚର୍ମ ଚକ୍ଷୁରେ ପ୍ରତ୍ଯକ୍ଷ ହେବାପରି ରୂପରେ 
ରୂପାୟିତ କରେ। 


ପୌରାଣିକ ହିନ୍ଦୁ ଧର୍ମରେ ସରସ୍ଵତୀ ହେଲେ ବ୍ରହ୍ମାଙ୍କର ସ୍ତ୍ରୀ ବା ମାନସ କନ୍ଯା। 
ମାତ୍ର ସବୁ ପୁରାଣ ଏ ବିଷୟରେ ଏକମତ ନୂହନ୍ତି। ବିଷ୍ଣୁ ପୁରାଣରେ ସରସ୍ବତୀ ହେଲେ 
ବିଷ୍ଣୁଙ୍କର ପତ୍ନୀ। 


ସରସ୍ବତୀଙ୍କର ଅରୂପା ମୁର୍ଭି ହେଲା ଶୁଭ୍ରଜ୍ୟୋତି | ପୂର୍ବେ ସରସ୍ଵତୀ ମୁଭିରେ ତେଣୁ 
ଶ୍ନେତରଙ୍ଗ ଛଡ଼ା ଅନ୍ୟ ରଙ୍ଗରେ ରଞ୍ଜିତ କରା ହେଉ ନଥୂଲା| ତାଙ୍କ ହାତର ଶ୍ଵେତ 
ଅକ୍ଷମାଳା (ଯୋଗଜ୍ଞାନର ପ୍ରତୀକ) ଥିଲା ସ୍ତଟିକ ମଣିର, ବୀଣା ଥିଲା ହାତୀଦାନ୍ତର, 
ଶ୍ଵେତ ଚନ୍ଦନ ଓ ଶ୍ଵେତ ପୁଷ୍ପରେ ସେ ପୂଜା ହେଉଥଲେ। ମୁକ୍ତା ବା ହୀରାର ଅଳଙ୍କାର 
ତାଙ୍କ ଦେହରେ ଶୋଭ ପାଉଥୁଲା, ଯେହେତୁ ମୁକ୍ତା ଓ ହୀରାର ଦ୍ୟୁତି ହେଲା ଶୁଭ୍ର 
ଜ୍ୟୋତି | 


ବୈଦିକ ଯୁଗରେ ସେ ସ୍ଵର, ଶବ୍ଦ, ଧ୍ଵନି ଓ ଛନ୍ଦ ରୂପରେ ବନ୍ଦିତ ହେଉଥଲେ। 
ଛନ୍ଦମାତା ଗାୟତ୍ରୀ ପୌରାଣିକ ଯୁଗରେ ସରସ୍ଵତୀ ରୂପରେ ମୁର୍ଭିରେ ପୂଜିତ ହେଲେ। 


ସରସ୍ବତୀ, ଶାକ୍ତ ତନ୍ତ୍ରରେ ନୀଳ ସରସ୍ବତୀ ରୂପରେ ପୂଜିତ ହୁଅନ୍ତି । ନୀଳ ତନ୍ତ୍ରରେ 
ତାଙ୍କର ଧ୍ୟାନ ଓ ବନ୍ଦନା ଅଛି। ଦେବୀ ମହାତ୍୍ୁରେ ଶୁମ୍ଭ ନିଶୁମ୍ଭ ଯୁଦ୍ଧରେ ଦେବୀ 
ମହାସରସ୍ବତୀ ରୂପରେ ଆବିର୍ଦୂତ ହେଇ ଶୁତ୍ଭ ଓ ନିଶୁମ୍ଭଙ୍କୁ ବଧ କରିଥଲେ। ଶାକ୍ତ 
ତନ୍ତ୍ରରେ ସରସ୍ଵତୀଙ୍କର ଘୋର ରୂପ ବା ତାମସିକ ଓ ରାଜସିକ ଗୁଣର ମିଶ୍ର ରୂପର 
ପ୍ରତୀକ ଉଗ୍ରତାରା ରୂପର ସାଧନାର ପରମ୍ପରା ରହିଛି। 

ସରସ୍ବତୀଙ୍କର ସାତ୍ତିକ ରୂପର ପୂଜା ଜୈନ ତନ୍ତ୍ରରୁ ହିନ୍ଦୁ ତନ୍ତକୁ ଆସିଛି। ଜୈନ 
ତନ୍ତ୍ରରେ ଯେଉଁ ଷୋହଳ ଜଣ ଦେବୀ ଜ୍ଞାନ ରୂପିଣୀ ବୋଲି ପୂଜିତ ହୁଅନ୍ତି, ସରସ୍ବତୀ 
ହେଲେ ସେମାନଙ୍କ ମଧ୍ଯରେ ଅଗ୍ରଗଣ୍ୟା। କାଥୟାଓୟାଡ଼ର ଗିରଣାର ପର୍ବତରେ ଜୈନ- 
ସରସ୍ବତୀଙ୍କର ପ୍ରାଚୀନ ପାଷାଣ ମୁର୍ଭି ଥଲା। ଶ୍ବେତାମ୍ଚର ଜୈନ ସମ୍ପଦାୟର ବିଖ୍ଯାତ 
ସରସ୍ଵତୀ ମନ୍ଦିର ବିମଳ ବାସାହି ମାଉଣ୍ଟ ଆବୁରେ (ପୁରାତନ ନାମ ଅର୍ବୁଦ ମେରୁ) 
ଅଛି। ଏ ମହିର ବହୁ କାରୁକାର୍ଯ୍ୟ ମଣ୍ଡିତ ଶ୍ବେତ ମର୍ମର ପଥରରେ ତିଆରି। ଏଠି 
ସରସ୍ଵତୀ ଲଳିତ ଆସନରେ ସିଂହାସନରେ ବସିଛନ୍ତି। ଦେବୀ ଚତୁର୍ଦୁଜା। ଉପର ଦକ୍ଷିଣ 
ହସ୍ତରେ ପୁସ୍ତକ ବରଦ ମୁଦ୍ରା ଓ ତଳ ହସ୍ତରେ କମଣ୍ଡଳୁ। ଉପର ବାମହସ୍ତର କେନ୍ଦ୍ରରେ 
ପଦ୍ଧ ସହିତ ଚକ୍ର ଓ ତଳ ହସ୍ତରେ ଅକ୍ଷମାଳା ଅଛି । ଜୈନ ସରସ୍ବତୀଙ୍କର ଧ୍ୟାନ ରୂପର 
ବର୍ଣ୍ଣନା - 

“ କୁନ୍ଦେନଦୁ“ଗୋକ୍ଷୀର ତୁଷାର ବର୍ଣ୍ଣା 

ସରୋଜ ହସ୍ତା କମଳେ ନିଷଣ୍ଣା | 

ବାଗିଶ୍ଵରୀ ପୁଷ୍ପବର୍ଗ ହସ୍ତା 

ସୁଖାୟ ସା ନଃ ସଦା ପ୍ରଶସ୍ତା | ” 


ବୌଦ୍ଧ ତନ୍ତ୍ରରେ କେତେକ ସମ୍ପଦାୟରେ ବୌଦ୍ଧ ସରସ୍ବତୀଙ୍କର ପୂଜାର ପରମ୍ପରା 
ଅଛି | ସରସ୍ବତୀ ହେଲେ ବୋଧ୍‌ୂସତ୍ତ୍ ମଞ୍ଶ୍ରୀଙ୍କର ଶକ୍ତି । ସେ ପରାଜ୍ଞାନ ( ଆଧ୍ୟାତ୍ମିକ ଜ୍ଞାନ) 
ଓ ଅପରା ଜ୍ଞାନ (ଜାଗତିକ ଜ୍ଞାନର) ପ୍ରଦର୍ଶିକା। ମହାଯାନ ବୌଦ୍ଧ ତନ୍ତ୍ରରେ ସେ ହେଲେ 
ପ୍ରଜ୍ଞା ପାରମିତା ଅଥତ୍‌ ଜ୍ଞାନ ଓ ସିଦି ଉଭୟ ମାର୍ଗରେ ସେ ମୋକ୍ଷ ପଥରେ ସାଧକକୁ ବାଟ 
କଢ଼େଇ ନିଅନ୍ତି। ହଂସଯୋଗ ( ବହୁବିଦ୍ୟା ଉପନିଷଦ): ଯୋଗ ଶାସ୍ତରେ ସେ ହେଲେ 
ହଂସେଶ୍ବରୀ | ଯେଉଁ ଯୋଗ ସାଧକଙ୍କୁ ଇଶ୍ଵରଙ୍କ ସହିତ ସମାଧୂକାଳରେ ଏକତ୍ଵର ଉପଲନ୍ତର 
ପଥ ଦେଖାଏ, ହଂସେଶ୍ବରୀ ହେଲେ ସେହି ଯୋଗମାର୍ଗର ସିଦ୍ଧମାନଙ୍କର ଲଶ୍ଵରୀ | 'ହମ୍‌' 
ଅ୍ଥତ୍‌ ମୁଁ, ' ସଃ” ଅର୍ଥତ୍‌ “ସିଏ' | 'ସେ4ଅହମ୍‌' ଉପଲବ୍ତର ଅନ୍ୟଦିଗ ହେଲା ହମ-ସ=ହଂସ 
ଉପଲବ୍ଧ । ଏଇଥୁପାଇଁ ରାମକୃଷ୍ଣ ପରମହଂସଙ୍କ ପରି ସିଦ୍ଧ ପୁରୁଷମାନଙ୍କୁ ହଂସ” ଉପାଧ 
ଦିଆଯାଇଛି । ସରସ୍ବତୀଙ୍କ ବାହନ ସେଥୁପାଇଁ ହେଲା ଶ୍ବେତହଂସ, ମଣିଷର ଆତ୍ସା ବା 
ଜୀବନମୁକ୍ତ ଯୋଗସିଦ୍ଧ ବ୍ୟକ୍ତି। 


ଅନ୍ୟ ଧର୍ମରେ ମଧ୍ଯ ସରସ୍ବତୀଙ୍କର ପ୍ରତିରୂପ ଅଛି | ପ୍ରାଚୀନ ଖ୍ରୀଷ୍ଟିଆନ ଧର୍ମରେ 
ଜ୍ଞାନ ତତ୍ତ୍ଵର ରୂପ ହେଲେ ସୋଫିଆ (wisdom principle) | ବୁଲଗେରିଆର ରାଜଧାନୀ 

ହେଲା ସୋଫିଆ | ଇସ୍ତାମ୍ତୁଲରେ ଷଷ୍ଠ ଶତାଦ୍ଦୀରେ ତିଆରି ବିଶାଳ ଚର୍ଚ୍ଚର ନାଆଁ ହେଲା 
ସୋଫିଆ | ଏଇ ନାଆଁ ଅନୁସାରେ ତର୍ଶନ ଶାସ୍ତ୍ରର ନାଆଁ ହେଲା ଫିଲସଫି ବା ଫିଲସଫିଆ | 
ତାର୍କିକମାନଙ୍କର ଗୋଟାଏ ଶାଖା 5ଠphist ବୋଲି ଆଖ୍ୟାତ ହେଇଥଲା। 


ଯେଉଁମାନେ ତାନ୍ତିକ ନୂହନ୍ତି ସେମାନେ ମଧ୍ଯ ସରସ୍ବତୀଙ୍କ ବନ୍ଦନା କରନ୍ତି। 
ଉଦାହରଣ ସ୍ଵରୂପ ବହୁ ଅଣହିନ୍ଦୁ ଗାୟକ ଓ ବାଦକ, ବକ୍ତା ସରସ୍ବତୀଙ୍କୁ ମନରେ 
ବନ୍ଦନା କରି ତାପରେ କାର୍ଯ୍ୟ ଆରମ୍ଭ କରନ୍ତି। 


ବ୍ରାହମଧର୍ମାବଲମ୍ବୀ ରବୀନ୍ଦ୍ରନାଥଙ୍କ ରଚିତ ବାଣୀ ବନ୍ଦନାର କେଇପଦ ଉଦ୍ଧୃତ 
କରୁଛି: 

“ ବିମଳ ମାନସ ସରସ-ବାସିନି, ଶୁକୃ ବସନା ଶୁଭ୍ର ହାସିନି 

ବୀଣା ଗଞ୍ଜିତ ମଞ୍ଜୁଭାଷିନି କମଳ କୁଞ୍ଜାସନା।” 


ସୁର, ଦାନବ, ଯକ୍ଷ, ଗନ୍ଧର୍ବ, ମୁନି, ରଷି, ଆର୍ଯ୍ୟ, ଅନାର୍ଯ୍ୟ ସମସ୍ତେ ବିଭନ୍ନ 
ନାଆଁରେ ସରସ୍ବତୀଙ୍କୁ ପୂଜା କରନ୍ତି। ବାଗିଶ୍ଵରୀ, ଭାରତୀ, ସାରଦା, ବାଣୀ, ବୀଣାପାଣି, 
ଜ୍ଞାନଦା, ସିବିପ୍ରଦା ବ୍ରହ୍ମାଣୀ ଓ ଜାଡ଼୍ୟତା ପହାଣୀ (ଓଡ଼ିଆରେ ଜାଡ଼ୁ୍‌ୟାଣୀ) ଇତ୍ଯାଦି 
ବହୁ ବିଭିନ୍ନ ନାମରେ ସରସ୍ବତୀଙ୍କୁ ଭିନ୍ନଭିନ୍ନ ସମ୍ଚଦାୟ ପୂଜା କରନ୍ତି। 


ଶାଳଗ୍ରାମ 

ମହାନୀଳାସରସ୍ବତୀ 
ତନ୍ତ୍ରମତରେ ସୃଷ୍ଟିର ଆରମ୍ଭ ଓ ଭାଷାର ବିକାଶ 


ହିନ୍ଦୁ ଦେବ ଦେବୀଙ୍କର ରୂପ ପ୍ରାଚୀନ ଦାର୍ଶନିକ ଧାରଣା ଉପରେ ଆଧାରିତ | 
ଧ୍ଵନି ବା ଶବ୍ଦରୁ କେମିତି ବିଶ୍ଵର ସୃଷ୍ଟି ହେଲା, ଭାଷାର ସ୍ୃଷ୍ଟିହେଲା ସେଇ ଧାରଣାକୁ ରୂପ 


ଦିଆଯାଏ ମୁର୍ଭିରେ। ମନ୍ତ୍ରରେ ଓ ଯନ୍ତ୍ରରେ, ସରସ୍ବତୀ ହେଲେ ଶିଦାତ୍ିକା ଅର୍ଥାତ୍‌ ଶିବ୍ଦ 
ହେଲା ତାଙ୍କର ଆଅତ୍ସା।| 


ମନ୍ତ୍ରରୁୂପ ଶବ୍ଦର ଧ୍ବନିମାଳାରେ ରହିଲା ତାଙ୍କର ମନ୍ତ୍ରରୂପ। ଏଇ ମନ୍ତ୍ର ପୁଣି 
ଦୁଇପ୍ରକାର: ବୀଜମନ୍ତ୍ରରେ ରହିଲେ ଧ୍ବନିରୂପ ଓ ଧ୍ଯାନମନ୍ତ୍ରରେ ରହିଲେ ବର୍ଣ୍ଣମୟ, 
ଗୁଣମୟରୂପ | 


ଯନ୍ତ୍ରରୂପ-ଯନ୍ତ୍ର ହେଲା ଦେବତାଙ୍କର ଦେହ ପଞ୍ଜର। ଶବ୍ଦର ଶକ୍ତି ତରଙ୍ଗକୁ 
ରୁପଦେଇ ଗଢ଼ାଯାଏ ଯନ୍ତ୍ରରୂପ। ଯନ୍ତ୍ରରୁପ ହେଲା ଅନ୍ତର୍ନିହିତ ରୂପ। ଅଣାକାର ଶକ୍ତିର 
ଗତିଶୀଳ ରୂପ ଯାହା ସାକାର ମୂର୍ଭିର ଅନ୍ତରାଳରେ ଥାଏ। ମୂର୍ଭିରୂପ-ସରସ୍ବତୀଙ୍କର 
ମୁର୍ଭିରୂପ ତାଙ୍କର ମୁଳ ଶବ୍ଦରୂପକୁ ହିଁ ପ୍ରତିଫଳିତ କରେ | ତାଙ୍କର ବୀଣାରେ ରହିଛି 
ଅନାହତ ଧ୍ଵନି, ନିଃଶବ ( ବିଜ୍ଞାନର ଭାଷାରେ ଏଇ ଅନାହତ ଧ୍ବନିକୁ non-vibratory 
sound, silent sound ବା restatic sound ବୋଲି କୁହାଯାଏ । କାରଣ ଆମର 
ଧାରଣା ନିଃଶବ୍ଦତାରୁ ଶବ୍ଦର ଉତ୍ବ ଓ ଅନ୍ତର ଶବ୍ଦ ନିଃଶବ୍ଦତାରେ ମିଶିଯାଏ ସୃଷ୍ଟିକର୍ମର 
ମୂଳକଥା ହେଲା ଶକ୍ତିର ପ୍ରସାରଣ ଓ ସଂକୋଚନ । ପାଣିରେ ପବନର ଆଲୋଡ଼ନ 
ତରଙ୍ଗ ସୃଷ୍ଟିକଲେ ସେ ତରଙ୍ଗ ଯେମିତି ପ୍ରସାରିଯାଏ, ଶବ୍ଦର ତରଙ୍ଗ ମଧ୍ଯ ସେହିପରି 
ପ୍ରସାରିଯାଇ ନାଦ, ଧ୍ବନି, ରାଗିଣୀ ଓ ବାଣୀ ସୁିକରେ | ଯେତେବେଳେ ଶବ୍ଦ ଶକ୍ତି କ୍ଷୟ 
ହୋଇଯାଏ, ସେତେବେଳେ ସେ ନିଃଶଦଦରେ ମିଶିଯାଏ | ସୃଷ୍ଟିଂଲୟ-ନୂତନ ସୃଷ୍ଟି ମିଶି 
ଚାଲିଥାଏ) | 


ଦେବୀ ଯେତେବେଳେ ବୀଣାରେ ଝଙ୍କାର ଦିଅନ୍ତି, ସେତେବେଳେ ମହାକାଶରେ 
ଶବ୍ଦର ସ୍ଭୁଲିଙ୍ଗ, ନୂତନ ନକ୍ଷତ୍ର ଓ ତାରାର ସୃଷ୍ଟିକରେ ପ୍ରାଣୀର ହୃଦୟରେ ସ୍ପନ୍ଦନ 
ସୃଷ୍ଟିକରି ପ୍ରାଣକ୍ରିୟା ଆରମ୍ଭ କରେ, ବିଶ୍ବ ବ୍ରହ୍ମାଣ୍ଡର ଅଶ୍ରତ ସଙ୍ଗୀତକୁ ରାଗ ରାଗିଣୀରେ 
ରୂପଦିଏ ଓ ମନର ଅବ୍ୟକ୍ତ ଭାବକୁ ଭାଷାରେ ମୁଖରିତ କରେ। ଦେବୀଙ୍କର ହାତରେ 


୧୨୭ 

ଜପମାଳିରେ ରହିଛି ଧ୍ୟାନର ନିଃଶବ୍ଦତା ଓ ବୀଣାରେ ରହିଛି ସଙ୍ଗୀତର ତରଙ୍ଗିତ 
ମୁ୍ଚୁନା, ଶବ୍ଦର ସୁନ୍ଦର ରୂପ | ପୁସ୍ତକ ସ୍ମରଣ କରାଇଦିଏ ଯେ ସେ ହେଲେ ବାଣୀଶ୍ବରୀ 
ବା ବାଗ୍ଦେବୀ, ଯିଏ କି ଭାଷାର ଜନନୀ | ପୁଣି ପୁସ୍ତକରେ ଭାଷାର କଥ୍ୟରୂପ ଓ 
ଲିଖୂତ ରୂପ ମିଶିକରି ରହିଛି। ପୁସ୍ତକ ସହିତ ଲେଖନୀ ମଧ୍ଯ ଅନେକ ସମୟରେ 
ଦେବୀଙ୍କର ହାତରେ ଦିଆଯାଏ ପୂର୍ବକାଳରେ ଲେଖନୀ ଦ୍ଵାରା ଚିହ୍ନ ଅଙ୍କାଯାଉଥିବାରୁ 
ଭାଷା ଓ ଚିତ୍ରକଳାର ପ୍ରତୀକ ହେଲା ଲେଖନୀ । ଦେବୀଙ୍କର ପାଦତଳେ ଥିବା ପଦ୍ମ 
ହେଲା ବିଶ୍ବ-ପଦ୍ଧ ଯାହାର ମର୍ମକୋଷରେ ଦେବୀଙ୍କର ଅଧ୍ବଷ୍ଠାନ। ଦେବୀଙ୍କର 
ଶ୍ନେତହଂସ ହେଲା ଉର୍ଷ୍ ଗାମୀ ଚେତନାର ପ୍ରତୀକ । ତାର ଶ୍ଵେତ ବର୍ଣ୍ଣ ଶୁଦ୍ଧ ଜ୍ଞାନର 
ବର୍ଣ୍ଣ ବିଭାରେ ଆଭାସିତ | ଏଇ ମୂର୍ରି ସାମ୍ବାରେ ପ୍ରାଚୀନ ରଷିମାନେ ଧ୍ୟାନ କରି ଶବ୍ଦରୁ 
କେମିତି ବିଶ୍ଵ ଓ ଭାଷା ସୃଷ୍ଟି ହୋଇଥଲା ସେ ବିଷୟ ପ୍ରତିପାଦନ କରିଛନ୍ତି। 


ରାଜସ୍ଥାନର ରଣକପୁରରେ ଥିବା ଆଦିନାଥଙ୍କର ମନ୍ଦିରର ସିଲିଂରେ ( ଭିତରପଟ 
ଛାତ) ଧ୍ଵନିରୁ କେମିତି ବିଶ୍ଵ ସୃଷ୍ଠି ହେଉଛି ତାର ଏକ ସୁନ୍ଦର ଚିତ୍ର ଖୋଦିତ ହୋଇଛି 
ଅନ୍ୟାନ୍ୟ ଜୈନ ମନ୍ଦିରରେ ମଧ୍ଯ ଏଇ ଧାରଣାକୁ ଅନୁସରଣ କରି ମନ୍ଦିରର ସିଲିଂରେ 
ବିଭିନ୍ନ ସୁକ୍ଷ୍ମ କାରୁକାର୍ଯ୍ୟ ମଣ୍ଡଳ ଆକାରରେ ପ୍ରସରି ଯାଇଛି। ମାଉଣ୍ଟଆବୁରେ ଥୁବା 
ଶ୍ନେତାତ୍ବର ଜୈନମାନଙ୍କର “ ବିମଳ ବାସାହି” ମନ୍ଦିରର ସିଲିଂରେ ମଧ୍ଯ ଜୈନଧର୍ମର 
ଷୋହଳଜଣ ଜ୍ଞାନଦେବୀଙ୍କର ମୁଭି ମଣ୍ଡଳରେଖା ମଝିରେ ଖୋଦେଇ ହୋଇଛି। 
ମାର୍ବଲରେ ତିଆରି ଏଇ ମୁର୍ରିଗୁଡ଼ିକ ଅପୂର୍ବ । ଏଥିରୁ କେତେକ ମୂର୍ଜି ହିନ୍ଦୁ ଦେବୀମାନଙ୍କର 
ସାତ୍ତିକ ମୁଭି ବା ଜ୍ଞାନ ମରି ବୋଲି କହିହେବ। (ସରସ୍ବତୀ ହିନ୍ଦୁ ଜୈନ ଓ ମହାଯାନ 
ବୌଦ୍ଧ ଧର୍ମରେ ଆଧ୍ଧାତ୍ସ ଜ୍ଞାନ ଓ ସାହିତ୍ୟ, ସଙ୍ଗୀତ ଏବଂ ଲଳିତ କଳାର ଚେତନା ଓ 
ଜ୍ଞାନ ଦେବୀ ରୂପରେ ଅରାଧ୍ଵତା। ଖ୍ରୀଷ୍ଟିୟାନ ଓ ମୁସଲମାନ ଧର୍ମରେ ମଧ୍ଯ ଏହି ଧାରଣା 
ରହିଛି । ସେମାନେ ଭ୍‌ଶ୍ବରଙ୍କର ଜ୍ଞାନ ଶକ୍ତିକୁ “ ସୋଫିଆ” ବୋଲି ଅଭିହିତ କରିଛନ୍ତି 
ସୋଫିଆଙ୍କର ରୂପ ନାହିଁ, ମାତ୍ର ଭାଷାରେ ତାଙ୍କୁ he (ସ୍ତୀଲିଙ୍ଗ ସୂଚକ) ବୋଲି 
ଲେଖାଯାଏ । ଇସ୍ତାମ୍ତୁଲ ସହରର ସର୍ବପ୍ରଧାନ ମସଜିଦ୍‌ର ନାଆଁ ହେଲା “ ହାଇୟା 
ସୋଫିଆ” ବୂଲଗେରିଆର ରାଜଧାନୀର ନାଆଁ ମଧ୍ଯ “ ସୋଫିଆ” ) | 


ଜ୍ଞାନଦେବୀମାନେ ହିଁ ଆମକୁ ପରାଜ୍ଞାନ (ଆଧ୍ଧାତ୍ସିକ ଜ୍ଞାନ ଓ ଅପରାଜ୍ଞାନ 
(ଲୌକିକ ଓ ଅଲୌକିକ ଜ୍ଞାନ) ବିଷୟରେ ଅଗ୍ରହାନ୍ଵିତ କରନ୍ତି । ଦୈନନ୍ଦିନ ପ୍ରୟୋଜନର 
ବାହାରେ ଯେଉଁ ବିଶାଳ ପୃଥ୍ବୀ, ଯେଉଁ ବିରାଟ ଜୀବନ ରହିଛି, ଆମ ମନକୁ ସେ 

ବିଷୟରେ ସଚେତନ କରାନ୍ତି, ମନରେ କୌତୁହଳ ସଞ୍ଚାର କରାନ୍ତି । ମଣିଷର ସୀମିତ 
ଜୀବନରେ ଭୂମାର ଅସ୍ଵାଦନ ପାଇଁ ଇଚ୍ଛାକୁ ଦୃଢ଼ କରାନ୍ତି। 


ମହାନୀଳାସରସ୍ବତୀ ହେଲେ ଜ୍ଞାନର ଅନନ୍ତ ରୂପ, ଅବ୍ୟକ୍ତ ରୂପ ଓ ନିଃଶବ୍ଦ ରୂପ | 
ମହାକାଶର ନୀଳବର୍ଣ୍ଣ ହେଲା ତାଙ୍କର ରୂପ, ସେ ପ୍ରକୃତରେ ଅଣାକାର | ଦାର୍ଶିନିକମାନେ 
ଏଇ ଅବସ୍ଥାକୁ ସ୍ତୋଟ କୁହନ୍ତି । ମଣିଷର କାନକୁ ଯେଉଁ ଶବ୍ଦ ଶୁଣାଯାଏ ନାହିଁ, ମାତର 
ବାୟୁମଣ୍ଡଳରେ ରଣିତ ହେଉଥାଏ, ସେଭଳି super-sonic ୨ଠuNଏକୁ ନାଦଧ୍ବନି 
ବୋଲି କୁହାଯାଏ | ' ନାଦଧ୍ବନି” କେତେକାଂଶରେ ଅବ୍ୟକ୍ତ ଓ କେତେକାଂଶରେ ବ୍ୟକ୍ତ 
ଦେବୀଙ୍କର ଏଇ ନିହିତ ନାଦ ବାଣୀମୁ୍ିରେ ରୂପ ଦିଆଯାଇଛି। ତୃତୀୟ ମହାଢୂତ 
ହେଲା “ତେଜ” | ଏଇ ତେଜ ରୂପର ରୂପାୟଣ ହୋଇଛି “ ସର୍ବଶୁକ୍ଟା ସରସ୍ଵତୀ” 
ମୁଭିରେ । (ଜ୍ଞାନର ଏଇ ଆଲୋକ ଉଜ୍ବଳ ତେଜମୟ ରୂପକୁ ଇଂରେଜ ରୋମଣ୍ଡିକ କବି 
ଶେଲୀ white radiance of Eternity ବୋଲି ବର୍ଣନା କରିଥିଲେ) | ଚତୁର୍ଥ ମହାଭୂତ 
ହେଲା ‘ଅପ୍‌ ବା “ଜଳ” | ଏଇ ରୂପରେ ସେ ହେଲେ ନଦୀ ସରସ୍ଵତୀ ଓ ଦେବୀ 
ସରସ୍ବତୀ, ସଂସ୍କୃତରେ ନାଦ ଶବ୍ଦରୁ ହିଁ ନଦ-ଓ-ନଦୀ ଶବ୍ଦର ଉତ୍ପ୍ତି। ଅସରନ୍ତି ଜଳର 
ପ୍ରବାହ ଓ ଅନର୍ଗଳ ଭାଷାର ପ୍ରବାହ ସୂଚାଉଥିବାରୁ ଭାଷାରେ ଏଇ ପ୍ରବାହ ଶକ୍ତିକୁ ନାଦ 
ଓ ଜଳର ପ୍ରବାହ ଶନ୍ତିରୁ ଯେଉଁ ଜଳଧାରାର ସୃଷ୍ଟି ହୋଇଛି ତାକୁ ନଦ ବା ନଦୀ ଆଖ୍ୟା 
ଦିଆଯାଇଛି। ଏଥପାଇଁ ଦେବୀ ନଦୀ ଆକାରରେ ସ୍ଵର୍ଗ ଓ ମର୍ଜ୍ୟକୁ ଜ୍ଞାନର ସ୍ଲୋତରେ 
ଆପ୍ଲୃତ କରି ରଖୁଛନ୍ତି। ପଞ୍ଜମ ମହାଭୂତ ହେଲା ବସ୍ତୁମୟୀ ମୃଣ୍ମୟୀ ପୂଥ୍ନବୀ ଯେ 
ଆମର ଇନ୍ଦ୍ରିୟ ଗ୍ରାହ୍ୟ, ଅର୍ଥାତ୍‌ ଯାହାକୁ ଆମେ ଦେଖୁପାରୁ, ଛୁଇଁପାରୁ, ଯିଏ ସୁଳରୂପରେ 
ଆମର ପ୍ରତ୍ୟକ୍ଷରେ ଅଛି | ଏଇ ୦୩୯୮୫୯ ବା ସ୍ଥୁଳ ରୂପର ରୂପାୟନ ହୋଇଛି, 
ପରିଚିତ ବୀଣାବାଦିନୀ ବାଗ୍‌ଦେବୀ ମୂର୍ଭିରେ। ସୂକ୍ଷ୍ମ ଭାବନା ଓ ଧାରଣାକୁ ମଣିଷ 
ଭାଷାର ଦେହରେ ହିଁ ପ୍ରକାଶ କରେ | ବାକ୍ୟ ଓ ଅର୍ଥ, ଭାଷା ଓ ଭାବ” ଏଇ ଦୁଇ ବସ୍ତୁ 
ଓ ଅବସ୍ତୁ ଭିତରେ ନିବିଡ଼ ସମ୍ବନ୍ଧ ରହିଛି। ଭାଷାକୁ ଅବଲମ୍ବନ କରି ଭାବ ରୂପନିଏ, 
ଭାଷାକୁ ଅର୍ଥବାନ କରେ, ଶକ୍ତିଶାଳୀ କରେ; ମାତ୍ର ଭାଷା ନ ଥୁଲେ ଭାବର ପ୍ରକାଶ 
ଅସମ୍ଭବ । ଭାଷା ନଥିଲେ ଅର୍ଥ ମଧ୍ଯ ଆଶ୍ରୟହରା ହୋଇ ସୃତିରୁ, ସଂସ୍କୃତିରୁ ଲୋପପାଏ । 
ଏଥିଲାଗି ତନ୍ତ୍ରଶାସ୍ତ୍ରରେ ସ୍ତୁଳ ଓ ସୂକ୍ଷ୍ମ ଉଭୟ ରୂପକୁ ସମାନ ପ୍ରାଧାନ୍ୟ ଦିଆଯାଏ। 
ସରସ୍ବତୀ ହେଲେ ତାନ୍ତିକ ଦେବୀ | ତନ୍ତ୍ରର ଜ୍ଞାନମାଗକୁ ଯେଉଁମାନେ ବରଣ କରଛନ୍ତି 
ସେ ସମସ୍ତଙ୍କର ଆରାଧ୍ୟ ଦେବୀ ହେଲେ ସରସ୍ବତୀ | 

ତନ୍ତ୍ର ଜଗତରେ ପୂର୍ବକାଳରେ ଜ୍ଞାନର ଯେତିକି ଆଦର ଥଲା, ବିଜ୍ଞାନର ମଧ୍ଯ 
ସେତିକି ଆଦର ଥଲା| ସେହି ସମୟର ବୈଜ୍ଞାନିକ ଧାରଣା ଅନୁସାରେ ଯେଉଁ ସ୍ଥାନରୁ 
ଧ୍ବନି ଆରମ୍ଭ ହୋଇଛି ବୋଲି ଠାବ କରାହେଲା, ସେହି ସ୍ଥାନକୁ ଶବ୍ଦ ବିନ୍ଦୁ ବୋଲି ଚିହ୍ନିତ 
କରାଗଲା। ଏଇ ଶହ ବିନ୍ଦୁରୁ ହିଁ ସ୍ଥାନର ଧାରଣା ହେଲା। ସ୍ଥାନକୁ କେନ୍ଦ୍ରକରି ଦିଗ, 
କୋଣ, ଉର୍ଷ୍ ଅଧଃ ଏଇସବୁ ପରିମାପକ ଧାରଣା ଜନ୍ମିଲା। ପୁଣି ଶବ୍ଦ ତରଙ୍ଗର 
ଉତ୍ଥାନ, ପତନ ଓ ପ୍ରବାହର ଗତି ମାପି ସମୟ ନିର୍ବବାରିତ ହେଲା| ଘନୀଭୂତ ଶବ୍ଦର 
ଉଚ୍ଚସ୍ବର ଓ ନିମ୍ନସ୍ବର ଶବ୍ଦର ଶକ୍ତି ଓ ତେଜ ବିଷୟରେ ଧାରଣା ହେଲା। କେବଳ ସ୍ଥାନ, 
କାଳର ଧାରଣା ନୁହେଁ; ତେଜ ଜଳଶକ୍ତିର ଗତିମୟତା ଓ ସ୍କୁଳ ଜଗତର ବିଭିନ୍ନ 
ବିଷୟରେ ବସ୍ତୁଗତ ଜ୍ଞାନ ମଧ୍ଯ ହେଲା। ଏଇସବୁ ବୈଜ୍ଞାନିକ ଧାରଣା ପଞ୍ଚ ମହାଭୂତର 
ପାଞ୍ଚ ବିଭାଗର ବିଜ୍ଞାନ ହିସାବରେ ପରୀକ୍ଷା, ନିରୀକ୍ଷା ଦ୍ଵାରା ପରିପୁଷ୍ଟ ହେଲା। 
ପଶ୍ତିତମାନେ ବୈଜ୍ଞାନିକ ଜ୍ଞାନକୁ ଅପରାବିଦ୍ୟା କହି ଯେତେବେଳେ ଅବହେଳା କରିବାକୁ 
ଆରମ୍ଭକଲେ, ସେତେବେଳେ ଏଇ ଜ୍ଞାନର କ୍ଷୟ ଆରମ୍ଭ ହେଲା ଓ ପରେ ରାଜନୈତିକ 
ଓ ଅନ୍ୟାନ୍ୟ ଏତିହାସିକ କାରଣ ଯୋଗୁଁ ପ୍ରାଚୀନ ବୈଜ୍ଞାନିକ ଧାରଣା ସହିତ ଆମର 
ଯୋଗସୁତ୍ର କଟିଗଲା। ତଥାପି ଏଯାକେ ଆମ ଦେଶର ଜ୍ଞାନମାର୍ଗର ସଂସ୍କୃତିରେ ଧର୍ମ 
ଓ ବିଜ୍ଞାନ ମଧ୍ୟରେ ବିରୋଧ ନାହିଁ। ଏଇ ଦୁଇ ଜ୍ଞାନର ଉତ୍ସ ଗୋଟିଏ, ମାତର ଲକ୍ଷ୍ୟ ଭିନ୍ନ 
ହୋଇଥିବାରୁ ସେମାନେ ଭିନ୍ନ ପଥରେ ଯାଇଛନ୍ତି । ଶବ୍ଦରୁ ଯେଉଁ ନିୟମ ଅନୁସାରେ 
ବିଶ୍ଵ ଓ ପଞ୍ଚ ମହାଭୂତର ସୂଷ୍ଠି ହୋଇଛି, ସେହି ନିୟମ ଅନୁସାରେ ବିଶ୍ଵ ଓ ପଞ୍ଚ 
ମହାଭୂତର ସୃଷ୍ଟି ହୋଇଛି, ଭାଷାର କ୍ରମ ବିକାଶର ଚାରି ପର୍ଯ୍ୟାୟର ନାଆଁ ହେଲା 
( ୧) ପରା ( ୨) ପଶନ୍ତି (୩) ମଧ୍ୟମା (୪) ବୈଖରୀ | 


ତନ୍ତ୍ରର ମୁଳ ଧାରଣା ହେଲା ଯେ ପୂଥବୀର ସମୁଦାୟ ପଦାର୍ଥଠାରୁ ଆରମ୍ଭକରି 
ସୁକ୍ଷ୍ମାତିସୁକ୍ଷମ ଧାରଣା ହେଉଛି ଘନୀଭୂତ ଶବ୍ଦର ତରଙ୍ଗ । ତେଣୁ ପ୍ରତିଟି ବିଷୟର 
ଶିକ୍ତିରୂପ ଓ ଶବ୍ଦତରଙ୍ଗ ଛନ୍ଦାଛନ୍ଦି ହୋଇ ରହିଛି। ମନ୍ତ୍ରର ଛନ୍ଦ ଏଇ ଧ୍ଵନି ରୂପକୁ 
ପରିସ୍ତୁଟ କରେ । ତେଣୁ ଭାଷା ନ ବୁଝିଲେ ମଧ୍ଯ ମନ୍ତ୍ରରେ ଧ୍ଵନିର ଶବ୍ଦ ବିନ୍ୟାସ ଶୁଣି 
ଆମେ ଅଭିଭୂତ ହେଉ। ସଙ୍ଗୀତର ମୁର୍ଚ୍ଚନା ହୃଦୟକୁ ଉଚ୍ଲସିତ କରେ, ଶ୍ଯାମଙ୍କର 
ମୋହନ ବଂଶୀ ଶୁଣି ରାଧା ବ୍ୟାକୁଳ ହୁଅନ୍ତି। ଧ୍ବନିର ତରଙ୍ଗ ହୃଦୟରେ ତରଙ୍ଗ 
ସୃଷ୍ିକରେ। ଅଶ୍ରତ ଧ୍ଵନିରୁ ହିଁ ଶ୍ରତ ଧ୍ଵନି ଓ ଶବ୍ଦର ସୃଷ୍ଟି ହୁଏ 


ପରା ଶବ୍ଦ ହେଲା ଅଶ୍ରିତ ଶବ୍ଦ, ଯାହା କି ଅହରହ ଧ୍ବନିତ ହେଉଛି; ମାତ୍ର ଆମେ 
ଶୁଣି ପାରୁ ନା। ଏଇ ପରାଧ୍ବନିରୁ ହିଁ ମନରେ ସଚେତନ ଭାବ, ଚିନ୍ତା, ଭାବନା ଓ 
କଳଛନାର ଉଦ୍ରେକ ହୋଇଥାଏ। 

' ପଶ୍ନ୍ତି'ର ଆକ୍ଷରିକ ଅର୍ଥ ହେଲା ଦେଖବା ବା ଜାଣିବା | ଅର୍ଥାତ୍‌ ମନର ଅଚେତନ 
ସ୍ତରରରୁ ସଚେତନ ସ୍ତରକୁ ବୁଝିବା ଅବସ୍ଥାକୁ ଯେତେବେଳେ ଭାବନା ଅଶଷ୍ଠଷ୍ଟରୁ ସ୍ପଷ୍ଟତର 
ହୋଇ ଉଠେ, ଆମେ ସତେ ଯେମିତି ତାର ରୂପରେଖ, କଳେବର ସବୁ ଦେଖୁୂପାରୁ 


' ମଧ୍ୟମା” ପର୍ଯ୍ୟାୟରେ ଭାବ ସହିତ ଭାଷାର ସଂଯୋଗ ହୁଏ । ବହୁ ଶବ୍ଦ ମଧ୍ଯରୁ 
ଗୋଟିଏ ବିଶେଷ ଶବ୍ଦ ଏଇ ଭାବକୁ ଯଥାର୍ଥ ରୂପରେ ପ୍ରକାଶ କରିଥାଏ ଓ ଆନୁଷଙ୍ଗିକ 
ଅର୍ଥ ମଧ୍ଯ ସୂଚାଇଥାଏ ଭାଷାର ବ୍ୟଞ୍ଜନା, ଶକ୍ତି, ସୁସପଷ୍ଟତା ଓ ବାକଚାତୁରୀର ଇଙ୍ଗିତ 
ଓ ସଂକେତ ସବୁ କଥା ପଲକରେ ଘଟିଥାଏ। ଏତିକିବେଳେ ବୈଖରୀ ପର୍ଯ୍ୟାୟରେ 
ବାକ୍ୟର ସ୍ଭୁରଣ ଘଟେ | ନିଃଶବ୍ଦ ଭାଷୀ ଉଚ୍ଚାରଣରେ ଶବ୍ଦିତ ହୋଇ ଅର୍ଥଭରା ଭାଷାରେ 
ପୂର୍ଣ୍ଣ ପରିଣତି ପାଏ। ତନ୍ନଶାସ୍ତ୍ରରେ ବାଗଦେବୀଙ୍କର ଚାରୋଟି ଭିନ୍ନ ଭିନ୍ନ ମୁଭି ଏଇ 
ଚାରି ପର୍ଯ୍ୟାୟକୁ ସୂଚିତ କରେ। ବାଗୀଶ୍ଵରୀ, ବାଗ୍‌ଦେବୀ, ଭାରତୀ ଓ ବାଣୀ ଏହି 
ବିଶେଷ ନାଆଁ ଗୁଡ଼ିକ ଭାଷାର କ୍ରମ ବିକାଶ ସହିତ ଜଡ଼ିତ। ଆଜିକାଲି ଏଇ ନାଆଁ 
ଗୁଡ଼ିକ ଆମେ ନିର୍ବିଶେଷ ଅର୍ଥରେ ବ୍ୟବହାର କରୁ। କହୁ “ମା”, ବାଣୀ କଣ୍ଠରେ 
ବିଜେକର। ' ନିର୍ବିଶେଷ ଧାରଣାରୁ ସୂଚାଉଥୁବା ସବିଶେଷ ଧାରଣାର ଉଦ୍‌ଭବ ହୋଇଥାଏ 
ଏବଂ ସବିଶେଷ ଧାରଣାର ବ୍ଯବହାର ଭାଷାରେ ନ ହେଲେ ସେସବୁ ଧାରଣା ପୁଣି 
ନିର୍ବିଶେଷରେ ଲୁପ୍ତ ହୋଇଯାଏ। ମର୍ଭ୍ଯ ଜଗତର ସବୁକିଛି ପରି ବାକ୍ୟ ଓ ଭାଷା ( ୧) 
ଉତ୍ପଭି, ( ୨) ବିକାଶ, (୩) ଅବକ୍ଷୟ ଓ ( ୪) ଲୁପ୍ରି ବା ମୃତ୍ୟୁ -ଏଇ ଚାରି ଅବସ୍ଥା 
ଭିତର ଦେଇ ଗତି କରିଥାଏ। 


ଶବ୍ଦ ସହିତ ବାକ୍ୟର ଯେପରି ଅଭେଦ ସମ୍ପର୍କ ସେମିତି ଶବ୍ଦ ସହିତ ଲିପି ବା 
ବର୍ଣ୍ଣମାଳାର ଅଭେଦ ସମ୍ପର୍କ ରହିଛି। ଦେବୀ ତେଣୁ କେବଳ ଶଦହଦାତ୍ସକ ନୂୃହନ୍ତିଃ ସେ 
ସ୍ଵରାତ୍ିକା ମଧ୍ଯ | (ସ୍ରାତ୍ିକା ସୁଧା ତୃମ୍‌ ଅକ୍ଷରେ ନିତ୍ୟେ ତ୍ରିଧା ମତ୍ରାତ୍ସୀକା ସ୍ଥିତା-୭ ୪ , 
ପ୍ରଥମ ଅଧାୟ, ଶ୍ରୀଚଣ୍ଡୀ) | 

ଭାବାର୍ଥ - ' ହେ ଅକ୍ଷର ସ୍ଵରୂପ, ଆପଣ ଉଦାତ୍ତ, ଅନୁଦାଉ ଓ ସ୍ଵରିତ ଏଇ ତିନି 
ସ୍ଵର ରୂପରେ ନିଜକୁ ପ୍ରକାଶିତ କରିଛନ୍ତି ଓ ହରସ୍ଵ-ଦୀର୍ଘ- ପୁତ ଏଇ ତିନି ମାତ୍ରା ରୂପରେ 
ବର୍ଣ୍ଣର ବ୍ୟଞ୍ଜନ କରନ୍ତି ଆପଣଙ୍କର ଏଇ ପାର୍ଥିବ ରୂପ ଅପରିବର୍ଭନୀୟ (ଅକ୍ଷର- 
କଥାଟାର ମୂଳ ଅର୍ଥ ହେଲା ଯାହାର କ୍ଷର ବା ପରିବର୍ଭନ ହୁଏନାହି) ହୋଇଥିବାରୁ ମୁଁ 
ଆପଣଙ୍କୁ ' ନିତ୍ୟ! ବୋଲି ସମ୍ବୋଧନ କରୁଛି।” 


ସଂସ୍କତ ବର୍ଣ୍ଣମାଳାର ପ୍ରତିଟି ବର୍ଣ୍ଣ ବିଶେଷ ବିଶେଷ ଧ୍ଵନି ବା ଶବ୍ଦକୁ ଆଧାରକରି 
ଉଚ୍ଚାରଣ କଲେ ବର୍ଣ୍ଣଟି ଶବ୍ଦିତ ହୁଏ | ଅନୁଚାର୍ଯ୍ୟ ଅବସ୍ଥାରେ ଶବ୍ଦ ବର୍ଣ୍ଣରେ ଲୁପ୍ରହୋଇ 

ରୁହେ। ପୁଣି ସଵରବର୍ଣ୍ଣ ବ୍ୟଞ୍ଜନ ବର୍ଣ୍ଣକୁ ଧବନିତ୍‌ ବା ବ୍ୟଜ୍ଜିତ କରୁଥିବାରୁ ସ୍ଵର ବର୍ଣ୍ଣକୁ 
“ଶକ୍ତି ଓ ବ୍ୟଞ୍ଜନ ବର୍ଣ୍ଣକୁ ' ଶକ୍ତି ବିହୀନ ଶିବ”? ବୋଲି କୁହାଯାଏ ଯଥା ¬ ' ଶବ” 
କଥାଟାର ‘ଶ”ରେ “ଇ”କାର ରୂପୀ ଶକ୍ତି ସଂଯୁକ୍ତ ହେଲେ ‘ ଶବ' “ ଶିବ”ରେ 
ରୂପାନ୍ତରିତ ହୁଏ। 

ମଣିଷର ସଂସ୍କୃତି ଜଗତରେ ଭାଷା ଓ ଲିଖୂତ ଭାଷାର ପ୍ରଭାବ ଅକଳନୀୟ | 
କାରଣ ଭାଷା ସୃଷ୍ଟି ପୂର୍ବରୁ ମଣିଷର ଅତୀତ ଭବିଷ୍ୟତ ଜ୍ଞାନ ନଥଲା। ଅନୁଭୂତିକୁ ବାନ୍ଧି 
ରଖୁବା ପାଇଁ ସତି ମଧ୍ୟ ନଥଲା। ଯେଉଁ ସତି ଥଲା ସେ ପ୍ରାୟ ନିଶ୍ଚେତନ ସୃତି ଅର୍ଥାତ୍‌, 
ହସ୍ତପଦ ଚାଳନାର ସୃତ୍ଧିୟ ରୂପ, ରସ, ଗନ୍ଧ ଶବ୍ଦ, ସର୍ଶର ଅତି ସୁଳ ସତି । ଭାଷା ଏସବୁ 
ସ୍ୃତିକୁ ଚିହ୍ନିତ କଲା ଓ ଭାଷାର ସାଂକେତିକ ଶକ୍ତି ସାହାଯ୍ୟରେ ଚିନ୍ତା ଓ କଳ୍ଚନା 
କରିପାରିଲା, ଆଗତ ଭବିଷ୍ଯତ ଜାଣିଲା। 


ବର୍ଣ୍ଣମାଳାର ଉଦ୍ଭାବନ ପରେ ଲିଖୁତ ଭାଷାର ସୂଷ୍ଟି ହେଲା। ଲିଖୂତ ଭାଷାର 
ବଳରେ ମଣିଷର ଅତୀତ କାହାଣୀ ଲିପିବଦ୍ଧ ହୋଇ ରହିଲା। ଅତୀତକୁ ସ୍ମରଣ କରି 
ସେ ବର୍ଭମାନ ଘଟଣାର ଅର୍ଥ କଲା ଓ ନିଜର ଭବିଷ୍ୟତ ଚିନ୍ତା କରିପାରିଲା। ମଣିଷର 
ଏଇ ତ୍ରିକାଳଦର୍ଶୀ କ୍ଷମତା ଭାଷାର ବିକାଶ ଯୋଗୁ ହିଁ ସମ୍ଭବ ହେଲା। 


ଭାଷାର ବିକାଶ ବିଷୟରେ ତନ୍ତ୍ରଶାସ୍ତ୍ରର ଧାରଣା ହେଲା, ଯେଉଁ ନିୟମ ଅନୁସାରେ 
ବିଶ୍ଵ ସୃଷ୍ଟି ଓ ଅନ୍ୟାନ୍ୟ ସୃଷ୍ଟି କର୍ମ ହୋଇଥାଏ, ସେହି ନିୟମ ଅନୁସାରେ ହିଁ ଭାଷାର ସୃଷ୍ଟି 
ଓ ବିକାଶ ଘଟିଥାଏ। ଅପାର୍ଥିବରୁ ପାର୍ଥିବ ଜଗତ, ଅରୂପରୁ ରୂପ, ନିଃଶବ୍ଦରୁ ଶବଦ, 
ଅଭେଦରୁ ଭେଦ, ଅଦ୍ୈୈତରୁ ଦ୍ରୈତ ସତ୍ତାର ଉଦ୍ଭବ ପରି ଶବ୍ଦରୁ ଭାଷାର ଦକ୍ଷିଣ ବା 
ବାମ ଅଙ୍ଗ ରୂପେ ବାକ୍ୟ ଏବଂ ବର୍ଣ୍ଠର ସୃଷ୍ଟି ହେଉଛି 


ପ୍ରଳୟରୁ ହିଁ ନୂତନ ସ୍ମଷ୍ଟିର ଆରମ୍ଭ ହେଉଥିବାରୁ ଦେବୀଙ୍କର ପ୍ରଳୟ ରୂପରେ ସେ 
ଯେତେବେଳେ ଗଳାରେ ମୁଣ୍ଡମାଳା ପିନ୍ଧି ବିରାଜନ୍ତି ସେତେବେଳେ ଜ୍ଞାନ ଦୃଷ୍ଟିରେ 
ପଚାଶଟି ନରମୁଣ୍ଡର ମାଳା, ସଂସ୍କୃତ ଭାଷାର ପଚାଶଟି ବର୍ଣ୍ଣର ବର୍ଣ୍ଣମାଳ ବା ଅକ୍ଷରମାଳା 
ରୂପରେ ପ୍ରତିଭାତ ହୁଏ | ‹ ବର୍ଣ୍ଣମାଳ' କଥାଟା ଏବେ ମଧ୍ଯ ଆମେ ବ୍ୟବହାର କରୁ 
ଅଥଚ ଏ କଥାଟା ତନ୍ତ୍ଶାସ୍ତ୍ରରୁ ଆସିଛି ବୋଲି ମନେନାହିଁ। ସେହିପରି ସଂସ୍କୃତ ଲିପିକୁ 
ଦେବନାଗରୀ ଲିପି ବୋଲି କୁହାଯାଏ, କାରଣ ପ୍ରତିଟି ଅକ୍ଷର ହେଲା ତନ୍ତୋକ୍ତ ଦେବ 
ଦେବୀଙ୍କର ସଂକେତ ଚିହ୍ନ। ଦେବ ନଗରର ସଂକେତ ଚିହ୍ନ ବୋଲି ଏଇ ଲିପିଚିହ୍ନ 
ଗୁଡ଼ିକୁ “ଦେବ ନାଗରୀ” ଲିପି ବୋଲି କୁହାଯାଏ । 

ତନ୍ତ ପଥ 


ଜନଶୁତିରେ ଅଛି ଯେ ବ୍ୟାସଦେବ ମହାଭାରତ କହିଲେ ଓ ତାନ୍ତିକ ଦେବତା 
ଗଣେଶ ନିଜ ଲେଖନୀରେ ଲେଖୁଲେ। ହିମାଳୟର ବଦରୀନାଥ ଧାମରେ ଯେଉଁଠି 
ଗଣେଶ ଓ ବ୍ୟାସଦେବ ଏକାଠି ବସି ଲେଖୁଥିଲେ ସେଠିକି ଯାତ୍ରୀମାନେ ଯାଇ ଏବେ 
ମଧ୍ଯ ପୂଜା କରନ୍ତି । ପୁର୍ବେ ବେଦ ଶୁଣିକରି ମନେ ରଖୁଥିଲେ ବୋଲି ବେଦକୁ ଶ୍ରତି 
କୁହାଯାଏ । ତନ୍ତଜଜ୍ଞତମାନେ ଯେତେବେଳେ ଶାସ୍ତକାହାଣୀକୁ ଲିପିରେ ଲେଖୁଲେ, 
ସେତେବେଳେ ସୃତିଶାସ୍ତରର ସଜନା ହେଲା। ଏଇ କାହାଣୀଟି ତନ୍ତ୍ରଖଜଗତରୁ ଲିଖୂତ 
ଭାଷାର ଉଦ୍ଭବ ହେବାର ଏତିହାସିକ ଘଟଣାକୁ ପରୋକ୍ଷ ଭାବରେ ସୂଚାଉଛି। 


ଅନଚ୍ତ ସ୍ଵରୂପ 

କୋଣାର୍କ ମିଥୁନ ଭାସ୍କର୍ଯ୍ୟ 

ତନ୍ତ୍ର ପଥ 


କୋଣାର୍କର କାମ କଳା 


କୋଣାର୍କର ବିଖ୍ୟାତ ସୂର୍ଯ୍ୟ ମନ୍ଦିର ଦେଖୁବାକୁ ବହୁ ପର୍ଯ୍ୟଟକ, ପରିବ୍ରାଜକ 
ଓଡ଼ିଶା ଆସନ୍ତି । ମନ୍ଦିରର ଗାଇଡ଼ମାନେ ବିଦେଶୀ ଯାତ୍ରୀଙ୍କ ସାଙ୍ଗରେ ମୂଲ କରନ୍ତି - 
ସବୁତକ 6୮୦୯ (କାମକଳା) ଥର ଭାସ୍କର୍ଯ୍ୟ ଦେଖେଇଲେ କେତେ ପାଉଣା ନେବେ | 
ପର୍ଯ୍ୟଟକମାନେ କୌତୁହଳୀ ହୁଅନ୍ତି, ଆଶ୍ଚର୍ଯ୍ୟ ମଧ୍ଯ ହୁଅନ୍ତି । ମନ୍ଦିରକୁ ଲୋକେ ଆସନ୍ତି 
ଦେବ ଦର୍ଶନ ପାଇଁ, ପୂଜା ଉପାସନା କରିବାପାଇଁ। ମିର ମଣିଷର ମନକୁ ଉର୍ଦ୍ଚ ମୁଖୀ 
କରିବ, ମନରେ ଉଚ୍ଚାଙ୍ଗ ଭାବ ଓ ଭାବନାର ଉଦ୍ରେକ କରିବ । ସେଠି କାହିଁକି ମୈଥୁନ 
କଳାର ଭାସ୍କର୍ଯ୍ୟ ସ୍ଥାପନା ହେଇଛି ? ଏ ପ୍ରଶ୍ନର ଉତ୍ତର ନେଇ ବିଭିନ୍ନ ମତ ରହିଛି। 


ପୂଜକମାନେ କୁହନ୍ତି ମନ୍ଦିର ସୁରକ୍ଷା ପାଇଁ ବିଶେଷରେ ବଜ୍ରପାତ, ଭୂମିକମ୍ପ ପରି 
ପ୍ରକୃତିର ଧ୍ଵଂସଲୀଳାରୁ ରକ୍ଷା ପାଇବା ପାଇଁ ଓ ପ୍ରକୃତିର ଅଲୌକିକ ଶକ୍ତିକୁ ବଶୀଭୂତ 
କରିବାପାଇଁ ଏସବୁ ମୁର୍ଜି ରହିଛି। 

ଭାସ୍କର୍ଯ୍ୟ କଳାର ଗୁଣଗ୍ରାହୀ ରସିକମାନେ ଏପରି ଭାସ୍କର୍ଯ୍ୟ ଦେଖୁ କଳାରେ 
ଜୀବନର ଲୀଳା-ବୈଚିତ୍ର ପରସ୍ପର-ବିରୋଧୀ ଭାବ, ଜୀବନର ବହୁମୁଖୀ ଗତିର 
ଚଳମାନ ଛନ୍ଦର ରୂପ ମାଧୁର୍ଯ୍ୟ ଦେଖୁ ବିଭୋର ହୁଅନ୍ତି। 


ଆମ ରକ୍ଷଣଶୀଳ ସମାଜର ସାଧାରଣ ଲୋକେ ଏସବୁ ଅଶାଳୀନ ମୁଭି ଦେଖୁ 
ଲାଜରା ହୁଅନ୍ତି । ଗୁରୁଜନମାନଙ୍କ ସାଙ୍ଗରେ ଗଲେ ମାଡ଼ି ମାଡ଼ି ପଡ଼େ ଓ ପିଲାଙ୍କୁ କଣ 
କେମିତି ବୁଝାଇବେ ଭାବି ବାଆଁରେଇ ଦିଅନ୍ତି। 


ସମସ୍ତେ କିନ୍ତୁ ଜାଣନ୍ତି ଯେ କୋଣାର୍କର ସୂର୍ଯ୍ୟ ବୈଦିକ ସୂର୍ଯ୍ୟ ନୁହନ୍ତି। କୋଣାର୍କରେ 
ସେ ତାଙ୍କର ଦୁଇ ଶକ୍ତି ଛାୟା ଓ ମାୟା ସହିତ ପୂଜା ପାଆନ୍ତି। ଶକ୍ତି ସମ୍ମନ୍ତିତ ହେଇ 
ସୂର୍ଯ୍ୟଙ୍କର ଯେଉଁ ପୂଜା ବିଧ୍ଟଟ ତାହା ହେଲା ତନ୍ତ୍ର ଶାସ୍ତ୍ରର କୋଣାର୍କ ମନ୍ଦିର ତାନ୍ତିକ 
ମନ୍ଦିର ବୋଲି ସମସ୍ତେ ଜାଣନ୍ତି, ଯଦିଓ ବୈଦିକ ବିଧ୍ୂରେ ସେଠି ପୂଜା ହେବାରେ 
କୌଣସି ବାଧାନାହିଁ। ଏଥିଲାଗି ତନ୍ତ୍ରଶାସ୍ତ ମୈଥୁନ-କଳାକୁ କେଉଁ ଭାବରେ ବିଚାର 
କରେ, ଜ୍ଞାନ ଦୃଷ୍ଟିରେ କଣ ଅର୍ଥ କରେ ସେ ବିଷୟ କହୁଛି। 

ତନ୍ତ୍ର ପଥ 


ତନ୍ଝଜଗତର ଗୋଟିଏ ବିଖ୍ୟାତ ଗ୍ରନ୍ଧ ହେଲା “ କାମକଳା ବିଳାସ ” | ସେଥିରେ 
ସାଂଖ୍ୟ ଦର୍ଶନର କେତେକ ମୂଳ ଧାରଣାର ସରଳ ସୁନ୍ଦର କବିତ୍ମୟ ବର୍ଣ୍ଣନା ରହିଛି। 
ସାଂଖ୍ୟ ଦର୍ଶନ ଅନୁସାରେ ସୃଷ୍ଟିର ଦୁଇ ମୂଳ ତ୍ତ ହେଲେ ( ୧) ପୁରୁଷ ଓ ( ୨ ) ପ୍ରକୃତି। 
ଶକ୍ତିର ସଂଯୋଗରେ ପୂରୁଷ ସ୍ଷ୍ପି ଓ ଜଗତର ପାଳନ, ପୋଷଣ ଓ ରକ୍ଷଣ ଇତ୍ୟାଦି 
ସବୁ କର୍ମ କରିଥାଏ। ଶ୍ରୀ ଚଣ୍ଡୀରେ ମଧୁ ଓ କୈଟଭ ଯେତେବେଳେ ବ୍ରହ୍ମାଙ୍କୁ ଆକ୍ରମଣ 
କଲେ, ବ୍ରହ୍ମା ଅନନ୍ତଶୟନରେ ନିଦ୍ରିତ ବିଷୁଙ୍କୁ ଜାଗ୍ରତ କରିବାକୁ ଚେଷ୍ଟା କଲେ। 
ବିଷ୍ଣୁଙ୍କର ନିଦ ଭାଙ୍ଗିଲା ନାହିଁ। ସେ ତେଣୁ ବିଶ୍ଳେଶ୍ବରୀ ସୁକ୍ତରେ ଆଦ୍ୟାଶକ୍ତିଙ୍କୁ ସ୍ତୁତି 
କଲେ। ବ୍ରହ୍ମାଙ୍କର ସତୁତିରେ ସନଧୁଷ୍ଠ ହେଇ ନିଦ୍ରାରୂପୀ ଯୋଗମାୟା ଅପସରିଗଲେ ଓ 
ବଳରୂପୀ ମହାଶକ୍ତି ବିଷ୍ଣୁଙ୍କର ଶକ୍ତି ଓ ତେଜକୁ ବଳୀୟାନ କଲାରୁ ବିଷ୍ଣୁ ମଧୁ ଓ 
କୈଟଭଙ୍କୁ ନାଶ କଲେ। ଏଇ ଧାରଣାର ପୁନରାବୃତ୍ତି ଅନ୍ୟ ପୂରାଣ କାହାଣୀରେ ମଧ୍ଯ 
ରହିଛି। ରାବଣର ପରାଜୟ ପୂର୍ବରୁ ରାମଚନ୍ଦ୍ର ମହାଶକ୍ତିଙ୍କର ଆରାଧନା କରି ଦେବୀଙ୍କର 
ଶକ୍ତିରେ ଶକ୍ତିଯୁକ୍ତ ହେଇ ରାବଣକୁ ହରାଇଲେ। ଆମ ଦେଶରେ ହିନ୍ଦୁ ରାଜାମାନଙ୍କୁ 
‘ଚଳନ୍ତି ବିଷ୍ଣୁ”' ବୋଲି କୂହାଯାଉଥଲା। କାରଣ ସେମାନେ ବିଷ୍ଣୁଙ୍କର ରକ୍ଷାଶକ୍ତି ବା 
ରାଜଶକ୍ତିର ପ୍ରତୀକ | ପୂର୍ବେ ରାଜାଙ୍କର ବାହାଘର ସମୟରେ ସେମାନେ ରାଜକନ୍ୟାଙ୍କ 
ସହିତ ଯେପରି ଲୌକିକ ପ୍ରଥାରେ ବିବାହ କର୍ମ କରୁଥିଲେ, ସେହିଭଳି ରାଜଶର୍ତି ବା 
ରାଜଲକ୍ଷ୍ମୀଙ୍କୁ ପ୍ରତୀକ ବିବାହ-କର୍ମରେ ବାହା ହେଉଥଲେ। ଏସବୁ ପ୍ରଥା ଓ କାହାଣୀର 
ମୂଳ କଥା ହେଲା ପୁରୁଷ ତ୍ତ ଓ ପ୍ରକୃତି ତତ୍ତ୍ବ ବା ଶକ୍ତି ତତ୍ଵର ସଂଯୋଗ ନ ହେଲେ 
ସୃଷ୍ଠି ନିଷ୍ପିୟ ହେଇ ରହିବ ଓ ଏପରି ସଂଯୋଗ ହେଲେ ନିଷ୍ପିୟ ସୃଷ୍ଟି ସକ୍ରିୟ ହୋଇ 
ଅବିରତ କ୍ରିୟାଶୀଳ ହେଇ ପ୍ରସାରିତ ହେବ, ବିକଶିତ ହେବ ଓ ବହୁମୁଖୀ ବୈଚିତ୍ରରେ 
ସଂସାରକୁ ବିଚିତ୍ର କରିବ | 


“ କାମକଳା ବିଳାସ ”ରେ କେମିତି ନିଷ୍ଠିୟ ପୁରୁଷ ସହିତ ସକ୍ରିୟ ପ୍ରକୃତିର ସଂଯୋଗ 
ହୁଏ ସେ ବିଷୟ ପ୍ରସଙ୍ଗରେ କୁହାଯାଇଛି ଯେ କାମନାର ଆକର୍ଷଣ ହିଁ ଉଭୟ ସତ୍ତାକୁ 
ପରସ୍ପର ପ୍ରତି ଆକର୍ଷିତ କରିଥାଏ | ପୁରୁଷ ଓ ପ୍ରକୃତିର ଆକର୍ଷଣ ଶଲ୍ତି ସେମାନଙ୍କୁ ସୃଷ୍ଟି 
ଦିଗରେ ଉନ୍ମୁଖ (ଠ୮¦ntation) କରେ | ପ୍ରକୃତି ପୁରୁଷର ଏଇ ଦୃଢ଼ ଆଲିଙ୍ଗନବଦ୍ଧ 
ରୂପକୁ ତନ୍ତ୍ରରେ ' କାମକଳା” ବୋଲି ଅଭିହିତ କରାଯାଇଛି । 

ଯନ୍ତ୍ରର ରେଖାଚିତ୍ରରେ ଏଭଳି ଉର୍ବ୍ଚମୁଖୀ ଶକ୍ତି (ଜ୍ଞାନ ବା ଚୈତନ୍ୟ ଶକ୍ତି ବା 
ପୁରୁଷ ସତ୍ତା)ର ପ୍ରତୀକ ହେଲା ଅଗ୍ନିଶିଖା। ଏଇ ଉର୍୍ମୁଖୀ ଅଗ୍ନି ଶିଖାର ପ୍ରତୀକ ହେଲା 
ଉଦ୍ଧମୁଖୀ ତ୍ରିକୋଣ (2) ବା ଶିବ ଶଚ୍ତି | 


ପ୍ରକୃତିର ପ୍ରତୀକ ହେଲା ଅଧୋମୁଖୀ ତ୍ରିକୋଣ ବା ପ୍ରବାହଶନ୍ତି, ଯାହାକି ସୃଷ୍ଟି 
ପ୍ରବାହରେ ମହାକାଶକୁ ପ୍ଲାବିତ କରି ବିଶ୍ଵସ୍ପଷ୍ଟିଞ ଜଗତ ସମଷ୍ଟି ଓ ଜୀବ ସମଷ୍ଟି କରିଥାଏ । 
ଅପ୍‌ ବା ଜଳ ହେଲା ଏଇ ପ୍ରସାର ଓ ପ୍ରବାହ ଶକ୍ତର ପ୍ରତୀକ | ସତେ ଯେମିତି ଝରଣାର 
ଝର୍ଝରରେ ଜଳ ପ୍ରପାତର ତ୍ରିକୋଣ ଆକୃତିରେ ସତ୍ୟ ଦ୍ରଷ୍ଟା ରଖି ମହାଶକ୍ତିର ସୃଷ୍ଟି 
ପ୍ରବାହକୁ ପ୍ରତ୍ୟକ୍ଷ କରିଥୁବାରୁ ନିମ୍ମମୁଖୀ ତ୍ରିକୋଣ(`/)କୁ ଶକ୍ତିର ପ୍ରତୀକ ରୂପେ ଚିହ୍ନିତ 
କଲେ । ଏଇ ଦୁଇ ତ୍ରିକୋଣର ବଦ୍ଧ ଆଲିଙ୍ଗନ (2) ହେଲା ଶିବଶକ୍ତି ବା ପୁରୁଷ ପ୍ରକୃତି 
ଅଥବା କାମକଳାର ପ୍ରତୀକ | ଗନ୍ଧର୍ଭ ତନ୍ତ୍ରରେ ଉପଦେଶ ରହିଛି - ଯେ “ ପ୍ରଥମେ 
କାମକଳାରେ ପୂଜା ନ କଲେ ତାନ୍ତିକ ସାଧନା ବା ତନ୍ତ୍ମତର ପୂଜା ଉପାସନା ସଫଳ 
ହେବ ନାହିଁ।” ଏଇ ଉପଦେଶର ମର୍ମ ହେଲା - କାମନାର ବିକାଶରୁ ଯେ ସୃଷ୍ଟିର 
ଆରମ୍ଭ ହେଇଛି, ଏଇ ଧାରଣା ବିଷୟରେ ସଚେତନ ହେବା | ଓଡ଼ିଶାର ଅଧୁକାଂଶ 
ପଟଟଚିତ୍ରରେ ଏଇ ଷଷ୍ଠକୋଣାକୃତି ତାରା ଚିହ୍ନ ଭିତରେ ଜଗନ୍ନାଥଙ୍କର ଚିତ୍ର ବା ଓର 
ଲେଖା ଚିତ୍ର ଅଙ୍କିତ ଥାଏ | ଅଣାକାର ରୂପ, ଶକ୍ତି ବା ଯନ୍ତ୍ର ରୂପ ଓ ସାକାର ବା ମୁର୍ଭି ରୂପ 
ଏଇ ତିନି ରୂପରେ ହିଁ ପୁରୁଷ-ପ୍ରକୃତି ତତ୍ଵ ରୂପାୟିତ ହେଇଛି। ଏ ବିଷୟରେ ଆମେ 
ସଚେତନ ନଥିବାରୁ ଆମ ପୂଜା ଉପାସନା ଏକ ଯାନ୍ତିକ ଅଭ୍ୟାସରେ ପରିଣତ ହେଇଛି। 
ଲିଙ୍ଗ ଓ ଯୋନିପୀଠରେ ଶିବ ଶକ୍ତିଙ୍କର ପ୍ରତୀକ ରୂପ ଦେଖୁଲାବେଳକୁ ଆମେ ଲାଜରା 
ହୋଇ ଯାଉଛୁ; ଭାବୁଛୁ, ଯୌନ ସଙ୍ଗମର ଏପରି ନଗ୍ନ ରୂପକୁ ପୂଜା କରିବାର ବିଧ 
କାହିଁକି ରହିଛି। ପୁଣି ନିଜ ମନର ଏଭଳି ଚିନ୍ତାକୁ ପାପ ଭାବି ଆଉ ଦୁଇଥର ଜୁହାର 
ହେଉଛୁ। ଆମ ପୂର୍ବପୁରୁଷଙ୍କ ମନରେ କିନ୍ତୁ ଅନ୍ଯ ଭାବର ଉଦ୍ରେକ ହେଉଥୁଲା। 
ସେମାନେ ସୃଷ୍ଟିର ରହସ୍ୟମୟ ଶକ୍ତିର ଉନ୍ମୋଚିତ ରୂପ ଦେଖୁ ନତମସ୍ତକ ହେଉଥୁଲେ। 
ଦୈବୀ ଶକ୍ତିର ଅଧ୍ରଷ୍ଠାନ ହେତୁ ଏ ରୂପକୁ ପବିତ୍ର ବୋଲି ଭାବୁଥିଲେ | ନିଜର ଅନୁଭୁତି 
ଓ ଉପଲବହ୍ଧୁକୁ ଶିଳ୍ପରେ ରୂପାୟିତ କରିଲେ ଉତ୍ତର ପୁରୁଷଙ୍କ ପାଇଁ ମୁଁ ଯାହା ଦେଖୁଛି, 
ମୋର ଦେଖା ମୁଁ ତୁମ ପାଇଁ ସାଇତି ଗଲି | ତୁମେ ମୋତେ ଜାଣିବନି, କି ମୋ ନାଆଁ 
ତୁମକୁ କେହି କହିବେନି | ମରଣଶୀଳ ମଣିଷ ମୁଁ ହଜିଯିବି | କିନ୍ତୁ ତୁମେ ଯେତେବେଳେ 
ଏଇ ମନ୍ଦିରରେ ପୂଜା କରିବ, ସେତେବେଳେ ମୃତ୍ୟୁର ପରପାରରୁ ମୋ ସହିତ ତୁମର 

ସଂଯୋଗ ହେବ। ମୁଁ ଯାହା ଦେଖୁଛି ତୁମେ ତାହା ଦେଖୁବ | ତୁମ ସହିତ ମୋର ଆତ୍ସାର 
ସମ୍ପର୍କ ପୁନଃସ୍ଥାପିତ ହେବ, ଆମର ଆତ୍ୀୟତା ଅମର ହେବ | ମନ୍ଦିରରେ କାମ କଳାର 
ଯେଉଁ ମିଥୁନ ମୁଭି ରହିଛି, ସେ ମୁୂର୍ଭି ହେଲା କାମ କଳାର ପାର୍ଥିବ ରୂପ, ବାସ୍ତବ ରୂପ। 
ଏଇ ମୁଖା ରୂପର ଆଢ଼ୁଆଳରେ ଯେଉଁ ମୁଖଶ୍ରୀ ରହିଛି, ଯେଉଁ ସୁକ୍ଷ ତାର୍ବିକ ରୂପ ରହିଛି 
ସେ ରୂପର ସନ୍ଧାନ କଲେ ତୁମର ଜୀବନ ବିଷୟରେ ପୂର୍ଣ ଦୃଷ୍ଟି ହେବ” 


ଜୀବନର ପୂର୍ଣ୍ଣ ଦୃଷ୍ଟି ଲାଭ କରିବା ହେଲା ତନ୍ତ୍ରର ଏକ ପ୍ରଧୀନ ଲକ୍ଷ୍ୟ | ଦେହରେ, 
ମନରେ ଓ ଚେତନାରେ ଏଇ ତିନି ସ୍ତରରେ ଅନୁଭୂତିର ସତ୍ୟତା ଉପଲବଧ୍ୂ ହେଲେ 
ଯାଇ ପୂର୍ଣ୍ଠଦୃଷ୍ଠିର ବିକାଶ ହେଇଥାଏ। ଯିଏ କେବଳ ଶରୀର .ଲାଳସା ରୂପରେ ଏଇ 
ଆକର୍ଷଣ ଶକ୍ତିକୁ ଅନୁଭବ କରେ, ସେ ଏହାକୁ ପାଶବିକ ତାଡ଼ନା ବୋଲି ଜାଣେ | ଯିଏ 
ଦେହ ଓ ମନର ଉଭୟ ସ୍ତରରେ ଏଇ କାମନାକୁ ଉପଭୋଗ କରେ ସେ ଶୁଙ୍ଗାର ରସର 
ରସଗ୍ରାହୀ ହୋଇ ରସିକ, ଭାବୁକ ଓ କବି ହୋଇଥାଏ ଓ ଯିଏ ରତି ଓ ପ୍ରୀତିର ଚିନ୍ନୟ 
ରୂପ ବିଷୟରେ ସଚେତନ ହୁଏ, ସେ ଭକ୍ତି ରସରେ ଆପ୍ଲୃତ ହୁଏ । ସେତେବେଳେ ସେ 
ସାଧକ ହୋଇ ରତି-ପ୍ରୀତି-ଭକ୍ତି ଏଇ ତିନି ଅନୁଭୂତି ଭିତର ଦେଇ ଗତି କରି ' କାମକଳା'ର 
ପୂର୍ଣ ରୂପ ଦେଖେ। ସଂସାରର ଘାତ ପ୍ରତିଘାତରେ ଯେଉଁ ପ୍ରାଣ କଠୋର ଓ ନୀରସ 
ହେଇ ଯାଉଥଲା, ସେ ପ୍ରାଣ ପୁଣି ପ୍ରୀତିଧାରାରେ ଆର୍ଦ୍ଧ ଓ ଉଜିବୀତ ହୁଏ । ଓଡ଼ିଶାର 
ସାହିତ୍ୟ ସଂସ୍କୃତିରେ ଜୟଦେବଙ୍କ ଠାରୁ ଆରମ୍ଭ କରି କବିସୂର୍ଯ୍ୟ ବଳଦେବ, ଅଭିମନ୍ୟୁ 
ଓ ଦୀନକୃଷ୍ଣଙ୍କ ଯାଏ ସବୁ କବି ରାଧାକୃଷ୍ଣଙ୍କର ପ୍ରେମଲୀଳା ଲେଖୁଛନ୍ତି ମନକୁ ସରସ 
କୋମଳ କରିବା ପାଇଁ, କଠୋର ହୁଦୟକୁ ତରଳେଇ ସେଠି ନୂତନ ଚେତନାର 
ବୋଧନ କରିବା ପାଇଁ| ‘କାମ କଳା'ର ଧାରଣା କେବଳ ଓଡ଼ିଶାର ମନ୍ଦିର ଶିଳ୍ପକୁ 
ସମ୍ପଦ୍ଧ କରିନି, ସାହିତ୍ୟକୁ ମଧ୍ଯ ଏକାଭଳି ପ୍ରାଣବନ୍ତ କରିଛି 


କୋଣାର୍କର ମୈଥୁନ-କଳାରେ ମଣିଷର ଯୌନ କାମନା ସହିତ ମନର ଯେଉଁ 
ସୁକୁମାର, କୋମଳ, ଲଳିତ ଭାବ ଗୁଡ଼ିକ ଜଡ଼ିତ ହେଇ ରହିଥାଏ, ସେଥିରେ ଭାବର 
ସୌହନ୍ଦର୍ଯ୍ୟମୟ ଅଭିବ୍ୟକ୍ତି ରହିଛି। ପ୍ରେମର ରଙ୍ଗଭରା ଉନ୍ଜ୍ଳ ଉଛ୍ଛଳତାକୁ ଲାସ୍ଯରେ, 
ହାସ୍ୟରେ, କଟାକ୍ଷରେ ଶିଳୀ ରୂପ ଦେଇଛି। (ଏଠି ଯୌନ-କାମନା ସହିତ ବୀଭସ୍ସତା 
ବା ହିଂସ୍ର ପୈଶାଚିକତାର ମିଶ୍ରଣ ହେଇନାହିଁ କିମ୍ବା, ଏଥୁପ୍ରତି ମନରେ ବିରାଗ ବା ଘୃଣା 
ଭାବର ଉଦ୍ରେକ ହେଲାପରି କୌଣସି ଚିତ୍ରଣ ନାହିଁ) । ଜୀବନର ଏଇ ସମ୍ଭୋଗମୟ 
ଉଚ୍ଲାସଭରା ରୂପ ହେଲା ତନ୍ତ୍ରର ନିଜସ୍ଵ ଦୃଷ୍ଟି । 

ତନ୍ତ୍ର ପଥ 


ଅନ୍ୟାନ୍ୟ ମାର୍ଗର ସାଧନାପରି ତନ୍ତ୍ରରେ ସଂଯମ ଓ ଶ୍ରଙ୍ଖଳାର ପ୍ରାଧାନ୍ୟ ଯଦିଓ 
ରହିଛି, ତଥାପି ଗୋଟିଏ କ୍ଷେତ୍ରରେ ଅନ୍ୟମାନଙ୍କ ସହିତ ସେମାନଙ୍କର ମତ ପାର୍ଥକ୍ୟ 
ରହିଛି। ତନ୍ତସାଧନାରେ ଇନ୍ଦ୍ରିୟାନୁଭୂତିର ପରିପୂର୍ଣତା ହେଲା ମୁଖ୍ୟ | ଇନ୍ଦ୍ରିୟକୁ ବଶୀଭୂତ 
କରିବା, ଇନ୍ଦ୍ରିୟ ସୁଖକୁ ତ୍ୟାଗ କରିବା ବା ଦମନ କରିବାଟା ହେଲା ଗୌଣ। ସାଧନାର 
ଶୁଙ୍ଖଳା ପାଇଁ ସଂଯମର ପ୍ରୟୋଜନ | କେବଳ ଇନ୍ଦ୍ରିୟ ଦମନ ପାଇଁ ସଂଯମର ପ୍ରୟୋଜନ 
ଅଛି ବୋଲି ସେମାନେ ଭାବନ୍ତି ନାହିଁ। କାରଣ ସେମାନେ କୁହନ୍ତି ଜୀବନର ସହଜାତ 
ପ୍ରବୃତ୍ତିକୁ ତ୍ଯାଗ କରିବା ସହଜ କଥା ନୂହେଁ। ସେ ବାଟରେ ଯେଉଁମାନେ ଯାଉଛନ୍ତି 
ସେଥୁରେ ଅଛ ଲୋକ ସଫଳ ହେଉଛନ୍ତି ଓ ବେଶୀଲୋକ ବିଫଳ ହେଉଛନ୍ତି। ଏଥୁପାଇଁ 
ନିଜର ସହଜାତ ପ୍ରବୃତ୍ତିକୁ ଅଗ୍ରାହ୍ୟ ନ କରି ବରଂ ମନର କାମନା ପୂରଣ କରି ସାଧନା 
ଦ୍ଵାରା ଏହାକୁ ରୂପାନ୍ତରିତ କରି ପରିଶୁଦ୍ଧ କଲେ ମଣିଷ ସାର୍ଥକ ହେବ। ଯୌନ କାମନା 
ରୂପାନ୍ତରିତ ହେଇ ପ୍ରେମ ଓ ଭକ୍ତିରେ ଯେମିତି ପରିଣତ ହୁଏ, ସେଇ ସାଧନା ହେଲା 
ଆମର ଲକ୍ଷ୍ୟ। କାରଣ ଭଚ୍ରିରୁ ହିଁ ଭଗବାନଙ୍କୁ ମିଳେ | 


ଅନ୍ୟ ମାର୍ଗରେ ସାଧାରଣ ଉପଦେଶ ହେଲା ` ତ୍ୟାଗରୁ ବୈରାଗ୍ୟ” । ଏଥୁପାଇଁ 
ବହୁକାଳ ଧରି ଆମ ଦେଶରେ ତ୍ୟାଗ ନା ଭୋଗ, କେଉଁ ବାଟେ ଗଲେ ମଣିଷ ସାର୍ଥକ 
ହେବ, ଏ କଥା ନେଇ ବିତର୍କ ଚାଲିଛି । ତନ୍ତ୍ର ମତରେ ତ୍ୟାଗ ଓ ଭୋଗ ଭିତରେ ଦ୍ଦ 
ବା ବିରୋଧ ନାହିଁ। ଭୋଗର ଶେଷ ସୀମାରେ ପହଞ୍ଚଲା ପରେ ମଣିଷ ବାରମ୍ବାର 
ପଚାରେ - “ ୟା' ପରେ ଆଉ କଣ ସୁଖ ଅଛି କି ? ତତଃ କିଂ, ତତଃ କିଂ ? ପା୍ଣୁବ 
ସୁଖର କ୍ଷଣସ୍ଥାୟିତ୍ଵ ଅନୁଭବ କରେ | ଯାହା ସେ ଏକକାଳେ ପ୍ରାଣମନ ଦେଇ ଚାହୁଁଥିଲା, 
ସେକଥା ପାଇଗଲା ପରେ ତାର ସେଥୁରୁ ଆଗ୍ରହ ଚାଲିଯାଏ ଅପ୍ରାପ୍ୟ ବସ୍ତୁ ପ୍ରତି ଯେଉଁ 
ଆକର୍ଷଣ ଥଲା ତାହା ପ୍ରାପ୍ତ ହେଲା ପରେ ସେଥିରୁ ତାର ମନ ଛାଡ଼ିଯାଏ | ସେ ଆଉ 
ଗୋଟିଏ ଅପ୍ରାପ୍ତ ବସ୍ତୁ ପାଇଁ ମନ ବଳାଏ। ସେଥୁପାଇଁ ଭୋଗର ସ୍ଵରୂପ ଉପଲବ୍ଧ 
କରି ମଣିଷ ମନରେ ତ୍ୟାଗ ଓ ବୈରାଗ୍ୟ ଜନ୍ଦେ। ସୁଖ ଲାଳସୀ, ଆନନ୍ଦ ପିପାସୀ, 
ଭୋଗାକାଙ୍କ୍ଷୀ ମଣିଷର ସଂସାର-ବୈରାଗ୍ୟର ବହୁ କାହାଣୀ ରହିଛି। ଏଇ ରୂପାନ୍ତର 
କାହା କ୍ଷେତ୍ରରେ ଜୀବନର ଘାତ-ପ୍ରତିଘାତରେ ଆରମ୍ଭ ହୋଇଥାଏ ଓ ଅନ୍ୟ କାହା 
କ୍ଷେତ୍ରରେ ସାଧନା ବଳରେ ହେଇଥାଏ। 


ରାଜକୁମାର ସିବ୍ଧାର୍ଥ ଶାସ୍ତରଜ୍ଞାନ ଯୋଗୁଁ ବା ଗୁରୁ ଉପଦେଶ ଶୁଣି ସଂସାର ଛାଡ଼ି 
ନଥିଲେ, କିମ୍ଭା ପରିଣତ ବୟସରେ ଯତିବ୍ରତ ଗ୍ରହଣ କରିବାର ପରମ୍ପରା ଅଛି ବୋଲି 

ତନ୍ତ ପଥ 


ସନ୍ଧ୍ୟାସୀ ହେଇ ନଥୁଲେ । ସେ ନିଜ ଜୀବନର ଅନୁଭୂତିରୁ ସୁଖର ନଶ୍ବରତା ଓ ଆସକ୍ତିର 
ନାଗପାଶର ବନ୍ଧନ ହୃଦୟଙ୍ଗମ କରି ମୁକ୍ତି କାମନାରେ ସଂସାର ଚାଡ଼ି ସନ୍୍ଯାସୀ ହେଲେ । 
ଯାହାର ସମ୍ଭୋଗର ଅନୁଭୂତି ନାହିଁ ସେ ଆଜୀବନ ବ୍ରହ୍ମଚର୍ଯ୍ୟ ଦ୍ଵାରା ପୂର୍ଣଦୃଷ୍ଠି ଲାଭ କରି 
ପାରିବ ନାହିଁ। କାରଣ ଦୂଇ ବିରେଧୀ ଶକ୍ତିର ସମାହାର ହେଇଥାଏ ପୂର୍ଣତାରେ। ତ୍ୟାଗ 
ଓ ଭୋଗ, ସନ୍ଧ୍ୟାସୀ ଓ ବିଳାସୀ, ପ୍ରଶାନ୍ତି ଓ ଚଞ୍ଚଳତା, ପ୍ରକୃତି ଓ ପୁରୁଷ ଏଇ ପ୍ରତିଟି 
ବିରୋଧୀ ଭାବ ଅନ୍ୟ ଭାବଟିକୁ ପରିସ୍ତୁଟ କରେ, ଅର୍ଥବାନ କରେ | ସୀମା ନ ଥୁଲେ 
ଅସୀମର ଧାରଣା କରି ହୁଏ ନାହିଁ, ଯେମିତି ଶେଷ ନଥୁଲେ ଅଶେଷକୁ ଜାଣି ହୁଏନାହିଁ, 
କିତ୍ବା ରୂପ ନଥ୍‌ଲେ ଅରୂପକୁ ଚିନ୍ତା କରି ହୁଏନାହିଁ ସୃଷ୍ଟିରେ ବିରୋଧୀ ଭାବର ଦ୍ବୈତ 
ରୂପର ଲୀଳା | ଆଲୁଅ ଅନ୍ଧାର, ଦିନ ରାତି, କନ୍ଧ ମୁତ୍ୟୁୟ ଆକର୍ଷଣ ବିକର୍ଷଣ, ସମ୍ଭୋଗ ଓ 
ବୈରାଗ୍ୟ ଗୋଟିଏ ଆରଟିର ପରିପୂରକ ।! ଜୀବନର ପୂର୍ଣ୍ଣଦୃଷ୍ଠି ଲାଗି ଏଇ ଦୁଇ ବିପରୀତ 
ଅବସ୍ଥାର ସ୍ଵରୂପ ଓ ପରସ୍ପର ସହିତ ସମ୍ପର୍କ କଣ ସେକଥା ଜାଣିବା ଦରକାର | ଗୋଟିଏ 
ମହାଶକ୍ତିର ବିଭେଦ ହେଇ ପରସ୍ପର ବିରୋଧୀ ଶକ୍ତି ଓ ଅବସ୍ଥାର ସୂଷ୍ଠି ହୋଇଥାନ୍ତି। 
ଏଥୁପାଇଁ ଅଧୁକାଂଶ ତାନ୍ତିକ ମନ୍ଦିରରେ କାମକଳାର ଚିତ୍ରଣ ସହିତ ଜୀବନର ଘୋର ବା 
ଭୟଂକର ରୂପର ଚିତ୍ରଣ ମଧ୍ଯ ଥାଏ । ଏ ରୂପ ସମଷ୍ଟି ପ୍ରଳୟ ଓ ଜୀବର ମୂତ୍ୟୁ ବିଷୟରେ 
ନାଶକତା ମୂଳକ ଧାରଣାର ଉଦ୍ରେକ କରେ | ମଣିଷର ଦୂଇ ମୁଳ ପ୍ରବୃତ୍ତି ହେଲା କାମନାର 
ତାଡ଼ନା ଓ ମୂତ୍ୟୁ ବା ବିନାଶର ଭୟ | ଭୟ ଓ ମୈଥୁନର ତାଡ଼ନାରେ ତାଡ଼ିତ ହେଇ ମଣିଷ 
ଜୀବନ ଚକ୍ରରେ ବୁଲୁଥାଏ । ଏଇ ଦୂଇ ତାଡ଼ନାକୁ ଆୟତ୍ତ କରି ପାରିଲେ, ସେମାନଙ୍କର 
ପ୍ରକୃତ ରୂପ ଓ କ୍ରିୟା କଣ, ସେକଥା ଜାଣିଲେ ସେ ମୁକ୍ତ ହୁଏ। ଜୀବନର ତାଡ଼ନା ଓ 
ମୂତ୍ୟୁର ଭୟ ଦ୍ଵାରା ପରିଚାଳିତ ନ ହୋଇ ସେ ନିଜର ଜ୍ଞାନଶକ୍ତି ଦ୍ଵାରା ପରିଚାଳିତ ହୋଇ 
ନିର୍ଦଦଦମୟ ଜୀବନ ଅତିବାହିତ କରେ | 


ଯେଉଁ ତାନ୍ତିକ ମନ୍ଦିରରେ ଶିବ ଓ ଶକ୍ତିଙ୍କର ସ୍ଵତନ୍ତ୍ର ରୂପ ରହିଛି, ସେଠି ସେମିତି 
ଅର୍ଵନାରୀଶ୍ବରଙ୍କର ପୂର୍ଣ୍ଣ ରୂପ ମଧ୍ଯ ରହିଛି (ବୋଇତାଳ ମନ୍ଦିରର ଅର୍ବ୍ଧନାରୀଶ୍ଵବର ଓ 
ବୋଇତାଳ ମନ୍ଦିର) | ଅର୍ବ ନାରୀଶ୍ଵରଙ୍କର ବାମଅଙ୍ଗରେ ରହିଛି ଜୀବନର, ବିଳାସର, 
ସମ୍ଭୋଗର, ସୂଷ୍ଟିର ନାରୀ ରୂପ ଓ ଦକ୍ଷିଣ ଅଙ୍ଗରେ ରହିଛି ମୂତ୍ୟୁର, ବୈରାଗ୍ୟର, 
ପ୍ରଳୟର ସଙ୍କେତ । ଗୋଟିଏ ଅଙ୍ଗରେ କସ୍ତୁରୀ ଚନ୍ଦନ ଓ ଅନ୍ୟ ଅଙ୍ଗରେ ଚିତାଭସ୍ପ। 
ଗୋଟିଏ ବାହୁରେ ସୁନାର ବାଜୁବନ୍ଧ ଓ ଅନ୍ୟ ଗୋଟିଏ ବାହୁରେ ନାଗଭୁଷଣ | ବାମକଣ୍ରେ 
ଅମ୍ଳାନ ପାରିଜାତ ମାଳା ଓ ଦକ୍ଷିଣ କଣ୍ଠରେ ମୁଣ୍ଡମାଳା, ଗୋଟିଏ ଅଙ୍ଗରେ ଶୁଭ 

ଏ; ତନ୍ତ ପଥ 


ସୌଭାଗ୍ୟର ଚିହ୍ନ ଓ ଅନ୍ୟ ଅଙ୍ଗରେ ଅମଙ୍ଗଳ ସୂଚକ ବିଭୂଷଣ | ଏକ ଅଙ୍ଗରେ ମଙ୍ଗଳ 
ଓ ଅମଙ୍ଗଳକୁ ଦେଖୁ ଓ ସେ ବିଷୟ ଚିନ୍ତା କରି ପ୍ରଚଳିତ ଚିନ୍ତାଧାରାର ଅଭ୍ୟସ୍ତ ଦୃଷ୍ଟିରୁ 
ମଣଷ ମୁକ୍ତି ପାଏ। ଜୀବନକୁ ନୂଆ ଆଖରେ ଦେଖେ, ନୂଆ ପ୍ରକାରେ ଭାବେ 


ତନ୍ତ୍ରରେ ମଣିଷର ମୂଳ ପ୍ରବୃତ୍ତି ସମ୍ବନ୍ଧରେ ଯେଉଁ ଧାରଣା ରହିଛି ଇୟୋରୋପର 
ମନବିଶ୍ଲେଷକମାନେ ନିଜ ଦର୍ଶନରେ ତାକୁ ସ୍ବୀକୃତି ଦେଇଛନ୍ତି। ବିଖ୍ୟାତ ମନ-ବିଶ୍ଲେଷକ 
ଫ୍ରଏଡ଼୍‌ କହିଛନ୍ତି 5ଝ× ଓ ଖgg|ଠ୩ ଅଥାତ୍‌ ଯୌନ କାମନା ଓ ହତ୍ୟା କରିବାର ଦୂଇ 
ମୁଳ ପ୍ରବୃତ୍ତି ହେଲା ମଣିଷର ସହଜାତ ପ୍ରବୃତ୍ି। ଏଇ ଦୂଇ ପ୍ରବୃତ୍ତି ଅବଦମିତ ହୋଇ 
ମଣିଷର ମନ ଓ ସ୍ଵଭାବ ଚରିତ୍ରକୁ କିପରି ପ୍ରଭାବିତ କରେ ସେ ବିଷୟ ନେଇ ସେ ତାଙ୍କର 
ଥଓରି ଗଢ଼ିଛନ୍ତି। ବିଶେଷରେ ପ୍ରବୃତ୍ତିର ଉର୍ଚ୍ଚମୁଖୀ ଓ ନିମ୍ନମୁଖୀ ରୂପାନ୍ତର କାହିଁକି ହୁଏ ଓ 
କେମିତି ହୁଏ ସେ ବିଷୟର ବିଶଦ ବିବରଣ ଫ୍ରଏଡ଼ଙ୍କର ଥଓରିରେ ଅଛି। 

ଫ୍ରଏଡ଼ଙ୍କ ସହିତ ସଂଶ୍ଲିଷ୍ଟ ଥୁଲେ ଆଉ ଜଣେ ବିଖ୍ୟାତ ମନ ବିଶ୍ଲେଷକ। ସେ 
ହେଲେ ସୁଇଜରଲ୍ୟାଣ୍ଡର କାର୍ଲ ଗୁସ୍ତାଭୟୁଙ୍ଗ। ୧୯୩୮ ମସିହାରେ ୟୁଙ୍ଗ ଭାରତ 
ଭ୍ରମଣରେ ଆସି କୋଣାର୍କ ଦେଖୁବାକୁ ଆସିଥିଲେ | ତାଙ୍କର ଚିକିତ୍ସା ପଦ୍ଧତି ଓ ଜୀବନଦର୍ଶନ 
ତନ୍ତ୍ରର ଚିନ୍ତାଧାରା ଦ୍ଵାରା ପ୍ରଭାବିତ ହେଇଥଲା। ସେ କହିଥୁଲେ ପ୍ରତିଟି ବ୍ୟକ୍ରିତ୍ଵରେ 
ପୁରୁଷ ସୁଲଭ ଓ ସ୍ତ୍ରୀ ସୁଲଭ ଭାବ ରହିଛି। ସୁସ୍ଥ ଓ ସବଳ ବ୍ୟକ୍ରିତ୍ଵରେ ମଣିଷର 
ବିପରୀତ ଭାବ ଓ ବିରେଧୀ ଗୁଣ ଗୁଡ଼ିକ ସମାହିତ ହେଇ ରହିଥାଏ, ଗୋଟିଏ ଆଉ 
ଗୋଟିଏକୁ ବଳେଇଯାଏ ନାହିଁ କି ଘୋଡ଼େଇ ପକାଏ ନାହିଁ। ଅସୁସ୍ଥ ବ୍ୟକ୍ତିତ୍ଵରେ 
ଉତ୍କେନ୍ଦ୍ରିକତା (ପbalanced state) ବେଶି ଦେଖାଯାଏ | ସେ ଆହୁରି ମଧ୍ଯ ଅସୁସ୍ଥ 
ବ୍ୟକ୍ତିର ରଚିତ ଚିତ୍ରରୁ ସେମାନଙ୍କର ରୁଗ୍ଣ ଅବସ୍ଥା ଓ ଆରୋଗ୍ୟର ସମ୍ଭାବନା ବିଚାର 
କରୁଥୁଲେ। ସେ ଦେଖୂଲେ, ଲୋକଟି ଯେତେ ସୁସ୍ଥ ହେଇ ଉଠୁଛି ତାର ଚିତ୍ରରେ 
ସେତେ ବେଶି ଭୟର ଛବି କମି ଯାଉଛି। ରଙ୍ଗ ଉଜ୍ମଳ ହେଉଛି, ଚିତ୍ରରେ ଆଲୁଅ ଓ 
ଅନ୍ଧାରର ଖେଳରେ ସମତା ଆସୁଛି ଓ ଚିତ୍ରଟି କେନ୍ଦ୍ରସ୍ଥ (୯୫୩୮) ହେଉଛି ଓ 
ଉଚ୍ଛକେନ୍ଦ୍ରିକତା କମୁଛି। ତନ୍ତ୍ରରେ ମଣ୍ଡଳ ଚିତ୍ର ବା ଯନ୍ତ୍ରରେ ବୃତ୍ତାକାର ରେଖା ଚିତ୍ର 
ଯେପରି ‹ ପୂର୍ଣ୍ବଦୃଷ୍ଟି”ଂର ସନ୍ତକ ବହନ କରେ, ସେପରି ସୁସ୍ଥ ହୋଇ ଆସୁଥିବା ରୋଗୀର 
ଚିନ୍ତାଧାରାର ପରିବର୍ଭନ ଯୋଗୁଁ ସେ ନିଜର ଏକବାଗିଆ ଢଙ୍ଗରୁ ବାହାରି ଆସେ । 
ସବୂଦିଗରୁ ବିଷୟ ଗୁଡ଼ିକୁ ବିଚାର କରି ଦେଖୁଲାରୁ ତାର ଛବି ମଧ୍ଯ କ୍ରମଶଃ ଜୀବନର 
ଅନ୍ୟଦିଗର ସଚେତନତାକୁ ପ୍ରକାଶ କରୁଛି। 


୧୪୧ 
Digitized by srujanika@gmail.com 


ତନ୍ତ୍ର ପଥ 


ତନ୍ତ୍ରର ଜ୍ଞାନମାର୍ଗ ବିଷୟରେ ଆମେ ଯେତେ ଜାଣିବା, ମଣିଷର ମନ ଓ ଚେତନା 
ବିଷୟରେ ଆମର ଜ୍ଞାନ ସେତେ ବଢ଼ିବ। ପ୍ରାଚୀନ ତନ୍ତ୍ର ସହିତ ଆଧୁନିକ ବିଜ୍ଞାନର 
କେଉଁଠି ମେଳ ଓ କେଉଁଠି ଅମେଳ ଅଛି ସେ କଥା ବୁଝି ପାରିବା | ମଣିଷ ମନରେ ଯେ 
ମହାସ୍ଟୃତି (୩ memory) ଓ ମହାମେଧାର (meta-cognition) ସୃକ୍ଷ କ୍ରିୟା 
କାର୍ଯ୍ୟ କରୁଛି, ସେ ବିଷୟରେ ଏବେ ଅନେକେ ଗବେଷଣା କରୁଛନ୍ତି। ଯେଉଁ ଶକ୍ତି 
ମଣିଷ ମନରେ ଚେତନା ରୂପରେ ଅବସ୍ଥାନ କରୁଛନ୍ତି, ତାଙ୍କୁ ନମସ୍କାର କରି ଏ ଲେଖା 
ଶେଷ କରୁଛି। 

ଠୁ ତନ୍ତ ପଥ 


ଚନ୍ଦନ ଘଣ୍ଟା ଓ ଶୋଭନେଶ୍ବର 


ଚନ୍ଦନ ଗଣ୍ଟାଙ୍କର ପ୍ରାଚୀନଦୀ କୂଳରେ ଥବା ସାନ ମନ୍ଦିରଟି ତୋଳେଇଥଲେ 
ଗଙ୍ଗବଂଶର ରାଣୀ ବସ୍ସାଦେବୀ। ଦେବୀ ତାଙ୍କର ମନସ୍କାମନା ପୁରଣ କରିଥିଲେ; 
ତେଣୁ ରାଣୀ ନିଜର ମାନସିକ କରିଥୁବା ପ୍ରତିଜ୍ଞା ରକ୍ଷା କରି ଦେଉଳଟି ତୋଳାଇଥଲେ। 
ଏବେ ମଧ୍ଯ ସେଠିକି ମାନସିକ କରିବା ଲାଗି ଦୂର ଦୂରାନ୍ତରୁ ଲୋକେ ଆସନ୍ତି, ପୂଜା 
ଦିଅନ୍ତି। ଭାରି ପ୍ରତ୍ୟକ୍ଷ ଠାକୁରାଣୀ ସେ, ଡାକିଦେଲେ “ଓ” କରନ୍ତି । ଶୀତଦିନ ବୋଲି 
ଓଡ଼ିଶାର ପ୍ରଥା ଅନୁସାରେ ଦେବୀ ମୂର୍ଭିରେ ଘୋଡ଼ିଆ ଲାଗିଛି। ଘୋଡ଼ିଆ ଆଢ଼ୁଆଳରୁ 
ଯେତିକି ଦେଖାଯାଉଛି, ସେଥରରୁ ଜାଣିହେବ ଯେ ମୁର୍ଭଟି ପ୍ରାଚୀନ ମୁଭି । ପ୍ରଚଳିତ 
ଦେବଦେବୀ ମୂଭି ପରି ମଣିଷର ପ୍ରତିରୂପରେ ଏଇ ମୂର୍ଭି ଗଢ଼ା ହେଇନି। ଗୋଟିଏ 
ଚତୁଷ୍ଠକୋଣ ପଥରକୁ ଉପରେ ଖୋଳି କରି ଦେବୀଙ୍କର ଲତାୟିତ ଭୁଜ ବଲ୍ଲରୀକୁ ଶିଳ୍ପ 
ପ୍ରକଟିତ କରିଛନ୍ତି। ଅଭିନବ ଉପାୟରେ ଶକ୍ତିର ଗତିଶୀଳ ରୂପକୁ ନିଶ୍ଚଳ ପାଷାଣ 
ପ୍ରତିମାରେ ସ୍ଥାପିଛନ୍ତି। ମୁଁ ଶୁଣିଥୁଲି ଯେଉଁମାନେ ଦେବଦେବୀଙ୍କର ମୁର୍ରି ଗଢ଼ନ୍ତି, ସେମାନେ 
ଏକାଧାରରେ ଶିଛୀ ଓ ଯୋଗୀ | ଆଧୁନିକ କଳାକାରଙ୍କ ପରି ନିଜର ବ୍ୟକ୍ତିଗତ ଅନୁଭବ, 
ଭାବନା ବା ଧାରଣାକୁ ରୂପାୟିତ କରନ୍ତିନାହିଁ; ସୃଷ୍ଟିର ଆବରଣର ଅନ୍ତରାଳରେ ଯେଉଁ 
ରହସ୍ୟମୟ ସୂକ୍ଷ୍ମ ରୂପ ଲୋକଲୋଚନର ଦୃଷ୍ଟିସୀମାର ବାହାରେ ରହିଛି, ସେହି ଅଲୌକିକ 
ରୂପକୁହିଁ ରୂପାୟିତ କରନ୍ତି। ଦେବୀ ଚନ୍ଦନ ଗଣ୍ଟାଙ୍କର ରୂପ ତେଣୁ ସାକାର ନୁହେଁ, କି 
ନିରାକାର ମଧ୍ଯ ନୁହେଁ। ଲୌକିକ ଜଗତର ବାହାରେ ଥୁବା ଅଲୌକିକ ଜଗତର ରୂପ 


ପୂଜକ କହିଲେ ଦେବୀ ହେଲେ ଅଷ୍ଟଭୁଜା; ତାଙ୍କ ପାଖରେ ଉସୁନା ଭାତ ଓ 
ମାଛ ତରକାରୀ ନିତି ଭୋଗ ହୁଏ। 


- ମାଛ ତରକାରୀ ଭୋଗ ? 


- ଆଜ୍ଞା, ଶୋଭନେଶ୍ବର ନିଜେ ଏଇ ବ୍ୟବସ୍ଥା କରିଛନ୍ତି । ଇଏ ତାନ୍ତିକ ଦେବୀ, 
ଆମିଷ ପ୍ରିୟା । ସେଥୁପାଇଁ ଶାକ୍ତଂଆଚାର ମାନି ତାଙ୍କ ପାଖରେ ଆମିଷ ଭୋଗ ହୁଏ । 


ତାନ୍ତିକ ଦେବୀ ? - ଇଏ କଣ ଚନ୍ଦ୍ରଘଣ୍ଟା ? 

- ହଁ, ଶାସ ଅନୁସାରେ ଚନ୍ଦ୍ରଘଣ୍ା, ସ୍ଥାନୀୟ ନାଆଁ ହେଲା “ ଚନ୍ଦନଘଣ୍ଡା” | 
ଏକଥା କହି ପୂଜକ ଚନ୍ଦନଘଣ୍ଟାଙ୍କର ମଣିଷଖୁଆ କାହାଣୀ କହିଲେ ପୂର୍ବେ ଦେବୀ 
ଚାରିଆଡ଼େ ବିଚରଣ କରୁଥଲେ। ଅପୂର୍ବ ସୁନ୍ଦରୀ ହୋଇ ଗାଆଁ ମୁଣ୍ଡରେ, 
ଆମତ୍ବତୋଟାରେ, ନଇକୂଳେ ଦେଖାଦିଅନ୍ତିଟ ଗୋବର ଗୋଟେଇ । ଦେବୀ ବାଟରେ 
ଗଲା ଲୋକଙ୍କୁ କୁହନ୍ତି - “ଗୋବର ଟୋକେଇଟା ଟେକି ପାରୁନି, ଟିକେ ମୁଣ୍ଡକୁ 
ଉଠେଇଦେଲ।” ଯିଏ ନଇଁପଡ଼ି ବୋଝ ଉଠେଇଲା, ତା'ର ବେକକଣା କରି ରକ୍ତ 
ପିଇ, ଗୋଟାଛାଏଁ ଗିଳି ଦିଅନ୍ତି। ଲେକେ ଡରିମରି ରହିଲେ । ଶିବଙ୍କୁ ସମସ୍ତେ 
ସୁମରଣା କଲେ। ସେଇଠୁ ମହାପ୍ରଭୁ ଅତି ଶୋଭନୀୟ ସୁନ୍ଦର ରୂପ ଧରି ପୃଥୁବୀକୁ 
ଆସିଲେ। ଚନ୍ଦନଘଣ୍ଟା ଶିବଙ୍କର କିଶୋର ନବଯୁବା ରୂପ ଦେଖୁ ସବୁ ଭୁଲିଗଲେ। 
ଶିବଙ୍କୁ ମଣିଷବୋଲି ବିଚାରି ତାଙ୍କ ପାଖକୁ ଗଲେ ! ଶିବ ତାଙ୍କୁ ଦେଖୁ ମଧୁର ହସ 
ହସି କହିଲେ ¬ ଠାକୁରାଣୀ, ତୁମେ ନିଜ ସ୍ଥାନରେ ରୁହ, ପୂଜା ପାଇବ | ଆଉ ଯଦି 
ନିଜ ସ୍ଵଭାବ ନଛାଡ଼ି ମଣିଷ ଖାଇବ, ତାହାହେଲେ ପରାଭବ ପାଇବ।” ଦେବୀ 
ଶିବଙ୍କର ନିଜରୂପ ଦେଖୁ ଭୟଭୀତ ହେଲେ। ନିଜର ଉଗ୍ରତୃଷ୍ଠା ଛାଡ଼ି ଶିବଙ୍କ 
ପାଖରେ ନତି ସ୍ଵୀକାର କଲେ । ମଣିଷ ନ ମାରି ରୋଗ, ବ୍ୟାଧୂ ଓ ଭୂତ, ପ୍ରେତ, 
ପିଶାଚଙ୍କୁ ଦମନ କଲେ | 


ଗାଆଁ ଲୋକଙ୍କୁ ସ୍ଵପ୍ପାଦେଶ ହେଲା - “ଠାକୁରାଣୀ ଅପୁଜା ହେଇ ରହିଲାରୁ, 
ଭୋକିଲା ହେଇ ମଣିଷ ଖାଉଛନ୍ତି । ତାଙ୍କ ପାଖରେ ଭୋଗ ଦେଇ ପୂଜା କର, ସେ 
ତୁମର ଇଷ୍ଟ ସାଧ୍ବବେ |” ସେଇଦନିରୁ ' ଚନ୍ଦନଘଣ୍ଟା' ଏଇଠି ପୂଜା ପାଉଛନ୍ତି। କହାଣୀଟି 
ବହୁଦିଗରୁ ଚିତ୍ତାକର୍ଷକ | 


ଶୈବ ସମ୍ପଦାୟର ପ୍ରାଧାନ୍ୟ ଓ ଶାକ୍ତମାନଙ୍କର ନତି ସ୍ଵୀକାର ଇତିହାସ ଏଇ 
କାହାଣୀରେ ଅଛି । ବିଶେଷରେ ବାମାଚାରୀ ଶାକ୍ତମାନଙ୍କ ପ୍ରତି ସାଧାରଣ ମନରେ 
ଯେଭଳି କୋକୁଆ ଭୟ ରହିଛି ସେ କଥା ଦେବୀଙ୍କର ମଣିଷଖୁଆ ପ୍ରକୃତିର ବର୍ଣ୍ଣନାରୁ 
ଜଣାଯାଉଛି । ମାତ୍ର ଶାସ୍ତ୍ର ଅନୁସାରେ “° ଚନ୍ଦ୍ରଘଣ୍ତା।? ହେଲେ ନବଦୁର୍ଗାଙ୍କ ଅନ୍ତର୍ଗତ 
ତୃତୀୟା ଦୁର୍ଗା। କାଶୀଧାମରେ ନବଦୁର୍ଗାଙ୍କର ନଅଟି ଅଲଗା ଅଲଗା ମନ୍ଦିର ଅଛି। 
ଦଶହରା ଦୁର୍ଗାପୂଜା ବେଳେ ଗୁଜରାଟ ଠାରୁ ଆରମ୍ଭ କରି ତାମିଲନାଡୁ ପର୍ଯ୍ଯନ୍ତ 
ସବୁଠାରେ ନବରାତ୍ରି ପାଳନ ହୁଏ ଓ ନବଦୁର୍ଗାଙ୍କୁ ପୂଜା କରାଯାଏ । ଓଡ଼ିଶାରେ ଦେବୀ 
ପୁଜକମାନେ ଏକଥା ଜାଣନ୍ତି; ମାତ୍ର ସାଧାରଣ ସ୍ଟୃତିରୁ ଏ ଜ୍ଞାନ ଲିଭି ଯାଇଛି | ଶ୍ରୀ ଶ୍ରୀ 

ଚଣ୍ଡୀରେ ଅଛ୍ି- 


' ପ୍ରଥମଂ ଶୈଳପୁତ୍ରୀତି ଦ୍ଵିତୀୟଂ ବ୍ରହଚାରିଣୀ | 
ତୃତୀୟଂ ଚନ୍ଦ୍ରଘଷ୍େତି କୁଷ୍ଣାଣ୍ଡେତି ଚତୁର୍ଥକମ୍‌ | ? 


(ଦେବୀ କବଚ - ୩ୟ ଶ୍ଲୋକ, ଶ୍ରୀ ଶ୍ରୀ ଚଣ୍ଡୀ) 


ଦେବୀଙ୍କର ନାଆଁ ଚନ୍ଦ୍ରଘଣ୍ାୟ କାରଣ ମହାକାଶର ପୂର୍ଣ୍ଣଚନ୍ଦ୍ର ତାଙ୍କ ଭୁଜରେ 
ଘଣ୍ଟା ପରି ରହିଛି। ଦେବୀ ବିଶ୍ଵ-ରୂପା ବୋଲି ତାଙ୍କର ଏପରି ରୂପକଳ୍ନା ଶାସ୍ତରେ 
ରହିଛି। ସାଧାରଣ ମଣିଷ ବିଶ୍ବରୂପିନୀଙ୍କୁ ଭୟ ଓ ଭ୍ରାନ୍ତିଭରା ଦୃଷ୍ଟିରେ ଦେଖୁଲାରୁ ତାଙ୍କୁ 
ମଣିଷଖାଇ ଠାକୁରାଣୀ ବୋଲି ଭାବୁଛନ୍ତି । ଜନଶ୍ରତି ଓ ଲୋକକାହାଣୀ ଏ ଧାରଣାକୁ 
ଦୃଢ଼ କରୁଛି। 


ଦ୍ଵିତୀୟ ପର୍ବ 


ଚନ୍ଦନଘଣ୍ଟାଙ୍କ କାହଣୀ ସହିତ ଶୋଭନେଶ୍ବରଙ୍କ କଥା ଜଡ଼ିତ ଥିବାରୁ ଦେବୀ 
ଦର୍ଶନ ପରେ ଶିବ-ଦର୍ଶନ ଆଶାରେ ଶୋଭନେଶ୍ବରଙ୍କ ମହିରକୁ ଗଲୁ। ଆର୍କିଓଲଜି 
ଡିପାର୍ଟମେଣ୍ଟ ( ପ୍ରତୃତତ୍ତ୍ବ ବିଭାଗ)ର ଖବର ଅନୁସାରେ ପ୍ରାଚୀନଦୀ କୂଳରେ ଯେଉଁ 
ଅଷ୍ଟଶମ୍ଭୁ ମନ୍ଦିର ଅଛି, ଶୋଭନେଶ୍ବର ହେଲେ ସେହି ଅଷ୍ଟଶମ୍ଭୁଙ୍କ ଭିତରୁ ଜଣେ ପ୍ରସିଦ୍ଧ 
ଶମ୍ଭୁ | ଶୋଭନେଶ୍ବର ମନ୍ଦିର ପ୍ରାଚୀନ ମନ୍ଦିର! ବାହାରୁ ଦେଖଲେ ଅନ୍ଯ ସବୁ ଶିବ 
ମନ୍ଦିର ପରି, ମାତ୍ର ବୈଶିଷ୍ଟ୍ୟ ହେଲା, ଏଠି ଶିବ ଅନ୍ତର୍ଦଳି ହେଇ ରହିଛନ୍ତି, ତାଙ୍କର 
ମୂର୍ରି ନାହିଁ କି ବ୍ରହ୍ମାଣ୍ଡ ଆକୃତିର ଲିଙ୍ଗ ରୂପ ମଧ୍ଯ ନାହିଁ, କେବଳ ଅଦୃଶ୍ୟ ରୂପରେ 
ଅଛନ୍ତି। 

ମନ୍ଦିରକୁ ଯିବାର ସିଧା ରାସ୍ତା ନାହିଁ। ଅନ୍ୟ ଲୋକଙ୍କର ଘରର ଅଗଣା ଭିତର 
ଦେଇ ଯିବାକୁ ପଡ଼େ, ମାତ୍ର ମନ୍ଦିର ହତାରେ ପହଞ୍ଚଲେ ମନ୍ଦିର ସାମ୍ପାର ବିରାଟ 
ଚତ୍ଵର, ମନ୍ଦିରର ଦୀର୍ଘାୟତନ ଓ ଘେରା ଭିତରେ ଥୁବା ଖାଲି ଜାଗା ଦେଖୁଲେ 
ଜଣାଯିବ ଯେ ବିଭବଶାଳୀ ସାମନ୍ତ ସମ୍ପଦାୟ ଏକକାଳରେ ଏଠି ପୂଜା କରୁଥିଲେ | ଏ 
ମନ୍ଦିର ଗାଉଁଲୀ ମନ୍ଦିର ନୁହେଁ | ମନ୍ଦିର ଦେହରେ ବୈଦିକ ଓ ତାନ୍ତିକ ଦେବ ଦେବୀଙ୍କର 
ମୂର୍ରି ଖୋଦେଇ ହେଇଛି। କେତେକ ମିଥୁନ” ମୁଭି ମଧ୍ଯ ଅଛି କିନ୍ତୁ ଧନୀ ବୁଦ୍ଧଙ୍କର 
ମୁର୍ଭି ଓଡ଼ିଶାର ମନ୍ଦିର ଦେହରେ ଥୁବାର ଦେଖୁ ଆମେ ସମସ୍ତେ ବିସ୍ମିତ ହେଲୁ। 
ଭାରତବର୍ଷର ବାହାରେ ବୌଦ୍ଧ ତାନ୍ିକ ଓ ଶୈବ ତାନ୍ତିକମାନେ ନିଜ ନିଜର ସାଧନାରେ 

ଉଭୟ ପନ୍ଛାର ବିଧ୍ୂ ବିଧାନ ଅନୁସରଣ କରନ୍ତି । ସେମାନଙ୍କ ଭିତରେ ଦାର୍ଶନିକ 
ଆଦାନ ପ୍ରଦାନ ମଧ୍ଯ ରହିଛି। ଯଥା ବୌଦ୍ଧ-ସତୁପରେ ସାଧାରଣତଃ ବୁଦ୍ଧ ବା ବୌଦ୍ଧ 
ଆଚାର୍ଯ୍ୟମାନଙ୍କର ଚିତାଭସ୍କଟ ନଖକଣା, ଦନ୍ତ ବା ଅସ୍ଥି ଥାଏ। ତେଣୁ ହିନ୍ଦୁମାନେ 
ଏଭଳି ମନ୍ଦିରକୁ ଶୃଶାନ ବୋଲି ଭାବନ୍ତି ଓ ଶୃଶାନେଶ୍ବରୀ ଚଣ୍ଡୀଙ୍କର କ୍ଷେତ୍ର ବୋଲି 
ସମ୍ମାନ କରନ୍ତି। ତେଣୁ ଇନ୍ଦୋନେସିଆରେ ଅଧୁକାଂଶ ହିନ୍ଦୁ ମନ୍ଦିର ବା ବୌଦ୍ଧ ସୁପ 
ରଜା ବା ରାଣୀଙ୍କର ଚିତାଭସ୍ପ ଉପରେ ଗଢ଼ା ହେଇଛି। ସବୁ ମନ୍ଦିର ନାଆଁର ପ୍ରଥମରେ 
ରୁହେ ଚଣ୍ଡୀଙ୍କର ନାଆଁ, ଯଥା - ଚଣ୍ଡୀ ବୋରୋବୁଦୁର, ଚଣ୍ଡୀ ମେନଦୂତ | ସେମାନେ 
କୁହନ୍ତି ଶିବ ହେଲେ ବୁଦ୍ଧଙ୍କର ସାନଭାଇ | 


ନେପାଳରେ ଯେଉଁଠି ପଶୁପତିନାଥ (ହିନ୍ଦ) ଓ ସ୍ବୟମ୍ଭୁ ମନ୍ଦିର (ବୌଦ୍ଧ) ପାଖାପାଖୁ 
ରହିଛି, ସେଠି ବୁଦ୍ଧ ହେଲେ ଶିବଙ୍କର ଜ୍ଞାନ-ରୂପ ଓ ଶିବ ହେଲେ ବୁଦ୍ଧଙ୍କର ସମୟ ବା 
କାଳ ରୂପୀ ମହାକାଳ | ତିବ୍ବତରେ ମଧ୍ୟ ସେହିପରି ଶିବ ଓ ବୁଦ୍ଧ ହେଲେ ଏକ 
ଅଦ୍ଵୟ ସତ୍ତାର ଜ୍ଞାନ ରୂପ ଓ ମଙ୍ଗଳମୟ ରୂପ! ଜାପାନରେ ଯେଉଁଠି ବଜ୍ଯାନ 
ବୌଦ୍ଧଧର୍ମର ମନ୍ଦିର ଅଛି (ଟୋକିଓ ଇଣ୍ଟରନେସନାଲ ଏୟାରପୋର୍ଟ ପାଖରେ ଥବା 
ନାରିତା - ସାନ ମନ୍ଦିର ସେଥୁ ମଧ୍ଯରୁ ଗୋଟିଏ ବିଖ୍ୟାତ ମନ୍ଦିର) | ସେଠି ମଧ୍ଯ ଶୈବ 
ତନ୍ତ୍ର ଓ ବୌଦ୍ଧ ତନ୍ତ୍ରର ମିଶ୍ରିତ ଧାରଣାର ରୂପାୟନ ପୂଜା ଓ ଉପାସନା ପଦ୍ଧତିରେ ଅଛି। 
ଶୋଭନେଶ୍ବର ମନ୍ଦିର ଦେହରେ ବୁଦ୍ଧଙ୍କ ମୂର୍ରି ଦେଖୁ ଏସବୁ ପୁରୁଣା କଥା ମନକୁ 
ଆସିଲା, କାହିଁକି ନା ମନ୍ଦିରର ପୂଜକ କହିଲେ ଶୋଭନେଶ୍ବରଙ୍କର ଶାସ୍ତ୍ରୀୟ ନାଆଁ 
ହେଲା ‘ସଦ୍ୟୋଜାତ” | ‘ସଦ୍ୟୋଜାତ” ହେଲେ ଶୈବଂ-ତନ୍ତ୍ରର ଦେବତା, ପଶ୍ଚିମ 
ଦିଗର ଦିଗପତି। ତାଙ୍କର ରଙ୍ଗ ହେଲା ଶ୍ବେତବର୍ଣ୍ଣ। ଶ୍ବେତବର୍ଣ୍ଣ ହେଲା ସୃଷ୍ଟିର ମୂଳ 
ଉପାଦାନ, ପଞ୍ଚ ମହାଭୂତ (କ୍ଷିତ, ଅପ୍‌, ତେଜ, ମରୁତ୍‌, ବ୍ୟୋମ)ର ଅନ୍ତର୍ଗତ ଅପ୍‌ 
ବା ଜଳର ବର୍ଣ୍ଣା। ତେଣୁ ଯେଉଁ ଶିଳ୍ପୀ ଏଇ ମନ୍ଦିର ପରିକଳ୍ପନା କରିଥିଲେ ସେ ଶିବଙ୍କୁ 
ଶକ୍ତିର ଗର୍ଭରେ ଜଳମୟ କରି ସ୍ଥାପନ କରିଛନ୍ତି ମୁଁ ଅଜ୍ଞାତନାମା ଓଡ଼ିଆ ଶିଳ୍ପୀଙ୍କର 
ଅତିସୃକ୍ଷମ ଦାର୍ଶନିକ ଧାରଣାକୁ ଦୃଶ୍ୟମାନ କରିବାର କ୍ଷମତା ଦେଖୁ ଅଭିଭୂତ ହେଲି। 
ଓଡ଼ିଆ ସଂସ୍କୃତିରେ ବଢ଼ିଛି ବୋଲି ନିଜକୁ ଧନ୍ଯ ମଣିଲି। 


ପ୍ରାଚୀ ନଲର ଧାରା ସହିତ ମନ୍ଦିରର ଗର୍ଭଗ୍ଧହରେ ଥିବା ଯୋନିପୀଠର କେନ୍ଦ୍ରରେ 
ଥିବା ଜଳଧାରାର ସମ୍ବନ୍ଧ ରହିଛି | ପ୍ରାଚୀ ନଲରେ ପାଣି କମିଗଲେ ମନ୍ଦିରର ଉତ୍ସ ଧାରା 
କମିଯାଏ ଓ ନଲଇରେ ପାଣି ବଢ଼ିଲେ ଯୋନିପୀଠର ପାଣି ଉପରକୁ ଉନୁଳେ | ଗାଆଁ 

"¦ ତନ୍ତ ପଥ 


ଲୋକେ ଓ ଅନ୍ଯ ଭକ୍ତମାନେ ଶିବଙ୍କୁ ପୂଜା କରି କ୍ଷୀର ଢାଳନ୍ତି। ପାଣି ଉପରେ 
ଫେନଂ-ମୁକୁଟ ପରି କ୍ଷୀର ଭାସୁଥାଏ। 


ଦେବୀଙ୍କର ଯୋନିପୀଠରୁ ହିଁ ଯେ ଜଗତ ସୃଷ୍ଟି ହେଇଥିଲା, ସେ ଧାରଣା ରକ୍‌ 
ବେଦର ଦଶମ ମଣ୍ଡଳରେ ଦେବୀ ସୂକ୍ତରେ ରହିଛି। 


“ ଅହଂ ସୁବେ ପିତରମସ୍ୟ ମୂର୍ଧନ୍‌ ମମ ଯୋନିର ଅପ୍‌ସ୍ଵନ୍ତଃ ସମୁଦ୍ରେ। ” 
ଭାବାର୍ଥ - ମୁଁ ଉର୍ବ୍୍ରେ ପିତାରୂପୀ ଆକାଶ (ଦୌଃ ପିତର) ସୃଷ୍ଟି କରିଛି ଓ ମୋରି 
ଗର୍ଭାଶୟର ( କରାୟୁ ଓ ଜନ୍ମ ପ୍ରଣାଳୀ ମିଶି ଯୋନି, ସେଥୁପାଇଁ ଶକ୍ତିପୀଠର ଆକୃତି 
ଗୋଲାକାର ଓ କନ୍ଧ ପ୍ରଣାଳୀ ସୂଚାଉଥବା ସଂକୀର୍ଣ୍ଣ ନଳାଟିଏ ଥାଏ), କାରଣ- 
ବାରିରୁ (ଥଧଥା Water) ସମୁଦ୍ରମୟ ଜଳଭାଗ ସୃଷ୍ଟି ହେଇଛି। ରକ୍‌ବେଦ ସମୟରୁ 
ହିଁ ଜଗତସୃଷ୍ଟିର ଏଇ ଧାରଣା ଏ ପର୍ଯ୍ୟନ୍ତ ଆମର ମନ୍ଦିର କଳାରେ ଉଜ୍ଜିବୀତ ହେଇ 
ରହିଛି ଦେଖୁ ଚମକ୍ସୃତ ହେଲି। ଆମର ପୂର୍ବପୁରୁଷ ଯେଉଁ ଆଖରେ ପୂଥବୀକୁ 
ଦେଖୁଥିଲେ, ଜୀବନକୁ ଦେଖୁଥିଲେ ଆଜି ତାଙ୍କରି ଦୃଷ୍ଟିରେ ପୁଣି ଆଉଥରେ ଜୀବନକୁ 
ଦେଖୁ ସେଇ ଅଜ୍ଞାତ ପୂର୍ବପୁରୁଷଙ୍କ ସହିତ ନିବିଡ଼ ଆତ୍ସୀୟତା ଅନୁଭବ କଲି | ସତେ 
ଯେମିତି ମୂତ୍ୟୁକୁ ଅତିକ୍ରମ କରି ସେ ଯାହା କହିବାକୁ ଚାହୁଁଥିଲେ ମନ୍ଦିର-କଳାର 
ପ୍ରତୀକମୟ ଭାଷାରେ ସେ ମୋତେ ସେକଥା କହୁଛନ୍ତି। ଓଡ଼ିଶାର ଏଇ ବିସ୍ତ 
ମନ୍ଦିର ଯେଉଁଠି ଆଜିକାଲି କେବଳ ମାନସିକ ପୂଜା ଦେବାକୁ ଲୋକେ ଆସନ୍ତି 
ସେଇଠି ଅତୀତ ଦିନର ଜୀବନ-ଦର୍ଶନର ବାଣୀ ମୁଁ ଆଖୁରେ ପ୍ରତ୍ୟକ୍ଷ କଲି | 


ପୂଜକ “ନମଃ ଶିବାୟ” କହି ଶିବ ପଞ୍ଚାକ୍ଷର ମନ୍ତ୍ରରେ ପୂଜା ଶେଷ କଲେ। 
ଶିବଙ୍କର ପଞ୍ଚଧା ମୁୂର୍ଭିକୁ ସ୍କରଣରେ ରଖୁବା ପାଇଁ ଏଇ ମନ୍ତ୍ରର ସର୍ଜନା ମଧ୍ଯରେ ଲଶାଣ; 
ତାଙ୍କ ରଙ୍ଗ ହେଲା ଘନ ସବୁଜ | ପୂର୍ବଦିଗରେ ତତ୍‌ପୁରୁଷ ତାଙ୍କର ବର୍ଣ୍ଣ ଉଦୟଭାନୂର 
ବର୍ଣ୍ଣ ପରି ଲାଲ, ଉତ୍ତରରେ ହରିଦ୍ରାଭ ବାମଦେବ, ଦକ୍ଷିଣରେ କୃଷ୍ଣବର୍ଣ୍ଣର ଅଘୋର ଓ 
ପଶ୍ଚିମରେ ଶ୍ବେତବର୍ଣ୍ଣର ସଦ୍ୟୋଜାତ ଏକ ଅଦ୍ଵୟ ସତ୍ତାର ପଞ୍ଚଭେଦ ଅନୁସାରେ ପଞ୍ଚ 
ରୂପ ହେଇଥିବାରୁ ତାଙ୍କୁ ପଞ୍ଚାନନ ବୋଲି କୁହାଯାଏ । 

ବଜ୍ରଯାନ ବୌଦ୍ଧଧର୍ମରେ ମଧ୍ଯ ଏହିଭଳି ମଧ୍ୟରେ ବୈରୋଚନ ଓ ଚାରିଦିଗରେ 
ଚାରିବୃଦଧ-ଅକ୍ଷୋଭ୍ୟ, ରତ୍ସମ୍ଭବ ଅମିତାଭ ଓ ଅମୋଘସିବି ରହିଛନ୍ତି। ହୁଏତ 


ଏକକାଳରେ ବଢଜରଯାନୀ ଓ ପାଶୁପତମାନେ ଏକାଠି ଶୋଉଭନେଶ୍ବରଙ୍କ ମନ୍ଦିର ପ୍ରାଙ୍ଗଣରେ 
ବସି ଆଲୋଚନା କରୁଥିଲେ ବୋଲି ମୋତେ ଲାଗିଲା। ସତରେ ସେଭଳି ଘଟଣା 


ଘଟିଥିଲା କି ନାହିଁ କିଏ ଜାଣିଛି, କିଏ କହିବ ? 

ଲକ୍ଷ୍ମୀ-ଚିତା 

ଖବର କାଗଜରେ ବାହାରିଛି ଓଡ଼ିଶାର ଚାନ୍ଦୁଆ କାମ ଓ ମାର୍ଗଶୀର ମାସର 
ମାଣବସା ଚିତାର ଚିତ୍ରଣକୁ ୟୁଏନେସ୍କୋ ଖାଣ୍ଡି ଲୋକ-କଳା (fଠାଧ-ଅ୯) ବୋଲି 
ସ୍ବୀକୃତି ଦେଇଛନ୍ତି। ଓଡ଼ିଶାର ଏଇ କାରୁ-ଶିଳ କେମିତି ବାହାର ଦୁନିଆରେ ଖ୍ୟାତି 
ଲାଭ କରିବ ଓ ଏ ଶିଳ୍ପରେ ଯେଉଁମାନେ ଦକ୍ଷତା ଅର୍ଚ୍ଚନ କରିବେ, ସେମାନେ କେମିତି 
ଏଇ ଶିଳ୍ପ ବଳରେ ଉପାର୍ଜନକ୍ଷମ ହେବେ, ସେଥିପାଇଁ ନିମାପଡ଼ାରେ ୟୁଏନେସ୍ପୋ 
ତରଫରୁ ଗୋଟାଏ ନୂଆ କାର୍ଯ୍ୟକ୍ରମ ଆରମ୍ଭ ହେବ। ଖବରଟା ପଢ଼ି ମୋତେ ବହୁତ 
ଭଲ ଲାଗିଲା, କାରଣ ଅଦରକାରୀ ଶିଛ କଳାର ଅର୍ଥ ମୁଲ୍ୟ ଅଛି ବୋଲି ଜାଣିଲେ 
ବିଉ-ଲୋଭୀ ସମାଜ ଏ କଳାର ଆଦର କରିବ । ଏଇ ଶିଳ୍ପ କଳାର କେମିତି ଆରମ୍ଭ 
ହୋଇଥିଲା, ସେ ବିଷୟ ଜାଣିବାରେ ଆଗ୍ରହୀ ହେବେ । କାରଣ ବର୍ଭମାନ ଓଡ଼ିଶାରେ 
ମଧ୍ଯ ସୁକ୍ଷ୍ମ କମକୁଟ କରି ଚିତା ପକେଇବା ଅନୁସାରେ “ଚିତା'ର ଉଜକର୍ଷ ନିରୁପିତ 
ହୁଏ | ନକ୍ସା ବା ଡିଜାଇନ୍‌ର ଶୋଭନତା ପଦ୍ଧ, ଲତା, ବନ୍ଧର ସୁକୁମାର କାରିଗରୀ 
ହେଲା ଚିତା ପକେଇବାର ବାହାଦୂରୀ। ଲକ୍ଷ୍ମୀ“ଟିତା ତେଣୁ ମଣ୍ଡନ-କଳା ବୋଲି 
ବିବେଚିତ ହୁଏ, ଯାହାର ସୌନ୍ଦର୍ଯ୍ୟ, ଲକ୍ଷ୍ମୀଙ୍କୁ ଆକୃଷ୍ଠ କରେ ଦଣ୍ଡେ ଠିଆ ହୋଇ ଯିବା 
ପାଇଁ। ଏ ଚିତା ପଛରେ ଯେ ବିଶେଷ ଦାର୍ଶନିକ ଧାରଣା ରହିଛି, ସେକଥା ଆଉ 
ଆମର ମନେ ନାହିଁ। ମାତ୍ର ଓଡ଼ିଶାର ଲୋକକଳା ନିଜର ଅଜାଣତରେ ଅତି ବିଶ୍ବସ୍ତ 
ଭାବରେ ସେଇ ବିସ୍ବୃତ ଧ୍ୟାନ ଧାରଣାକୁ ରୂପ ଦେଇ ଅମର କରି ରଖୁଛି। 


ଲକ୍ଷ୍ମୀଚିତା ହେଲା ଦେବୀଙ୍କର ଯନ୍ତ୍ର ରୂପ। “ କୁଳାର୍ଣ୍ଣବ ତନ୍ତ୍ରରେ” “ଯନ୍ତ୍ର 
ସହିତ ଦେବ ଦେବୀଙ୍କର ସମ୍ପର୍କ ସୂଚାଇ କୁହାଯାଇଛି ଯେ ଦୀପ ସହିତ ତେଲର 
ଯେଉଁ ସମ୍ପର୍କ, ଦେହ ସହିତ ଆତ୍କାର ଯେଉଁ ସମ୍ପର୍କ ସେହିପରି ଯନ୍ତ୍ର ସହିତ ଦେବତାଙ୍କର 
ସେହି ସମ୍ପର୍କ । (ଶରୀରମିବ ଜୀବସ୍ୟଯ ଦୀପସ୍ୟ ସ୍ବେହବତ ପ୍ରିୟେ) | ଯନ୍ତ୍ରରେ ହିଁ 
ଦେବତାଙ୍କର ନିରାକାର ଶକ୍ତି ଅଧ୍ଷ୍ପିତ ଥାଏ। ଯନ୍ତ୍ର ହେଲା ଦେବତାଙ୍କର ପରା ରୂପ | 
ମୂର୍ଭି ହେଲା ଅପରା ରୂପ ଓ ମନ୍ତ୍ରରେ ଦେବତାଙ୍କର ପରମ ରୂପର ଆଭାସ ଥାଏ ମନ୍ତ୍ର 
ରୂପ ହିଁ ପ୍ରଥମେ ଯନ୍ତ୍ରରୂପ ଓ ପରେ ମୂର୍ଭି ରୂପରେ ରୂପାୟିତ ହୁଏ | ଯନ୍ତ୍ରର ଆଧାରରେ 
ଲକ୍ଷ୍ମୀ ଅଧାରଭୂତା ହୁଅନ୍ତି । ଯନ୍ତ୍ରକୁ କେବଳ ଚିତ୍ରକଳା ବୋଲି ବିଚାର କଲେ ଓ ଦେବୀ 

ପୂଜାର ସଂସ୍କୃତିଠାରୁ ଅଲଗା କରି ଦେଖୁଲେ ତାର ମୂଳ ଅର୍ଥ ହୃଦୟଙ୍ଗମ ହେବ ନାହିଁ 
କି ଏଭଳି ଚିତ୍ର ନୂଆ ସୂଜନର ପ୍ରେରଣା ମଧ୍ଯ ଅନ୍ତରରୁ ଆସିବ ନାହିଁ। ଶିଳ୍ପୀ କେବଳ 
ନକଲନବୀଶ ହେଇ ଗୋଟାଏ ରୂପର ନକଲ ତିଆରି କରିଚାଲିବ | 


ପୂଜା ଅର୍ଚ୍ଚନାରେ ଯେଉଁସବୁ ଯନ୍ତ୍ର ରୂପର ନିୟୋଗ ହେଇଥାଏ, ସେସବୁ ମୂଳତଃ 
ତିନି ପ୍ରକାରର ରୂପ ନେଇଥାଏ - ଆକୃତି ରୂପ (structural form), କ୍ରିୟା ରୂପ 
(functional form) ଓ ଶକ୍ତି ରୂପ (power form) | ଯଦି ଆଖୁକୁ ଯନ୍ତ୍ର ବୋଲି 
ଭାବିବା, ତାହାହେଲେ ଆଖୁର ଗଠନକୁ ତାର ଆକ୍ସତି ରୂପ ବୋଲି କହି ହେବ। 
ଦେଖୁବାର ପ୍ରକ୍ରିୟା - ଯଥା ଦୂରରୁ ଦେଖୁବା, ପାଖରୁ ଦେଖୁବା, ଉଚ୍ଚତା ଓ ଗଭୀରତା 
ଦେଖୁବା ଠାରୁ ଆରମ୍ଭ କରି ସୁନ୍ଦର ପଦାର୍ଥ ପ୍ରତି ନିବଦ୍ଧ ଦୃଷ୍ଟି ଓ ଅସୁନ୍ଦର ପଦାର୍ଥରୁ 
ଆଖ ଫେରାଇ ନେବା ପରି ଆଖୁର କ୍ରିୟାଶୀଳ ରୂପକୁ  କ୍ରିୟାରୂପୀ ଯନ୍ତ୍ର ବୋଲି 
କହିହେବ ଜ୍ଞାନ ଚକ୍ଷୁରେ, କଳନା ଚକ୍ଷୁରେ ଓ ଧ୍ୟାନ ଚକ୍ଷୁରେ ଯେଉଁ ଅଦୃଷ୍ଟପୂର୍ବ ରୂପ 
ଦେଖୁ ଆଖୁର ସେଇ ଦୃଷ୍ଟିକୁ ହୁଏତ ଆଖୁଯନ୍ତ୍ରର “ ଶକ୍ତିରୂପଂ ବୋଲି କହିହେବ । କାରଣ 
ସେଠି ଲୌକିକ ଓ ଅଲୌକିକ କ୍ଷମତାର ସଂଯୋଗ ହେଉଛି। ମାତ୍ର ନିର୍ଦ୍ଦିଷ୍ଟ ଅର୍ଥରେ 
ଦେବ-ଦେବୀ ପୂଜା ବେଳେ ଇଷ୍ଟ ଦେବତାଙ୍କର ଯନ୍ତ୍ରରେ ଯେତେବେଳେ ବୀଜମନ୍ତ୍ର 
ଲେଖୁ ପୂଜା କରାଯାଏ, ସେଇ ଯନ୍ତ୍ରକୁ ହିଁ “ ଶକ୍ତି ରୂପ” ବୋଲି କୁହାଯାଏ ଲକ୍ଷ୍ମୀ ଚିତା 
ଆରମ୍ଭରେ ଯନ୍ତ୍ର ବୋଲି ବିବେଚିତ ହେଉଥୁଲା। 


ମୋର ମାଆ ଯେତେବେଳେ ଲକ୍ଷ୍ମୀ ଚିତା ପକାଏ, ସେ ପ୍ରଥମେ ଆଙ୍କିବ ବିନ୍ଦୁ 
ବଳୟ | ବିନ୍ଦୁ ବଳୟ ମଝିରେ ରହିବ ଲକ୍ଷ୍ମୀଙ୍କର ଯୁଗଳ ପାଦ ଚିହ୍ନ । ତାପରେ ତାକୁ 
ଘେରି ଆଙ୍କିବ ଅଷ୍ଟଦଳ ପଦ୍ଧ। ପୁଣି ତାର ଚାରି ପଟ ଘେରି ରହିବ ଆଉ ଗୋଟିଏ 
ବାଡ଼ । ଏମିତି ପଦ୍ଧ ବଢ଼ି ବଢ଼ି ଚାଲିବ ଅଗଣା ପୁରି ଉଠିବା ଯାକେ। ନାଲିମାଟି 
ଗୋବରରେ ଲେପା ହୋଇଥବା ନିର୍ମଳ ଅଗଣାରେ ଅରୁଆଚାଉଳର ଧଳା ଚିତା 
ଝଟକି ଉଠେ। ବାଟ ଚଲା ଲୋକ ଦଣ୍ଡେ ଠିଆ ହେଇ ପଚାରନ୍ତି “ମାଆ, ତୁମେ 
କେଡ଼େ ସୁନ୍ଦର ଚିତା ଲେଖୁପାର ! ” ସାନପିଲାଙ୍କ ଭିତରୁ କିଏ କିଏ ପଚାରନ୍ତି, ' କଣ 
ଆଙ୍କୁଛ ?? ମାଆ କୁହେ ବିଶ୍ଵପଦ୍ଧୀ । ପଦେ କହି କଥା ଛିଶ୍ଡେଇ ଦିଏ। 

ବିଶ୍ଵପଦ୍ଧ। କଥାଟା କେଡ଼େ ସୁନ୍ଦର। ଆଜିକାଲିକାର ସହରିଆ ଇଂଲିଶ ମିଶା 
ଓଡ଼ିଆରେ ଲୋକେ କହିବେ ଠmଠ୦9am, କାରଣ ଶିକ୍ଷିତ ଓଡ଼ିଆମାନେ ସବୁ ସୁକ୍ଷ୍ମ 
ଧାରଣାର ଇଂଲିଶ ପ୍ରତିଶବ୍ଦ ହି ଜାଣନ୍ତି । ଏଇ ବିଶ୍ବପଦ୍ଧ ବା ୦5୩୦Yୁ୮ଶ୩ ତନ୍ତ 
ଜଗତର ଧାରଣା ଉପରେ ଆଧାରିତ | 

ଗୃହୀ ବିଶ୍ଵପଦ୍ଧକୁ ସୃଷ୍ଟିର ପ୍ରତିରୂପ ବୋଲି ଜାଣେ | ତାର ବ୍ୟକ୍ତିଗତ ଜୀବନରେ 
ପ୍ରତିଟି ଅନୁଭୂତି ଓ ଅଭିଜ୍ଞତା ସ୍ଵତନ୍ତ୍ର । ଅନ୍ୟ ଲୋକ ସହିତ ପାର୍ଥକ୍ୟ ରହିଛି । ଗଛଟିଏକୁ 
ମଧ୍ଯ ଅନେଇ ଦେଖୁଲେ ଦେଖୁଛି ଗଛର ଚେର ମୂଳ, ଶାଖା, ପ୍ରଶାଖା, ପତ୍ର, ଫୁଲ, 
ଫଳ ସବୁ ଅଲଗା। ଫଳରେ ତାର ଦୃଷ୍ଟି ଖଣ୍ଡିତ, ସଂକୀର୍ଣ ଓ ସୀମିତ | ବିଶ୍ଵପଦ୍ଧରେ ସେ 
ସୃଷ୍ଟିର ପୂର୍ଣ୍ଣ ରୂପ ଦେଖେ ଗଛ, ପତ୍ର, ଲତା, ଜୀବଜଗତ, ମଣିଷର ଚେତନାମୟ 
ଜଗତ, ଜ୍ଞାନ ଜଗତ ସବୁ ବିଶ୍ଵ ପଦ୍ଧରେ ଅଙ୍ଗାଙ୍ଗୀ ଭାବରେ ରହିଛି। ଏକା ପ୍ରାଣଶକ୍ତିର 
ବହୁ ବିଚିତ୍ର ରୂପ ଦେଖୁଛି। ଦେଖୁଛି ଜଗତର ସ୍ଥିତି ନିର୍ଭର କରୁଛି କେବଳ ମଣିଷ 
ଉପରେ ନୂହେଁ, ସୁଜଳା, ସୁଫଳା, ଶସ୍ଯଶ୍ୟାମଳା ବହୁ ଜୀବ ଜନନୀ ପୃଥବୀର 
ସ୍ଥାବରଜଙ୍ଗମ ସବୁ ପ୍ରସୂତ ଉପରେ । ଏଇ ବିଶ୍ବକୁ ଛନ୍ଦି ରହିଛି କଲତା ଲୌକିକ ଓ 
ଅଲୌକିକ ସେତୁରେଖା ପରି | ବିଶ୍ଵପଦ୍ଧର ମର୍ମକୋଷରେ ଅଛନ୍ତି ମହାଲକ୍ଷ୍ମୀ; ସ୍ଥିତିଶକ୍ତି, 
ବିଶ୍ଵର ପାଳନ, ପୋଷଣ ରକ୍ଷଣ ଓ ଶାସନର କର୍ତ୍ତା । ସେଥୁଲାଗି ମହାଲକ୍ଷ୍ମୀଙ୍କୁ ଓଡ଼ିଶାରେ 
ଧନଲକ୍ଷ୍ମୀୟ ଗଜଲକ୍ଷ୍ମୀଃ ଗୋପଲକ୍ଷ୍ମୀ, କୃଷିଲକ୍ଷ୍ମୀ ଓ ରାଜ୍ୟଲକ୍ଷ୍ମୀ ଏହିପରି ତାଙ୍କର ଭିନ୍ନ 
ଭିନ୍ନ ମହିମାର ମହିମମୟୀ ରୂପକୁ ପୂଜା କରନ୍ତି। ଏଇ ଇଷ୍ଟଦେବୀଙ୍କର ପାଦପଦ୍ଧକୁ 
ଘେରି ରହିଛନ୍ତି, ଅଷ୍ଟଦଳ ପଦ୍ଧରେ ଅଷ୍ଟ ଆବରଣ ଦେବୀ, ଯାହାଙ୍କୁ ଆମେ ଅଷ୍ଟ 
ମାତୃକା ରୂପରେ ଜାଣୁ । ଏଇ ମାତୃଶକ୍ତିର ପ୍ରବାହ ବିଶ୍ବ-ପଦ୍ଧକୁ ପୁଷ୍ଠ କରୁଛି, ପରିସୁଟ 
କରୁଛି ଓ ଅମ୍ଳାନ କରି ରଖୁଛି। ତେଣୁ ଗୃହୀ ମାତ୍ରେ ହିଁ ଏଇ ଦୁର୍ଜ୍ଚେୟ ଶକ୍ତିକୁ ଭକ୍ତିନତ 
ହେଇ ପ୍ରଣାମ କରନ୍ତି । ଏଇ ଉପଲବ୍ଧ ମନରେ ଭକ୍ତିର ସଞ୍ଚାର କରେ, ତାର ସଂସାରୀ 
ମନରେ ନୂତନ ଚେତନା ଜାଗ୍ରତ କରେ | ସେ ବିଶ୍ବଠାରୁ ନିଜକୁ ସ୍ଵତନ୍ତ୍ର ବୋଲି 
ଭାବେନା, ବିଶ୍ଵବାସୀଙ୍କୁ ପର ବୋଲି ଭାବେନା, ବିଶ୍ଵ ସହିତ ଶତୃତା କରେନା; ବରଂ 
ବିଶ୍ଵ ସହିତ ଘନିଷ୍ଠ ଆତ୍ସୀୟତାର ବନ୍ଧନ ଅନୁଭବ କରିଲାରୁ ସ୍ଵାର୍ଥଥର ନ ହୋଇ 
ପରାର୍ଥପର ହୋଇ ଉଠେ | 


ବିଶ୍ଵପଦ୍ଧର ଉପଲବ୍ଧ କିନ୍ତୁ ଯୋଗୀ ପାଇଁ ଭିନ୍ନ ପ୍ରକାରର ହୋଇଥାଏ। ଯୋଗୀ 
ହେଲା ମୋକ୍ଷକାମୀ। ସେ ଚାହେଁ ଜନ୍ମ ମୃତ୍ୟୁର ଚକ୍ରଗତିରୁ ଅବ୍ୟାହତି ପାଇବାକୁ, 
ବିଶ୍ଵର ଅସଂଖ୍ୟ ବନ୍ଧନରୁ ମୁକ୍ତି ପାଇବାକୁ । ସେ ଚାହେଁ ବିଶ୍ଵ ସତ୍ତା ସହିତ “ ଏକାକାର ” 
ହେବାକୁ | ତା'ର ଯାତ୍ରା ଆରମ୍ଭ ହୁଏ ବହିର୍ଜଗତରୁ ଅନ୍ତର ଜଗତକୁ । ସେ ବିଶ୍ଵପଦ୍ଧକୂ 
କୁହେ ବିଶ୍ଵ-ଚକ୍ର ବା ସଂସାର ଚକ୍ର (heels of life) | ଏଇ ବିଶ୍ଵଚକ୍ର ହେଲା ତାର 
ଧ୍ୟାନର ଅବଲମ୍ବନ, ଅନ୍ତର ଜୀବନର ଗତିପଥର ମାନଚିତ୍ର । ସେ ଯେତେବେଳେ ଆଖ 

ବୁଜି ଧ୍ୟାନରେ ବସେ, ମନର ଆଖୁରେ ସେ ଏଇ ବିଶ୍ବଚକ୍ରକୁ ଦେଖେ ଯାତ୍ରା 
ଆରମ୍ଭକରେ ଏଇ ବିରାଟ ପଦ୍ଧର ନେମି ରେଖାରୁ (rm of the wheel); ଯାତ୍ରା 
ଶେଷ ହୁଏ ଯେତେବେଳେ ସେ ପହଞ୍ଚେ ଚକ୍ରର କେନ୍ଦ୍ରବିନ୍ଦୁରେ (ଧା) | ସେଇଠି 
ସେ କ୍ଷଣକ ପାଇଁ ପୂର୍ଣ ସମାଧ୍ଵରେ ଦେବ ଶକ୍ତିର ପ୍ରବାହରେ ମଜିଯାଏ, ବୁଡ଼ିଯାଏ, 
ମଶିଯାଏ। ସେତେବେଳେ ସେ କୁହେ “ ଚିଦାନନ୍ଦରୂପୀ ଶିବୋହମ୍‌ ଶିବୋହମ୍‌ ” | 


ତନ୍ତ୍ର ଶାସ୍ତ୍ରରେ ଏଇ ଦୁଇ ବିରୋଧୀ ଉପଲହ୍ଧର ସ୍ଵୀକୃତି ରହିଛି । ସଂସାରରେ 
ରହି ବିଶ୍ଵ ସହିତ ଏକାତ୍ସବୋଧ ଅନୁଭବ କରି ନିଜର ଅନ୍ତର୍ଜୀବନର ବିକାଶ 
କରିବା ଯେମିତି ସମ୍ଭବ, ସେମିତି ସନ୍ଧ୍ୟାସୀ ହୋଇ ସବୁ ବନ୍ଧନ କାଟି ଜୀବନ 
ମୁକ୍ତ ହୋଇ ସିଦ୍ଧ ପୁରୁଷ ହେବା ମଧ୍ଯ ସମ୍ଭବ। ସାଧାରଣ ଲୋକେ ବିଶ୍ଵ ସହିତ 
ନିଜର ସମ୍ପର୍କଟଟା ଭଲ ଭାବରେ ଜାଣିଲେ ଅଯଥାରେ ଜୀବଜନ୍ତୁ ମାରିବେ ନାହିଁ, 
କି ଗଛପତ୍ର କାଟି ମରୁଭୂମି ତିଆରି କରିବେ ନାହିଁ। ଦେଶର ପାଣି ପବନକୁ 
ବିଷାକ୍ତ କରିବେ ନାହିଁ। ଅତଏବ ଧାର୍ମିକ ଓ ଧର୍ମ-ନିରପେକ୍ଷ ଉଭୟଙ୍କ ପାଇଁ ବିଶ୍ବ 
ପଦ୍ଧର ମର୍ମକଥା ଜାଣିବା ହିତକର। 

କ. ମାଣିକଶ୍ରୀ ଡ. ବିଜୟକାଳୀ 
ଖ. ଭଦ୍ରକାଳୀ ଚ. ଶ୍ଵଶାନକାଳୀ 
: ଗ. ମହାକାଳୀ ଛ. ଭଦ୍ରକାଳୀ 
ଘ. ଶିବ୍ଧକାଳୀ ଜ. ରୁଦ୍ରକାଳୀ 
ଝ. ଷୋଡ଼ଶୀ ଡ. ଛିନ୍ନମସ୍ତା 
୫. ଧୂମାବତୀ ଢ. ମାତଙ୍ଗୀ 
ଟ. ଭୁବନେଶ୍ଵରୀ ଣ. ଶ୍ରୀକାଳୀ 
୦. ବଗଳା ତ. ତାରା 

ଗୀତା ଦାସ ଉକ୍ରଳ ବିଶ୍ଵବିଦ୍ୟାଳୟ 


ମନୋବିଜ୍ଞାନ ବିଭାଗର ପୁର୍ବତନ 


ଅଧ୍ଧାପିକା | 


ଗୀ ପାଇଛନ୍ତି | 


SI 
ଧାରେ 


ରନ୍ଧର ମୁଳଲଷ ହେଉନି ସୀଧକକୁ ଏକ ପରିଶୋଧତ, ଉଚ୍ଚତର ଓ ଗରିପୂର୍ଣ ଜୀବନକୁ ମାଗି 
ବର୍ଶନ। ଶାସ୍ତ୍ର ଓ ପୁରାଣରୁ ଭଦ୍୍ତଚି ଓ ନାନାଦି କିମ୍ପଦନ୍ତୀର ଦୃଷ୍କାନ୍ତ ଦେଇ ଲେଖୁକା ତନ୍ଧରେ 
ନାରୀର ମମ୍୍ୟାଦା ବିଷୟରେ ଆମ୍ମକୁ ଅବହିତ କରିଛନ୍ତି। ତାଙ୍କର ଜ୍ଞାନ ଏକାଧାରେ ବ୍ୟାପକ 
ଓ ଗଭୀର, ଭାଷା ସରଳ ଅଥଚ ପ୍ରକାଶକ୍ଷମା 


Oe oS NS ee Rs ecg eG 
ବାର୍ଣ୍ଣନୀଙ୍କ ଦ୍ଵାରା ପରିବେଷ୍ଟତା| ସେ ରତି ଓ କାମ ବା ପୁରୁଷ ଏବଂ ନାରୀ ଶକ୍ତି ଉପରେ 
ଆରୁଜା ଯାହା ଦୈଚ ଭାବନାର ବିଲଯର ସୂଚନା ଦେଉଛି, ରାଜସ୍ଥାନ ଚିତ୍ର ଶୈଳୀ! 

